

إِنَّ السَّاعَةَ لَا تَيْبُ فِيهَا وَلَكِنَّ أَكْثَرَ النَّاسِ لَا يُؤْمِنُونَ

قیامت کی نشانیاں

مسجد علی "سورت" میں جاری ملہانہ درس حدیث کا مجموعہ

افادات

مفتي محمود بن مولانا سليمان حافظي بارڈولي حفظ الله تعالى

استاذ نقير حديث: جامعہ اسلامیہ علمیہ الدین ڈا بھیل، ہملک، گجرات

ناشر

نورانی مکاتب

www.nooranimakatib.com

تفصیلات

نام کتاب:..... قامت کی نشانیاں
افادات:..... مفتی محمود صاحب بارڈولی دامت برکاتہم
صفحات:..... 280
ناشر:..... نورانی مکاتب

ملنے کے پتے

مولانا یوسف صاحب بھانا، محمودگر، ڈاہیل - 9558174772

Email id: yusuf_bhana@hotmail.com

ادارۃ الصدیقین ڈاہیل، گجرات - 99048,86188 \ 99133,19190

مدرسہ فاطمۃ الزہراء، بارڈولی، سورت، گجرات. 9099405959.

خواجہ بھائی، صلاحیت پورا، سورت. 9979582212.

اجمالی فہرست

۳۷	دجال کا ظاہر ہونا	۱
۸۹	حضرت عیسیٰ ﷺ کا اترنا اور دجال کا قتل	۲
۱۰۹	حضرت تمیم داری ﷺ کی دجال سے ملاقات کا عجیب و غریب واقعہ	۳
۱۳۳	یاجوچ ماجونج کا قصہ	۴
۱۸۱	دابة الارض؛ یعنی زمین سے نکلنے والا ایک عجیب جانور	۵
۱۹۹	دخان؛ یعنی دھونکیں کا نکلنا	۶
۲۱۳	آگ کا نکلنا	۷
۲۲۷	زمین میں دھننا	۸
۲۳۱	سورج کا مغرب سے نکلا	۹
۲۵۵	قیامت کی بعض متفرق علامتیں	۱۰



تفصیلی فہرست

نمبر شمار	عنوان	صفحہ نمبر
پیش لفظ		۲۱

مقدمہ

۱	اشراط الشاعۃ کا معنی و مفہوم	۲۹
۲	قیامت کا وقت	۲۹
۳	قیامت کا اچانک آنا	۳۰
۴	قیامت کی الگ الگ قسم کی نشانیاں	۳۲
۵	علاماتِ قیامت کی وقسمیں	۳۳
۶	علاماتِ قیامت کی ایک اور تقسیم	۳۳
۷	قیامت کی علاماتِ قریبہ	۳۵
۸	قیامت کی نشانیاں یہ الارام ہے	۳۶

دجال کا ظاہر ہونا

۹	دجال کا مختصر تعارف	۳۸
۱۰	حدیث شریف کا ترجمہ مع مطلب	۳۲
۱۱	اسلام میں کتابوں کا درجہ	۳۶
۱۲	امام مسلمؑ کی پیدائش	۳۶

۳۶	امام مسلمؑ کا خاندان اور وطن	۱۳
۳۷	تعلیم و تربیت	۱۴
۳۷	مسلم شریف کا درجہ	۱۵
۳۸	وفات	۱۶
۳۸	اس حدیث میں دجال کے متعلق کچھ ضروری باتیں	۱۷
۳۸	دجال سے بڑا کوئی فتنہ نہیں	۱۸
۳۹	ہر نبی نے دجال سے ڈرایا ہے	۱۹
۳۹	دجال کون ہے اور اس کی وجہ تسمیہ؟	۲۰
۵۰	دجال کی پیدائش	۲۱
۵۰	نبی ہونے کا جھوٹا دعویٰ کرنے والے ہر زمانے میں رہے ہیں	۲۲
۵۲	دجال کا دعویٰ کیا ہوگا؟	۲۳
۵۳	اللہ تعالیٰ بڑے "حليم" ہیں	۲۴
۵۳	گناہ کرنے والے کو اللہ تعالیٰ ڈھیل دیتے ہیں	۲۵
۵۴	دجال کے ظاہر ہونے سے پہلے دجالی ایجنت	۲۶
۵۴	حضور ﷺ کے بیان کا انداز	۲۷
۵۵	صحابہؓ کا دجال کے فتنے سے ڈر جانا	۲۸
۵۶	خوف دور کرنے کا آپ ﷺ کا انوکھا انداز	۲۹
۵۶	دجال کے فتنے سے زیادہ خطرناک چیز	۳۰

۵۸	حضور صلی اللہ علیہ وسلم لوگوں میں سب سے زیادہ بہادر تھے	۳۱
۵۹	دجال کو پہچاننے کی چند نشانیاں	۳۲
۶۰	دجال کب نکلے گا؟	۳۳
۶۱	کوئی عدد نجاست والانہیں ہوتا ہے	۳۴
۶۲	دجال کہاں سے نکلے گا؟	۳۵
۶۳	روایتوں کے درمیان تطبیق	۳۶
۶۴	دجال کا ساتھ دینے والے زیادہ تر یہودی ہوں گے	۳۷
۶۵	یہودیوں کے غرقدنامی درخت کے اگانے کی مہم کی وجہ	۳۸
۶۵	دجال زمین پر کتنے سال رہے گا؟	۳۹
۶۶	ایک ہی دن میں پورے سال کی عبادتیں	۴۰
۶۷	ایک دن ایک سال کے برابر ہونے کی وجہ؟	۴۱
۶۸	دجال کی سواری	۴۲
۶۹	مکہ اور مدینہ میں داخلہ سے روک دیا جائے گا	۴۳
۷۰	لوگوں کی آزمائش کے لیے عادت کے خلاف چیزوں کا ظاہر ہونا	۴۴
۷۰	یہ بزرگی اور ولایت کا معیار نہیں ہے	۴۵
۷۱	اصل بزرگی کا معیار	۴۶
۷۱	اتباع سنت سے بڑھ کر کوئی کرامت نہیں ہے	۴۷
۷۲	دجال کا سب سے بڑا احتیار چنگ تکار ہو گا	۴۸

۷۱	ایک ہاتھ میں جنت اور ایک ہاتھ میں جہنم	۳۹
۷۲	دو تیز بھتی ہوئی نہریں	۵۰
۷۳	دجال یہ سب کہاں سے لائے گا؟	۵۱
۷۴	دنیا نے آگ کو باعث بننے دیکھا ہے	۵۲
۷۵	دنیا نے باعث کو آگ بننے کی دیکھا ہے	۵۳
۷۶	دجال کے پاس روٹیوں کا پہاڑ اور پانی کی نہر ہوگی	۵۴
۷۷	دجال کا اثر جمادات اور حیوانات پر	۵۵
۷۸	آج کل سبزیوں کا جلدی آگ جانا یہ دجالیت کا ایک حصہ ہے	۵۶
۷۹	دجال کونہ مانے والوں پر حالات	۵۷
۸۰	زمین اپنے خزانے نکال دے گی	۵۸
۸۰	ماں باپ کو زندہ کرے گا	۵۹
۸۱	لوگ دجال کے خوف سے پہاڑوں میں چلے جاویں گے	۶۰
۸۱	دجال کی طرف نکلنے والی سب سے زیادہ عورتیں	۶۱
۸۲	ایک نوجوان بزرگ کا دجال سے مناظرہ	۶۲
۸۳	حالات میں استقامت	۶۳
۸۳	مؤمن کی گردان تابنے کی	۶۴
۸۷	یہ نوجوان بزرگ کون ہوں گے؟	۶۵
۸۷	جنت میں خصوصیت سے داخل ہونے کا مصدقہ کون ہے؟	۶۶

حضرت عیسیٰ ﷺ کا اترنا اور دجال کا قتل

۹۲	حدیث شریف کا ترجمہ	۶۷
۹۶	حضرت مهدی ﷺ کی دجال کے مقابلے میں جنگ کی تیاری	۶۸
۹۶	حضرت عیسیٰ ﷺ کا اترنا	۶۹
۹۷	حضرت عیسیٰ ﷺ کو دیکھ کر دجال کی حیرانی	۷۰
۹۷	دجال کا قتل	۷۱
۹۸	”لد“ شہر	۷۲
۹۸	باب لد پر لکھا ہوا جملہ: هُنَا يَخْرُجُ مَلِكُ السَّلَامِ	۷۳
۹۹	وہ کنوں جس میں قتل کے بعد دجال کوڈالا جائے گا	۷۴
۹۹	دجال کے قتل کے بعد کے حالات	۷۵
۱۰۱	اس وقت کے فتنے کمکل کب ہوں گے؟	۷۶
۱۰۲	حضرت عیسیٰ ﷺ کی دنیا میں شادی اور اولاد	۷۷
۱۰۳	ایمان والوں کی دنیا سے روائی	۷۸
۱۰۴	قیامت کس پر واقع ہوگی؟	۷۹
۱۰۵	شیطان کا ظاہر ہونا	۸۰
۱۰۶	دجال کے فتنے سے حفاظت	۸۱

حضرت تمیم داری ﷺ کی دجال سے ملاقات کا عجیب و غریب واقعہ

۱۱۳	حدیث شریف کا ترجمہ مجمع وضاحت	۸۲
-----	-------------------------------	----

۱۱۹	اس امت کے ایک صحابی نے دجال سے ملاقات کی	۸۳
۱۱۹	حضرت فاطمہ بنت قیس رضی اللہ عنہا: نام و نسب	۸۴
۱۲۰	ایمان، نکاح	۸۵
۱۲۰	طلاق کا واقعہ	۸۶
۱۲۰	عدت کے بعد نکاح کے پیغام اور آپ صلی اللہ علیہ وسلم سے مشورہ	۸۷
۱۲۱	حضرت اسامہ بن زید رضی اللہ عنہ کے ساتھ نکاح	۸۸
۱۲۲	آج ہمارا حال!	۸۹
۱۲۳	عدت کے زمانے میں نکاح کا حکم	۹۰
۱۲۳	عدت میں پردے کا حکم	۹۱
۱۲۴	حضرت فاطمہ بنت قیس رضی اللہ عنہا کی وفات	۹۲
۱۲۴	اعلان کا طریقہ	۹۳
۱۲۵	جانتے ہو میں نے آپ لوگوں کو کیوں جمع کیا ہے؟	۹۴
۱۲۵	صحابہ رضی اللہ عنہم کا انتہائی ادب والا جواب	۹۵
۱۲۶	حضرت تمیم داری رضی اللہ عنہ کا نام و نسب اور آپ کی کنیت	۹۶
۱۲۶	نسبت	۹۷
۱۲۷	وطن اور آپ کا پرانا نامہ ہب	۹۸
۱۲۷	اسلام قبول کرنے کا واقعہ	۹۹
۱۲۸	”دار“ خاندان کے وندکی تفصیل	۱۰۰

۱۲۹	یہ بستی مجھے دے دینا	۱۰۱
۱۳۰	حضرت تمیمِ داری ﷺ کی امتیازی خوبی	۱۰۲
۱۳۰	حضرت تمیم ﷺ کی وفات	۱۰۳
۱۳۱	حضرت تمیمِ داری ﷺ کی دجال سے ملاقات کا واقعہ ایک مہینے تک کشتی سمندر میں بھٹکتی رہے	۱۰۴
۱۳۲	جس سے ملاقات	۱۰۵
۱۳۲	کہیں وہ شیطان تو نہیں ہے؟	۱۰۶
۱۳۳	ہم نے کبھی اس جیسی شکل و صورت والا انسان نہیں دیکھا تھا	۱۰۷
۱۳۳	حضرت تمیمِ داری ﷺ کی دجال سے بات چیت	۱۰۸
۱۳۴	مجھے بیسان کے نخلستان کے متعلق بتاؤ!	۱۰۹
۱۳۴	بیسان کے نخلستان کی زیارت اور وہاں کھجور کا نظر نہ آنا	۱۱۰
۱۳۵	مجھے بحیرہ طبریہ کے بارے میں بتاؤ!	۱۱۱
۱۳۵	بحیرہ طبریہ دیکھنے کی سعادت اور بحیرہ طبریہ کی حالت	۱۱۲
۱۳۶	مجھے عین زغر کے بارے میں بتاؤ!	۱۱۳
۱۳۷	مجھے امی لوگوں کے نبی کے بارے میں بتاؤ!	۱۱۴
۱۳۸	میں دجال ہوں	۱۱۵
۱۳۸	عنقریب مجھے نکلنے کی اجازت مل جائے گی	۱۱۶
۱۳۹	مدینہ طیبہ کو دجال بھی گندہ نہیں کر سکے گا	۱۱۷

۱۳۹	دجال کہاں سے آئے گا؟	۱۱۸
۱۴۰	حدیث سے سکھنے کی باتیں	۱۱۹
۱۴۲	اس وقت کا عالمی ماحول اور دجال کے نکلنے کی تیاریاں	۱۲۰

یاجوج ماجوج کا قصہ

۱۴۳	یاجوج ماجوج کا مختصر تعارف	۱۲۱
۱۴۵	آپ ﷺ سے اور امانت دار تھے	۱۲۲
۱۴۶	مکہ والوں کا یہودیوں کے پاس سوالات کے لیے جانا	۱۲۳
۱۴۷	یہودیوں کے تین سوالات	۱۲۴
۱۴۸	آپ ﷺ ان شاء اللہ کہنا بھول گئے	۱۲۵
۱۴۹	پوری دنیا پر حکومت کرنے والے چار بادشاہ	۱۲۶
۱۵۰	ذوالقرنین کون ہے؟	۱۲۷
۱۵۰	حضرت ذوالقرنین کے تین سفر	۱۲۸
۱۵۱	حضرت ذوالقرنین کے تیرسے سفر کا قصہ	۱۲۹
۱۵۲	حکومت کی ذمے داری	۱۳۰
۱۵۲	یاجوج ماجوج کے فساد سے بچنے کے لیے دیوار بنانے کی درخواست	۱۳۱
۱۵۳	نیکس کی رقم کا مقصد	۱۳۲
۱۵۳	ذوالقرنین کا جواب	۱۳۳
۱۵۴	لوہے کے تنخیت لاؤ	۱۳۴

۱۵۳	آگ جلا کر دھونکو	۱۳۵
۱۵۵	پھلا ہوا تابنا لاؤ	۱۳۶
۱۵۵	ہماری عقل میں حیران ہیں	۱۳۷
۱۵۶	پھلا ہوا تابنا کیوں ڈالا گیا	۱۳۸
۱۵۶	ایک عجیب تفسیری نکتہ	۱۳۹
۱۵۷	ایک کامل ایمان والے کی شان	۱۴۰
۱۵۸	اس دیوار کی گارنی	۱۴۱
۱۵۹	یاجوج ماجوج کی دیوار کہاں ہے؟	۱۴۲
۱۶۰	ایک صحابی کا اس دیوار کو دیکھنا	۱۴۳
۱۶۱	اس وقت وہ دیوار ٹوٹ گئی ہے یا موجود ہے؟	۱۴۴
۱۶۱	یاجوج ماجوج کی دیوار میں سوراخ کا ہونا	۱۴۵
۱۶۲	سوراخ ہونے کا مطلب؟	۱۴۶
۱۶۳	احادیث کی روشنی میں یاجوج ماجوج کا تذکرہ	۱۴۷
۱۶۳	یاجوج ماجوج کے لفظ کی تحقیق	۱۴۸
۱۶۴	یاجوج ماجوج کس خاندان سے ہیں؟	۱۴۹
۱۶۵	یاجوج ماجوج کے متعلق علامہ شبیر احمد عثمانی کی رائے	۱۵۰
۱۶۶	یاجوج ماجوج کے متعلق بعض مفسرین کی رائے	۱۵۱
۱۶۶	یاجوج ماجوج کی تعداد	۱۵۲

۱۶۸	یا جوج ماجوج کے دو طبقے	۱۵۳
۱۶۹	یا جوج ماجوج کے نکلنے کا زمانہ کونسا ہو گا؟	۱۵۴
۱۷۰	ایمان والوں کے چہروں پر شفقت بھرا ہاتھ	۱۵۵
۱۷۱	جن کا مقابلہ کرنے کی کسی میں طاقت نہیں ہوگی	۱۵۶
۱۷۲	یا جوج ماجوج روزانہ دیوار توڑنے کی کوشش کرتے ہیں	۱۵۷
۱۷۳	دیوار کی حفاظت کا اللہ کا عجیب غیری نظام	۱۵۸
۱۷۴	ان شاء اللہ! آئندہ کل باقی دیوار توڑا لیں گے	۱۵۹
۱۷۵	مسلمانوں کو ہر کام میں ”ان شاء اللہ“ کی تعلیم	۱۶۰
۱۷۶	بہت زیادہ کھانے پینے والی قوم	۱۶۱
۱۷۷	آسمان والے کے قتل کی سازش	۱۶۲
۱۷۸	دعا کی طاقت سے یا جوج ماجوج کا دنیا سے خاتمہ	۱۶۳
۱۷۹	پرندے جسی بی (JCB) کا کام دیں گے	۱۶۴
۱۸۰	مسلمانوں کے جانوروں کا یا جوج ماجوج کی نعشوں کا کھانا	۱۶۵
۱۸۱	دنیا کی ابتدائیں دعا کی طاقت۔ امتِ محمدیہ کے ابتدائی دور میں بھی دعا کی طاقت۔ آخری دور میں بھی دعا کی طاقت	۱۶۶
۱۸۲	زمین پر برکتوں کے دروازے کھول دیے جائیں گے	۱۶۷
۱۸۳	حج اور عمرہ جاری رہیں گے	۱۶۸
۱۸۴	تورات میں یا جوج ماجوج کا ذکر	۱۶۹

۱۸۰	نیک لوگوں کے ہوتے ہوئے ہلاکت کا آنا	۱۷۰
دابة الأرض؛ یعنی زمین سے نکلنے والا ایک عجیب جانور		
۱۸۳	قیامت کی ایک نشانی "دابة الأرض"	۱۷۱
۱۸۴	قیامت سے پہلے جانور کے نکلنے پر ایمان رکھنا ضروری ہے	۱۷۲
۱۸۵	اس جانور کے متعلق چند سوالات	۱۷۳
۱۸۵	یہ جانور کہاں سے نکلے گا؟	۱۷۴
۱۸۶	پہلی روایت: تین مرتبہ نکلے گا	۱۷۵
۱۸۶	جراسودا اور مقامِ ابراہیم کے بیچ وابی جگہ	۱۷۶
۱۸۶	دوسری روایت: مکہ کے کسی جنگل سے نکلے گا	۱۷۷
۱۸۷	تیسرا روایت: اجیاد محلہ کی ایک چٹان سے نکلے گا	۱۷۸
۱۸۸	چوتھی روایت: سدوم شہر سے نکلے گا	۱۷۹
۱۸۸	اس جانور کی بھی انک آواز	۱۸۰
۱۸۹	کیا اس جانور کے نکلنے کا زمانہ قریب نہیں ہے؟	۱۸۱
۱۹۱	ایک اور روایت: صفا پہاڑی سے نکلے گا	۱۸۲
۱۹۱	روایتوں میں تطبیق	۱۸۳
۱۹۲	وہ جانور کس زمانے میں نکلے گا؟	۱۸۴
۱۹۲	اس کا جسم کیسا ہوگا؟	۱۸۵
۱۹۲	اس جانور کے جسم کے بارے میں عجیب تفصیلات	۱۸۶

۱۹۲	اس جانور کے ساتھ کیا کیا چیزیں ہوں گی؟	۱۸۷
۱۹۳	وہ جانور دنیا میں آ کر کیا کرے گا؟	۱۸۸
۱۹۵	وہ جانور انسانوں سے بات کرے گا	۱۸۹
۱۹۶	آج دنیا میں بہت سارے جانور ایسے ہیں جو انسانوں کی طرح باتیں کرتے ہیں	۱۹۰
۱۹۶	بیرون ملک کا ایک جگہ عجیب لطیفہ	۱۹۱
۱۹۷	”ثَكَلَمُهُمْ“ کی ایک اور تفسیر	۱۹۲

دخان؛ یعنی دھوکیں کا انکلنا

۲۰۲	سورہ دخان کی فضیلت	۱۹۳
۲۰۳	دخان کس کو کہتے ہیں؟	۱۹۴
۲۰۳	اس دھوکیں کے بارے میں صحابہ کرام ﷺ رامیں:	۱۹۵
	(۱) یہ دھواں ظاہر ہو چکا ہے	
۲۰۶	(۲) قیامت کے قریب ظاہر ہو گا	۱۹۶
۲۰۷	(۳) دھوکیں دو ہیں	۱۹۷
۲۰۸	حضرت عبد اللہ ابن عباس رضی اللہ تعالیٰ عنہما کو پوری رات نیند نہیں آئی	۱۹۸
۲۰۹	وہ دھواں پوری دنیا میں پھیل جائے گا	۱۹۹
۲۱۰	وہ دھواں ایمان والوں کے لیے زکام کے مانند ہو گا	۲۰۰

۲۰۱	وہ دھواں کافروں کے لیے خطرناک ہوگا
۲۰۲	جب تک ایک ایمان والا زندہ رہے گا قیامت نہیں آئے گی
۲۰۳	مسلمانوں کے لیے چھینک کی طرح اور کافروں کے لیے !!!
۲۰۴	کافروں کے بدن کا پھولنا

آگ کا نکلنا

۲۰۵	قیامت کی ایک بڑی نشانی آگ کا نکلنا
۲۰۶	حضرت عبداللہ ابن سلامؓ کے آپ ﷺ سے تین سوال
۲۰۷	ایک سوال: قیامت کی سب سے پہلی نشانی کیا ہوگی؟
۲۰۸	چجاز سے نکلنے والی آگ
۲۰۹	مدینہ میں حرثہ نامی جگہ سے یہ آگ نکل چکی ہے
۲۱۰	آخری زمانے میں یمن سے نکلنے والی آگ
۲۱۱	اس وقت ایک بھی اللہ اللہ کہنے والا نہیں ہوگا
۲۱۲	وہ آگ سب کو قیامت کے میدان کی طرف لے جائے گی
۲۱۳	قیامت کا میدان کہاں ہوگا؟
۲۱۴	ایک روایت: حضرموت سے آگ نکل گی
۲۱۵	اس زمانے میں عرب بہت کم ہوں گے
۲۱۶	عرب لوگ امت کا پڑول

۲۲۲	لوگ قیامت کے میدان میں تین طریقے سے لائے جائیں گے	۲۱۷
۲۲۳	وضو کی برکت سے چہرے کی چمک اور خوشی	۲۱۸
۲۲۴	وضو کے متعلق ایک عجیب دعا	۲۱۹
۲۲۵	وضو کے بعد کی دعا کی فضیلت	۲۲۰
۲۲۵	ایک خطرناک ہوا چلے گی	۲۲۱
۲۲۵	ہوا کی طاقت	۲۲۲

زمین میں دھنسنا

۲۲۹	تمہیدی بات	۲۲۳
۲۳۰	گذشتہ زمانے میں دھنسنے کے واقعات	۲۲۴
۲۳۱	قارون کا زمین میں دھنسنا	۲۲۵
۲۳۱	مصر کے ظالم بادشاہ کا زمین میں دھنسنا	۲۲۶
۲۳۲	سراقہ ابن مالک کے گھوڑے کا زمین میں دھنسنا	۲۲۷
۲۳۲	قیامت سے پہلے زمین میں دھنسانے کے تین واقعات	۲۲۸
۲۳۳	بعض خاندان کو ان کے گھروں کے ساتھ زمین میں دھنسا دیا جانا	۲۲۹
۲۳۳	”صحیح لوگ با تین کریں گے“، اس میں ایک اشارہ	۲۳۰
۲۳۴	ایک شخص کو قیامت تک زمین دھنسا دیا جانا	۲۳۱
۲۳۵	یہ دنیا فیشن کی دیوانی ہے: کہاں گیا ہمارا آپ ﷺ سے محبت کا دعویٰ؟	۲۳۲

۲۳۶	ایک حدیث شریف کا خلاصہ	۲۳۳
۲۳۸	جہاں گناہ عام ہوں ایسے شہروں میں نہیں رہنا چاہیے	۲۳۴
۲۳۸	شہر کے کنارے پر رہنے والے	۲۳۵
۲۳۹	مقام بیداء میں وحنسے کا واقعہ	۲۳۶
۲۴۰	حالاتِ دجال کے قتل پر ختم ہوں گے	۲۳۷

سورج کا مغرب سے نکلا

۲۴۲	”مُسْتَقَرٌ“ کا مطلب	۲۳۸
۲۴۵	قیامت کی ایک نشانی: سورج کا مغرب کی طرف سے نکلا	۲۳۹
۲۴۶	سورج کے نظام بد لئے کا حال	۲۴۰
۲۴۶	قیامت اچانک آجائے گی	۲۴۱
۲۴۷	یہ سورج روزانہ کہاں جاتا ہے؟	۲۴۲
۲۴۸	سورج کب اجازت لیتا ہے؟ ایک مثال سے وضاحت	۲۴۳
۲۴۸	ایک دن سورج کو اجازت نہیں ملے گی	۲۴۴
۲۴۹	سورج جیسی مخلوق سجدہ کرتی ہے تو پھر ہمیں بھی !!!	۲۴۵
۲۴۹	تو بہ کا دروازہ اور اس کی چڑوائی	۲۴۶
۲۵۰	قیامت کی سب سے پہلی نشانی	۲۴۷
۲۵۱	اللہ تعالیٰ کی عجیب مہربانی!	۲۴۸

۲۵۱	دعا قبول ہونے کے دو وقت	۲۲۹
۲۵۲	جس رات کے بعد سورج مغرب سے نکلے گا اس رات کی تین نشانیاں:	۲۵۰
۲۵۲	(۱) وہ رات بہت لمبی ہو گی	۲۵۱
۲۵۲	(۲) سورج کی روشنی بہت کم ہو گی	۲۵۲
۲۵۳	(۳) سورج آسمان کے درمیان سے واپس لوٹ جائے گا	۲۵۳
۲۵۳	اس وقت دنیا کا حال	۲۵۳

قیامت کی بعض متفرق علامتیں

۲۵۷	حدیث کا ترجمہ اور مطلب	۲۵۵
۲۵۸	اسلام کا اثر آہستہ آہستہ ختم ہو جائے گا	۲۵۶
۲۵۸	دین سے ناواقفیت بڑھ جائے گی	۲۵۷
۲۵۹	نو جوانوں سے دین بالکل نکل جائے گا	۲۵۸
۲۶۰	حدیث میں فرمائی ہوئی بات جیسا حال	۲۵۹
۲۶۱	صرف زبان سے کلمہ پڑھنا بھی کافی ہو جائے گا	۲۶۰
۲۶۲	معاملات میں بخیل کے سوا کچھ نہیں ہو گا	۲۶۱
۲۶۲	غریبی بہت بڑھ جائے گی	۲۶۲
۲۶۳	فرات ندی سے سونے کا پہاڑ نکلے گا	۲۶۳
۲۶۴	سونا حاصل کرنے کے لیے لڑائی اور نادے فی صد لوگوں کا قتل ہونا	۲۶۴

۲۶۳	ہر آدمی کی لاچ	۲۶۵
۲۶۵	حضور ﷺ کی طرف سے اپنی امت کو لاچ سے بچنے کی تاکید	۲۶۶
۲۶۵	دل کا سکون کہاں؟	۲۶۷
۲۶۶	دوسرے کو بے چین کر کے انسان خود چین سے نہیں رہ سکتا	۲۶۸
۲۶۷	میراث اور شترے داروں کے معاملہ میں وسیع دل رکھنے کے برکات	۲۶۹
۲۶۸	قیامت کے قریب ٹینش انہیا کو پہنچ جائے گا	۲۷۰
۲۷۰	کوئی زکوٰۃ اور صدقہ لینے والا نہیں ہوگا	۲۷۱
۲۷۱	قیامت کے قریب مردوں کے مقابلے میں عورتیں زیادہ ہوں گی	۲۷۲
۲۷۱	صحیح خنزیر کی شکل میں	۲۷۳
۲۷۲	زنا، شراب اور گانے بجائے کو حلال سمجھنے والوں پر عذاب	۲۷۴
۲۷۲	اللہ کو ناراض کرنے کی وجہ سے حالات	۲۷۵
۲۷۳	حالات دور کرنے کا طریقہ: استغفار کی کثرت	۲۷۶
۲۷۳	استغفار کی طاقت	۲۷۷
۲۷۳	پانچ دعائیں	۲۷۸
۲۷۵	قیامت کی بہتر (۲) نشانیاں	۲۷۹
۲۸۰	دعا	۲۸۰



پیش لفظ

بسم اللہ الرحمن الرحيم

الحمد لله رب العالمين الذى قال : إِنَّ السَّاعَةَ لَا تَيْمَدُ لَا رَيْبٌ
فِيهَا وَلِكُنَّ أَكْثَرُ النَّاسِ لَا يُؤْمِنُونَ . (الغافر: ۵۹)

والصلوة والسلام على سيدنا محمد خاتم النبيين الذي سئل عن الساعة ، فقال تعالى : يَسْأَلُكَ النَّاسُ عَنِ السَّاعَةِ ، قُلْ إِنَّمَا عِلْمُهَا عِنْدَ اللَّهِ ، وَمَا يُدْرِيكَ لَعَلَّ السَّاعَةَ تَكُونُ قَرِيبًا . (الاحزاب: ۶۳) وعلى الله وصحبه وعلى من تبعهم باحسان الى يوم الدين ، أما بعد ! الحمد لله ! حکیم ۲۰۰۴ء سے سورت شہر میں درس قرآن کا سلسلہ جاری ہے ، سورت صلاحت پورہ ، مومنا واڑ بڑی مسجد کے ذمے داروں کی طرف سے عزیز القدر مولانا حافظ سلیم ابن محمد قاسم حکیم (فضل : جامعہ ڈاہیل ، ورکن شوری ورثی : نورانی مکاتب و گلشن احمد ٹرست سورت و استاذ عربی و فارسی ادب و فقہ : ملک مسجد سورت) نے اپنے محلے کے ذمے داروں کی طرف سے دعوت پیش کی کہ ہمارے یہاں ہر ہفتے ایک مرتبہ درس قرآن کی مجلس کا سلسلہ جاری کیا جائے ۔

بندے نے اپنے مشفق ، مری ، محسن ، مرشد و استاذ حضرت اقدس شیخ الحدیث مفتی احمد صاحب خانپوری دامت برکاتہم سے اس دعوت کا تذکرہ کیا ۔ حضرت والانے میری مختلف درسی ، دینی و ملی مشغولیات و ذمے داریوں کے پیش نظر ارشاد فرمایا کہ : درس قرآن کا سلسلہ جاری ہو یہ بہت اچھی بات ہے ؛ لیکن سوال یہ ہے کہ تم ہر ہفتے اس کو

پابندی کے ساتھ نبھاسکو گے؟

میں نے عرض کیا کہ: حضرت! آپ دعا فرمادیجیے کہ: میرے لیے اس کو پابندی کے ساتھ نبھانا آسان ہو جائے۔

بس! بفضل اللہ تعالیٰ ہر پیر کو یہ سلسلہ جاری ہوا، سورہ یا میں سے یہ تفسیر شروع ہوئی، پھر سورہ ط، یوسف، کہف، نور، احزاب، سبا، رحمٰن، جمعہ، ملک، مزمٰل، مدثر وغیرہ، اس طرح ایک عرصے تک متفرق سورتوں کا سلسلہ چلتا رہا، پھر سورہ فاتحہ اور سورہ بقرہ سے ترتیب سے سلسلہ آگے بڑھا اور اس وقت پارہ گیا رہ، سورہ یونس بحمد اللہ! چل رہی ہے؛ گویا اتنے سالوں میں مجموعی مقدار دیکھی جائے تو نصف سے زیادہ قرآن کریم کی عمومی تفسیر بحمد اللہ! سورت میں ہو چکی ہے۔

جب بھی کوئی سورت مکمل ہوتی ہے تو اس کی سی ڈی (cd) تیار ہوتی ہے اور سیکڑوں کی تعداد میں بتوفیق اللہ! تقسیم کی جاتی ہیں، سورت شہر کے مختلف علاقوں سے اور اطراف کی آبادیوں سے اور کئی مرتبہ دور راز شہروں سے بھی مسلمان بھائیوں کا ایک بہت بڑا مجمع شوق، طلب اور رغبت کے ساتھ حاضر ہوتا ہے، نیز جتنا مجمع مسجد میں مردوں کا ہوتا ہے اس سے کچھ زیادہ ہی مجمع مختلف مکانات میں مستورات کا بھی ہوتا ہے۔

اس وقت تقریباً چالیس (۳۰) مکانات میں مسجد سے مائیک کار بیٹھا ہے اور اس میں پورے شہر بھر سے اور محلے کی عورتیں شریک ہوتی ہیں۔

مجلس کے اختتام پر علمی سوالات کا سلسلہ بھی ہوتا ہے، مختلف مقاصد کے لیے دعا کی درخواست کے پرچے بھی ہوتے ہیں، اہم موقع پر چندے کا بھی اہتمام

ہوتا ہے، بیعت، نکاح، تکمیل حفظ و ناظرہ کی مجلس بھی ہوتی ہے، غرض! یہ مجلس درسِ قرآن کے ساتھ ساتھ دیگر بہت ساری خیر و برکات کا مجموعہ ہے۔

ہر پیروں کو ہونے والی یہ تفسیر انٹرنیٹ پر لائیو (Live) بھی ہوتی ہے اور دنیا بھر کے کئی ملکوں کے لوگ الحمد للہ! اس تفسیر کو سنتے ہیں، ان کے لیے انٹرنیٹ، ویب سائٹ اور Mixlr پر اوقات بھی بتائے جاتے ہیں، اللہ تعالیٰ اس مبارک سلسلے کو بے انتہا قبول فرمادے اور اپنے فضل و کرم سے عافیت کے ساتھ پایہ تکمیل تک پہنچائے، اور اس کا فیض تا قیامت عالم میں جاری و ساری فرمادے، آمین۔

بَارُدُولِيٰ میں درسِ قرآن

بَارُدُولِيٰ مسجدِ اقصیٰ میں رمضان میں دو تین مرتبہ درسِ قرآن کا سلسلہ ایک عشرے کے لیے جاری ہوا، اس کے علاوہ سال بھر میں میں ایک جمعہ مسجدِ اقصیٰ میں درسِ قرآن کی مجلس جاری ہوئی جس کی برکت سے تیسیں پارے کی اکثر سورتیں اور اٹھائیں، تیس پارے کی کچھ سورتیں بحمد اللہ! ہوئیں، پھر جب سے مسجدِ مریم تعمیر ہوئی اور مسجدِ اقصیٰ جانا آنا کم ہوا تو تفسیر کا سلسلہ بھی کم ہو گیا۔

بَحْمَدِ اللّٰهِ! جامعہ ڈاہیل میں بھی ترجمہ قرآن مجید اور درسِ جلالین کا سلسلہ جاری ہے، انٹرنیٹ کے ذریعے اس سے بھی بہت سارے لوگ فائدہ اٹھا رہے ہیں۔

درسِ قرآن کی مجلس کے لیے چند باتیں خصوصیت سے پیش خدمت ہے:

- ۱) علمائے کرام اور ائمۃ مساجد سے درخواست ہے کہ وہ اپنے اپنے محلے کی مسجدوں میں، بستیوں میں کم از کم ہفتے میں ایک مرتبہ درسِ قرآن کا اہتمام کریں، عام

مسلمانوں کی ذہنی سطح کی رعایت کرتے ہوئے معارف القرآن، ترجمہ شیخ الہند، حضرت علامہ عثمانی کا حاشیہ، ہمارے حضرت مفتی احمد صاحب کا آسان درسِ قرآن اور بندے کا تیسیر القرآن مع حواشی وغیرہ کا مطالعہ کر کے امت کے سامنے درسِ قرآن پیش کریں۔

② اگر مطالعہ کر کے زبانی درسِ قرآن کی ہمت نہ ہوتی ہو تو معارف القرآن، آسان درسِ قرآن وغیرہ کا مطالعہ کریں اور عوام میں جو باتیں پیش کرنا مناسب معلوم ہو اس کے نیچے پہل سے نشان کر دیں اور وہ بات دیکھ کر پڑھ کر سنادی جائے، یہ بھی ان شاء اللہ! بہت فائدہ مند ثابت ہوگا۔

③ درسِ قرآن سے پہلے صلوٰۃ الحاجۃ پڑھ کر دعاوں کا اہتمام ہو، کچھ مقدار میں تلاوت یا درود پاک اس مجلس میں نورانیت، برکت اور تاثیر پیدا کرنے کی نیت سے اس کا اہتمام کر لیا جائے۔

④ سب سے پہلے قرآن کی آیتوں کو ایک ایک کر کے تجوید کی رعایت کے ساتھ مجمع کے سامنے عمدہ انداز میں تلاوت کریں اور جو آیت تلاوت کی گئی اس کا آسان ترجمہ لوگوں کو سنا سکیں، جتنی مقدار میں آیات کی تفسیر کرنی ہے وہ تمام آیات مع ترجمہ سنانے کے بعد ان آیات کا خلاصہ سنا سکیں، اس سلسلے میں بندے کا ایک مضمون ”درسِ قرآن کا طریقہ“ ملاحظہ فرمائیں۔

⑤ اللہ تعالیٰ کی رضا، خود کا اور امت کا دینی و اخروی فائدہ اور درسِ قرآن کے حلقة پر فضیلت کے حصول کی نیت کے ساتھ یہ سلسلہ جاری رہے۔

شیخ الحدیث حضرت مولانا محمد زکریا نے فضائل اعمال میں روایت نقل کی ہے:

عن أبي هريرة رضي الله عنه قال: ما اجتمع قومٌ في بيت من بيوت الله يتلون كتابَ الله و يتدارسونه بينهم الا نزلت عليهم السكينة و غشيتهم الرحمة و حفتهم الملائكة و ذكرهم الله فيمن عنده . (فضائل القرآن مجید: ۵۱۸، بحوال مسلم وابوداؤ)

ترجمہ: حضرت ابو ہریرہ رضی اللہ عنہ نے آپ صلی اللہ علیہ وسلم کا یہ ارشاد نقل کیا ہے کہ: کوئی قوم اللہ کے گھروں میں سے کسی گھر میں جمع ہو کر قرآن پاک کی تلاوت اور اس کا دور نہیں کرتی مگر ان پر سکینہ نازل ہوتی ہے اور رحمت ان کو ڈھانپ لیتی ہے، رحمت کے فرشتے ان کو گھیر لیتے ہیں اور اللہ تعالیٰ ان کا ذکر فرشتوں کی مجلس میں فرماتے ہیں۔

درسِ حدیث

قرآن مجید کی طرح درسِ حدیث کی بھی بہت ہی اہمیت و فضیلت ہے؛ چنانچہ سورت شہر میں ۳۰ ربيع الثانی ۱۴۲۱ھ مطابق: ۱۳ ستمبر ۱۹۹۶ء سے ہمارے حضرت مفتی احمد صاحب خانپوری دامت برکاتہم کی ریاض الصالحین بعدہ دیگر تکمیل احادیث کی مجلس شروع ہوئی اور اس کے فیض سے بھی امت کا بڑا طبقہ مستفیض ہو رہا ہے۔

چنانچہ سورت شہر اور راندیر کے بالکل پیچ میں لب سڑک مسجد علی قائم ہوئی، یہ مسجد فین تعمیر کا بھی ایک بہت عمدہ شاہکار ہے، اس مسجد کے بانی الحاج رفیق بھائی پاؤ دیلا اور ان کے دونوں بیٹے حاجی محمد علی اور حاجی ریاض کے اصرار پر سورت شہر کے ہمارے مخلص حاجی اختر بھائی میمن (ٹرستی: گلشن احمد ٹرست، اون، سورت) نے مسجد علی میں

درسِ حدیث شروع کرنے کے سلسلے میں دعوت پیش کی، بندے نے اس کو غنیمت سمجھا اور درسِ حدیث کو اپنے لیے سعادت سمجھتے ہوئے یہ مبارک سلسلہ دسمبر ۱۹۰۱ء کو بدھ اور جمعرات کے درمیان والی رات میں شروع ہوا۔

شروع میں یہ بات ذہن میں آئی کہ چونکہ آج کل لوگوں میں قیامت کے متعلق بہت دل چسپی ہے، لوگ بہت ہی شوق و رغبت سے قیامت کے متعلق معلومات حاصل کرتے ہیں اس لیے قیامت کی علامات کے متعلق جو احادیث ہیں ان احادیث کو امت کے سامنے پیش کیا جائے؛ چنانچہ مختلف کتابوں سے علاماتِ قیامت کے سلسلے میں احادیث کا درس شروع ہوا، یہ مجلس مہینے میں ایک مرتبہ بدھ کو ہوتی ہے، اس کے لیے صحابہ سنتہ سے احادیث کا انتخاب کر کے پیش کیا جاتا ہے جس میں ہمارے حضرت مفتی احمد صاحب کی حدیث کے اصلاحی مضامین کی جلد پندرہ (۱۵) سے بھرپور استفادہ کیا اور دوسری جن کتابوں سے استفادہ ہوا ان کا موقع بہ موقع حوالہ آپ کو اس کتاب میں ملے گا۔

جب علاماتِ قیامت کا سلسلہ ایک سو سال میں مکمل ہوا تو مسجدِ علی کے پڑوسن میں حضرت شیخ قاری رشید صاحب اجیری دامت برکاتہم العالیہ کا مکان ہے تو ایک روز ان کی ملاقات کے لیے حاضری ہوئی تو حضرت قاری صاحب نے استفہامِ تقریری کے انداز میں فرمایا کہ: بخاری شریف کا درس شروع کیا۔ تو بندے کو مناسب معلوم ہوا کہ اللہ کے ایک نیک بندے کا منشاء یہ ہے کہ درسِ بخاری شروع کیا جائے؛ چنانچہ ۱۹۰۲ء سے بخاری شریف میں جو واقعات آئے ہیں ان کو ترتیب کے ساتھ

پیش کرنے کا سلسلہ شروع کیا گیا۔

یہ حدیث کی مجلس بھی اٹھنیٹ پر شائع ہوتی ہے اور لوگ اس سے فائدہ اٹھاتے ہیں، اب اس کو کتابی شکل میں امت کے سامنے پیش کیا جا رہا ہے، اللہ تعالیٰ سے دعا ہے کہ اللہ تعالیٰ اس مبارک سلسلے کو بے انہتا قبول فرماوے اور بخاری شریف میں جتنے واقعات آئے ہیں اللہ تعالیٰ عافیت کے ساتھ مکمل کروائے۔

حضرت شیخ تقی الدین ندوی دامت برکاتہم العالیہ نے بخاری شریف کا جونسخ نئی کپوونگ اور اپنی تحقیق کے ساتھ شائع کیا ہے اس کی جلد اول میں جتنے واقعات ہیں ان میں سے اکثر پچھلے ایک سال میں بھرم اللہ! مکمل ہو گئے اور اب دوسرا جلد کے واقعات شروع ہوئے ہیں بلہذا اس سلسلے کو درسِ حدیث اور فقصص البخاری کا مبارک عنوان دیا جاسکتا ہے۔

سورت کی درسِ قرآن اور درسِ حدیث کی مجلس کے سلسلے میں آمد و رفت، قیام و طعام، آنے والے مہمانوں کا اکرام، سواری، یہ سارے نظمات جو حضرات اپنا وقت اور مال کی قربانی دے کر کرتے ہیں اللہ تعالیٰ ان حضرات کو بھی خوب خوب جزائے خیر عطا فرمائے، اس سلسلے صلاحت پورا درسِ قرآن میں حصہ ذیل حضرات قابل ذکر ہیں: جناب عبد الحمید (ماشر) غلام محمد کچڑا والا (ٹرٹی: گلشنِ احمد ٹرست نورانی مکاتب، سورت، انھوں نے ایک سہولت والا کمرہ اسی غرض سے بن دے کے لیے خاص کر دیا ہے) مولانا سلیم صاحب محمد قاسم بھائی حکیم، اقبال بھائی فاروق بھائی مکھی، مجی الدین (خواجہ بھائی) اللہ رکھا وزیر والا، مشتاق بھائی نور محمد اوکا، جاوید بھائی ایوب بھائی بگلڈی

والا، صد ایق بھائی محمد بھائی واڑی والا، اور اقبال بھائی قاسم قلعدار۔
 اور درسِ حدیث کے سلسلے میں یہ حضرات قابل ذکر ہیں: حاجی رفیق بھائی اور
 ان کے دو بیٹے: حاجی محمد علی، حاجی ریاض۔ اختر بھائی، مولانا حارث صاحب وغیرہ۔
 اللہ تعالیٰ قرآن اور حدیث کی نسبت پر ان حضرات کی قربانیوں کو بے انہتا
 قبول فرمادے اور دارین کی سعادتوں سے مالا مال فرمادے، ان کی نسلوں کو اللہ تعالیٰ
 قبول فرمادے۔

اللہ سبحانہ و تعالیٰ ان سلسلوں کو قبول فرمائے، میرے لیے، میرے والدین،
 اساتذہ اور اس کتاب کی تیاری میں حصہ لینے والے تمام ہی حضرات کے لیے اپنی رضا
 اور صدقہ جاریہ کا ذریعہ بنائے اور اس کے علوم و معارف، انوار و برکات اور عمل سے
 دارین میں مالا مال فرمائے، اور تمام حضرات کو اللہ تعالیٰ جزاۓ خیر عطا فرمائے، امین،
 امین، امین یا رب العالمین بحرمة سید المرسلین، علیہ الف الف صلاۃ وسلام
 یارب العالمین۔

(مفتق) محمود (صاحب) حافظ جی عنفی عنہ

مدرس: جامعہ اسلامیہ تعلیم الدین ڈاکٹر

مورخہ: ۷/رجب ۱۴۳۴ھ

مطابق: ۳ مارچ ۲۰۲۰ء



مقدمہ

أشراطُ السَّاعَةِ كَامْعَنِي وَمَفْهُومٍ

اشراط یہ شرط کی جمع ہے، اور شرط کے معنی ”علامت“ کے ہوتے ہے، اشراط الساعۃ کا مطلب ہے ”قیامت کی علامات اور اس کے اسباب“؛ یعنی یہ وہ علامات ہیں جن کے بعد قیامت واقع ہو جائے گی۔

الساعۃ: اس سے مراد وہ وقت ہے جس میں قیامت واقع ہوگی، اس کا نام ”الساعۃ“، یعنی گھڑی اس لیے رکھا گیا ہے کہ یہ گھڑی اچانک لوگوں پر آ کھڑی ہوگی اور ساری مخلوق ایک ہی چیخ کے ذریعے مر جائے گی۔

قیامت کا وقت

قیامت کا آنا ایک یقینی بات ہے، دنیا کے بہت سارے مذاہب کسی نہ کسی شکل میں قیامت کے تصور کو مانتے اور تسلیم کرتے ہیں۔ قیامت کا واقع ہونا مسلمانوں کے بنیادی عقائد میں سے ایک اہم ترین عقیدہ ہے۔ البتہ یہ کہ قیامت کب واقع ہوگی اس کے متعینہ وقت کا علم تو اللہ تعالیٰ نے صرف اپنے پاس ہی رکھا ہے۔ سورہ لقمان میں باری تعالیٰ ارشاد فرماتے ہیں:

إِنَّ اللَّهَ عِنْدَهُ أَعْلَمُ السَّاعَةِ (لقمان: ۳۳)

ترجمہ: بے شک قیامت کا علم تو اللہ ہی کے پاس ہے۔

دوسری جگہ سورہ اعراف میں ارشاد ہے:

يَسْكُلُونَكَ عَنِ السَّاعَةِ أَيَّانَ مُرْسَهَا طَ قُلْ إِنَّمَا عِلْمُهَا عِنْدَ

رَبِّيْ لَا يُجْلِيْهَا لِوْقَتِهَا إِلَّا هُوَ۔ (الأعراف: ۱۸)

ترجمہ: یہ لوگ تم سے قیامت کے بارے میں پوچھتے ہیں وہ کب قائم ہو گی؟ (اے نبی!) تم (ان کو) جواب دو کہ: اس کی خبر تو صرف میرے رب ہی کے پاس ہے، وہی (اللہ تعالیٰ) اس (قیامت) کو اس کے وقت پر ظاہر کریں گے۔

قرآن کریم میں اس قدر صراحت کے ساتھ حقیقت بتلادی گئی، اس کے باوجود بہت سارے لوگ اس بات کی تحقیق میں رہتے ہیں کہ قیامت کب آئے گی؟ اور اسرائیلیات اور دیگر آثار کو ملا کر دنیا کی مجموعی عمر اور اس سے قیامت کے وقت کی تحقیق و تعین کرنے کی ناکام کوشش کرتے رہتے ہیں۔ یہ سب عبث اور لغو کام ہے، خود باری تعالیٰ ایسے لوگوں کو متنبہ کرتے ہوئے آگے ارشاد فرماتے ہیں:

قیامت کا اچانک آنا

لَا تَأْتِيْكُمْ إِلَّا بَعْثَةً.

وہ تم پر اچانک آپڑے گی، اس طرح آپڑے گی کہ کسی کو اس کے آنے کا وہم و گمان بھی نہ ہو گا۔

چنانچہ حضور ﷺ ارشاد فرماتے ہیں:

عَنْ أَبِي هُرَيْرَةَ أَنَّ رَسُولَ اللَّهِ قَالَ : لَا تَقُومُ السَّاعَةَ حَتَّى تَطْلُعَ الشَّمْسُ مِنْ مَغْرِبِهَا ، فَإِذَا طَلَعَتْ وَرَأَاهَا النَّاسُ أَمْنَوْا أَجْمَعُونَ فَذَلِكَ حِينَ لَا يَنْفَعُ نَفْسًا إِيمَانُهَا لَمْ تَكُنْ أَمْنَتْ مِنْ قَبْلُ أَوْ كَسْبَتْ فِي إِيمَانِهَا خَيْرًا وَلَتَقُومَنَّ السَّاعَةَ وَقَدْ نَشَرَ الرِّجَالُ ثُوبَهُمَا بَيْنَهُمَا

فلا یتبايعانه ولا یَطْوِیانه ولتقومَنَ الساعۃ وقد انصرف الرجل بِلَبَنِ
لِقُحَّتِه فلا یطعمه ، ولتقومَنَ الساعۃ وهو یلیطُ حوضه فلا یسقی
فیه ولتقومَنَ الساعۃ وقد رفع اکلته إلى فیه فلا یطعمها.(البخاری: ۹۹۲)

حضرت ابو ہریرہؓ بیان فرماتے ہیں کہ: رسول اللہ ﷺ نے ارشاد فرمایا:
”قیامت اس وقت تک نہیں آئے گی جب تک سورج پچھم کی سمت سے نہ نکل آئے،
جب سورج پچھم کی سمت سے نکل آئے گا اور لوگ اسے دیکھ لیں گے، تب سب لوگ
ایمان لے آئیں گے، لیکن یہ وہ وقت ہوگا جب کسی کا ایمان لانا قابل قبول نہ ہوگا،
قیامت اس طرح یک آجائے گی کہ دوآدمی آپس میں کپڑے کا معاملہ کر رہے ہوں
گے، پھر نہ تو اس کی خرید کر پائیں گے اور نہ کپڑے کو لپیٹ ہی سکیں گے۔ قیامت اس
طور پر اچانک واقع ہوگی کہ آدمی اپنے جانور کا دودھ لیے آرہا ہوگا یہاں تک کہ وہ اسے
پی بھی نہ سکے گا۔ قیامت اس طرح اچانک آپڑے گی کہ ایک شخص پانی کے لیے اپنے
حوض کو مٹی سے لیپ کر درست کر رہا ہوگا؛ مگر اسے استعمال بھی نہ کر پائے گا۔ قیامت
ایسے دفعتاً آپنچھے گی کہ ایک شخص کھانے کے لیے لقمہ اٹھائے ہوئے ہوگا اور اسے کھا بھی
نہ سکے گا۔“

خلاصہ یہ نکلا کہ: قیامت کب آئے گی اس کا متعین علم صرف اور صرف باری
تعالیٰ کے پاس ہے؛ البتہ قیامت کی بہت ساری علامتیں ہمیں اللہ تعالیٰ نے اپنے
صادق و مصدق و رسول حضرت محمد ﷺ کے واسطے سے بتلائی ہیں۔ اور اس بات پر ہمارا
ایمان ہے کہ اللہ تعالیٰ کی باتیں پختہ اور امیل ہیں، اور جو باقیں اللہ تعالیٰ کی جانب سے
ہمیں بتلائی گئیں وہ ہو کر رہیں گی۔

لہذا جن علاماتِ قیامت کا تذکرہ کیا گیا ان کا واقع ہونا ایک ضروری بات ہے، ان میں سے بہت سی علاماتِ تواب تک اس عالم میں واقع ہو چکی ہیں، کچھ واقع ہو رہی ہیں، اور بہت ساری علامتیں اپنے اپنے وقت پر ظاہر ہوتی رہیں گی۔

قیامت کی الگ الگ قسم کی نشانیاں

یہ بات صحیح چاہیے کہ قیامت کی نشانیاں الگ الگ قسم کی ہیں:

- ① کچھ نشانیاں ایسی ہیں جن کا تعلق زمین سے ہے، جیسے زمین میں بڑے بڑے زلزلے آئیں گے، قحط پڑیں گے، خوف ہو گا؛ یعنی زمین میں دھنے کا عذاب۔
- ② کچھ نشانیاں ایسی ہیں جن کا تعلق انسانوں سے ہے، جیسے حدیث میں آتا ہے کہ عورتوں کی تعداد زیادہ ہو جائے گی (اور مردوں کی تعداد کم ہو گی)۔

- ③ قیامت کی کچھ نشانیاں ایسی ہیں جن کا تعلق انسانوں کے اخلاق سے ہے؛ یعنی لوگ ایسے برے اخلاق میں مبتلا ہو جائیں گے کہ ان کو دیکھ کر یقین ہو جائے گا کہ اب قیامت قریب ہے، جیسے کہ روایتوں سے پتہ چلتا ہے کہ لوگ راستوں پر جانوروں کی طرح کھلے عام زنا کرنے لگیں گے، کہتے ہیں کہ: اس زمانے میں سب سے بڑا ولی وہ ہو گا جو اس طرح کھلے عام زنا کرنے والوں کو بس اتنا کہہ دے کہ: ایک طرف ہو جاؤ، سب کے سامنے اس طرح غلط کام مت کرو۔

اس سے اندازہ لگاؤ کہ اخلاق کتنے گرچے ہوں گے اور انسانوں کی شرم و حیا قیامت سے پہلے کتنی ختم چکی ہو گی!

- ④ قیامت کی کچھ نشانیاں ایسی ہیں جن کا تعلق آسمان سے ہے، جیسے کہ



قیامت سے پہلے آسمان پر خطرناک قسم کا دھواں ظاہر ہوگا۔

علاماتِ قیامت کی دو قسمیں

قیامت کی جو علامات قرآن و حدیث میں وارد ہوئی ہیں وہ دو قسم کی ہیں:

① علاماتِ صغیری یعنی چھوٹی علامتیں اور ان کو علاماتِ بعيدہ بھی کہہ سکتے ہیں، یہ علامتیں قیامت سے پہلے وجود میں آؤں گی، لیکن یہ ضروری نہیں کہ ان کے بعد قیامت جلد ہی آجائے۔

② علاماتِ کبریٰ یعنی بڑی بڑی علامتیں ان کو علاماتِ قریبہ بھی کہہ سکتے ہیں، یہ علامتیں دنیا میں عام معمول کے خلاف قیامت کے قریب تر زمانہ میں ظاہر ہوں گی۔ ان علامات کو دیکھ کر یہ بات واضح ہو جائے گی کہ اب قیامت دور نہیں (کہما نیستفاد من فتح الباری ۱۱/۲۲۸) اسی دوسری قسم یعنی علاماتِ کبریٰ میں سے ایک بہت بڑی علامت حضرت مہدی ﷺ کا ظہور بھی ہے۔

علاماتِ قیامت کی ایک اور تقسیم

احادیث میں غور کرنے سے یہ علامات تین طرح کی معلوم ہوتی ہیں:

① علاماتِ بعيدہ: جو دنیا کے آخری دور میں پیش آؤں گی، لیکن قیامت سے بہت پہلے پیش آؤں گی، جیسے حدیث میں خود نبی کریم ﷺ کی تشریف آوری کو بھی قیامت کی علامت قرار دیا گیا۔ اسی طرح قرآن مجید میں ہے:

﴿أَفْتَرَتِ السَّاعَةُ وَأَنْشَقَ الْقَمَرُ﴾ [القمر: ۱]



ترجمہ: قیامت قریب آنگی ہے اور چاند پھٹ گیا ہے۔

② علاماتِ متوسطہ: جو قیامت کے قریب کے دور میں پیش آؤں گی، لیکن ان علامات کے فوری بعد بھی قیامت کا واقع ہونا ضروری نہیں، بلکہ اس کے کچھ فاصلے کے بعد قیامت کا وقوع ہوگا، جیسے ان گناہوں کا عام ہونا جن کی احادیث میں خبر دی گئی ہے، اسی طرح وہ احوال جوانسانوں کے لئے تجربہ خیز ہوں گے، جیسے احادیث میں ہے کہ:

(الف) جب باندی اپنے آقا کو جننے لگے، اس کا ایک مفہوم یہ ہے کہ: باندیوں کی اولاد بادشاہت کے مقام کو حاصل کرنے لگے۔ دوسرا مطلب: اولاد ماڈل پر اپنا حکم چلانے لگے وغیرہ ذلك۔

(ب) کالے اونٹ (جو عرب میں کم قیمت مال سمجھا جاتا تھا) کے چروائے یا کالے رنگ کے چروائے اونچی عمارتیں تعمیر کرنے لگے۔

(ج) اسی طرح درمنثور کی ایک روایت میں ان علامات کو حضور ﷺ نے تفصیل سے بیان فرمایا ہے۔

نوٹ: درمنثور کی تفصیلی روایت اس کتاب کے آخر میں صفحہ ۲۷۵ پر ملاحظہ فرمائیں۔

③ علاماتِ قریبہ: وہ علامات جو نہایت قریب زمانہ میں پیش آؤں گی، ان علامات کے ظہور کے فوری بعد مختصر وقت گذرنے پر قیامت واقع ہو جائے گی جیسے حضرت مهدی ﷺ کا ظہور، حضرت عیسیٰ ﷺ کا نزول، دجال اور یا جو ج ماجوج کا خروج، سورج کا مغرب سے نکانا، صفا پہاڑ سے ایک جانور کا نکانا، جس کا لوگوں سے

بات کرنا وغیرہ وغیرہ۔

قیامت کی علاماتِ قریبہ

عَنْ حُدَيْفَةَ بْنِ أَسِيدٍ رضي الله عنه قَالَ: إِنَّ السَّاعَةَ لَنَ تَقُومَ حَتَّى تَرَوْنَ قَبْلَهَا عَشْرَ آيَاتٍ: فَذَكَرَ: الدُّخَانَ وَالدَّجَالَ وَالدَّابَّةَ وَظُلُوعَ الشَّمْسِ مِنْ مَغْرِبِهَا وَوَيَأْجُوجَ، وَمَأْجُوجَ، وَخُرُوجَ عِيسَى ابْنِ مَرْيَمَ عَلَيْهِ السَّلَامُ، وَثَلَاثَ خُسُوفٍ خَسْفٌ بِالْمَشْرِقِ، وَخَسْفٌ بِالْمَغْرِبِ، وَخَسْفٌ بِجَزِيرَةِ الْعَرَبِ، وَنَارٌ تَخْرُجُ مِنْ اليمَنِ تَطْرَدُ النَّاسَ إِلَى مَحْشَرِهِمْ . (المسلم)

حضرت حدیفہ ابن اسیدؓ فرماتے ہیں کہ: حضرت نبی کریم صلی اللہ علیہ وسلم نے ارشاد فرمایا کہ: قیامت اس وقت تک قائم نہ ہوگی جب تک تم دس نشانیوں کو دیکھ نہ لو، پھر حضرت نبی کریم صلی اللہ علیہ وسلم نے وہ دس نشانیاں گنو انشروع کی:

- ① دھویں کا ظاہر ہونا۔ ② وجال کا آنا۔ ③ ایک جانور نکلے گا جو لوگوں سے بات کرے گا۔ ④ سورج کا مغرب سے نکلنا۔ ⑤ یا جوں ماجوں کا نکلنا۔ ⑥ حضرت عیسیٰ کا اترنا۔ ⑦ دنیا کے مشرق کی جانب میں خسف ہوگا۔ ⑧ اور مغرب کے علاقوں میں خسف ہوگا۔ ⑨ اور جزیرۃ العرب میں خسف ہوگا۔

”خسف“ کا مطلب یہ ہے کہ لوگوں کو زمین میں زندہ دھنسا دیا جائے گا ایسا عذاب آئے گا اور یہ عذاب دنیا میں تین جگہ پر ہوگا: ایک مشرقی علاقوں میں آئے گا، دوسرا مغربی ملکوں میں بھی آئے گا اور تیسرا عرب کے اندر بھی آئے گا۔

⑩ عدن کے ایک غار سے آگ نکلے گی جو لوگوں کو میدانِ محشر کی طرف لے جائے گی۔

قیامت کی نشانیاں یہ الارام ہے

قیامت کی یہ نشانیاں جو اس وقت ہم دنیا میں اپنی آنکھوں سے دیکھ رہے ہیں یہ اللہ تعالیٰ کی طرف سے ہمارے لیے الارام کی گھنٹیاں ہیں؛ تاکہ انسان غفلت کی نیند سے انٹھ کر اللہ تعالیٰ کی طرف رجوع کرنے والا بن جائے۔

پہلے جو حالات دنیا میں بیس پچیس سال میں بدلتے تھے وہ اس وقت ایک دن میں بدل رہے ہیں، ایسے حالات سے اس وقت دنیا گزر رہی ہے، ایسے حالات میں سب سے بڑی فکر اپنے ایمان اور اپنی اولاد اور نسلوں کے ایمان کو بچانے کی کرنا ہے؛ اس لیے علمائے ربانی سے تعلق رکھو، دینی مدارس، خانقاہوں اور دعوت و تبلیغ کی مبارک مختوقوں سے جڑے رہو، اس کی برکت سے اللہ تعالیٰ ہمارے ایمان کی حفاظت فرمائیں گے، اللہ تعالیٰ ہماری اور ہماری نسلوں کے ایمان کی حفاظت فرمائے، آمین۔

آج کے حالات میں اس کی بڑی ضرورت ہے؛ چوں کہ قیامت کی نشانیوں کے سلسلے میں بہت ساری بے بنیاد اور من گھرست باتیں پھیلائی جا رہی ہیں، ایسے حالات میں صحیح حدیثیں ہیں، جن میں قیامت کے متعلق ضروری باتیں حضرت نبی کریم صلی اللہ علیہ وسلم نے بیان فرمائی ہیں ان کو جاننا اور سمجھنا ہمارے لیے بہت ضروری ہے۔





دجال کاظما ہر ہونا



دجال کا مختصر تعارف

دجال کا ظاہر ہونا قیامت کی ایک بڑی نشانی ہوگی

① نام: دجال۔

② دجال نام کی وجہ: دجال: دجل سے ہے جس کا معنی ہے ”دھوکا دینا“۔

دجال لوگوں کو دھوکا دے کر اپنے متعلق غلط نظریے دل و دماغ میں جانے کی کوشش کرے گا؛ اس لیے اس کو دجال کہا جاتا ہے۔

③ دجال کا لقب: مُتَّجٌ؛ زمین میں سیر کرے گا؛ اس لیے اس کو ”مُتَّجٌ“ کہتے ہیں۔

④ پیدائش: تعین کے ساتھ پتہ نہیں چل سکا کہ کس وقت اور کس جگہ ہوئی؟

البتہ ایک قول یہ ہے کہ وہ نبی نوع انسان میں سے ہے:

إِنَّ الدَّجَالَ إِنْسَانٌ مِثْلُكُمْ؛ بَلْ أَضَعَفُ مِنْكُمْ . (المفاتیح شرح المصایب)

⑤ خاندان: علامہ شبیر عثمانی لکھتے ہیں کہ: ہو سکتا ہے کہ دجال اکبر بھی یا جوج

ماجوج کی قوم میں سے ہو۔ (فوانید سورہ کہف)

⑥ دجال کی اولاد: وہ بانجھ ہوگا، اس کی کوئی اولاد نہیں ہوگی؛ البتہ اس کی روحانی

اولاد؛ یعنی اس کے جیسی بری صفت والے لوگ دنیا میں اس وقت بھی بہت ہیں جو ”دجالیت“ کے ترجمان ہیں۔

⑦ دجال کا قد: چھوٹے قد کا ہوگا اور پنڈلیوں کے درمیان فاصلہ زیادہ ہونے

کی وجہ سے اس کی چال میں لڑکھڑا ہٹ ہوگی۔



- ⑧ دجال کی چڑی: اس کی چڑی سفید ہوگی۔
- ⑨ دجال کی آنکھ: اس کی بائیں آنکھ بالکل سپاٹ ہوگی اور اس میں ذرا سما معمولی سوراخ گا؛ لیکن اس سے نظر نہیں آئے گا اور دوسریں آنکھا بھری ہوئی؛ یعنی آگے کو نکلی ہوئی ہوگی؛ جیسے انگور کا خوشہ ہوتا ہے، اس میں تمام انگور ترتیب سے ہوتے ہیں؛ لیکن اگر ایک انگور آگے نکلا ہو تو کیا نظر آتا ہے؟ ویسی اس کی دوسری آنکھ ہوگی، خلاصہ یہ ہے کہ اس کی دونوں آنکھیں عیوب والی ہوں گی۔
- ⑩ دجال کی پیشانی: وہ کھلی پیشانی والا ہوگا۔
- ⑪ دجال کے بال: اس کے سر کے بال گھنے اور بہت زیادہ گھونگھریا لے ہوں گے۔
- ⑫ ظاہر ہونے کے وقت وہ نوجوان ہوگا؛ اگرچہ اس وقت اس کی عمر قریب چودہ سو پچاس (۱۴۵) سال سے زیادہ ہو چکی ہے۔
- ⑬ کب ظاہر ہوگا؟ امام مهدی ﷺ جب ظاہر ہوں گے اس کے ساتوں سال ظاہر ہوگا۔
- ⑭ نکلنے کی جگہ: خراسان اور شام و عراق کے درمیان سے نکلے گا۔
- ⑮ دجال کا دعویٰ: پہلے (جھوٹی) نبوت کا دعویٰ، آخر میں خدا ہونے کا دعویٰ کرے گا۔
- ⑯ دجال کی سواری: سواری میں ایک بہت بڑا گدھا اس کے ساتھ ہوگا۔
- ⑰ دجال کی رفتار: اس بادل کی طرح جس کے پیچھے ہوا لگی ہو؛ یعنی بہت

تیزی سے دنیا کے بڑے شہروں کا سفر کرے گا۔

⑯ خزانے: ایک ہاتھ میں جنت اور دوسرے ہاتھ میں جہنم ہو گی اور زمین کے بہت سارے خزانے اس کے ساتھ ہوں گے۔

⑭ قتل کی جگہ: فلسطین کے "لُد"، شہر کے دروازے پر۔

⑮ دجال کو قتل کرنے والے: حضرت عیسیٰ ﷺ۔

⑯ دنیا میں کتنا رہے گا: چالیس دن۔

⑰ اس کی دو آنکھوں کے درمیان "ک-ف-ر" لکھا ہوا ہو گا، جس کو ایمان والوں میں سے پڑھا لکھا اور ان پڑھا اس پڑھ لے گا۔



بسم الله الرحمن الرحيم

الْحَمْدُ لِلّٰهِ الَّذِي هَدَانَا لِإِسْلَامٍ وَ مَا كُنَّا لِتَهْتَدِي لَوْلَا أَنْ هَدَانَا
 اللّٰهُ وَ أَكْمَلَ لَنَا دِيَنَنَا وَ أَتَمَ عَلَيْنَا نِعْمَةً وَ رَضِيَ لَنَا إِسْلَامٌ دِيَنًا، أَشْهُدُ
 أَنَّ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ، وَ أَشْهُدُ أَنَّ سَيِّدَنَا وَ شَفِيعَنَا وَ حَبِيبَنَا
 وَ إِمَامَنَا وَ مَوْلَانَا مُحَمَّدًا عَبْدُهُ وَ رَسُولُهُ، صَلَواتُ اللّٰهِ تَبَارَكَ وَ تَعَالَى
 عَلَيْهِ وَ عَلَى آلِهِ وَ أَصْحَابِهِ وَ ذُرِّيَّاتِهِ وَ أَهْلِ بَيْتِهِ وَ أَهْلِ طَاعَتِهِ، وَ بَارَكَ وَ
 سَلَّمَ تَسْلِيمًا كَثِيرًا كَثِيرًا أَمَّا بَعْدًا

عَنِ الثَّوَّابِيْسِ بْنِ سَمْعَانَ ، قَالَ : ذَكَرَ رَسُولُ اللّٰهِ ﷺ الدَّجَالَ
 ذَاتَ غَدَاءٍ ، فَخَفَضَ فِيهِ وَرَفَعَ حَتَّى ظَنَّنَاهُ فِي طَائِفَةِ التَّخْلِ ، فَلَمَّا
 رُحِنَا إِلَيْهِ عَرَفَ ذُلِّكَ فِينَا ، فَقَالَ : مَا شَأْنُكُمْ؟ قُلْنَا : يَا رَسُولَ اللّٰهِ !
 ذَكَرْتَ الدَّجَالَ غَدَاءً ، فَخَفَضْتَ فِيهِ وَ رَفَعْتَ حَتَّى ظَنَّنَاهُ فِي طَائِفَةِ
 التَّخْلِ ، فَقَالَ : غَيْرُ الدَّجَالِ أَخْوَفُنِي عَلَيْكُمْ إِنْ يَخْرُجْ ، وَ أَنَا فِيْكُمْ
 فَأَنَا حَاجِجُهُ دُونَكُمْ ، وَ إِنْ يَخْرُجْ وَ لَسْتُ فِيْكُمْ ، فَامْرُؤٌ حَاجِجٌ
 نَفْسِي وَ اللّٰهُ خَلِيفَتِي عَلَى كُلِّ مُسْلِمٍ ، إِنَّهُ شَابٌ قَطْطُ عَيْنِهِ طَافِيَّةٌ
 كَأَنِّي أَشَبَّهُ بِعَبْدِ الْعُرْبِيِّ بْنِ قَطْنٍ ، فَمَنْ أَدْرَكَهُ مِنْكُمْ ، فَلَيَقِرَأْ
 عَلَيْهِ فَوَاتِحَ سُورَةِ الْكَهْفِ ، إِنَّهُ خَارِجٌ خَلَّةً بَيْنَ الشَّامِ وَ الْعِرَاقِ ،
 فَعَاثَ يَمِينًا وَعَاثَ شِمَالًا ، يَا عِبَادَ اللّٰهِ ! فَأَثْبِتُوا .

قُلْنَا : يَا رَسُولَ اللّٰهِ ! وَمَا لَبِثَهُ فِي الْأَرْضِ؟ قَالَ : أَرْبَعُونَ يَوْمًا ،
 يَوْمٌ كَسْنَةٌ ، وَ يَوْمٌ كَشْهِرٌ ، وَ يَوْمٌ كَجُمُوعَةٍ وَ سَائِرُ أَيَّامِهِ كَأَيَّامِكُمْ .

قُلْنَا : يَا رَسُولَ اللَّهِ ! فَذَلِكَ الْيَوْمُ الَّذِي كَسَنَةٌ أَتَكُفِينَا فِيهِ صَلَاةً يَوْمٍ ؟ قَالَ : لَا اقْدُرُوا لَهُ قَدْرَهُ . قُلْنَا : يَا رَسُولَ اللَّهِ ! وَمَا إِسْرَاعُهُ فِي الْأَرْضِ ؟ قَالَ : كَالْغَيْثِ اسْتَدْبَرَتْهُ الرِّيحُ ، فَيَأْتِي عَلَى الْقَوْمِ فَيَدْعُوهُمْ فَيُؤْمِنُونَ بِهِ وَيَسْتَجِيْبُونَ لَهُ ، فَيَأْمُرُ السَّمَاءَ فَتُمْطَرُ ، وَالْأَرْضُ فَتُنْبَتُ ، فَتَرُوحُ عَلَيْهِمْ سَارِحَتُهُمْ أَطْوَالَ مَا كَانَتْ ذُرَّاً وَأَسْبَعَهُ ضُرُوعًا ، وَأَمْدَهُ خَوَاصِرَ ، ثُمَّ يَأْتِي الْقَوْمُ ، فَيَدْعُوهُمْ فَيَرُدُّونَ عَلَيْهِ قَوْلَهُ فَيَنْصَرِفُ عَنْهُمْ ، فَيُصِبِّحُونَ مُمْحَلِّينَ لَيْسَ بِإِيمَانِهِمْ شَيْءٌ مِّنْ أَمْوَالِهِمْ وَيَمْرُرُ بِالْخَرِبَةِ ، فَيَقُولُ : لَهَا أَخْرِيجِيْنِ كُنُوزَكِ ، فَتَتَبَعُهُ كُؤُزُهَا كَيْعَاسِيْبِ التَّحْلِيْلِ ثُمَّ يَدْعُو رَجُلًا مُمْتَلِّيًّا شَبَابًا ، فَيَضْرِبُهُ بِالسَّيْفِ فَيَقْطَعُهُ جَزْلَتَيْنِ رَمِيَّةً الْغَرَضُ ثُمَّ يَدْعُوْهُ ، فَيُقْبَلُ وَيَتَهَلَّ وَجْهُهُ يَضْحَكُ . الْآخِرُ الْحَدِيثُ .

حدیث شریف کا ترجمہ مع مطلب

حضرت نواس بن سمعان رضی اللہ تعالیٰ عنہ فرماتے ہیں کہ ایک دن حضرت نبی کریم ﷺ نے اپنے بیان میں دجال کا تذکرہ کیا، اس بیان میں آپ ﷺ نے اپنی آواز کو نیچا بھی کیا اور اونچا بھی کیا۔

اس روایت کے راوی حضرت نواس بن سمعان رضی اللہ تعالیٰ عنہ فرماتے ہیں کہ حضرت نبی کریم ﷺ نے دجال کا تذکرہ ایسے انداز میں فرمایا گیا ہم کو یہ خیال ہوا کہ وہ قریب ہی کھجوروں کے درختوں کے جھنڈ میں کہیں موجود ہے۔

جب وہ بیان ختم ہوا اور شام کو ہم حضرت نبی کریم ﷺ کی خدمت میں حاضر ہوئے (تو صبح کی تقریر کا ہمارے دل و دماغ پر اثر تھا اور سب کے چہروں سے ایسا معلوم ہو رہا تھا کہ صبح کے بیان کا بہت زیادہ اثر ہے) اور حضور اکرم ﷺ نے اس کا اثر ہمارے اندر محسوس بھی کیا تو پوچھا: تمہارا کیا حال ہے؟

ہم نے عرض کیا: اے اللہ کے رسول! آپ نے صبح دجال کا تذکرہ فرمایا، اس کے سارے اونچ نیچ بتائے، آپ کے بیان کی وجہ سے ہم ایسا خیال کرنے لگے ہیں کہ وہ کھجوروں کے جھنڈ میں ہی ہے۔ حضور ﷺ نے جب محسوس کیا کہ صحابہ کی طبیعتوں میں اس کا بڑا اثر ہے تو اس گھبراہٹ کو کم کرنے کے لیے ارشاد فرمایا: (اگرچہ دجال خطرہ کی چیز ہے؛ لیکن مجھے تمہارے متعلق اور چیزوں کا بھی خطرہ ہے) دجال کے علاوہ دوسری چیزوں کا مجھے تم پر زیادہ خطرہ ہے۔

(پھر حضور ﷺ نے فرمایا): تم لوگ گھبراومت، اگر دجال نکل آیا اور میں تمہارے درمیان موجود ہوؤں گا تو تمہاری طرف سے میں اس کا مقابلہ کروں گا۔ اور اگر وہ ایسی حالت میں ظاہر ہوا کہ میں تمہارے درمیان موجود نہ رہا (یعنی میری وفات کے بعد ظاہر ہوا) تو پھر ہر آدمی اپنی طرف سے جواب دے دے گا، اور میرے بعد اللہ تعالیٰ ہر مسلمان کے مددگار ہوں گے۔

(پھر حضور ﷺ نے اس کی کچھ اور نشانیاں بتلاتے ہوئے ارشاد فرمایا): وہ ایک نوجوان ہو گا جس کے بال بہت زیادہ گھنگریا لے ہوں گے، اس کی آنکھ ابھری ہوئی ہوگی۔

بعض روایتوں میں اس کو ایسے انگور جیسا بتایا گیا ہے جو خوشے سے باہر ابھرا

ہوا ہوتا ہے۔ ویسے تو انگور کے دانے بالکل ترتیب سے ہوتے ہیں؛ لیکن اس میں سے کوئی دانہ آگے نکل آتا ہے، اسی طرح اس کی آنکھاں بھری ہوئی ہوگی۔

(پھر حضرت نبی کریم ﷺ نے فرمایا کہ) میں اس کو عبد العزیز بن قطْنَن جیسا زیادہ پاتا ہوں، تم میں سے جو آدمی اس کو پالے تو اس کے سامنے سورہ کہف کی شروع کی آیتیں پڑھ لے۔

(بعض روایتوں میں تین آیت، بعض میں دس آیت پڑھنے کے لیے فرمایا) شام اور عراق کے درمیان کے راستے پر وہ ظاہر ہوگا اور وہ یکین و شکال؛ یعنی اطراف و جوار میں خوب فساد پھیلائے گا، اے اللہ کے بندو! جس وقت وہ ظاہر ہو اس وقت تم ثابت قدم رہنا۔

ہم نے عرض کیا: اے اللہ کے رسول! دجال زمین میں کتنا رہے گا؟

حضور اکرم ﷺ نے ارشاد فرمایا: چالیس دن، اس کا پہلا دن ایک سال کے برابر لمبا ہوگا، اور (دوسرا) ایک دن ایک مہینے کے برابر ہوگا اور (تیسرا) ایک دن ہفتے کے برابر ہوگا اور باقی دن عام دنوں کے برابر ہوں گے۔

صحابہؓ نے پوچھا: اے اللہ کے رسول! وہ دن جو ایک سال کے برابر ہوگا اس میں کیا ایک دن کی نمازیں ہمارے لیے کافی ہو جائیں گی؟

حضرت نبی کریم ﷺ نے فرمایا: نہیں! (پانچ نمازیں کافی نہیں ہوں گی) بلکہ عام دنوں کی طرح وقت کی گنتی کرتے رہنا۔

(یعنی جب فجر کی نماز پڑھتے ہو اس وقت فجر پڑھنا، اس کے بعد جتنا وقت گزرنے کے بعد ظہر پڑھتے ہو اس وقت ظہر پڑھنا، پھر جتنا وقت گزرنے کے بعد عصر

پڑھتے ہو عصر پڑھنا، مغرب اور عشا کا بھی یہی طریقہ رہے گا، اسی طرح سال بھر میں جتنی نمازیں پڑھی جاتی ہیں اُتی، ہی پڑھی جائیں گی۔

ہم نے پوچھا: اے اللہ کے رسول! زمین میں اس کی تیز رفتاری کیسی ہوگی؟

حضور اکرم صلی اللہ علیہ وسلم نے ارشاد فرمایا: اس بادل کی طرح ہوگی جس کے پیچھے ہوا لگی ہو؛ چنان چہ وہ کچھ لوگوں کے پاس آئے گا اور ان کو اپنی خدائی کی دعوت دے گا، وہ لوگ اس پر ایمان لا سیں گے، اس کی پکار پر لیک کہیں گے؛ چنان چہ وہ آسمان کو حکم کرے گا تو آسمان بارش برساۓ گا، زمین کو حکم کرے گا تو زمین اناج اگائے گی، ان کے جانور چرنے کے بعد جب واپس لوٹیں گے تو ان کی کوہانیں بڑی اونچی ہوں گی اور ان کے تھن دودھ سے خوب بھرے ہوئے ہوں گے، اور ان کی کوکھیں بڑی لمبی ہوں گی (مطلوب یہ ہے کہ ان کے جانور تروتازہ ہوں گے)۔

اس کے بعد دوسرے لوگوں کے پاس جائے گا، ان کو بھی اپنی خدائی کی دعوت دے گا، وہ لوگ اس کی بات کو نہیں مانیں گے، جب وہ واپس لوٹے گا تو وہ سب لوگ قحط میں ہو جائیں گے، اور ان کے پاس مال میں سے کوئی چیز نہیں رہے گی، جانور بھی ختم، سامان بھی سب ختم، جب وہ بخربز میں سے گزرے گا تو کہے گا کہ: اپنے خزانے نکال، تو زمین کے خزانے اس کے پیچے پیچھے چلیں گے، جیسے شہد کی مکھیاں اپنے رانی کے پیچھے چلتی ہیں (اس کو اللہ تعالیٰ کی طرف سے وقتی طور پر ڈھیل دی جائے گی)۔

اس کے بعد وہ ایک آدمی کو بلائے گا جو جوانی سے بھر پور ہوگا (یعنی تازہ جوان) اس پر تلوار کا ایکوار کر کے اس کے دو ٹکڑے کر دے گا، دونوں ٹکڑے دور جا گریں گے، پھر جس کے دو ٹکڑے کیے تھے اس کو پکارے گا تو وہ زندہ ہو کر اس کے پاس آئے گا اور

اس کا چہرہ کھلا ہوا ہوگا، وہ ان سے کہیں گے کہ تمہارا بادشاہ دجال کہاں ہے؟ وہ ان کو وہاں لے جائیں گے اور جب پیش کریں گے تو یہ کہیں گے: یہ تو وہی ہے جس کی ہمارے نبی نے خبر دی ہے) دجال اسی طرح فتنہ پھیلاتا پھر رہا ہوگا کہ اللہ تعالیٰ حضرت عیسیٰ ﷺ کو بھیجیں گے اُن (باتی حدیث نزول عیسیٰ ﷺ اور قتلِ دجال میں ذکر کی جائے گی)

اسلام میں کتابوں کا درجہ

یہ مسلم شریف کی ایک لمبی حدیث ہے، ہمارے اسلام میں قرآن مجید سب سے پہلے نمبر کی کتاب ہے، قرآن مجید کے بعد دوسرا نمبر ”بخاری شریف“ کا ہے، اور بخاری شریف کے بعد تیسرا نمبر ”مسلم شریف“ کا ہے۔

مسلم شریف یہ حدیث پاک کی کتاب ہے جس کے جمع کرنے والے حضرت امام مسلم نیشاپوری ہے، آپ نے اس کتاب میں بہت ساری صحیح حدیثوں کو جمع فرمایا ہے۔

امام مسلم کی پیدائش

حضرت امام مسلم ۲۰۳ ھ یا ۲۰۷ ھ میں۔ علی اختلاف الاقوال۔ پیدا ہوئے، حضرت امام نووی جنہوں نے مسلم شریف کی شرح لکھی ہے اور ریاض الصالحین کتاب مرتب کی ہے وہ لکھتے ہیں کہ: حضرت امام مسلم ۲۰۶ ھ میں پیدا ہوئے۔

امام مسلم کا خاندان اور وطن

آپ کی کنیت ”ابوحسین“ تھی اور لقب ”عساکر الدین“ تھا۔

آپ کا پورا نام: ”ابوحسین مسلم ابن الحجاج ابن مسلم القشیری ابن دردین“ تھا۔

قبیلہ ”بنو قیشر“ نام کے خاندان سے آپ تعلق رکھتے تھے جو عرب کا ایک مشہور خاندان تھا اور خراسان کا مشہور شہر ”نیشاپور“ آپ کا وطن تھا۔

تعلیم و تربیت

حضرت امام مسلم^{رض} نے والدین کی نگرانی میں بہترین تربیت حاصل کی اور اس پا کیزہ تربیت ہی کا یہ اثر تھا کہ: شروع عمر سے آخری سانس تک آپ نے پرہیز گاری اور دین داری والی زندگی بسر کی، کبھی کسی کو اپنی زبان سے بر انہیں کہا، یہاں تک کہ: کسی کی غیبت بھی نہیں کی اور نہ کسی کو اپنے ہاتھ سے مارا پیٹا۔
شروع کی دینی تعلیم آپ نے نیشاپور میں حاصل کی۔

آپ کو اللہ تعالیٰ نے بہت ہی ہوشیار اور ذہین بنایا تھا، یاد رکھنے کی طاقت بھی بہت عمدہ تھی، بہت کم وقت میں آپ نے بہت سارا علم حاصل کر لیا اور پھر حضرت میٰ کریم صلی اللہ علیہ وسلم کی احادیث حاصل کرنے میں مشغول ہو گئے اور آپ ”امام مسلم“ کے نام سے مشہور ہوئے۔

مسلم شریف کا درجہ

علمائے اسلام کا اگرچہ یہ فیصلہ ہے کہ: قرآن مجید کے بعد پہلا مرتبہ صحیح بخاری شریف کا ہے اور پھر صحیح مسلم شریف کا، جس سے صحیح مسلم کے جامع: امام مسلم^{رض} کے اوپنے درجے کا کافی اندازہ ہو جاتا ہے؛ لیکن بعض علماء کا خیال یہ بھی ہے کہ: صحیح مسلم شریف کا درجہ اگرچہ صحیح بخاری شریف سے اوچا نہیں ہے؛ لیکن برابر تو ضرور ہے؛ کیوں کہ صحیح مسلم شریف کی احادیث کافی تحقیقات کے بعد جمع کی گئی ہیں اور بعض چیزوں میں

حضرت امام مسلم کا درجہ امام بخاری سے بڑھا ہوا ہے۔

بہر حال! حضرت امام مسلم کا مقام محدثین کرام میں اتنا اونچا ہے کہ اس درجے پر امام بخاری کے سوا کوئی دوسرا نہیں پہنچا اور ان کی کتاب مسلم شریف اتنے اونچے مقام کی کتاب ہے کہ صحیح بخاری کے سوا کوئی کتاب اس کے سامنے نہیں رکھی جاسکتی۔

وفات

آپ نے کل پچپن (۵۵) سال کی عمر پائی اور ۲۳ ربیعہ ۶۱ھ اتوار کے دن شام کے وقت وفات پائی اور نیشاپور میں مدفون ہوئے۔

اس حدیث میں دجال کے متعلق کچھ ضروری باتیں

یہ بھی حدیث اسی مسلم شریف کی ہے، اس میں دجال کے متعلق بہت ہی اہم اور ضروری باتیں حضرت نبی کریم ﷺ نے ارشاد فرمائی ہیں، اس کے ایک ایک حصے کو دھیان سے سننے اور سمجھنے کی ضرورت ہے۔

حضرت نواس بن سمعان رض فرماتے ہیں کہ: ایک دن حضرت نبی کریم ﷺ نے اپنے بیان میں دجال کا تذکرہ فرمایا اور اس بیان میں دجال کے متعلق کچھ ضروری باتیں ارشاد فرمائی۔

دجال سے بڑا کوئی فتنہ نہیں

عن عمران بن حُصَيْنِ بن عَشْبَهْ قَالَ : سَمِعْتُ رَسُولَ اللَّهِ ﷺ يَقُولُ : مَا بَيْنَ خَلْقِ أَدَمَ إِلَى قِيَامِ السَّاعَةِ أَمْرٌ أَكْبَرُ مِنَ الدَّجَالِ . (مسلم)

ترجمہ: حضرت عمران بن حصین رضی اللہ عنہما فرماتے ہیں کہ: میں نے حضرت نبی کریم صلی اللہ علیہ وسلم کو ارشاد فرماتے ہوئے سنا: حضرت آدم اللہ عزوجلہ کی پیدائش سے لے کر قیامت کے قائم ہونے تک دجال سے بڑھ کر کوئی بڑا فتنہ نہیں ہے۔ سب سے بڑا فتنہ اور آزمائش دجال کاظاہر ہونا ہے؛ حالاں کہ دنیا میں بڑے بڑے واقعات اور بڑے بڑے فتنے ہو رہے ہیں اور ہوں گے؛ لیکن دجال سے بڑھ کر کوئی فتنہ نہیں ہو گا۔

ہرنبی نے دجال سے ڈرایا ہے

عن أنس رضي الله عنه قال قال رسول الله ﷺ : مَا مِنْ نَبِيٌّ إِلَّا وَقَدْ أَنْذَرَ أُمَّةَ الْأَعْوَرَ الْكَذَابَ ، أَلَا إِنَّهُ أَعْوَرُ وَإِنَّ رَبَّكُمْ عَزَّ وَجَلَّ لَيْسَ بِأَعْوَرَ ، مَكْتُوبٌ بَيْنَ عَيْنَيْهِ كِفْرٌ . (متفق عليه)

ترجمہ: حضرت انس رضی اللہ عنہ فرماتے ہیں کہ: حضرت نبی کریم صلی اللہ علیہ وسلم نے ارشاد فرمایا: ہرنبی نے اپنی امت کو جھوٹے اور کانے (یعنی آنکھ میں عیب والے) دجال سے ڈرایا: اور سنو! اس کی ایک آنکھ باکل سپاٹ ہو گی (اور دوسرا آگے کو نکلی ہوئی ہو گی)، اور اس کا یہ ظاہری عیب ہی اس بات کی دلیل ہے کہ وہ خدا نہیں ہے، جو خود اپنا عیب دور کرنے کی طاقت نہ رکھتا ہو؛ وہ خدا کیا بن سکتا ہے؟) اور تمہارا رب آنکھ میں عیب والا نہیں ہے اور اس کی پیشانی پر ک، ف، ر (یعنی کافر) لکھا ہوا ہے۔

دجال کون ہے اور اس کی وجہ تسمیہ؟

دجال: دجل سے ہے جس کا معنی ہے ”دھوکا دینا“۔ دجال لوگوں کو دھوکا دے

کراپے متعلق غلط نظر یے دل و دماغ میں جمانے کی کوشش کرے گا، شروع زمانے میں نبی ہونے کا دعویٰ کرے گا پھر بعد میں خدا ہونے کا دعویٰ کرے گا۔

دجال یہودی قوم میں سے ہوگا، عوام میں اس کا لقب "مسیح" ہوگا۔

اسی طرح دجال انسانوں میں سے ایک انسان ہی ہے، ایسا نہیں ہے کہ: وہ انسان کے علاوہ کوئی اور مخلوق ہے؛ یعنی وہ جنات اور شیاطین میں سے نہیں ہے:
 إِنَّ الدَّجَالَ إِنْسَانٌ مِثْلُكُمْ؛ بَلْ أَضْعَفُ مِنْكُمْ۔

(المفاتیح شرح المصابیح)

علامہ شبیر عثمانی لکھتے ہیں کہ: ہو سکتا ہے کہ دجال اکبر بھی یا جوج ماجونج کی قوم

میں سے ہو۔ (فائدہ سورہ کہف)

دجال کی پیدائش

اُس کی پیدائش کب ہوئی؟ اس کا پتہ جب وہ ظاہر ہوگا تب چلے گا، جتنی کتابوں میں پڑھا کہیں پڑھی دجال کی پیدائش کس زمانے میں ہوئی؟ کس جگہ ہوئی؟ اس سلسلے میں کوئی کپی بات ہمیں نہیں ملی ہے؛ البتہ اتنی بات ضرور ہے کہ: حضرت نبی کریم ﷺ کے مبارک زمانے میں دجال پیدا ہو چکا تھا اور خود حضور ﷺ کے زمانے میں دجال کی عمر بہت بڑی تھی، اس سے اندازہ لگایا جاسکتا ہے کہ اس کی عمر کم از کم اس وقت ڈیر ہزار سال ہو چکی ہو گی اور اب اس کے دنیا میں ظاہر ہونے کا زمانہ قریب آ رہا ہے۔

نبی ہونے کا جھوٹا دعویٰ کرنے والے ہر زمانے میں رہے ہیں

اس دنیا میں بہت سے لوگ جھوٹی نبوت کا دعویٰ کر چکے ہیں، خود حضور صلی اللہ علیہ وسلم

کی زندگی ہی میں کچھ لوگوں نے اپنے نبی ہونے کا جھوٹا دعویٰ کیا تھا، ایسے جھوٹے اور بناؤٹی لوگ حضور صلی اللہ علیہ وسلم کے زمانے سے لے کر آج تک ہر زمانے میں برابر کھڑے ہوتے رہتے ہیں۔

ایک جھوٹے مسیلمہ کذاب نے تو حد کر دی، اس نے حضرت نبی کریم ﷺ کے پاس با قاعدہ ایک خط لکھا اور اس خط میں یوں لکھا کہ: مسیلمہ رسول اللہ کی طرف سے محمد رسول اللہ (صلی اللہ علیہ وسلم) کے نام! میں نبوت میں آپ کا شریک ہوں، زمین (کی حکومت) آدمی ہمارے لیے اور آدمی قریش کے لیے؛ لیکن قریش کی قوم زیادتی اور بے انصافی کر رہی ہے۔

ایسی بھی ہمت کرنے والے آدمی اس دنیا میں گزرے ہیں۔

جب اس کا خط حضرت نبی کریم ﷺ کے پاس پہنچا تو دو شخص جو خط لے کر آئے تھے ان سے حضور ﷺ نے بڑی انصاف کی بات فرمائی کہ: قاصد کو قتل کرنا جائز ہوتا تو تم دونوں کو قتل کروادیتا۔

یعنی قاصد کو قتل کرنا بے اخلاقی ہے؛ اگر یہ بات نہ ہوتی تو میں تم کو زندہ واپس جانے نہ دیتا؛ بلکہ قتل کروادیتا۔

حضور صلی اللہ علیہ وسلم کے اس فرمان کے دن سے دنیا میں یہ قانون عام ہو گیا کہ قاصد کو قتل نہ کیا جائے۔

بہرحال! ایسے خطرناک لوگ ہر زمانے میں آئیں اور چلے بھی گئیں اور معلوم نہیں قیامت تک اور کتنے ایسے آئیں گے۔

لیکن جو سب سے آخر میں جھوٹی نبوت کا دعویٰ کرے گا، وہ دجال ہو گا، اس

کے بعد کوئی جھوٹی نبوت کا نیا دعویٰ کرنے والا پیدا نہیں ہوگا۔
یا ایک تاریخ ہے کہ: حضور ﷺ کی مبارک زندگی میں اس طرح کے دجالی لوگوں کا یہ سلسلہ شروع ہوا اور دجال پر آ کر یہ سلسلہ ختم ہوگا۔

دجال کا دعویٰ کیا ہوگا؟

دجال کے فتنوں کی شروعات یہاں سے ہوگی کہ: وہ اپنے آپ کو اللہ کا نبی بتلائے گا، پھر آخر میں خدا ہونے کا بھی دعویٰ کرے گا۔ (نعوذ بالله من ذلك).
ہمیں اللہ تعالیٰ سے ہمیشہ ایک دعا کرنی چاہیے کہ: اے اللہ! فتنہ بننے اور فتنے میں پڑنے دونوں سے ہماری حفاظت فرم۔

دیکھیے! اس دنیا میں نبی ہونے کا دعویٰ کرنے والے تو بہت سارے گزرے ہیں؛ لیکن خدائی کا دعویٰ کرنے والے چند ہی گزرے ہیں، ان میں سے ایک فرعون تھا؛ بلکہ اس کم بخت نے تو ایک قدم آگے بڑھ کر یہ دعویٰ کیا تھا کہ:

فَقَالَ أَنَّا رَبُّكُمْ إِلَّا أَنْتُمْ (النازعات)

ترجمہ: اور فرعون نے کہا کہ: میں تمھارا سب سے بڑا رب ہوں۔

اور سب سے آخر میں جو خدائی کا دعویٰ کرے گا وہ یہی دجال ہوگا، جو پہلے تو نبوت کا دعویٰ کرے گا پھر اس کے بعد خدائی کا دعویٰ بھی کرے گا، اور یہ آخری شخص ہوگا اس کے بعد نہ کوئی نبوت کا دعویٰ کرے گا اور نہ ہی خدائی کا دعویٰ کرے گا۔

اس لیے یہ بات اپنے ذہن میں رکھیں کہ: اب اس زمانے میں اگر کوئی آدمی خود نبی ہونے کا دعویٰ کرے تو سمجھ لینا کہ وہ دجالی ایجنت ہے۔



اللہ تعالیٰ بڑے "حليم" ہیں

دیکھو! اللہ تعالیٰ بڑے حليم ہیں؛ یعنی بندوں کی بے ادبی اور گستاخی کو نظر انداز کرنے والے، درگذر کرنے والے ہیں؛ ورنہ کوئی آدمی جھوٹے نبی ہونے کا دعویٰ کرے یا خدا ہونے کا دعویٰ کرے تو کیا اللہ تعالیٰ اس پر قدرت نہیں رکھتے کہ زمین پھاڑ کر اس کو زندہ دفن کر دے؟

کیوں نہیں! وہ تو بڑی قدرت والی ذات ہے، ہر چیز پر پوری قدرت اور طاقت رکھنے والی ذات ہے؛ لیکن اللہ تعالیٰ کی ایک صفت یہ بھی تو ہے کہ وہ حليم ہیں۔

گناہ کرنے والے کو اللہ تعالیٰ ڈھیل دیتے ہیں

اس میں ہمارے لیے ایک بڑی نصیحت ہے کہ ہم گناہ کر کے اطمینان سے نہ رہیں کہ ہم گناہ کر رہے ہیں اور اللہ کی طرف سے اس پر کوئی پکڑ تو آتی نہیں ہے؛ لہذا ہم جو کر رہے ہیں وہ صحیح کر رہے ہیں، کبھی ہمیں اس خیال میں نہیں رہنا چاہیے؛ اس لیے کہ اللہ تعالیٰ بندے کو اس کے گناہ پر پہلی ہی مرتبہ میں نہیں پکڑتے؛ بلکہ پہلے اس کو ڈھیل دیتے ہیں کہ: چلو! میرے بندے سے غلطی سے گناہ ہو گیا ہے، وہ توبہ کر لے گا؛ لیکن ہمیں اس ڈھیل کا غلط مطلب نہیں سمجھنا چاہیے کہ ہم جو کام کر رہے ہیں وہ سب صحیح ہے۔

چنانچہ! قرآنِ کریم میں بھی اللہ تعالیٰ نے اسی مضمون کو بیان فرماتے ہیں:

سَنَسْتَدِرُّ جُهُمْ مَّنْ حَيْثُ لَا يَعْلَمُونَ ۝ وَأَمْلِئُ لَهُمْ طَإَنَّ كَيْدِي

متینیں^(۴) (القلم)

ترجمہ: ہم ان کو اس طرح دھیرے دھیرے عذاب کی طرف لے جائیں گے

کہ ان کو پتہ بھی نہیں چلے گا》 (۳۲) اور میں ان کو مہلت دے رہا ہوں، یقیناً میری تدبیر (یعنی داؤ، پکڑ) بڑی مضبوط ہے۔

آپ نے مجھلی پکڑنے کا طریقہ دیکھا ہوگا کہ پہلے مجھلی پکڑنے والا تابے، پیتل یا لوبے کے کانٹے میں کھانا لگاتا ہے، پھر اس کو پانی میں ڈال دیتا ہے، اب مجھلی آکر اس کو منہ میں لیتی ہے اور اوپر ایک نشانی ہوتی ہے وہ بلنے لگتی ہے تو مجھلی پکڑنے والا سمجھ جاتا ہے کہ مجھلی کانٹے میں پھنس گئی ہے؛ لیکن فوراً وہ اس رتی کو نہیں کھینچتا ہے؛ بلکہ ذرا اس کو کھینچنے دیتا ہے اور جب کاشا اس کے منہ میں پورا چلا جاتا ہے تو وہ کھینچتا ہے۔ بس! اسی طرح کا کچھ معاملہ بعض بندوں کے ساتھ بھی ہوتا ہے کہ اللہ تعالیٰ گناہ کرنے کی وجہ سے بندہ کو فوراً سزا نہیں دیتے ہیں؛ بلکہ اس کو ڈھیل اور مہلت دیتے ہیں؛ لہذا ابندے کو ڈرتے رہنا چاہیے کہ کب اللہ تعالیٰ کی رسی کھیچ لی جائے۔

دجال کے ظاہر ہونے سے پہلے دجالی ایجنت

دجال کے ظاہر ہونے سے پہلے دجال کے چھوٹے چھوٹے ایجنت، دجالی صفات کے لوگ سامنے آؤں گے، ابھی دنیا میں وہی چھوٹے چھوٹے دجالوں کا دور چل رہا ہے۔

حضرت صَلَّی اللہُ عَلَیْہِ وَاٰلِہٖ وَسَلَّمَ کے بیان کا انداز

حدیث میں ہے: حضرت نبی کریم ﷺ جب دجال والا واقعہ بیان فرمائے تھے تو اس درمیان آپ کی آواز کبھی اونچی ہوتی تھی اور کبھی آہستہ بھی ہوتی تھی، یہ ایک بیان کا انداز ہے جس کو حضرت نبی کریم ﷺ نے اختیار فرمایا۔

حضور ﷺ کے اس عمل سے ہمیں بیان کا انداز بھی سکھنے کو ملا کہ: بیان میں مقرر کو بھی اپنی آواز اوپنجی اور بھی پنجی کرنی چاہیے، مسلسل ایک آواز میں نہیں بولنا چاہیے۔ حدیث کے اس جملے کا ایک مطلب یہ بھی بیان کیا گیا ہے کہ: حضور ﷺ نے اپنی آواز اس لیے اوپنجی فرمائی: تاکہ لوگوں پر اس کا اثر ہو کہ دجال کا فتنہ بڑا خطرناک اور بڑا بھاری ہو گا۔

اور جب آپ ﷺ نے صحابہؓ کو دجال کا واقعہ سنایا تو صحابہؓ ڈر گئے؛ اس لیے آپ ﷺ نے اپنی آواز پنجی کر کے یہ بھی بتلادیا کہ: اس کے فتنے سے گھبرانے کی اور زیادہ فکر کرنے کی ضرورت نہیں ہے؛ اس لیے کہ اللہ تعالیٰ اس کے فتنے کو بہت آسانی سے ختم فرمادیں گے۔
اس لیے کہ دجال کی اللہ تعالیٰ کے یہاں کوئی حیثیت نہیں ہے؛ اس لیے کہ دجال خود اپنے عیوب کو دونہیں کر سکتا۔

صحابہؓ کا دجال کے فتنے سے ڈرجانا

حضور ﷺ نے جب دجال والا واقعہ بیان فرمایا تو ایسے انداز میں بیان فرمایا کہ: صحابہؓ اتنے گھبرا گئے کہ قریب میں کھجور کا درخت تھا تو صحابہؓ کو ایسا لگا کہ دجال اسی درخت کے پچھے کھڑا ہوا ہے اور وہ دیکھ رہا ہے۔
کبھی کسی کے بیان کرنے کا انداز ایسا ہوتا ہے کہ اس کوں کر طبیعت پر ایسا اثر ہوتا ہے کہ جو چیز پیش کی جا رہی ہے وہ نظرؤں کے سامنے آ جاتی ہے۔
جب حضور ﷺ کا بیان پورا ہو گیا تو سب صحابہؓ اپنے اپنے گھر چلے گئے،

پھر شام کو جب واپس حضور ﷺ کی مجلس میں آئے تو سب کے چہرے اداں تھے اور سب پر ایک گھبراہٹ چھائی ہوئی تھی، جب حضور ﷺ نے صحابہؓ کا یہ حال دیکھا تو آپ سمجھ گئے کہ ان کے اندر دجال کے فتنے کا خوف بھر گیا ہے۔

خوف دور کرنے کا آپ ﷺ کا انوکھا انداز

آپ ﷺ نے صحابہؓ کو تسلی دینے اور ان کا ڈر دور کرنے کے لیے فرمایا کہ: مجھم پر دجال کے فتنے سے زیادہ دوسرا چیزوں کا خطرہ زیادہ نظر آ رہا ہے۔ دیکھو! یہ بھی ایک سکھنے کی چیز ہے کہ: جب کسی آدمی کے دل میں کسی چیز کا ڈر اور خوف آ جائے تو اس کو کیسے نکالنا ہے؟ جیسے کوئی جنات سے ڈر جائے تو اس کو یوں کہیں کہ: بھائی! یہ جنات تو بہت معمولی چیز ہے، اس سے خطرناک تو خبیث ہوتا ہے، (یہ ہمارے علاقے کے عرف کے لحاظ سے ہے) یہ انسان کے اندر جو نفسیاتی طور پر ڈر آ جاتا ہے اس کو ہلاک کرنے کا طریقہ ہے۔

دجال کے فتنے سے زیادہ خطرناک چیز

اور وہ چیز یہ ہے کہ: ایسے بادشاہ اور امیر لوگ جو تم کو دین سے ہٹانے کا کام کریں، وہ دجال سے بھی زیادہ خطرناک ہے، حدیث یہ ہے:

عَنْ أَبِي ذَرٍ الْغَفَارِيِّ قَالَ : قُلْتُ : يَا رَسُولَ اللَّهِ ! أَيُّ شَيْءٍ أَخْوَفُ عَلَى أُمَّتِكَ مِنَ الدَّجَالِ ? قَالَ : الْأَئِمَّةُ الْمُضَلِّلُونَ . (رواہ احمد)

اس حدیث کے عموم میں کوئی چھوٹی موٹی ذمے داری بھی اگر آپ کے اوپر ہے تو وہ بھی شامل ہو سکتی ہے؛ مثلاً کسی مدرسے کے آپ ذمے دار ہو تو یہ بھی ایک چھوٹی

حکومت اور بادشاہت ہے۔

ہمارے بارڈوی میں ہمارے جامعہ ڈیجیل کے فاضل مرحوم مولانا خلیل صاحب تکویا تھے، انھوں نے ایک لمبی مدت تک بارڈوی کے مکتب میں ”صدر“ کی حیثیت سے خدمت انجام دی، وہ فرمایا کرتے تھے کہ: (بہت سارے) مہتمم مدرسے کے احاطے کے بادشاہ ہوتے ہیں۔

اللہ تعالیٰ اس طرح کی ذمے داری کو بادشاہت کے طور پر استعمال کرنے سے حفاظت میں رکھے۔

اس لیے اگر اللہ تعالیٰ نے ہمیں کسی بھی جگہ کا ذمے دار اور امیر بنایا ہو تو وہاں پر شریعت کے خلاف کوئی کام خود بھی مت کرو اور دوسروں کو بھی مت کرنے دو اور شریعت کے خلاف کام کرنے پر اپنے ماتحتوں مجبور بھی مت کرو۔

بعض روایتوں میں ہے کہ: حضرت نبی کریم ﷺ نے فرمایا کہ: میں تم کو ایسی چیز بتاتا ہوں جس سے مجھ کو تم پر دجال سے بھی زیادہ ڈر ہے اور وہ ہے شرکِ غنی (چھپا ہوا شرک) کہ کوئی آدمی نماز کے لیے کھڑا ہو اور اپنی نماز کو لوگوں کو دھلانے کے لیے بہترین اور عمدہ کر کے پڑھے۔

روایت ملاحظہ فرمائیے:

**أَخَافُ عَلَيْكُمْ أَخْوَفُ مِنَ الْمَسِيْحِ (الدَّجَالِ) الشَّرِكُ الْحَنْفِيُّ ،
يَقُوْمُ الرَّجُلُ بِعَمَلِ لِمَكَانِ الرَّجُلِ . (مسند احمد)**

پھر آخر میں حضور ﷺ نے بہت بڑی تسلی کی بات ارشاد فرمائی کہ: اگر میری موجودگی میں دجال نکل آیا تو میں اپنی امت کی طرف سے دجال کا مقابلہ خود کرلوں گا۔

حضرور صَلَّی اللہُ عَلَیْہِ وَاٰلِہٖہ وَسَلَّمَ لوگوں میں سب سے زیادہ بہادر تھے

یہ بات یاد رہے کہ: حضور ﷺ روحانی طور پر تمام انسانوں سے زیادہ بہادر تھے ہی؛ لیکن جسمانی طور پر بھی سب سے زیادہ بہادر تھے۔

ہجرت کے بعد شروع میں مدینہ میں ہر وقت یہ خوف رہتا تھا کہ مکہ کے کافر کہیں مدینہ پر حملہ نہ کر دیں۔

ایک رات ایسی ہی خوف وہ راس کی فضا تھی کہ حضور اکرم ﷺ نے حضرت ابو طلحہؓ کا ”مندوب“ نامی گھوڑا لیا اور گشت پر نکل گئے، جلدی اتنی تھی کہ گھوڑے پر زین کئے کا وقت بھی نہ رہا تھا، پورے مدینے کا چکر لگا کرو اپس آئے اور ارشاد فرمایا کہ: اپنے اپنے گھروں میں آرام سے جا کر سو جاؤ، ڈر اور خطرے کی کوئی بات نہیں ہے۔

(ازیرت احمد مجتبی، ج: ۲، ص: ۱۵۰)

عَنْ أَنَّىٰ بْنِ مَالِكٍ رَضِيَ اللَّهُ عَنْهُ قَالَ : كَانَ رَسُولُ اللَّهِ ﷺ أَحْسَنَ النَّاسِ وَأَجْوَدَ النَّاسِ وَأَشْجَعَ النَّاسِ ، قَالَ : وَقَدْ فَزَعَ أَهْلَ الْمَدِينَةَ لَيْلَةً سَمِعُوا صَوْتًا ، قَالَ: فَتَلَقَّاهُمُ النَّبِيُّ صَلَّى اللَّهُ عَلَيْهِ وَسَلَّمَ عَلَى فَرَسٍ لَأَيِّ طُلْحَةَ عُرْيٍ وَهُوَ مُتَقْلَدٌ سَيِّفَهُ ، فَقَالَ: لَمْ تُرَاعُوا لَمْ تُرَاعُوا ، ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَجَدْتُهُ بَحْرًا يَعْنِي الْفَرَسَ . (البخاری)

ترجمہ: حضرت انس رضی اللہ عنہ سے روایت ہے کہ رسول اللہ ﷺ سب سے زیادہ حسین، سب سے زیادہ سخنی اور سب سے زیادہ بہادر تھے، انھوں نے کہا کہ:

ایک مرتبہ رات کے وقت مدینہ والے گھبرا گئے تھے؛ کیوں کہ ایک آواز سنائی دی تھی، پھر ابو طلحہ رضی اللہ عنہ کے ایک گھوڑے پر جس کی پیٹھی نگنی تھی رسول اللہ صلی اللہ علیہ وسلم حقیقتِ حال معلوم کرنے کے لیے تنہا اطرافِ مدینہ میں سب سے آگے تشریف لے گئے، پھر آپ صلی اللہ علیہ وسلم واپس آ کر صحابہ رضی اللہ عنہم سے ملے تو موار آپ صلی اللہ علیہ وسلم کی گردن میں لٹک رہی تھی اور آپ صلی اللہ علیہ وسلم فرمارہے تھے کہ گھبرانے کی کوئی بات نہیں، گھبرانے کی کوئی بات نہیں۔ اس کے بعد آپ صلی اللہ علیہ وسلم نے فرمایا کہ: میں نے تو اسے (تیز دوڑنے میں) دریا کی طرح پایا۔ آپ صلی اللہ علیہ وسلم کا اشارہ گھوڑے کی طرف تھا۔

حضور صلی اللہ علیہ وسلم کتنے بھادر ہوں گے کہ: اتنی خطرناک اور ڈروانی آواز کہ پورا مدینہ اس کو سن کر ڈر گیا تھا؛ لیکن اس آواز کی تحقیق کے لیے حضور صلی اللہ علیہ وسلم کسی کو بتائے بغیر اور کسی کو ساتھ لیے بغیر اکیلہ ہی تشریف لے گئے۔

بہر حال! حضور صلی اللہ علیہ وسلم نے صحابہؓ کو تسلی دیتے ہوئے فرمایا کہ: اگر میر زندگی میں دجال نکل آیا تو میں اپنی امت کی طرف سے مقابلہ کرلوں گا۔

پھر فرمایا کہ: اگر میرے انتقال کے بعد نکلا تو ہر آدمی اپنی طرف سے جواب دے دے گا اور اللہ تعالیٰ اس کی حفاظت بھی فرمائے گے۔

بس! شرط اتنی ہے کہ ہم اپنے آپ کو سچا کام مسلمان بنالیں، پھر آگے کا کام اللہ تعالیٰ کے حوالے، وہاپنے بندوں کی حفاظت کے لیے کافی ہے۔

دجال کو پہچاننے کی چند نشانیاں

حضرت صلی اللہ علیہ وسلم نے اس کی کچھ نشانیاں بیان فرمائی جن کا خلاصہ یہ ہے:



پہلی نشانی: دجال نوجوان ہو گا وہ بوڑھا نہیں ہو گا۔
دوسری نشانی: اس کے بال بہت زیادہ گونگھ ریالے ہوں گے، جیسے بہت سارے جبشی لوگوں کے بال ہوتے ہیں۔

تیسرا نشانی: اس کی بائیکیں آنکھ بائنکل سپاٹ ہو گی اور اس میں ذرا سا معمولی سوراخ ہو گا؛ لیکن اس سے نظر نہیں آئے گا۔

اور اس کی دائیں آنکھا بھری ہوئی؛ یعنی آگے کو نکلی ہوئی ہو گی جس سے دیکھنے کا کام لے گا، پھر حضور ﷺ نے اس کی مثال دی کہ: جیسے انگور کے خوشے میں تمام انگور جڑے ہوئے ہوں؛ لیکن ایک انگور باہر نکلا ہوا ہو تو کیسا عجیب لگتا ہے تو دجال کی آنکھ بھی ایسی ہی ہو گی۔

حضور ﷺ نے اس کی آنکھوں کا حال بیان فرمانے کے بعد فرمایا کہ: اگر اس کی مثال تم کو دیکھنی ہو تو قبیلہ بنو خزادہ کے ایک آدمی جس کا نام ”قطن بن عبد العزی“ تھا جو اسلام سے پہلے جا بیلت کے زمانے میں انتقال کر چکا تھا، حضور ﷺ فرماتے ہیں:
وہ اُسی کی شکل و صورت کا آدمی تھا۔

اللہ تعالیٰ اس کے فتنوں سے پوری امت کی اور پوری انسانیت کی حفاظت فرمائے، آمین۔

دجال کب نکلے گا؟

امام مہدیؑ جب ظاہر ہوں گے اس کے ساتویں سال بڑا دجال ظاہر ہو گا۔
ابن ماجہ شریف کی ایک حدیث سے پتہ چلتا ہے کہ دجال کے ظاہر ہونے سے

تین سال پہلے سخت قحط پڑے گا، اور حالات بہت سخت ہوں گے، بھوک پھیل جائے گی، جانور بھی بارش اور چارہ نہ ہونے کی وجہ سے ہلاک ہوں گے، اور ”دین“ کا احترام ختم ہو چکا ہوگا، علم کو لوگ پیچھے ڈال دیں گے، تیسرا سال قحط کے زمانے ہی میں اس کاظم ہو رہا ہے، زمین میں دفن خزانے اللہ کے حکم سے اس ساتھ ہو جائیں گے۔

حضرت امام مهدی ﷺ مکہ مکرمہ میں حجر اسود اور مقام ابراہیم کے پیچ میں طواف کرتے ہوں گے، وہیں پر لوگ ان کو پہچان لیں گے، ان کے ہاتھ پر بیعت کریں گے، اور یہ بیعت کرنے والے لوگ تین سوتیرہ (۳۱۳) ہوں گے۔

کوئی عدد نجاست والا نہیں ہوتا ہے

قرآن میں اللہ تعالیٰ نے طالوت اور جالوت کا واقعہ بیان فرمایا ہے:

فَهَزَّ مُؤْهِمٌ بِإِذْنِ اللَّهِ وَقَتَلَ دَاوُدُ جَالُوتَ. (آل بقرہ: ۲۵۱)

ترجمہ: پھر انہوں نے (یعنی طالوت اور ان کے ساتھیوں نے) ان (جالوت اور اس کی فوج) کو اللہ تعالیٰ کے حکم سے ہرادیا اور داؤد (علیہ السلام) نے جالوت کو قتل کر دیا۔ ان میں سے جو طالوت تھے وہ اللہ کے ولی تھے اور ان کے ہاتھ پر بیعت کرنے والے اور دین پر جان کھپانے والے جو سب سے پہلے لوگ تھے وہ بھی تین سو تیرہ لوگ تھے۔

ہمارے نبی حضرت محمد ﷺ کے ساتھ کفار نے جو سب سے پہلی جنگ لڑی وہ بدر کی لڑائی تھی، اس لڑائی میں اللہ کے رسول کے ساتھ مل کر جن صحابہ ﷺ نے کفار کا مقابلہ کیا وہ بھی تین سوتیرہ ہی لوگ تھے۔

اسی طرح حضرت امام مهدی ﷺ کے ہاتھ پر سب سے پہلے بیعت کرنے والے لوگ بھی تین سوتیرہ ہوں گے۔
 بہر حال! یہ تین سوتیرہ کا نمبر بڑا مبارک ہے؛ لیکن بعض لوگ اس نمبر کو منحوس سمجھتے ہیں؛ مجھے بعض لوگوں نے سنایا کہ: جس گاڑی کا نمبر تین سوتیرہ ہوتا ہے تو بہت سے لوگ اس کو منحوس سمجھتے ہیں اور کم قیمت میں اس کو بیچ ڈالتے ہیں۔
 ایک بات یاد رکھیے! ہماری شریعت میں کوئی نمبر اور کوئی بھی چیز منحوس نہیں ہوتی ہے، یہ سب غیر وطن کے عقیدے اور اوهامات ہیں۔

دجال کہاں سے نکلے گا؟

اب سوال یہ ہے کہ: دجال کہاں سے نکلے گا؟
 عراق و شام کے درمیان ظاہر ہو کر نبوت و رسالت کا دعویٰ کرے گا، پھر وہاں سے اصفہان چلا جائے گا، یہاں اس کے ساتھ ستزہ ہزار یہودی ہوں گے، یہیں سے خدا کی کا دعویٰ کر کے چاروں طرف فساد برپا کرے گا۔
 ایک حدیث میں حضور ﷺ نے ارشاد فرمایا کہ: اُفیق نام کی ایک گھٹائی ہے، وہاں سے دجال ظاہر ہو گا۔

دجال کے ظاہر ہونے کی جگہ کے بارے میں احادیث میں مختلف مقامات کا ذکر ملتا ہے، چنانچہ شام و عراق کی درمیانی گھٹائی، خراسان، خوز و کرمان اور اصبهان کا تذکرہ آتا ہے، خطبے میں مسلم شریف کی جو حدیث ہے اس میں شام و عراق کی درمیانی گھٹائی کا ذکر ہے: إِنَّهُ خَارِجٌ خَلَّةً بَيْنَ الشَّامِ وَالْعِرَاقِ۔



یعنی دجال شام و عراق کی درمیانی گھٹائی سے ظاہر ہو گا۔

روایتوں کے درمیان تطبیق

اب اس اختلاف کا حل اس طرح ممکن ہے کہ دجال سب سے پہلے عراق و شام کی درمیانی گھٹائی سے ظاہر ہو گا؛ لیکن اس وقت وہ شہرت نہیں پائے گا؛ چونکہ اس کے تابع داری کرنے والوں کی بڑی جماعت قریب یہودیہ میں اس کا انتظار کر رہی ہو گی، پھر وہ خراسان میں واقع مقام اصبهان کی ایک بستی یہودیہ جا کر اپنے مانے والوں کے ساتھ پوری دنیا کا دورہ کرے گا، اور اسی مقصد سے وہ خوز و کرمان میں پڑا وڈا لے گا، چنانچہ حدیث میں ”لَيَتَزَلَّنَ الدَّجَالُ خَوْرَ وَكِرْمَانَ“ کے لفظ سے معلوم ہوتا ہے کہ یہ اس کے ٹھہر نے کی جگہ ہو گی، اور اب اس کا خروج اور اس کا شرسارے عالم میں مشہور ہو جائے گا۔

نوٹ: مزید تفصیل کے لیے بندے کی کتاب ”ظہورِ مہدی کب؟ کہاں اور کس طرح؟“ ملاحظہ فرمائیں۔

دجال کا ساتھ دینے والے زیادہ تر یہودی ہوں گے

چنانچہ روایت میں آتا ہے:

عَنْ أَنَسِ رضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: يَتَبَعُ الدَّجَالُ مِنْ يَهُودٍ أَصْبَهَانَ سَبْعُونَ أَلْفًا عَلَيْهِمُ الظَّيَالسَّةُ۔ (رواہ مسلم)

ترجمہ: حضرت انس ﷺ سے روایت ہے کہ حضرت نبی کریم صلی اللہ علیہ وسلم نے ارشاد فرمایا: اصبهان کے یہودیوں میں سے ستر ہزار یہودی دجال کے ساتھ اس کے

لشکر میں ہوں گے جو اپنے کندھوں پر شال ڈالے ہوئے ہوں گے (اور جیسا کہ روایتوں میں آتا ہے خود دجال بھی قوم کے اعتبار سے یہودی ہوگا)۔

یہودیوں کے غرقدنامی درخت کے اگانے کی مہم کی وجہ

ایک ایسا وقت آنے والا ہے جب یہودیوں کے لیے زمین تنگ ہوگی اور وہ درختوں اور پتھروں سے پناہ مانگنے پر مجبور ہو جائیں گے؛ لیکن ان درختوں اور پتھروں کو اللہ تعالیٰ کی جانب سے بولنے کی طاقت عطا ہوگی اور وہ یہودیوں کا پیچھا کرنے والے مسلمانوں سے کہیں گے کہ:

ان کی آڑ میں یہودی چھپا ہوا ہے؛ جب کہ غرقدنام کا کائنٹے والا درخت ہی ایک ایسا ہوگا جو اس بولنے کی طاقت سے محروم ہوگا اور یہودی ان کی آڑ میں پناہ لینے کی کوشش کریں گے:

عَنْ أَبِي هُرَيْرَةَ : أَنَّ رَسُولَ اللَّهِ ﷺ قَالَ: لَا تَقُومُ السَّاعَةُ حَتَّىٰ يُقَاتَلَ الْمُسْلِمُونَ الْيَهُودَ حَتَّىٰ يَخْتَبِئَ الْيَهُودِيُّ مِنْ وَرَاءِ الْحَجَرِ وَالشَّجَرِ . فَيَقُولُ الْحَجَرُ وَالشَّجَرُ : يَا مُسْلِمٌ ! هَذَا يَهُودِيُّ خَلْفِي ، تَعَالَ ! فَاقْتُلْهُ ; إِلَّا الْغَرْقَدُ فِيَّهُ مِنْ شَجَرِ الْيَهُودِ . (متفق عليه)

ترجمہ: حضرت ابو ہریرہ رض میں سے منقول ہے کہ حضرت نبی کریم صلی اللہ علیہ وسلم نے ارشاد فرمایا: قیامت اس وقت تک قائم نہیں ہوگی یہاں تک کہ مسلمان یہودیوں سے جنگ کریں گے، یہاں تک کہ کوئی یہودی اگر کسی پتھر یا درخت کے پیچے چھپے گا تو وہ پتھر اور درخت بھی کہے گا کہ: اے مسلمان! یہودی میرے پیچے چھپا ہوا ہے؛ آ! اور

اس کو مار؛ سوائے غرقد کے درخت کے کہ یہ یہودی درخت میں سے ہے۔
 یہودیوں کو اس حدیث پر اتنا بھروسہ ہے کہ انہوں نے پورے اسرائیل میں
 بڑے پیمانے پر غرقد نام کے یہ درخت اگائے ہیں اور اسرائیل کی یہ کوشش ہے کہ وہ
 دنیا میں اپنے دوستی والے ملکوں میں ان درختوں کو زیادہ سے زیادہ لگاوائے۔

دجال زمین پر کتنے سال رہے گا؟

پھر صحابہ ﷺ نے پوچھا: اے اللہ کے رسول! دجال زمین پر کتنے سال رہے گا؟
 حضرت نبی کریم صلی اللہ علیہ وسلم نے فرمایا کہ: چالیس دن رہے گا؛ لیکن اس کا پہلا
 دن ایک سال کے برابر ہوگا، دوسرا دن ایک مہینے کے برابر، تیسرا دن ایک ہفتے کے
 برابر ہوگا اور پھر باقی کے دن عام دنوں کی طرح ہوں گے۔

ایک ہی دن میں پورے سال کی عبادات میں

صحابہ ﷺ نے عرض کیا کہ: حضور! اس دن جو کہ سال کے برابر ہوگا فقط پانچ
 نمازیں پڑھنی ہوگی؟

حضرت نبی کریم صلی اللہ علیہ وسلم نے ارشاد فرمایا کہ: نہیں؛ بلکہ گنتی لگا کر ایک سال
 میں جتنی نمازیں ہوتی ہیں اتنی ایک دن میں پڑھنے ہوگی۔

وہ ایک دن بڑا عجیب آئے گا کہ: ایک ہی دن میں ایک سال کی نمازیں پڑھنی
 پڑے گی، اور ایک ہی دن میں رمضان کے روزے بھی رکھنے ہوں گے، اسی میں حج
 بھی کرنا ہوگا، اسی میں عید الاضحیٰ بھی آئے گی، یہ سب اسی ایک دن میں ہوگا اتنا مباوہ
 دن ہوگا۔

ایک دن ایک سال کے برابر ہونے کی وجہ؟

اب یہاں ایک سوال ہوتا ہے کہ: کیا ایک سال تک سورج غروب ہی نہیں ہوگا؟

بعض حضرات کہتے ہیں کہ: دجال بڑا جادوگر آدمی ہے، وہ اپنے جادو کے ذریعہ لوگوں کی آنکھوں پر نظر بندی کرے گا، جس کی وجہ سے لوگوں کو ایسا لگے گا کہ سورج ڈوبانہیں ہے؛ یعنی سورج تو معمول کے مطابق چلے گا؛ لیکن وہ ایسی نظر بندی کر ڈالے گا کہ: انسانوں کو ایسا محسوس ہوگا کہ ابھی سورج ڈوبانہیں ہے، اس طرح وہ ایک دن ایک سال جتنا لمبا ہو جائے گا۔

یا یہ کہ حقیقت میں اللہ تعالیٰ دنیا والوں کا امتحان لینے کے لیے اس ایک دن کو ایک سال کے برابر بنادیں گے۔

صحابہؓ نے پوچھا کہ: اے اللہ کے رسول! وہ زمین میں کتنا تیز چلے گا؟ حضرت نبی کریم ﷺ نے ارشاد فرمایا کہ: بادل تیز ہوا کی وجہ سے کتنے تیز چلتے ہیں بالکل اسی طرح دجال بھی پوری دنیا کا سفر کرے گا؛ سوائے تین جگہ: مکہ، مدینہ اور بیت المقدس، وہاں وہ داخل نہیں ہو سکے گا۔

دجال کی سواری

سواری میں ایک بہت بڑا گدھا دجال کے ساتھ ہوگا:

عَنِ النَّبِيِّ ﷺ يَخْرُجُ الدَّجَالُ عَلَىٰ حِمَارٍ أَفْمَرَ مَابَيْنَ أَذْنَيْهِ سَبْعُونَ بَاعًا . (تخریج مشکاة المصایب: ۵۴۲۳)

ترجمہ: حضرت نبی کریم ﷺ نے ارشاد فرمایا کہ: دجال ایک سفید گدھے پر نکلے گا، اس کے دونوں کانوں کے درمیان فاصلہ ستر بارع ہوگا (یعنی دونوں ہاتھوں کو چوڑا کر کے کھول دیوے؛ یعنی چار ذراع) ایک بارع تقریباً چھپ (۶) فٹ کا ہوتا ہے اور شتر (۷) کو چھپ (۶) کے ساتھ جمع کرو تو چار سو بیس (۴۲۰) ہوتا ہے۔

گویا دجال کی سواری کی چوڑائی قریب چار سو بیس (۴۲۰) فٹ ہوگی، اب اس سے یہ سوچو کہ چار سو بیس (۴۲۰) کا عدد لوگوں کے محاورے میں جس طرح دھوکا دہی کے طور پر استعمال ہوتا ہے اس کا تعلق کہاں سے ہو سکتا ہے! بعض روایتوں میں چالیس بازو کی مسافت بھی ہے۔ (قیامت قریب آری ہے

بحوالہ مسند احمد، ص: ۲۰۳)

مکہ اور مدینہ میں داخلہ سے روک دیا جائے گا

اسی طرح بہت سارے ملکوں سے اس کا گزر ہوگا؛ یہاں تک کہ جب وہ یمن کی سرحد پر پہنچے گا اور بہت سارے برے لوگ اس کے ساتھ ہو جائیں گے تو وہاں سے واپس آ کر مکہ معظّمہ کے قریب مقیم ہو جائے گا؛ مگر فرشتوں کی حفاظت کی وجہ سے مکہ معظّمہ میں داخل نہ ہو سکے گا، پھر وہاں سے مدینہ منورہ کا ارادہ کرے گا، اس وقت مدینہ منورہ کے سات دروازے ہوں گے، ہر دروازے کی حفاظت کے لیے اللہ تعالیٰ دو فرشتے متعین فرمادیں گے، جن کے ڈر سے دجال کی فوج شہر میں داخل نہ ہو سکے گی، نیز مدینہ منورہ میں تین مرتبہ زلزلہ آئے گا جس کی وجہ سے بد عقیدہ منافق جیسے لوگ ڈر کی

وجہ سے بھاگ کر دجال کے جال میں پھنس جائیں گے۔

عن أَنْسٍ قَالَ قَالَ رَسُولُ اللَّهِ ﷺ : لَيْسَ مِنْ بَلَدٍ إِلَّا سَيَطُوءُ الدَّجَالُ إِلَّا مَكَّةَ وَ الْمَدِينَةَ ؛ وَلَيْسَ نَقْبٌ مِنْ أَنْقَابِهِمَا إِلَّا عَلَيْهِ الْمَلَائِكَةُ صَافِينَ تَحْرُسُهُمَا ، فَيَنْزِلُ بِالسَّبَخَةِ ، فَتَرْجُفُ الْمَدِينَةَ ثَلَاثَ رَجَفَاتٍ ، يُخْرِجُ اللَّهُ مِنْهَا كُلًّا كَافِرٍ وَمُنَافِقٍ . (المسلم)

ترجمہ: حضرت انسؓ فرماتے ہیں کہ حضرت نبی کریم ﷺ نے ارشاد فرمایا: کوئی شہر ایسا نہیں؛ مگر یہ کہ دجال اس کو رونددا لے گا (مطلوب یہ کہ دجال چالیں دن میں پوری دنیا میں گھوم جائے گا اور کوئی شہر ایسا نہیں ہو گا جہاں وہ نہ پہنچے) سوائے مکہ مکرمہ اور مدینہ منورہ کے (کہ وہاں جائے گا تو سہی؛ لیکن اندر داخل نہیں ہو سکے گا؛ اس لیے کہ) وہاں کے راستے پر فرشتے حفاظت کے لیے ہوں گے۔

جب وہ مدینہ منورہ میں داخلے کے لیے پہنچے گا (توفیر شتوں کے پہرے کی وجہ سے اندر تو نہیں جاسکے گا) مگر وہ مدینہ کے باہر سور اور کھاری جگہ (میدان) میں ٹھہر جائے گا، اس وقت مدینہ منورہ میں (زلزلے کے) تین جھکٹے آئیں گے، ان جھکٹوں کی وجہ سے مدینہ میں جتنے بھی منافق اور کافر ہوں گے وہ خود بخود مدینہ منورہ سے باہر نکل کر دجال سے مل جائیں گے، اور مدینہ میں ایمان والے باقی رہ جائیں گے۔

لوگوں کی آزمائش کے لیے عادت کے خلاف چیزوں کا ظاہر ہونا لوگوں کی آزمائش کے لیے اللہ تعالیٰ دجال سے عام عادت کے خلاف بتیں ظاہر کرائیں گے۔

ایک بات یہ ذہن میں رکھو! کہ اللہ تعالیٰ بہت سی مرتبہ انسان کے ایمان اور یقین کا امتحان الگ الگ طریقوں سے لیتے ہیں۔

ایک طریقہ اس کا یہ ہے کہ: کوئی ایسی چیز جو عام انسان کے بس کی نہیں ہے ایسی نئی اور لوگوں کو تجھ میں ڈالنے والی انوکھی بات اللہ تعالیٰ کسی ایسے انسان کے ہاتھ سے کرواتے ہیں جو دین سے بڑا غافل اور شریعت کے احکام سے بالکل ناواقف ہوتا ہے، پھر بھی ایسی انوکھی چیز دیکھنے میں آجاتی ہے تو لوگ یہ سمجھتے ہیں کہ یہ آدمی بڑا بزرگ اور اللہ کا ولی ہے اور اس کے حق اور سچائی پر ہونے کی دلیل ہے اور اسی بنیاد پر لوگ اس کی باتوں میں پھنس جاتے ہیں۔

یہ بزرگی اور ولایت کا معیار نہیں ہے

آج دنیا میں یہی ہو رہا ہے کہ: بد دین اور جاہلوں سے ایسے کام اور نئی اور انوکھی چیزیں ظاہر ہو رہی ہیں جس کی بنا پر عام لوگ ان کو بزرگ اور ولی سمجھ کر پھنس جاتے ہیں۔

یاد رکھو! کسی کے ولی اور بزرگ ہونے کا یہ معیار نہیں ہے کہ اس سے کوئی انوکھی اور نئی چیز صادر ہو جائے، یہ بزرگی اور ولایت کا معیار ہرگز نہیں ہے؛ اس لیے کہ ایسی چیزیں تو ان لوگوں سے بھی ظاہر ہوتی ہیں جو نماز نہیں پڑھتے، روزے نہیں رکھتے؛ بلکہ بے دین اور کافر کے ہاتھ پر بھی ظاہر ہوتی ہیں، اس کو ”استدراج“ کہتے ہیں، اس میں مؤمنوں کا امتحان ہوتا ہے۔

اس لیے صرف چنگا کر کی وجہ سے کسی کو ولی اور بزرگ نہ مانا جائے۔

اصل بزرگی کا معیار

اب سوال ہو گا کہ: ولایت اور بزرگی کا معیار کیا ہے؟

تو یاد رکھنا چاہیے! کہ بزرگی اور ولایت کا معیار اتباع سنت اور شریعت کے احکام کی پابندی ہے؛ یعنی جس آدمی کی زندگی میں جتنی اتباع سنت اور شریعت کے احکام کی پابندی ہو گی وہ اسی قدر بزرگ اور ولی ہو گا اور یہی بزرگ اور ولی ہونے کا اصلی معیار ہے۔

اتباع سنت سے بڑھ کر کوئی کرامت نہیں ہے

ہمارے سلسلہ چشتیہ میں قطب عالم حضرت مولانا رشید احمد گنگوہیؒ کے پاس ایک آدمی بیعت ہونے کے ارادہ سے آیا؛ لیکن چھ مہینے تک بیعت ہی نہیں ہوا، پتہ چلا کہ وہ کرامت کے انتظار میں لگا ہوا ہے۔

حضرت گنگوہیؒ نے ارشاد فرمایا کہ: تم میرے ایک سوال کا جواب دو! تم چھ مہینے سے میرے پاس ہو، کیا ان چھ مہینوں میں تم نے میرا کوئی کام ایسا دیکھا جو حضرت نبی کریم ﷺ کی سنت کے خلاف ہو؟

اس آدمی نے کہا کہ: حضرت! بات تو کچھ ایسی ہی ہے کہ میں نے آپ کا دن دیکھا، آپ کی راتیں دیکھی، آپ کو مسجد میں دیکھا، مہماںوں میں دیکھا، تنہائی میں دیکھا؛ لیکن میں نے آپ کا کوئی بھی کام اللہ کے رسول کی سنت کے خلاف نہیں دیکھا۔

حضرت فرمانے لگے: سنت کی اتباع سے بڑھ کر بھی کوئی کرامت ہو سکتی ہے؟

بہر حال! بزرگی اور ولایت کا معیار اتباع سنت اور شریعت کے احکام کی

پابندی ہے، نہ کہ چنتکار۔

دجال کا سب سے بڑا ہتھیار چنتکار ہوگا

جب دجال دنیا میں آئے گا تو اس کا سب سے بڑا ہتھیار یہی چنتکار ہوگا، لوگوں کو عجیب عجیب چنتکار دکھلا کر اپنی جال میں پھنسائے گا؛ اس لیے نت نئی، انوکھی اور چنتکاری چیزوں کے پیچھے زیادہ نہ پڑو، وہ گمراہی کا ذریعہ بن سکتی ہے۔

ایک ہاتھ میں جنت اور ایک ہاتھ میں جہنم

بخاری شریف کی حدیث میں ہے:

عن رِبِيعٍ بْنِ حَرَاسٍ قَالَ : انطَلَقَتْ مَعَ أَبِيهِ مُسَعُودَ الْأَنْصَارِيِّ إِلَى حَدِيفَةَ بْنِ الْيَمَانِ رضِيَ اللَّهُ عَنْهُمْ فَقَالَ لَهُ أَبُومُسَعُودٌ : حَدَّثْنِي مَا سَمِعْتَ مِنْ رَسُولِ اللَّهِ ﷺ فِي الدَّجَالِ . قَالَ : إِنَّ الدَّجَالَ يَخْرُجُ وَإِنَّ مَعَهُ مَاءً وَنَارًا ، فَأَمَّا الَّذِي يَرَاهُ النَّاسُ مَاءً فَنَارٌ تُحْرِقُ ، وَأَمَّا الَّذِي يَرَاهُ النَّاسُ نَارًا ، فَمَاءً بَارِدُ عَذْبٌ . فَمَنْ أَدْرَكَهُ مِنْكُمْ فَلِيقَعُ فِي الَّذِي يَرَاهُ نَارًا ، فَمَاءً بَارِدُ عَذْبٌ . فَقَالَ أَبُو مُسَعُودٍ : وَأَنَا قَدْ سَمِعْتُهُ . (متفق عليه)

ترجمہ: حضرت ربیع بن حراث رض فرماتے ہیں کہ: میں حضرت ابو مسعود انصاری رض کے ساتھ حضرت حذیفہ بن یمان رض کے پاس گیا، حضرت ابو مسعود انصاری رض نے حضرت حذیفہ بن یمان رض سے کہا: آپ نے حضرت نبی کریم صلی اللہ علیہ وسلم سے دجال کے سلسلے میں جو سنا ہو وہ بتائیے۔ حضرت حذیفہ رض نے کہا: دجال

ظاہر ہوگا اور اس کے ساتھ پانی ہوگا اور آگ ہوگی، لوگ جس کو پانی دیکھ رہے ہوں گے وہ حقیقت میں آگ ہوگی اور جس کو لوگ آگ دیکھ رہے ہوں گے وہ ٹھنڈا اور میٹھا پانی ہوگا، تم میں سے جو آدمی دجال کو پاوے اس کو چاہیے کہ جس چیز کو آگ دیکھے اس میں گر پڑے؛ اس لیے کہ وہ ٹھنڈا اور میٹھا پانی ہوگا۔

یہ سن کر حضرت ابو مسعود الانصاری ﷺ نے فرمایا: میں نے بھی حضور اکرم صلی اللہ علیہ وسلم کا یہ ارشاد سنائے ہے۔

نوٹ: دجال کے ساتھ ایک طرف باغ نظر آئے گا جس میں نہریں ہوں گی، جس میں عیش و آرام کا سامان نظر آئے گا اور دوسری طرف سزادینے کے لیے آگ کی شکل ہوگی۔ جو آدمی بھی اس پر ایمان لائے گا وہ اس کو اس باغ میں داخل کرے گا اور جو اس کو نہیں مانیں گے ان کو آگ میں ڈالے گا؛ لیکن جب اپنے مانے والوں کو اس باغ میں داخل کرے گا جو باغ نظر آ رہا ہوگا تو وہ باغ ان کے لیے آگ بن جائے گی اور اس کا انکار کرنے والوں کو جب وہ آگ میں ڈالے گا تو وہ آگ ان کے لیے باغ بن جائے گی۔

دو تیز بھتی ہوئی نہریں

مسلم شریف کی ایک روایت کا خلاصہ ہے کہ حضرت نبی کریم صلی اللہ علیہ وسلم نے ارشاد فرمایا: دجال کے ساتھ دو دوڑتی ہوئی؛ یعنی تیز بھتی ہوئی نہریں ہوں گی، ان میں سے ایک میں سفید پانی دکھائی دے گا اور دوسرے میں بھڑکتی ہوئی آگ دکھائی دے گی، اگر تم میں سے کوئی اس دجال کو ملے تو اس طرف جائے جس طرف آگ نظر آ رہی ہے،

حدیث شریف یہ ہے:

عن حذیفة بن أَسِيد الغفاري ﷺ قال رسول الله ﷺ : لَأَنَّا أَعْلَمُ بِمَا مَعَ الدجَالِ مِنْهُ ، مَعَهُ نَهَرٌ يَجْرِيَانِ ، أَحَدُهُمَا رَأَى الْعَيْنَ مَاءً أَبْيَضُ ، وَالْآخَرُ رَأَى الْعَيْنَ ، نَارًا تَأْجَجُ ، فَإِمَّا أَدْرَكَنَ أَحَدُ فَلِيَأْتِ النَّهَرَ الَّذِي يَرَاهُ نَارًا وَلِيُغَمِّضْ ثُمَّ لِيُطَاطِئِ رَأْسَهُ فَيَشْرَبُ مِنْهُ فَإِنَّهُ مَاءٌ بَارِدٌ . (المسلم)

ان سب کر شوں کو دیکھ کر لوگ یوں سمجھیں گے کہ: یہ دجال جو خدا کا دعویٰ می کر رہا ہے اس میں سچا ہے؛ حالاں کہ ہر مومن حدیث کی روشنی میں آسانی سے فیصلہ کر لے گا کہ یہ خدا نہیں ہو سکتا، مثلاً: اس کی آنکھ میں جو عیب ہو گا وہ خود اپنے ہی اس عیب کو دور کرنے کی طاقت نہیں رکھتا ہو گا، تو بھلا وہ خدا کیسے بن سکتا ہے!

اور دوسری روایت میں ہے کہ اس کی پیشانی پر با قاعدہ ”ک، ف، ر“ یعنی کافر کھا ہوا ہو گا جس کو ہر ایمان والا پڑھ لے گا، چاہے وہ پڑھا کر کھانے ہو، یا پڑھا کر کھانے ہو۔ قربان جاؤں حضور صلی اللہ علیہ وسلم پر! اپنی امت کے لیے کتنے مہربان اور شفقت کرنے والے تھے!

اس موقع پر آپ صلی اللہ علیہ وسلم نے کتنی پیاری بات ارشاد فرمائی جو کہ بالکل ظاہر کے خلاف ہے!

آپ صلی اللہ علیہ وسلم نے ارشاد فرمایا کہ: دجال جو آگ تم کو دکھائے اس میں کو دپڑنا اور دجال تم کو جو باغ دکھائے اس کے پاس بھی مت جانا۔

پھر آگے حضور صلی اللہ علیہ وسلم نے ارشاد فرمایا جس کا حاصل یہ ہے کہ: جو آدمی دجال

کی اس آگ میں کو وجائے گا تو اللہ تعالیٰ اس آگ کو اس کے لیے ٹھنڈے پانی والا باغ بنادیں گے اور جو آدمی ظاہری باغ کی لائچ میں آ کر دجال پر ایمان لے آئے گا اور اس کے باغ میں داخل ہو جائے گا تو اللہ تعالیٰ اس باغ کو آگ بنادیں گے۔

دجال یہ سب کہاں سے لائے گا؟

اب سوال یہ ہے کہ دجال یہ سب کہاں سے لائے گا؟
اس کا جواب یہ ہے کہ: خود اللہ تعالیٰ کی طرف سے اس کو یہ چیزیں دی جائے گی، اس میں دجال کا اپنا خود کا کوئی کمال نہیں ہے اور اس کے ذریعے ایمان والوں کا امتحان ہو گا۔

جیسے شیطان لوگوں کو گمراہ کرتا ہے؛ لیکن گمراہی کے سامان بھی وہ اللہ کے یہاں سے لے کر آیا ہے۔

اسی طرح دجال کو بھی اللہ تعالیٰ کی طرف سے یہ سب دیا جائے گا۔
بہر حال! دجال لوگوں کو چینکار دکھلا کر اپنی طرف مائل کرنے کی کوشش کرے گا؛ لیکن جو اپنے ایمان میں پختہ ہوں گے وہ اس کی جال میں نہیں پھنسیں گے۔

دنیا نے آگ کو باغ بنتے دیکھا ہے

دنیا نے آگ کو باغ بنتے دیکھا ہے اور میرا اور آپ کا اس آیت کریمہ پر ایمان ہے:

قُلْنَا يَتَأْرُكُونِي بَرْدَأَ وَسَلَّمَ أَعْلَى إِبْرَاهِيمَ ﴿الأنبياء﴾

ترجمہ: ہم نے حکم دیا کہ: اے آگ! تو ابراہیم (علیہ السلام) کے لیے ٹھنڈی اور

سلامتی والی ہو جا۔

دشمنوں نے اتنی خطرناک آگ جلائی تھی کہ کوئی قریب بھی نہیں جا سکتا تھا، حتیٰ کہ پرندے اور پر سے اڑ بھی نہیں سکتے تھے، بوڑھی عورتیں اپنے بچوں کے لیے منت ماننی تھیں کہ: میرا بچہ اچھا ہو گیا تو ابراہیم کے لیے جو آگ جلائی گئی ہے اس میں تیل ڈالوں گی، لکڑی ڈالوں گی اور تیل سے تو اور زیادہ آگ بھڑکتی ہے؛ لیکن ہمارا ایمان ہے کہ جب اس آگ میں حضرت ابراہیم صلی اللہ علیہ و آله و سلم کو ڈالا گیا تو اللہ تعالیٰ نے اس آگ کو ان کے لیے ٹھنڈا بنادیا۔

حضرت ابراہیم صلی اللہ علیہ و آله و سلم فرماتے ہیں کہ: قسم ہے اس ذات کی جس نے مجھے پیدا کیا! پوری زندگی اتنا مزہ نہیں آیا اور اتنی راحت نہیں ملی جتنی اس آگ میں راحت اور مزہ آیا۔

دنیا نے باغ کو آگ بننے بھی دیکھا ہے

اسی طرح دنیا نے باغ کو بھی آگ بننے دیکھا ہے؛ چنانچہ شداد نے بڑی محنت سے جنت بنائی تھی؛ لیکن اتنی محنت سے بنائی ہوئی اپنی اس جنت میں شداد داخل ہوا تو جیسے ہی وہ اپنی جنت میں داخل ہوا کہ سیدھا جہنم کی آگ میں پہنچ گیا۔

اس لیے اپنا مزاج ایسا بناو! کہ چتکاروں کے چکر میں زیادہ مت پڑو۔ آج لوگوں کا مزاج ہی کچھ ایسا بن گیا ہے کہ جہاں چتکار اور نئی چیز دیکھی وہاں دوڑے چلے گئے۔ چتکار یہ اصل چیز نہیں ہے؛ بلکہ اللہ کی رضا اور نبی کی سنت کا اتباع یہ اصل چیز ہے۔

دجال کے پاس روٹیوں کا پہاڑ اور پانی کی نہر ہوگی

اس کے پاس کھانے پینے کے سامان کا بڑا ذخیرہ ہوگا، جس کو چاہے گا وے گا:

عَنِ الْمَغِيرَةِ بْنِ شَعْبَةِ رَضِيَ اللَّهُ عَنْهُ قَالَ : مَا سَأَلَ أَحَدٌ رَسُولَ اللَّهِ ﷺ عَنِ الدَّجَالِ أَكْثَرُ مِمَّا سَأَلَهُ وَإِنَّهُ قَالَ لَيْ: مَا يَضُرُّكَ ؟ قُلْتُ: إِنَّهُمْ يَقُولُونَ: إِنَّ مَعَهُ جَبَلٌ خُبْزٌ وَنَهَرٌ مَاءٌ. قَالَ: هُوَ أَهُونُ عَلَى اللَّهِ مِنْ ذَلِكَ . (متفق علیہ)

ترجمہ: حضرت مغیرہ بن شعبہ فرماتے ہیں کہ: حضرت نبی کریم ﷺ نے سوالات نہیں کیے، میرے اس بار بار پوچھنے پر حضور اکرم ﷺ نے مجھ سے فرمایا: تمھیں کیا ذر ہے؟

میں نے عرض کیا: اے اللہ کے رسول! لوگ یوں کہتے ہیں کہ: اس کے ساتھ روٹیوں کا پہاڑ ہوگا اور پانی کی نہر ہوگی؟ (مطلوب یہ کہ جس کو چاہے گا کھانا دے گا، اور جس کو چاہے گا کھانا نہیں دے گا)

اس پر حضور اکرم ﷺ نے ارشاد فرمایا: اللہ کی نظر وہ میں وہ اس سے زیادہ حقیر ہے۔

یعنی اس کے پاس روٹیوں کا پہاڑ ہوگا اور پانی کی نہر ہوگی، اس کے باوجود ان چیزوں کی وجہ سے ایمان والے گمراہ نہیں ہوں گے؛ گویا اللہ تعالیٰ کی طرف سے اتنی ساری ڈھیل دیے جانے کے باوجود اللہ تعالیٰ کے نزدیک اس کی اتنی حیثیت نہیں ہے کہ وہ کسی مؤمن کو گمراہ کر سکے، گمراہ وہی ہوں گے جو کافر و مشرک ہیں۔

دجال کا اثر جمادات اور حیوانات پر

دجال لوگوں کے پاس آئے گا اور کہے گا کہ: میں تمھارا خدا ہوں۔
جس علاقے کے لوگ اس کو خدا من لیں گے تو وہ باطل کو حکم دے گا کہ: یہاں
بارش بر ساوہ! توفیر بارش شروع ہو جائے گی۔

پھر دجال اس علاقے کی زمین کو حکم دے گا کہ: کھیتی اگاہ! توفیر آناب اور کھیتی
اگ جائے گی اور یہ سب سینڈوں میں ہو گا۔

کیسی عجیب بات کہ: ادھر بارش ہوئی، ادھر کھیتی اور ادھر آناب تیار؛ چوں کہ ہم
تو کسانوں کی اولاد ہیں، ہمارے باپ دادا سب کسان بھی تھے؛ اس لیے ہمیں معلوم
ہے کہ کھیتی اگانے میں کتنی پریشانیاں پیش آتی ہیں اور پھر آناب تیار ہونے میں کتنی دیر
اور کتنے مہینے لگ جاتے ہیں۔

آج کل سبز یوں کا جلدی اگ جانا یہ دجالیت کا ایک حصہ ہے
لیکن ابھی مجھے باقاعدہ بتایا گیا کہ: مرچی اور کدو اس کی ایسی نسل اور ایسا نبات
آیا ہے کہ: ابھی آپ اس کو لگا تو پندرہ دن میں تو مرچی کے پودے کے اوپر پتے سے
زیادہ مرچی لگ جاتی ہے، ایسے ایسے فتح دنیا میں آچکے ہیں۔
وہ کہا سے آتے ہیں؟ جس علاقے کے لوگ دجال کا استقبال کرنے والے
ہیں وہیں سے آتے ہیں۔

ٹورنٹو میں ایک جگہ ہماری دعوت تھی تو میزبان نے ہم کو کہا کہ: مفتی صاحب!
ہم نے آپ کے لیے کدو پکایا ہے؛ اس لیے پہلے آپ اس کا بیل دیکھ لو، پھر کھاؤ، تو

آپ کو مزہ آئے گا؛ چنانچہ وہ باڑے میں لے گئے تو تقریباً سات ہاتھ لمبا کرد وہاں لگا ہوا تھا، میز بان نے بتایا کہ: اسی پودے کا کرد وہ آپ کے لیے پکایا گیا ہے۔
بہر حال! دجال بھی یہی کام کرے گا کہ: جس علاقے کے لوگ اس کو خدا مانیں گے وہاں سینڈوں میں بارش بر سائے گا اور ریختی آگائے گا۔

پھر آگے حضور صلی اللہ علیہ وسلم نے ارشاد فرمایا کہ: جس علاقے کے لوگ اس کو خدا مانیں گے اس علاقے کے جانور جب چرنے کے لیے جائیں گے اور پھر چر کرو اپس آئیں گے تو ان کی جو کوہاں ہوتی ہے وہ اوچی اونچی اور گوشت سے بھری ہوئی ہوگی اور ان کے تھن بڑے بڑے دودھ سے بھر جائیں گے؛ حالاں کہ وہ جب صحیح چرنے کے تھے تو اس وقت ان جانوروں کی حالت ایسی نہیں تھی۔

دجال کو نہ ماننے والوں پر حالات

پھر وہ دوسرے علاقے میں جائے گا اور وہاں بھی لوگوں سے کہے گا کہ: میں تمھارا خدا ہوں، تم مجھے اپنا خدا ماناو!

لیکن وہاں کے لوگ اس کو خدا نہیں مانیں گے اور صاف کہہ دیں گے کہ تو خدا نہیں ہے، ہمارا خدا تو اللہ ہے، تو فوراً وہ وہاں سے چلا جائے گا؛ لیکن وہاں کے لوگ قحط میں بستلا ہو جائیں گے اور ایسا قحط ہو گا کہ: کھانے پینے کا سامان اور تمام دوسری چیزیں سب ختم ہو جائیں گی، اور یہ اس لیے ہو گا کہ وہ لوگ دجال کی بات نہیں مانیں گے تو وہ ان سے بارش کروکر لے گا اور وہاں قحط پڑ جائے گا؛ مگر خدا کے فضل سے مسلمانوں کو ”سبحان اللہ“ اور ”لا الہ الا اللہ“ پڑھنا کھانے پینے کا کام دے گا۔ ایسے

بھی اللہ کے نیک بندوں کی ذکر و تسبیح غذا اور کھانے کی طرح ہوتی ہے۔

قَيْلَ : فَمَا يُعِيشُ النَّاسُ فِي ذَلِكَ الزَّمَانِ ؟ قَالَ : التَّهْلِيلُ وَالتَّكْبِيرُ وَالتَّسْبِيحُ وَالتَّحْمِيدُ ، وَيُجْرَى ذَلِكَ عَلَيْهِمْ مُجْرَى الظَّعَامِ . (ابن ماجہ)

عرض کیا گیا: پھر اس وقت لوگ کس طرح زندہ رہیں گے؟ آپ نے فرمایا:
تہلیل (لَا إِلَهَ إِلَّا اللَّهُ) تکبیر (اللَّهُ أَكْبَرُ) تسبیح (سُبْحَانَ اللَّهِ) اور تحمید (الْحَمْدُ لِلَّهِ) کا کہنا،
ان کے لئے غذا کا کام دے گا۔

اس لیے یہ بات یاد رکھنا کہ: دجال والے زمانے میں کسی جگہ قحط پڑ جائے تو یہ
سمجھ لینا کہ: وہاں کے لوگ پکے ایمان والے ہیں۔

زمین اپنے خزانے نکال دے گی

پھر دجال ایک تیرے علاقے میں جائے گا، جہاں کھیتی بھی نہیں ہوگی، بالکل
خبر علاقہ ہوگا، وہاں جا کر دجال زمین کو حکم دے گا:
اپنے اندر سے خزانے نکال!

تو زمین اپنے اندر سے سونا چاندی، ڈیزیل، تاتب، پیتل وغیرہ سب خزانے
نکالے گی اور ایسے نکلے گے کہ: آپ حیران رہ جائیں گے؛ چنانچہ! ایک حدیث میں آیا
ہے کہ: قیامت سے پہلے زمینوں میں سے خزانے نکلیں گے اور اس کو لینے والا کوئی نہیں
ہوگا، لوگوں کو افسوس ہوگا کہ: ہم سے پہلے زمانے کے لوگ اسی سونے چاندی کے
واسطے لڑ کر مر گئے۔

ہمارا حضور صلی اللہ علیہ وسلم کی باتوں پر ایمان ہے؛ اس لیے یہ سب دنیا میں ہونے والا ہے۔

سمجھ میں آتا ہے کہ حضور صلی اللہ علیہ وسلم نے اس طرح کی بتائیں اس لیے ارشاد فرمائیں؛ تاکہ امت سونے چاندی کی محبت دل سے نکال دے۔

حضور صلی اللہ علیہ وسلم نے فرمایا کہ: دجال کے پیچھے خزانے ایسے چلیں گے جیسے شہد کی کمکیاں اپنے رانی کے پیچھے چلتی ہیں۔

ماں باپ کو زندہ کرے گا

دجال کا لوگوں کو گمراہ کرنے کے طریقوں میں سے ایک طریقہ یہ بھی ہے کہ وہ دیہاتی شخص کو کہے گا کہ: کیا میں تیرے ماں باپ کو زندہ کر کے دکھادوں تو تو مان لے گا کہ میں تیرارب ہوں؟
وہ کہے گا: جی ہاں!

اسی وقت دو شیطان اس کے ماں باپ کی صورت میں اس کے سامنے آئیں گے اور اسے کہیں گے کہ: اے بیٹے! اس کی پیروی کر لے؛ اس لیے کہ یہ تیرارب ہے۔
(از دنیا کا آخری حادثہ بحوالہ ابن ماجہ)

لوگ دجال کے خوف سے پھاڑوں میں چلے جاویں گے

عَنْ أُمِّ شَرِيكٍ رَضِيَ اللَّهُ عَنْهَا : أَنَّهَا سَمِعَتِ النَّبِيَّ ﷺ يَقُولُ : لَيَنْفَرَنَّ النَّاسُ مِنَ الدَّجَالِ فِي الْجِبَالِ . (المسلم)

ترجمہ: حضرت اُم شریک رضی اللہ عنہا فرماتی ہیں کہ: انہوں نے حضرت نبی کریم

صلی اللہ علیہ وسلم کو فرماتے ہوئے سن: لوگ (یعنی اہل ایمان) دجال کے فتنے سے بھاگ کر حفاظت کے لیے پہاڑوں میں چلے جاویں گے۔

اس حدیث سے اتنی بات معلوم ہوئی کہ جس زمانے میں دجال کا فتنہ ظاہر ہوگا تو ایمان والے پہاڑوں میں جا کر اپنے ایمان اور جان کی حفاظت کا انتظام کریں گے۔ پہاڑوں کے جو غار ہوتے ہیں وہ انسانوں کی آبادیوں سے بہت دور ہوتے ہیں، وہاں دنیا کے فتنے اور جھمیلے نہیں پہنچتے ہیں؛ اس لیے اس حدیث سے یہ بات معلوم ہوئی کہ دجالی فتنوں اور اس کے بعد کے فتنوں سے بچنے کے لیے ایمان والے پہاڑوں میں چلے جائیں گے اور وہاں ان کے ایمان کی بھی حفاظت ہوگی اور جان کی بھی حفاظت ہوگی۔

سورہ کہف میں جن نوجوانوں کا قصہ ہے وہ بھی ایمان بچانے کے لیے غار میں چلے گئے تھے، اس طرح کے دوسرے قصے بھی حدیث شریف میں موجود ہے۔

دجال کی طرف نکلنے والی سب سے زیادہ عورتیں

دجال شوریدہ زمین پر اترے گا اور سب سے زیادہ اس کی طرف نکلنے والی عورتیں ہوں گی؛ یہاں تک کہ مرد اپنے قربی رشتہ داروں: ماں، بیٹی، بہن، پچھوپھی وغیرہ کو رسیوں سے باندھ دے گا کہ کہیں دجال کی طرف نہ نکل جائیں۔

(از دنیا کا آخری حادثہ بحوالہ منداحمد)

ایک نوجوان بزرگ کا دجال سے مناظرہ

اس وقت مدینہ منورہ میں ایک بزرگ ہوں گے، جو دجال سے مناظرہ کرنے

کے لیے نکلیں گے، دجال کی فوج کے قریب پہنچ کر پوچھیں گے کہ: دجال کہاں ہے؟ دجالی لوگ ان کی بات ادب کے خلاف سمجھ کر ان کے قتل کا ارادہ کریں گے؛ مگر بعض لوگ قتل سے منع کریں گے اور کہیں گے کیا تم کو معلوم نہیں کہ ہمارے تمہارے خدا (دجال) نے منع کیا ہے کہ بغیر میری اجازت کے کسی کو قتل نہ کرنا۔ پھر وہ دجال کے سامنے جا کر بتائیں گے کہ: ایک گستاخ شخص آیا ہے اور آپ کی خدمت میں حاضر ہونا چاہتا ہے۔

دجال ان کو اپنے پاس بلائے گا، جب وہ بزرگ دجال کو دیکھیں گے تو فرمائیں گے: میں نے تجھے پہچان لیا ہے، تو وہی ملعون دجال ہے جس کی اللہ کے نبی حضرت محمد ﷺ نے خبر دی تھی اور تیری گمراہی کی حقیقت بیان فرمادی تھی۔

دجال غصے میں آ کر کہے گا کہ: اس گستاخ کو آرے سے چردو۔

حکم ملتے ہی ان بزرگ کے دوکڑے کر دیے جائیں گے، پھر دجال ان دو ٹکڑوں کے درمیان چل کر لوگوں سے کہے گا کہ: اگراب میں اس مردے کو زندہ کر دوں تو تم میری خدائی پر یقین کرو گے؟

دو ٹکڑوں کے درمیان اس لیے چلے گا تاکہ لوگوں کو قتل کا یقین ہو جائے۔ لوگ کہیں گے کہ: ہم تو پہلے ہی سے آپ کی خدائی پر یقین کیے ہوئے ہیں اور کسی قسم کا شک و شبہ دل میں نہیں رکھتے ہیں، ہاں! اگر ایسا ہو جائے تو ہم کو مزید اطمینان ہو جائے گا۔ سو وہ دونوں ٹکڑوں کو جمع کر کے زندہ ہونے کا حکم دے گا؛ چنانچہ وہ اللہ تعالیٰ کی حکمت و ارادے سے زندہ ہو کر کہیں گے کہ: اب تو مجھ کو پورا یقین ہو گیا کہ تو وہی مرد دو دجال ہے جس کی خبر ہمارے سچے نبی حضرت محمد ﷺ نے دی تھی۔



حالات میں استقامت

دنیا کی چیزوں سے ڈمگا گائے اس کو ایمان نہیں کہتے ہیں، ایمان تو اس کو کہتے ہیں کہ اللہ اور اس کے نبی کی باتوں پر ایسا یقین ہو کہ ظاہر میں کیسی ہی آزمائش آجائے ڈمگا نہیں۔

آج اگر کسی کو دو ڈنڈے پڑ جائیں یادو رو پیل جائیں یادو دن کا عہدہ مل جائے تو آدمی کی بات بدل جاتی ہے، اس مؤمن کا ایمان کیسا ہو گا کہ دو ٹکڑے کر دیے گئے پھر بھی ایمان کا یہ حال ہے کہ زندہ ہو کر کہتا ہے کہ: اب تو مجھے پہلے سے زیادہ یقین ہو گیا ہے کہ تو وہی جھوٹا دجال ہے جس کے بارے میں میرے آقا ﷺ نے فرمایا تھا۔

مؤمن کی گردن تا نبے کی

پھر دجال جھنجلا کر اپنے معتقدین کو حکم دے گا کہ: اس کو ابھی ذبح کر دو۔ سو وہ لوگ ان کی گردن پر چھری پھیریں گے، اللہ تعالیٰ اس مؤمن کی گردن کو تانبے جسی بنا دیں گے؛ اس لیے اس پر چھری اور آرا کوئی چیز نہیں چل سکے گی؛ چوں کہ اللہ تعالیٰ کو پہلے امتحان لینا تھا؛ اس لیے آرے کو اس پر چلنے دیا؛ لیکن جب اس کا امتحان ہو گیا تو آرے کو اس پر چلنے سے روک دیا۔

اور یہ بھی ظاہر کر دیا جائے گا کہ دجال کے اپنے اختیار میں کچھ نہیں ہے۔ اب دجال کو شرمندگی ہو گی، اور شرمندگی کی حالت میں وہ ان کو اپنی اس آگ میں ڈال دے گا جس کا بیان ابھی ہو چکا ہے، وہ آگ اللہ تعالیٰ کی قدرت سے ان کے لیے ٹھنڈی اور سلامتی والی ہو جائے گی۔

پھر حضور صَلَّی اللہُ عَلَیْہِ وَاٰلِہٖہ وَسَلَّمَ نے فرمایا کہ: میری امت میں سب سے بڑا شہادت والا یہی مؤمن ہوگا۔

ظاہر ہے کہ دجال جیسے خطرناک فتنے کے سامنے ڈٹ جانا کوئی آسان بات نہیں ہے؛ اس لیے وہ واقعاً بہت بڑا شہادت والا مؤمن ہوگا۔
اس کے بعد دجال کسی مردے کے زندہ کرنے کی طاقت نہ پائے گا اور یہاں سے ملکِ شام کی جانب روانہ ہو جائے گا۔

اس سلسلے کی پوری حدیث مع ترجمہ ملاحظہ فرمائیے:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ : يَخْرُجُ الدَّجَالُ فَيَتَوَجَّهُ إِلَيْهِ رَجُلٌ مِّنَ الْمُؤْمِنِينَ فَيَتَلَقَّاهُ الْمَسَالِحُ : مَسَالِحُ الدَّجَالِ . فَيَقُولُونَ لَهُ : إِلَى أَيِّنَ تَعْمَدُ ؟ فَيَقُولُ : أَعْمَدُ إِلَى هَذَا الَّذِي خَرَجَ فَيَقُولُونَ لَهُ : أَوْ مَا تُؤْمِنُ بِرَبِّنَا ؟ فَيَقُولُ : مَا بِرَبِّنَا خَفَاءً ! فَيَقُولُونَ : افْتُلُوهُ . فَيَقُولُ بَعْضُهُمْ لِبَعْضٍ : أَلِيسَ قَدْ نَهَاكُمْ رَبُّكُمْ أَنْ تَقْتُلُوا أَحَدًا دُونَهُ ، فَيَنْظِلُّونَ بِهِ إِلَى الدَّجَالِ ، فَإِذَا رَأَهُ الْمُؤْمِنُ قَالَ : يَا أَيُّهَا النَّاسُ ! إِنَّ هَذَا الدَّجَالُ الَّذِي ذَكَرَ رَسُولُ اللَّهِ ﷺ ؛ فَيَأْمُرُ الدَّجَالَ بِهِ فَيُشَبَّحُ ؛ فَيَقُولُ : خُدُوهُ وَشُجُوهُ . فَيُوَسْعُ ظَهْرُهُ وَبَطْنُهُ ضَرْبًا ، فَيَقُولُ : أَوْ مَا تُؤْمِنُ بِي ؟ فَيَقُولُ : أَنْتَ الْمَسِيحُ الْكَذَابُ ! فَيُؤْمِرُ بِهِ ، فَيُؤْشِرُ بِالْمِنْشَارِ مِنْ مَفْرِقِهِ حَتَّى يُفَرَّقَ بَيْنَ رِجْلَيْهِ . ثُمَّ يَمْشِي الدَّجَالُ بَيْنَ الْقِطْعَتَيْنِ ثُمَّ يَقُولُ لَهُ : قُمْ ، فَيَسْتَوِي قَائِمًا . ثُمَّ يَقُولُ لَهُ : أَتُؤْمِنُ بِي ؟ فَيَقُولُ : مَا ازْدَدْتُ فِيكَ إِلَّا بَصِيرَةً . ثُمَّ يَقُولُ :

يَا أَيُّهَا النَّاسُ ! إِنَّهُ لَا يَفْعُلُ بَعْدِي بِأَحَدٍ مِنَ النَّاسِ ; فَيَأْخُذُهُ الدَّجَالُ لِيَدْبَحُهُ ، فَيَجْعَلُ اللَّهُ مَا بَيْنَ رَقْبَتِهِ إِلَى تُرُقُوتِهِ نُحَاسًا ، فَلَا يَسْتَطِيعُ إِلَيْهِ سَبِيلًا ، فَيَأْخُذُهُ بِيَدِيهِ وَرِجْلِيهِ فَيَقْذِفُ بِهِ ، فَيَحْسِبُ النَّاسُ أَنَّهُ قَدَّفَهُ إِلَى النَّارِ ، وَإِنَّمَا أُلْقَى فِي الْجَنَّةِ . فَقَالَ رَسُولُ اللَّهِ ﷺ : هَذَا أَعْظَمُ النَّاسِ شَهَادَةً عِنْدَ رَبِّ الْعَالَمِينَ . (رواه مسلم. والبخاري بعضه بمعناه)

ترجمہ: حضرت ابوسعید خدری رضی اللہ عنہ کا ارشاد نقل فرماتے ہیں: دجال جب ظاہر ہو گا تو ایک ایمان والا آدمی اس کے پاس جائے گا، دجال کا ہتھیار سے لیس سپاہی کا دستہ اس آدمی سے ملے گا اور پوچھئے گا: کہاں جانا چاہتا ہے؟ مؤمن کہے گا: یہ جھوٹا آدمی ہے، میں اس کے پاس جانا چاہتا ہوں۔

دجال کے لوگ کہیں گے: تو ہمارے رب پر ایمان نہیں رکھتا؟

مؤمن جواب دے گا: ہمارا رب کوئی چھپی ہوئی چیز نہیں ہے؛ یعنی میں تو اپنے رب پر ایمان رکھتا ہوں (تیرے رب پر ایمان لانے کی کیا ضرورت ہے؟) اس مؤمن کا یہ جواب سن کروہ دجال ہتھیار والے سپاہی آپس میں کہیں گے کہ اس کو قتل کر دو، انھیں سپاہی میں سے کچھ لوگ کہیں گے: کیا تمہارے رب (دجال) نے تم کو یہ نہیں کہا کہ: میرے حکم کے بغیر کسی کو قتل نہ کرنا؟ چنان چہ وہ سپاہی اس مؤمن کو دجال کے پاس لے جائیں گے۔

جب وہ مؤمن دجال کو دیکھے گا تو زور سے پکار کر کہے گا: اے لوگو! یہ وہی دجال ہے جو حضرت نبی کریم ﷺ نے تم کو بتایا تھا۔

دجال حکم دے گا تو اس مؤمن کو لمبا کھینچ کر لایا جائے گا اور دجال کہے گا: اس

کو پکڑ و اور زخمی کرو؛ چنان چہ اس کی پیٹھ اور پیٹ پر مارا جائے گا، پھر دجال اس مؤمن سے کہے گا: ابھی بھی تو میرے اوپر ایمان نہیں لاتا؟

وہ مؤمن کہے گا: تو تو دجال جھوٹا ہے (جب یہ ایمان لانے سے انکار کرے گا)

تو دجال حکم دے گا اور آرے کے ذریعہ سے سر کے بالوں کی مانگ سے اس کو چیر کر اس کے دمکڑے کر دیے جائیں گے، ایک ٹکڑا ادھر اور ایک ٹکڑا ادھر گرے گا، دجال اس کے نقش میں چلے گا (تاکہ دیکھنے والے لوگوں کو یقین آجائے کہ دمکڑے کر دیے گئے ہیں) پھر دجال حکم دے گا کہ: اٹھ جا؛ چنان چہ وہ آدمی زندہ ہو کر اٹھ جائے گا (دیکھو! اللہ تعالیٰ دجال کو تینی ڈھیل دیں گے کہ مارنے اور زندہ کرنے کی بھی طاقت دیں گے) پھر دجال اس مؤمن سے پوچھے گا: اب تو تو میرے اوپر ایمان لانے گا کہ نہیں؟ اس کے جواب میں مؤمن کہے گا: اب تو مجھے اور زیادہ یقین ہو گیا کہ تو دجال ہی ہے۔

پھر وہ مؤمن کہے گا: اے لوگو! میرے بعد وہ ایسا معاملہ نہیں کر سکے گا (یعنی اب دجال میں کسی کو مارنے کی طاقت نہیں ہے) چنان چہ دجال دوبارہ اس مؤمن کو پکڑ کوڑھ کرنا چاہے گا، اللہ تعالیٰ اس مؤمن کی گردن کا حصہ تابنے کی طرح بنادیں گے جس کی وجہ سے دجال کا کوئی ہتھیار اس پر نہیں چلے گا، پھر وہ اس کے دونوں ہاتھ اور دونوں ٹانگیں پکڑ کر اس آگ میں جو اس کے ساتھ ہو گی پھینک دے گا۔ لوگ سمجھیں گے کہ اس کو آگ میں ڈالا گیا؛ حالاں کہ وہ توجہت میں ڈالا گیا ہو گا۔

حضرت صلی اللہ علیہ وسلم نے ارشاد فرمایا: یہ شخص اللہ تعالیٰ کے یہاں سب سے بڑی شہادت والا ہے۔



یہ نوجوان بزرگ کون ہوں گے؟

بعض روایتوں سے پتہ چلتا ہے کہ: وہ حضرت خضر صلی اللہ علیہ وسلم ہوں گے۔

اور بعض روایتوں سے پتہ چلتا ہے کہ: وہ کوئی اور اللہ کا بندہ ہو گا۔

جنت میں خصوصیت سے داخل ہونے کا مصدقہ کون ہے؟

جلالین شریف کے سبق میں ایک آیت آئی تھی:

ثُلَّةٌ مِّنَ الْأَوَّلِينَ ۚ وَقَلِيلٌ مِّنَ الْآخِرِينَ ۚ (الواقعة)

ترجمہ: (ان مقربین کی) ایک بڑی جماعت پہلے لوگوں میں ہوگی ॥۱۳॥ اور بعد کے لوگوں میں سے تھوڑے ہوں گے۔

ظاہر بات ہے کہ پچھلی امتوں میں انیماز یادہ آئے اور اس امت میں تو ایک ہی نبی آئے؛ اس لیے پچھلی امت میں زیادہ لوگ جنت میں جانے والے ہو سکتے ہیں۔ یہ آیت نازل ہوئی تو حضرت عمر رض اس آیت کو سن کر رونے لگے اور عرض کیا کہ: اے اللہ کے رسول! ہم اللہ پر ایمان لائے اور ہم نے اللہ کے رسول ﷺ کو سچا مانا پھر بھی ہم میں سے نجات پانے والے بہت تھوڑے ہوں گے؟

اللہ تعالیٰ کے یہاں رونے کی بڑی قدر ہے، حضرت عمر رض کے رونے پر

تیسرا آیت اتاری: **ثُلَّةٌ مِّنَ الْأَوَّلِينَ ۚ وَثُلَّةٌ مِّنَ الْآخِرِينَ ۚ**

ترجمہ: (ان داہمنی طرف والوں کی) ایک بڑی جماعت پہلے لوگوں میں ہوگی ॥۳۹॥ اور ایک بڑی جماعت پہلے لوگوں میں ہوگی۔

جب یہ آیت اتری تو حضرت نبی کریم ﷺ نے حضرت عمر رض کو بلا یا اور

ارشاد فرمایا کہ: اللہ تعالیٰ نے تمہارے بارے میں یہ آیت نازل فرمائی ہے۔
حضرت عمرؓ نے عرض کیا کہ: اے اللہ کے رسول! ہم اپنے رب سے اور
اس کے رسول کی تصدیق سے راضی ہیں۔

پھر حضرت نبی کریم ﷺ نے ارشاد فرمایا: حضرت آدم سے لے کر ہمارے
زمانے تک سب ملا کر ایک ثالثہ (جماعت) ہوگی اور مجھ سے شروع ہو کر قیامت تک
دوسراثالثہ (جماعت) ہوگا۔

یعنی آیت میں ”اویین“ سے پچھلی امتوں کے جنتی لوگ مراد ہیں اور ”آخرین“
سے مراد حضرت نبی کریم ﷺ سے لے کر قیامت تک تہامت محمد یہ کی ایک بہت
بڑی جماعت (اصحاب الیمین) ہوگی اور جنت میں جائے گی۔
کتنی بڑی بشارت اللہ تعالیٰ نے بیان فرمائی!

اب سوال یہ ہے کہ اس خصوصی جنت میں کون لوگ ہوں گے؟

اس کا جواب یہی ہے کہ صحابہؓ کے بعد ایسے ہی کامل الایمان لوگ ہوں گے
کہ جن کو چیر کر دوٹکڑے کر دیے جائیں گے اس کے باوجود بھی کھڑے ہو کر جواب
دیں گے کہ تو وہی جھوٹا دجال ہے جس کے بارے میں میرے نبی ﷺ نے فرمایا تھا۔
اور بھی درمیانی دور کے امتحان میں محمد یہ کے لوگ بھی اس طرح کی بشارت میں
شامل ہوں گے۔ بہر حال! پھر اس کے بعد فوراً حضرت عیسیٰ ﷺ دنیا میں تشریف
لا نئیں گے اور پھر دجال کو قتل کر دیں گے۔ قتل والی روایت لمبی ہے؛ اس لیے اس کو ان شاء
اللہ! آئندہ مجلس میں ذکر کر دیں گے۔

وآخر دعوانا ان الحمد لله رب العالمين.



حضرت عیسیٰ ﷺ کا اترنا اور دجال کا قتل

اقتباس

ایک رات بڑی سخت اندر ہری ہو گی جس میں جنگ کی تیاریاں ہوں گی، اُس اندر ہری رات کی صبح مسلمان فجر کی نماز کی تیاری کر رہے ہوں گے، حضرت مہدی ﷺ فجر کی نماز پڑھانے کے لیے آگے بڑھ چکے ہوں گے، اقامت بھی کہی جا چکی ہو گی اور اچانک کسی کی آواز آئے گی: ”تمہاری مدد کرنے والا آپ ہیں“، لوگ اچانک دیکھیں گے کہ حضرت عیسیٰ ﷺ و فرشتوں کے کاندھوں پر ہاتھ رکھ کر دمشق کی جامع مسجد کے سفید مینارے سے اتر رہیں ہوں گے۔

اس فجر کی پہلی نماز میں حضرت مہدی ﷺ امام ہوں گے اور حضرت عیسیٰ ﷺ ان کے پیچے نماز پڑھیں گے، اس کے بعد سب نمازوں میں امام حضرت عیسیٰ ﷺ ہوں گے اور حضرت مہدی ﷺ ان کی اقتداریں گے۔

حضرت عیسیٰ ﷺ چالیس سال اس دنیا میں رہیں گے، اس درمیان آپ ﷺ شادی بھی فرمائیں گے اور اولاد بھی ہو گی، بالآخر ”مقدّع“ نامی ایک شخص کو اپنا جانشین بن کر دنیا سے تشریف لے جائیں گے؛ یعنی دنیا میں آنے کے بعد اب آپ کی وفات ہو گی اور روضہ اقدس میں آپ ﷺ کے قریب تدبیں عمل میں آئے گی، پھر قیامت کی آخری علامتوں کا ظہور ہو گا۔

بسم الله الرحمن الرحيم

الْحَمْدُ لِلّهِ الَّذِي هَدَانَا لِإِسْلَامٍ وَمَا كُنَّا لِتَهْتَدِي لَوْلَا أَنْ هَدَانَا
اللّهُ وَأَكْمَلَ لَنَا دِينَنَا وَأَتَمَ عَلَيْنَا نِعْمَةً وَرَضِيَ لَنَا إِسْلَامٌ دِينًا، أَشْهُدُ
أَنَّ لَا إِلَهَ إِلَّا اللّهُ وَحْدَهُ لَا شَرِيكَ لَهُ، وَأَشْهُدُ أَنَّ سَيِّدَنَا وَشَفِيعَنَا وَحَبِيبَنَا
وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَواتُ اللّهِ تَبَارَكَ وَتَعَالَى
عَلَيْهِ وَعَلَى آلِهِ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
سَلَّمَ تَسْلِيمًا كَثِيرًا كَثِيرًا أَمَّا بَعْدُ!

وقال النبي صلی الله علیہ وسلم:

فَبَيْنَمَا هُوَ كَذِيلَكَ إِذْ بَعَثَ اللّهُ الْمُسِيْحَ ابْنَ مَرْيَمَ ، فَيَنْزُلُ
عِنْدَ الْمَنَارَةِ الْبَيْضَاءِ شَرْقِيَّ دِمْشَقَ بَيْنَ مَهْرُودَتَيْنِ ، وَاضْعَافُ كَفَيْهِ
عَلَى أَجْنِحَةِ مَلَكَيْنِ إِذَا طَأْطَأَ رَأْسَهُ قَطَرَ ، وَإِذَا رَفَعَهُ تَحْدَرَ مِنْهُ جَمَانٌ
كَاللُّؤْلُؤِ ، فَلَا يَجِلُّ لِكَافِرٍ يَجِدُ رِيحَ نَفْسِهِ إِلَّا مَاتَ وَنَفْسُهُ يَنْتَهِي
حَيْثُ يَنْتَهِي طَرْفُهُ ، فَيَطْلُبُهُ حَتَّى يُدْرِكَهُ بِبَابِ لَدَّ ، فَيَقْتُلُهُ ثُمَّ يَأْتِي
عِيسَى ابْنَ مَرْيَمَ قَوْمًا قَدْ عَصَمَهُمُ اللّهُ مِنْهُ ، فَيَمْسُخُ عَنْ وُجُوهِهِمْ وَ
يُحَدِّثُهُمْ بِدَرَجَاتِهِمْ فِي الْجَنَّةِ ، فَبَيْنَمَا هُوَ كَذِيلَكَ إِذْ أُوْحَى اللّهُ إِلَى
عِيسَى إِنِّي قَدْ أَخْرَجْتُ عِبَادًا لِي لَا يَدَانِ لِأَحَدٍ بِقَتَالِهِمْ ، فَحَرَرَ
عِبَادِي إِلَى الصُّورِ ، وَبَيَعْثُ اللّهُ يَأْجُوجَ وَمَأْجُوجَ وَهُمْ مِنْ كُلِّ حَدَبٍ
يَنْسِلُونَ ، فَيَمْرُرُ أَوَائِلُهُمْ عَلَى بُحْرَيْرَةِ طَبْرَيَّةَ ، فَيَشَرُّبُونَ مَا فِيهَا وَيَمْرُرُ
آخِرُهُمْ ، فَيَقُولُونَ : لَقَدْ كَانَ بِهِذِهِ مَرَّةً مَاءُ ، وَيُخْصَرُ نَبِيُّ اللّهِ عِيسَى

وَأَصْحَابُهُ حَتَّى يَكُونَ رَأْسُ الْثَّورِ لِأَحَدِهِمْ خَيْرًا مِنْ مِائَةِ دِينَارٍ لِأَحَدِكُمُ الْيَوْمَ فَيَرْغَبُ نَبِيُّ اللَّهِ عِيسَى وَأَصْحَابُهُ فَيُرِسْلُ اللَّهُ عَلَيْهِمُ التَّعَفَفَ فِي رِقَابِهِمْ ، فَيُصِبِّحُونَ فَرْسَى گَمْوَتِ نَفْسٍ وَاحِدَةٍ ، ثُمَّ يَهْبِطُ نَبِيُّ اللَّهِ عِيسَى وَأَصْحَابُهُ إِلَى الْأَرْضِ ، فَلَا يَجِدُونَ فِي الْأَرْضِ مَوْضَعًا شَبِيرًا إِلَّا مَلَأُهُ زَهَمُهُمْ وَتَنَنُّهُمْ ، فَيَرْغَبُ نَبِيُّ اللَّهِ عِيسَى وَأَصْحَابُهُ إِلَى اللَّهِ ، فَيُرِسْلُ اللَّهُ طَيْرًا كَأَعْنَاقِ الْبُخْتِ ، فَتَحْمِلُهُمْ فَتَظَرَّهُمْ حَيْثُ شَاءَ اللَّهُ ثُمَّ يُرِسْلُ اللَّهُ مَظْرًا لَا يَكُنُ مِنْهُ بَيْثُ مَدَرٍ وَلَا وَبَرٍ فَيَغْسِلُ الْأَرْضَ حَتَّى يَتَرَكَّها كَالرَّلْفَةِ ، ثُمَّ يُقَالُ لِلْأَرْضِ: أَنْتِي ثَمَرَتِكِ وَرُدَّيْ بَرَكَتِكِ ، فَيَوْمَئِذٍ تَأْكُلُ الْعِصَابَةُ مِنَ الرُّمَانَةِ وَ يَسْتَطِلُونَ بِقِحْفَهَا ، وَبُيَارَكُ فِي الرَّسِيلِ حَتَّى أَنَّ الْلَّقْحَةَ مِنَ الْأَبِيلِ لَتَكْفِي الْفِئَامَ مِنَ النَّاسِ ، وَاللَّقْحَةَ مِنَ الْبَقَرِ لَتَكْفِي الْقَبِيلَةَ مِنَ النَّاسِ ، وَاللَّقْحَةَ مِنَ الْغَنَمِ لَتَكْفِي الْفَخِذَ مِنَ النَّاسِ ، فَبَيْنَمَا هُمْ كَذَلِكَ إِذْ بَعَثَ اللَّهُ رِيحًا طَيْبَةً ، فَتَأْخُذُهُمْ تَحْتَ آتَاطِهِمْ ، فَتَقْبِضُ رُوحٌ كُلُّ مُؤْمِنٍ وَكُلُّ مُسْلِمٍ وَيَبْقَى شَرَارُ النَّاسِ يَتَهَارَجُونَ فِيهَا تَهَارُجُ الْحُمُرِ ، فَعَلَيْهِمْ تَقُومُ السَّاعَةُ . (صحیح مسلم رقم الحدیث: 5232)

حدیث شریف کا ترجمہ

دجال اسی حال طرح فتنہ پھیلاتا پھر رہا ہوگا کہ اللہ تعالیٰ حضرت عیسیٰ ﷺ کو بھیجنے گے، وہ دمشق کے شرقی جانب کے سفید منارہ پر، زر درنگ کے دو کپڑے پہنے

ہوئے، اپنے دونوں ہاتھوں کو دو فرشتوں کے پرلوں پر رکھے ہوئے اتریں گے۔ حضرت عیسیٰ ﷺ جب اپنے سر کو جھکا نہیں گے تو پانی کے قطرے ٹکیں گے، اور جب اپنے سر کو سیدھا کریں گے تو سر سے سفید چاندی کی طرح صاف شفاف موتی جیسے پانی کے قطرے آپ کے چہرے پر سے لُٹکیں گے (جیسے کوئی آدمی غسل کر کے نکلتا ہے تو اس کے سر میں سے پانی کے قطرے ٹکتے ہیں، اور جب سر کو سیدھا کرتے تو پانی کے قطرے اس کے چہرے پر سے لُٹکتے ہیں)۔

(اور حضرت عیسیٰ ﷺ کی سانس میں اللہ تعالیٰ ایسی تاثیر رکھ دیں گے کہ) جس کا فریک ان کی سانس پہنچے گی وہ مر جائے گا اور (آدمی کی سانس تو اس کے قریب ہی رہتی ہے لیکن) حضرت عیسیٰ ﷺ کی سانس اتنی دور تک جائے گی جہاں تک ان کی نظر پہنچے گی۔ پھر حضرت عیسیٰ ﷺ دجال کو بتلاش کریں گے؛ یہاں تک کہ اس کو بابِ لہ کے پاس پالیں گے اور اس کو قتل کر دیں گے۔

(یہودی بھی دجال کے نکلنے کا انتظار کرتے ہیں اور وہ اس کو اپنا مسیح سمجھتے ہیں، موجودہ اسرائیل کی حکومت نے دجال کے قیام کے واسطے ایک محل بھی بنارکھا ہے)۔

اس کے بعد حضرت عیسیٰ ﷺ ایسے لوگوں کے پاس جائیں گے جن کو اللہ تعالیٰ نے دجال کے فتنے سے محفوظ رکھا تھا، اور ان کے چہروں پر ہاتھ پھرا نہیں گے اور جتنی میں ان کو جو درجے ملنے والے ہیں وہ بتا نہیں گے۔ اسی حال میں اللہ تعالیٰ حضرت عیسیٰ ﷺ کی طرف وحی بھیجیں گے کہ میں نے اپنے ایسے بندوں کو نکالا ہے کہ جن کا مقابلہ کرنے کی کسی میں طاقت نہیں ہے، آپ میرے (ایمان والے) بندوں کو لے کر طور پر ہاڑ پر چلے جائیے۔ چنانچہ حضرت عیسیٰ ﷺ اللہ تعالیٰ کے حکم سے طور پر ہاڑ پر

چلے جائیں گے۔

پھر اللہ تعالیٰ یاجوج ماجوج کو بھیجیں گے، وہ اتنی زیادہ تعداد میں ہوں گے کہ ایسا معلوم ہوگا کہ ہر اونچی جگہ سے وہ پھسل رہے ہوں، یاجوج ماجوج کے لشکر کا شروع کا حصہ بحیرہ طبریہ پر سے گزرے گا اور وہ اس سمندر میں جتنا پانی ہوگا سب پی جائیں گی، اسی لشکر کے آخر والے جب وہاں سے گزریں گے (اور اس سمندر کو دیکھیں گے) تو کہیں گے کہ: یہاں کسی زمانے میں پانی رہا ہوگا (حالاں کہ ان کا ہی شروع کا حصہ وہ سب پی کر گیا ہوگا۔ حضور صلی اللہ علیہ وسلم فرماتے ہیں کہ) اللہ تعالیٰ کے نبی حضرت عیسیٰ ﷺ اور ان کے ساتھی بالکل بند اور قیدی (جیسے) ہو کر رہ جائیں گے، کھانے پینے کی اتنی کمی ہوگی کہ بیل کی ایک سری ان کو اتنی مہنگی ملے گی کہ جیسے آج سودینار کے بد لے میں ملے۔ اتنی تکلیفوں کی وجہ سے حضرت عیسیٰ ﷺ اور ان کے ساتھی اللہ تعالیٰ کی طرف متوجہ ہو کر دعا کریں گے اور ان کی دعا کے نتیجے میں اللہ تعالیٰ یاجوج ماجوج کی گردنوں میں کیڑے پیدا کر دیں گے۔

(”نَغْفُ“ ایک قسم کا کیڑا ہوتا ہے جو جانور کی ناک یا گردن میں پیدا ہوتا ہے، جانور اس سے مر جاتا ہے)

جس کے نتیجے میں وہ سب ایک ساتھ مر جائیں گے اور حضرت عیسیٰ ﷺ جو طور پہاڑ پر ایمان والوں کو لے کر بند ہو گئے تھے وہ وہاں سے نیچے اتریں گے تو زمین میں ایک بالشت بھی جگہ ایسی نہیں پائیں گے جہاں یاجوج ماجوج کی چربی اور بدبو نہ ہو، سب جگہ ان کی لاشیں پڑی ہوئی ہوں گی اور بد بوچھیل گئی ہوگی۔ حضرت عیسیٰ ﷺ اور ان کے ساتھی اللہ تعالیٰ کی طرف دعا کے لیے متوجہ ہوں گے تو اللہ تعالیٰ بختنی اونٹوں کی

گردنوں جیسے بڑے بڑے پرنے بھیجیں گے جو یا جو ج ماجون کی لاشوں کو اٹھا کر لے جائیں گے اور ایسی جگہ ڈال دیں گے جہاں اللہ تعالیٰ چاہیں گے (یعنی سمندر میں) اس طرح زمین سے ان کی لاشیں ہٹادی جائیں گی، اس کے بعد اللہ تعالیٰ بارش بھیجیں گے تو کوئی کچایا پکا مکان باقی نہیں رہے گا جو اس سے بچا ہوا رہے، چالیس دن تک بارش بر سے گی، اس کا پانی ہر مکان کے اندر تک پہنچ جائے گا، وہ بارش زمین کو دھو کر بالکل صاف کر دے گی، یہاں تک کہ آئینے کی طرح ہو جائے گی۔

اس کے بعد زمین سے کھا جائے گا کہ اپنے پھلوں کو اگا، اور اپنی برکت کو لٹا، چنان چہ اس وقت جو پھل ہوں گے ان کا حال یہ ہو گا کہ ایک انارتانا بڑا ہو گا کہ ایک بڑی جماعت کھا کر پیٹ بھر لے گی اور اس کا چھکا اتنا بڑا ہو گا کہ اس کے نیچے کئی لوگ سایہ میں بیٹھ سکیں گے اور دودھ والے جانوروں میں اتنی برکت ہو گی کہ دودھ دینے والی ایک اونٹی کئی انسانوں کی جماعتوں کے لیے کافی ہو جائے گی، اور دودھ دینے والی ایک گائے پورے خاندان کو کافی ہو جائے گی اور دودھ دینے والی ایک بکری ایک گھرانے کے لیے کافی ہو جائے گی۔ لوگ اسی طرح خوش حالی میں ہوں گے (اور کئی سال اس طرح گزریں گے کہ کسی کے دل میں کسی کے متعلق کوئی کینہ بھی نہیں ہو گا، سب کے دل ایک دم پاک اور صاف ہوں گے) پھر اللہ تعالیٰ ایک خوبصورت ہوا بھیجیں گے جو ایمان والوں کی بغلوں کے نیچے سے گزرے گی تو ہر مؤمن اور مسلمان کی روح قبض کر لی جائے گی۔ اس کے بعد روئے زمین پر بدترین لوگ رہ جائیں گے جو ایسے بے حیا ہوں گے جیسے گدھے کہ وہ جس طرح لوگوں کے سامنے آپس میں جفتی کرتے ہیں اسی طرح یہ بھی لوگوں کے سامنے جفتی کریں گے، اور انہی پر قیامت قائم ہو جائے گی۔



نوٹ: یہ گذشتہ بیان میں ذکر کی گئی حدیث کا باقی حصہ ہے۔

حضرت مہدی ﷺ کی مجال کے مقابلے میں جنگ کی تیاری

جب مجال ظاہر ہو جائے گا تو حضرت مہدی ﷺ دمشق پہنچ کر زور و شور سے جنگ کی تیاریاں شروع کر دیں گے، لیکن حالات پورے مجال کے موافق ہوں گے؛ چوں کہ اس کے پاس زبردست ظاہری طاقت ہو گی، حضرت مہدی ﷺ اور آپ کے چاہنے والے دمشق میں رہ کر جنگ کی تیاریوں میں مشغول ہوں گے اور عام طور پر آپ اور آپ کے ساتھی جامع اموی میں نماز ادا کریں گے۔

اس درمیان مجال بھی ہنگامے کر کے دمشق پہنچے گا، اور پہاڑ کے دامن میں پڑاؤ ڈال کر مسلمانوں کی ایک جماعت کو گھیر لے گا۔ حضرت مہدی ﷺ اپنے ساتھیوں کو مجال سے مقابلے کے لیے ابھاریں گے۔

حضرت عیسیٰ ﷺ کا اترنا

ایک رات بڑی سخت اندری ہو گی جس میں جنگ کی تیاریاں ہوں گی، اُس اندری رات کی صبح مسلمان فوج کی نماز کی تیاری کر رہے ہوں گے، حضرت مہدی ﷺ فوج کی نماز پڑھانے کے لیے آگے بڑھ چکے ہوں گے، اقامت بھی کہی جا چکی ہو گی اور اچانک کسی کی آواز آئے گی: ”تمہاری مدد کرنے والا آپ ہنچا“، لوگ اچانک دیکھیں گے کہ حضرت عیسیٰ ﷺ دو فرشتوں کے کاندوں پر ہاتھ رکھ کر دمشق کی جامع مسجد کے سفید مینارے سے اتر رہیں ہوں گے۔

اس فجر کی پہلی نماز میں حضرت مهدی ﷺ امام ہوں گے اور حضرت عیسیٰ ﷺ ان کے پیچے نماز پڑھیں گے، اس کے بعد سب نمازوں میں امام حضرت عیسیٰ ﷺ ہوں گے اور حضرت مهدی ﷺ ان کی اقتدا کریں گے۔

حضرت عیسیٰ ﷺ کو دیکھ کر دجال کی حیرانی

دجال جب حضرت عیسیٰ ﷺ کو دیکھے گا تو حیران ہو کر بھاگ کھڑا ہو گا، تقریباً ستر ہزار یہودی اس کے ساتھ ہوں گے، دجال دمشق سے نکل کر اسرائیل (Israel) کی طرف بھاگے گا، افیق کی گھاٹی سے گزر کر لڈ پہنچے گا؛ لیکن حضرت عیسیٰ ﷺ اور حضرت مهدی ﷺ کی فوج اس کا پیچھا کرے گی، جب وہ لڈ میں گھسنے چاہے گا تو حضرت عیسیٰ ﷺ اس کے قریب پہنچ جائیں گے۔

حدیث شریف سے معلوم ہوا کہ حضرت عیسیٰ ﷺ سانس لینے کے بعد جو ہوا باہر نکالیں گے اس میں اللہ تعالیٰ نے یہ تاثیر رکھی ہو گی کہ جس کسی یہودی کو حضرت عیسیٰ ﷺ کی ہوا لگے گی وہ نمک کی طرح پکھل کر ہلاک ہو جائے گا۔

دجال کا قتل

ایسے دجال بھی آپ کی سانس سے پکھلنے لگے گا؛ لیکن حضرت عیسیٰ ﷺ اس کو اپنی سانس سے قتل نہیں کریں گے؛ بلکہ ایک ہتھیار لے کر اس کے پاس جائیں گے اور اس کو باقاعدہ اپنے مبارک ہاتھوں سے قتل کریں گے اور جو خون ہتھیار پر لگا ہو گا وہ خون سب ایمان والوں کو دکھائیں گے کہ دیکھو! اے ایمان والو! میں نے دجال کو قتل کر دیا اور اس کی وجہ سے مؤمنوں کو کامل یقین ہو جائے گا کہ دجال کا قتل ہو گیا۔

اللہ کے نبی حضرت محمد ﷺ نے تو پہلے ہی سے اس بات کی پیشین گوئی دی تھی اور پھر جب وہ اپنی آنکھوں سے بھی اس کا مشاہدہ کریں گے تو ان کے ایمان و یقین میں اور زیادہ مضبوطی آجائے گی۔

”لد“ شہر

پہلے ”لد“، فلسطین کا دارالسلطنت تھا، الرملہ شہر بنے کے بعد ویران ہو گیا، اس پرانے شہر کے اردوگرد کا علاقہ بھی ”لد“ کے نام سے مشہور ہے۔

اعلیٰ درجہ کی صحیح سندوں کے ساتھ یہ حدیث آتی ہے، اسے تین صحابہ کرام ﷺ اور ایک امام المؤمنین حضرت عائشہ صدیقہ رضی اللہ عنہا نے روایت کیا ہے، اس میں آل حضرت ﷺ کا ارشاد ہے کہ:

فَيَظْلُبُهُ حَتَّىٰ يُذْرِكُهُ بَابُ لَدْ فَيَقْتُلُهُ.

ترجمہ: سو حضرت عیسیٰ ﷺ دجال کو تلاش کریں گے یہاں تک کہ اسے لد کے دروازے پر جا کر قتل کر دیں گے۔

باب لد پر لکھا ہوا جملہ: هُنَا يَخْرُجُ مَلِكُ السَّلَام

الحمد للہ! بندے نے اس شہر کو دیکھا ہے، کہتے ہیں کہ: لد شہر کے کسی دروازے پر اسرائیلی انتظامیہ نے لکھا ہوا ہے کہ:

هُنَا يَخْرُجُ مَلِكُ السَّلَام.

ترجمہ: سلامتی کا بادشاہ (دجال) یہاں ظاہر ہو گا۔
اور یہ لکھنے کی وجہ یہ ہے کہ: یہودی دجال کو اپنے لئے سلامتی کا بادشاہ مانتے

بیں اور ان کا یہ عقیدہ ہے کہ: دجال کے نکلنے کے بعد یہودیوں کو پوری دنیا میں حکومت ملے گی اور ساری دنیا پر یہودیوں کا قبضہ ہو جائے گا؛ اسی لیے یہودی دجال کو سلامتی کا بادشاہ مانتے ہیں۔ اور یہ گیٹ بھی یہودیوں نے بنایا ہے اور اس وقت لد شہر پر قبضہ بھی یہودیوں کا ہے۔

وہاں ایک عجیب ڈراونا درخت ہے، کہتے ہیں کہ: دجال اسی درخت کے پچھے چھپے گا اور حضرت عیسیٰ ﷺ اس کو قتل کریں گے۔

وہ کنوں جس میں قتل کے بعد دجال کو ڈالا جائے گا

”لَد“ ہی کے مقام پر ایک کنوں ہے، کہتے ہیں کہ جس میں دجال کو قتل کرنے کے بعد ڈالا جائے گا، یہودی شہری انتظامیہ نے وہاں سے ایک سڑک گزارنے کے لیے اس کنوں کو ختم کرنا چاہا؛ مگر بلڈوزروں اور طرح طرح کی مشینوں سے بھی اس کنوں کو راستے سے ہٹایا نہ جاسکا، مجبوراً سڑک وہاں سے ہٹ کر گزارنی پڑی، لگتا ایسا ہے کہ یہ قدرتی نظام ہے۔

وہاں یہ لکھا ہوا ہے: هذا مكانٌ تاریخیٌ. یعنی یہ ایک تاریخی مقام ہے۔

دجال کے قتل کے بعد کے حالات

دجال کے قتل کے بعد حضرت عیسیٰ ﷺ اصلاحات میں مشغول ہوں گے، کافروں سے جہاد فرمائیں گے اور جزیہ ختم کر دیں گے؛ یعنی کافر سے اسلام کے علاوہ کچھ قبول نہ فرمائیں گے۔ صلیب توڑیں گے اور خنزیر کو نیست و نابود کر دیں گے۔ تمام اہل کتاب جو قتل سے بچیں گے سب حضرت عیسیٰ ﷺ پر ایمان لے آئیں گے۔ ان

کے زمانے میں اللہ عزوجل اسلام کے سواب دینوں اور مذہبوں کو فنا کر دیں گے۔ پوری دنیا میں ایک دین اسلام ہوگا، آپ کے زمانے میں مال بہت زیادہ ہوگا۔ ساری زمین انصاف سے بھر جائے گی، یہاں تک کہ بھیڑ کے پاس بکری بیٹھے گی اور وہ آنکھ اٹھا کر نہ دیکھے گا اور بچے سانپ سے ہٹلیں گے۔

قَالَ رَسُولُ اللَّهِ ﷺ: فَيَكُونُ عِيسَى ابْنُ مَرْيَمَ عَلَيْهِ السَّلَامُ فِي أُمَّتِي حَكَمًا عَدْلًا وَ إِمَاماً مُقْسِطًا، يَدْعُ الصَّلِيبَ وَ يَدْبَحُ الْخِنْزِيرَ، وَ يَضْعُ الْجِزْيَةَ وَ يَتَرَكُ الصَّدَقَةَ، فَلَا يُسْعَى عَلَى شَأْنٍ وَ لَا بَعِيرٍ، وَ تُرْفَعُ الشَّحْنَاءُ وَ التَّبَاعُضُ، وَ تُنْزَعُ حُمَّةُ كُلِّ ذَاتٍ حُمَّةٍ، حَتَّى يُدْخِلَ الْوَلِيدَ يَدَهُ فِي الْحُبَّةِ فَلَا تَضُرُّهُ، وَ تُفَرِّغُ الْوَلِيدَةُ الْأَسَدَ فَلَا يَضُرُّهَا، وَ يَكُونُ الدَّيْبُ فِي الْعُنْتِمِ كَانُهُ كَلْبُهَا، وَ ثُمَّاً الْأَرْضُ مِنَ السَّلِيمِ كَمَا يُمْلَأُ الْإِنَاءُ مِنَ الْمَاءِ، وَ تَكُونُ الْكَلِمَةُ وَاحِدَةً، فَلَا يُعْبُدُ إِلَّا اللَّهُ، وَ تَضَعُ الْحَرْبُ أَوْزَارَهَا، وَ تُسْلَبُ قُرْيَشُ مُلْكَهَا، وَ تَكُونُ الْأَرْضُ كَفَاثُورِ الْفِضَّةِ، تُنْبَثُ نَبَاتَهَا بِعَهْدِ آدَمَ، حَتَّى يَجْتَمِعَ النَّفَرُ عَلَى الْقِطْفِ مِنَ الْعَنْبِ فَيُشَبِّعُهُمْ، وَ يَجْتَمِعَ النَّفَرُ عَلَى الرُّمَانَةِ فَتُشَبِّعُهُمْ، وَ يَكُونَ الثَّوْرُ بِكَذَا وَكَذَا، مِنَ الْمَالِ . (ابن ماجہ)

ترجمہ: رسول اللہ صلی اللہ علیہ وسلم نے فرمایا: عیسیٰ علیہ السلام میری امت میں ایک عدل حاکم اور منصف امام ہوں گے، صلیب کو توڑیں گے، سور کو قتل کریں گے، جزیہ اٹھا دیں گے، اور صدقہ و زکوہ لینا چھوڑ دیں گے، تو یہ بکریوں اور گھوڑوں پر وصول نہیں کیا جائے گا، لوگوں کے دلوں سے کینہ اور بغض اٹھ جائے گا، اور ہر قسم کے زہر یا جانور کا

زہر جاتا ہے گا، حتیٰ کہ اگر بچہ سانپ کے منہ میں ہاتھ ڈالے گا تو وہ اسے نقصان نہ پہنچائے گا، اور بچی شیر کو بھگائے گی تو وہ اسے کوئی نقصان نہیں پہنچا سکے گا، بھیڑ یا بکریوں میں اس طرح رہے گا جس طرح محافظت کتا بکریوں میں رہتا ہے، زمین صلح اور انصاف سے ایسے بھر جائے گی جیسے برلن پانی سے بھر جاتا ہے، اور (سب لوگوں کا) کلمہ ایک ہو جائے گا، اللہ کے سوا کسی کی عبادت نہ کی جائے گی، لڑائی اپنے سامان رکھ دے گی (یعنی دنیا سے لڑائی اٹھ جائے گی)۔

سات سال ایسے ہوں گے کہ انسانوں کے دلوں میں کینہ، حسد، بغض، لڑائی، جھگڑا کوئی چیز باقی نہیں رہے گی:

عَنْ عَبْدِ اللَّهِ بْنِ عُمَرَ قَالَ رَسُولُ اللَّهِ ﷺ : ثُمَّ يَمْكُثُ النَّاسُ سَبْعَ سِنِينَ لَيْسَ بَيْنَ إِثْنَيْنِ عَدَاؤُهُ . (المسلم)

چونکہ اس امت کا آخری جو سب سے بڑا فتنہ تھا وہ دجال کا تھا اور وہ قتل ہو چکا؛ اس لیے دنیا میں امن و امان قائم ہو جائے گا۔

اس وقت کے فتنے کمکمل کب ہوں گے؟

آج کل میں لوگوں سے کہا کرتا ہوں۔ اللہ تعالیٰ غلطی کو معاف فرمائیں۔

چونکہ یہ اجتہادی چیز ہے؛ لیکن قرآن و حدیث کی روشنی میں میں لوگوں سے ایک بات عرض کرتا ہوں کہ: اس وقت دنیا میں جو فتنے نظر آرہے ہیں تو لگتا ایسا ہے کہ یہ فتنے دجال کے قتل پر ختم ہوں گے؛ اس لیے کہ ظاہر میں ان فتنوں کے ختم ہونے کی ہم کو تو کوئی شکل نظر نہیں آتی۔

حضرت عیسیٰ ﷺ کی دنیا میں شادی اور اولاد

بہر حال! حضرت عیسیٰ ﷺ چالیس سال اس دنیا میں رہیں گے، اس درمیان آپ ﷺ شادی بھی فرمائیں گے اور اولاد بھی ہوگی، بالآخر ”مُقْعَد“ نامی ایک شخص کو اپنا جاتشین بنانے کا دنیا سے تشریف لے جائیں گے؛ یعنی دنیا میں آنے کے بعد اب آپ کی وفات ہوگی اور روضۃ القدس میں آپ ﷺ کے قریب تدفین عمل میں آئے گی، پھر قیامت کی آخری علامتوں کا ظہور ہوگا۔

قال كعب الأحبار : إن عيسى يمكث في الأرض أربعين سنة و إن عيسى يتزوج بامرأة من آل فلان ، ويرزق منها ولدين فيسمى أحدهما محمد والآخر موسى ، ويكون الناس معه على خير وفي خير زمان ، وذلك أربعين سنة ، ثم يقبض الله روح عيسى ويدعو الموت ويدفن إلى جانب النبي في الحجرة ، ويموت خيار الأمة ويبقى شرارُها في قلةٍ من المؤمنين . (التذكرة للقرطبي: ۷۶۳)

ترجمہ: حضرت کعب ﷺ فرماتے ہیں کہ حضرت عیسیٰ ﷺ دنیا میں چالیس سال رہیں گے، وہ کسی قبلیہ کی عورت سے نکاح کریں گے، اس عورت سے ان کے دو بیٹے بھی ہوں گے جن کا نام محمد اور موسیٰ ہوگا، آپ ﷺ کے ہمراہ لوگ بھلائی میں اور بھلے زمانہ میں رہیں گے، یہ چالیس سالہ مدت ہوگی، پھر اللہ تعالیٰ حضرت عیسیٰ ﷺ کی روح قبض فرمائیں گے، اس طرح حضرت عیسیٰ ﷺ کو بھی موت آجائے گی، اور وہ حجرہ مبارکہ میں نبی کریم ﷺ کے پہلو میں مدفون ہوں گے، امت کے صالحین بھی اس دنیا



سے رخصت ہو جائیں گے اور بد کردار لوگ باقی رہ جائیں گے۔

عن أبي هريرة قال : قال رسول الله : ينزل عيسى ابن مريم ويقتل الدجال ويمكث أربعين عاماً يعمل فيه بكتاب الله تعالى و سُنتِي ، ويموت ، ويستخلفون بأمر عيسى رجلاً من بنى تميم يقال له المقعد ، فإذا مات المقعد لم يأت على الناس ثلاثة سنين حتى يُرفع القرآن من صدور الرجال ومصاحفهم . (الحاوي ۸۲۱۲)

آپ ﷺ نے ارشاد فرمایا کہ عیسیٰ بن مریم آسمان سے اتر کر دجال کو قتل کریں گے، اور چالیس سال تک لوگوں میں کتاب اور میری سنت کو نافذ کریں گے، اس کے بعد ان کی وفات ہوگی۔ لوگ بنی تمیم کے مقعد نامی ایک شخص کو ان کا قائم مقام بنادیں گے، تین سال کے قلیل عرصہ میں ہی لوگوں کے سینوں اور مصاحف سے قرآن کریم الٹھالیا جائے گا۔

ایمان والوں کی دنیا سے روانگی

عن عبد الله بن عمرو بن العاص : قال رسول الله ﷺ : ثم يرسل الله ريحًا باردة من قبل الشام (وفي رواية: كريح المسك مسها مس الحرير) فلا يبقى على وجه الأرض أحد في قلبه مثقال ذرة من إيمان إلا قبضته ، حتى لو ان احدكم دخل في كبد جبل لدخلت عليه حتى تقبضه ، فيبقى شرارُ الناس في خفة الطير واحلام السباع لا يعرفون معروفا ولا ينكرون منكرا . (فعليهم تقوم الساعة) . (السلیمان)

پھر جب اللہ تعالیٰ کو قیامت قائم کرنی ہوگی تو ملک شام کی طرف سے ایک ٹھنڈی ہوا چلے گی (دوسری روایت میں ہے کہ: اللہ تعالیٰ مشک جیسی خوشبودار اور ریشم جیسی نازک و ملائم ہوا چلا گئی گے) اور جس کسی مؤمن کو بھی وہ ہوا لگے گی تو وہ انتقال کر جائے گا اور یہ ہوا رحمت کی ہوگی؛ لیکن اس کے باوجود آدمی یہ سوچے گا کہ یہ ہوا مجھے لگنے نہیں؛ تاکہ میں مردی نہیں؛ اس لیے وہ پہاڑوں پر چلا جائے گا اور پہاڑوں کی غار میں پناہ لے گا؛ لیکن اللہ تعالیٰ کا یہ فیصلہ ہوگا کہ وہ ہوا اس کو لے گے؛ چنانچہ وہ ہوا پہاڑ کی غار میں بھی آ کر لگے گی اور اس مؤمن کا انتقال ہو جائے گا۔

چونکہ وہ زمانہ ہوگا کہ دنیا میں فساد پھیلنے والا ہے اور اللہ تعالیٰ دنیا کو ختم کرنے والے ہیں؛ اس لیے اللہ تعالیٰ پہلے اچھے لوگوں کو ختم کر دیں گے اور تمام ایمان والوں کو وہ ہوا لگے گی اور سب ایمان والے مر جائیں گے۔

قیامت کس پر واقع ہوگی؟

کامل ایمان والوں سے جب دنیا خالی ہو جائے گی تو دنیا میں جو لوگ بچ جائیں گے وہ پرندوں جیسے ہلکے اور درندوں جیسی سمجھو والے ہوں گے۔ ”پرندوں جیسے ہلکے ہوں گے“، اس کا مطلب یہ ہے کہ جس طرح پرندہ کوئی شہوت کی چیز دیکھتا ہے تو اس کی طرف لپکتا ہے، اسی طرح وہ لوگ بھی شہوت کی چیزوں کی طرف لپکیں گے۔

اور ”درندوں جیسی سمجھو والے ہوں گے“، اس کا مطلب یہ ہے کہ جس طرح درندے آپس میں ایک دوسرے کو تکلیف دیتے ہیں اسی طرح وہ لوگ بھی ایک

دوسرے کو تکلیف پہنچا سکیں گے۔

آج یہی ہورہا ہے کہ ایک آدمی سے ہمارا کوئی تعلق نہیں؛ لیکن محض حسد میں اس کو تکلیف پہنچانے کے چکر میں ہوتے ہیں، یہ درندوں کی عادت ہے۔

شیطان کا ظاہر ہونا

قیامت کے قریب شیطان ظاہر ہوگا، ابھی تو شیطان ہمارے سامنے ظاہر ہو کر نہیں آتا ہے؛ لیکن وہ باقاعدہ ظاہر ہوگا۔

حدیث میں حضور صلی اللہ علیہ وسلم نے فرمایا کہ: شیطان لوگوں کے سامنے آئے گا اور بات کرے گا: جیسے کہ پچھلے زمانے میں بعض موقع پر وہ ظاہر ہوا تھا اور لوگوں سے بات بھی کی تھی؛ چنانچہ حضرت نبی کریم صلی اللہ علیہ وسلم کے خلاف جب ”دارالندوی“ - جو قریش کی مشورہ کرنے کی جگہ تھی - اس میں مشورہ ہورہا تھا اس وقت بھی آیا تھا۔

سیرت کی کتابوں میں آتا ہے کہ مکہ کے سردار دارالندوی میں اللہ کے نبی کے خلاف مشورہ کے لیے جمع تھے، ابھی مشورہ شروع ہوا تھا کہ: شیطان ایک نجد کے بوڑھے آدمی کی شکل میں دروازے پر آپہنچا اور مشورے میں برابر شریک ہوا جس کی تفصیل قرآن و حدیث میں موجود ہے۔

اسی طرح بدر کی لڑائی کے موقع پر بھی شیطان سراقد بن ماک کی شکل میں آیا تھا اور فریشی جوان حارث بن ہشام کے ہاتھ میں ہاتھ ڈال کر کھڑا تھا۔

بہر حال! حدیث میں آتا ہے کہ دجال کے اس دور میں بھی شیطان ظاہر ہوگا؛ اور لوگوں سے آمنے سامنے بات کرے گا اور وہ لوگوں کو کہے گا کہ: تم میری

بات مانوں گے؟

لوگ کہیں گے کہ: آپ کا کیا حکم ہے?
وہ کہے گا: بتوں کی عبادت کرو۔

پھر لوگ شیطان کی بات مان کر بتوں کی عبادت کرنا شروع کریں گے:
فَيَتَمَثِّلُ لَهُمُ الشَّيْطَانُ فَيَقُولُونَ: إِلَا تَسْتَجِيبُونَ؟ فَيَقُولُونَ: بَمْ
تَأْمِرُنَا؟ فَيَأْمُرُهُمْ بِعِبَادَةِ الْأَوْثَانِ فَيَعْبُدُونَهَا، (الملسم)

دجال کے فتنے سے حفاظت

عن عمران بن حصين رضي الله عنه عنه قال قال رسول الله ﷺ : مَنْ سَمِعَ بِالدَّجَالِ فَلْيَنْهَا مِنْهُ ، فَوَاللهِ ! إِنَّ الرَّجُلَ لَيَأْتِيهِ وَهُوَ يَحْسِبُ أَنَّهُ مُؤْمِنٌ فَيَتَبَيَّنُهُ مِمَّا يُبَعْثُثُ بِهِ مِنَ الشَّبَهَاتِ . (ابوداؤد)
حضرت ﷺ نے ارشاد فرمایا کہ: جو شخص دجال کے نکلنے کی خبر سے تو اس سے دور بھاگے، سوال اللہ پاک کی قسم! یقیناً کوئی شخص دجال کی طرف جائے گا اور وہ خود کو یوں سمجھے گا کہ میں پچھا ایمان والا ہوں؛ مگر وہ شبہات (یعنی دجال کا جادو، دجال کا مردوں کو زندہ کرنا وغیرہ) کی وجہ سے دجال کی پیروی کرنے والا بن جائے گا۔

اسی طرح آپ ﷺ نے ارشاد فرمایا کہ: تم میں سے جو آدمی اس کو پالے تو اس کے سامنے سورہ کہف کی شروع کی آیتیں پڑھ لے۔

بعض روایتوں میں تین آیتوں کا اور بعض میں آخری دس آیت پڑھنے کے لیے فرمایا۔ علامہ نے فرمایا ہے کہ: دس آیتیں پڑھتے تو زیادہ احتیاط کی بات ہے، اس کی

برکت سے اللہ تعالیٰ دجال سے بھی اور دجال کے فتنوں سے بھی حفاظت فرمائیں گے۔ لہذا سورہ کہف کی پہلی اور آخری دس آیتوں کو زبانی یاد کرو! جن کو یاد ہے وہ روزانہ ایک مرتبہ پڑھ لے اور جن کو یاد نہیں ہے وہ اس کو یاد کر کے پڑھنا شروع کر دے، روزانہ اس کو پابندی سے پڑھو، ان شاء اللہ! اس کی برکت سے اللہ تعالیٰ دجال کے فتنوں سے حفاظت فرمائیں گے۔

اسی طرح ایک اور عادیت میں آئی ہے:

اللَّهُمَّ إِنِّي أَعُوذُ بِكَ مِنْ عَذَابِ جَهَنَّمْ وَأَعُوذُ بِكَ مِنْ عَذَابِ
الْقَبْرِ وَأَعُوذُ بِكَ مِنْ فِتْنَةِ الْمَسِيحِ الدَّجَالِ وَأَعُوذُ بِكَ مِنْ فِتْنَةِ الْمَحْيَا
وَالْمَمَاتِ۔ (مسند احمد و المسلم)

ترجمہ: اے اللہ! میں آپ کی حفاظت میں آتا ہوں دوزخ کے عذاب سے اور آپ کی حفاظت میں آتا ہوں قبر کے عذاب سے اور آپ کی حفاظت میں آتا ہوں زندگی اور موت کے فتنے سے۔ دجال کے فتنے سے اور آپ کی حفاظت میں آتا ہوں زندگی اور موت کے فتنے سے۔ اللہ تعالیٰ ہم سب کی دجال اور دجالی فتنوں سے مکمل حفاظت فرمائے اور اللہ تعالیٰ ہمارے ایمان کو سلامت رکھے، اللہ تعالیٰ امت کے ساتھ آگے والے مراحل میں آسانی کا معاملہ فرمائے۔



نظم

دنیا کے اے مسافر! منزل تیری قبر ہے	ٹکر رہا ہے جو تو، دودن کا یہ سفر ہے
جب سے بُنی ہے یہ دنیا، لاکھوں کروڑوں آئے باقی رہا نہ کوئی مٹی میں سب سمائے	
اس بات کونہ بھولو، سب کا یہی حشر ہے دنیا کے اے مسافر! منزل تیری قبر ہے	
آنکھوں سے تو نے اپنے کتنے جنازے دیکھے ہاتھوں سے اپنے تو نے دفنائے کتنے مردے	
انجام سے تو اپنے، اتنا کیوں بے خبر ہے دنیا کے اے مسافر! منزل تیری قبر ہے	
یہ اوپنے اوپنے محل کچھ کام کے نہیں ہیں یہ عالی شان بنگلے کچھ کام کے نہیں ہیں	
دو گزر زمین کا گلزار چھوٹا سا تیرا گھر ہے دنیا کے اے مسافر! منزل تیری قبر ہے	
محمل پہ سونے والے مٹی پہ سور ہے ہیں شاہ و گدا بہاں پہ سب ایک ہور ہے ہیں	
دونوں ہوئے برابر یہ موت کا اثر ہے دنیا کے اے مسافر! منزل تیری قبر ہے	
مٹی کے پتلے تو نے مٹی میں ہے سماں اک دن بیہاں تو آیا اک دن بیہاں سے جانا	
رہنا نہیں جہاں پر جاری تیرا سفر ہے دنیا کے اے مسافر! منزل تیری قبر ہے	
دنیا کے اے مسافر! منزل تیری قبر ہے	ٹکر رہا ہے جو تو دودن کا یہ سفر ہے





حضرت تمہیمِ داری رضی اللہ عنہ کی دجال سے ملاقات کا عجیب و غریب واقعہ

حضرت تمیمِ داری ﷺ مختصر تعارف

نام: تمیم۔

نسب نامہ: تمیم بن اوس بن خارجہ بن سواد بن جزیہ بن ذر ارع بن عدی بن الدار بن ہانی بن حبیب بن انمار بن لخم بن عدی بن عمرو بن سبا۔

کنیت: ابو رقیہ۔

نسبت: ساتویں نمبر پر آپ کے دادا کا نام ”الدار“ آتا ہے، انہی کی طرف

نسبت کی وجہ سے ”الداری“ کہے جاتے ہیں۔ (الاصابہ ۱/۱۸۳)

”دار“ یہ قبیلہ لخم کی شاخ ہے اور لخم بیربن قحطان کی نسل سے ہے؛ گویا

تمیم داری قحطانی نسل تھے۔ (ایضاً)

وطن: اصل ملک شام میں فلسطین کے رہنے والے تھے۔

آپ کا پرانا نام ہب: پہلے نصرانی تھے۔

قبول اسلام: سن ۹ ہجری عام الوفود میں حضرت تمیمؓ اور آپ کے بھائی

نجمیم دونوں اپنے خاندان کی ایک جماعت کے ساتھ آپ صلی اللہ علیہ وسلم کی خدمت میں حاضر ہوئے اور اسلام قبول کیا اور حضور صلی اللہ علیہ وسلم کے ساتھ (آخری مشہور غزوہ) تبوک میں شامل رہے۔

وفات و مدفن: آپ کا انتقال شام میں ۲۷ھ میں ہوا، اور فلسطین کے قریب

”بیت جبرین“ میں آپ کی قبر مبارک ہے۔



بسم الله الرحمن الرحيم

الْحَمْدُ لِلّٰهِ الَّذِي هَدَانَا إِلٰى إِسْلَامٍ وَمَا كُنَّا لِيَهْتَدِي لَوْلَا أَنْ هَدَانَا
 اللّٰهُ وَأَكْمَلَ لَنَا دِيٰنَنَا وَأَتَمَ عَلٰيٰنَا نِعْمَهُ وَرَضِيَ لَنَا إِسْلَامٌ دِيٰنًا، أَشْهُدُ
 أَنَّ لَّا إِلٰهَ إِلّٰ اللّٰهُ وَحْدَهُ لَا شَرِيكَ لَهُ، وَأَشْهُدُ أَنَّ سَيِّدَنَا وَشَفِيعَنَا وَحَبِيبَنَا
 وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَوَاتُ اللّٰهِ تَبَارَكَ وَتَعَالَى
 عَلٰيٰهِ وَعَلٰى أَهْلِهِ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
 سَلَّمَ تَسْلِيمًا كَثِيرًا كَثِيرًا أَمَّا بَعْدُ

فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

وَمَا يَنْطِقُ عَنِ الْهُوَى ۝ إِنْ هُوَ إِلَّا وَحْدَهُ يُؤْمِنُ بِهِ ۝ (النجم)

ترجمہ: اور نہ وہ اپنے نفس کی خواہش سے کچھ بولتے ۳) وہ تو ایک وحی ہے جو (ان کی طرف) پھیجی جاتی ہے۔

وقال النبي صلی الله عليه وسلم:

عن فاطمة بنت قيس رضي الله عنها قالت: سمعت نداء المُناًدي : مُناًدي رسول الله ﷺ ، يُناًدي : الصَّلوةُ جَامِعَةٌ . فَحَرَجْتُ إِلَى الْمَسْجِدِ فَصَلَّيْتُ مَعَ رَسُولِ اللّٰهِ ﷺ ، فَكُنْتُ فِي صَفَّ النَّسَاءِ الَّتِي تَيَّاهَ ظُهُورُ الْقَوْمِ ، فَلَمَّا قَضَى رَسُولُ اللّٰهِ ﷺ صَلَاتَهُ جَلَسَ عَلٰى الْمِنْبَرِ وَهُوَ يَضْحَكُ ، فَقَالَ : لَيْلَزَمْ كُلُّ إِنْسَانٍ مُصَلَّاهٌ . ثُمَّ قَالَ أَتَدْرُونَ لِمَ جَمِعْتُكُمْ ؟ قَالُوا : اللّٰهُ وَرَسُولُهُ أَعْلَمُ .

قَالَ : إِنِّي وَاللّٰهُ ! مَا جَمِعْتُكُمْ لِرَغْبَةٍ وَلَا لِرَهْبَةٍ ، وَلِكِنْ

جَمِعْتُكُمْ لِأَنَّ تَمِيمًا الدَّارِيَّ كَانَ رَجُلًا نَصْرَانِيًّا فَجَاءَ فَبَأْيَعَ وَأَسْلَمَ وَحَدَّثَنِي حَدِيثًا وَاقِفَ الَّذِي كُنْتُ أَحَدُهُمْ عَنْ مَسِيحِ الدَّجَالِ ، حَدَّثَنِي : أَنَّهُ رَكِبَ فِي سَفِينَةٍ بَحْرِيَّةٍ مَعَ ثَلَاثَيْنَ رَجُلًا مِنْ لُحْمٍ وَجُدَامَ فَلَعِبَ بِهِمُ الْمَوْجُ شَهْرًا فِي الْبَحْرِ ، ثُمَّ أَرْفَئُوا إِلَى جَزِيرَةٍ فِي الْبَحْرِ حَتَّى مَغْرِبِ الشَّمْسِ ، فَجَلَسُوا فِي أَقْرَبِ السَّفِينَةِ (وَهِيَ سَفِينَةٌ صَغِيرَةٌ تَكُونُ مَعَ الْكَبِيرَةِ كَالْجَنِيَّةِ يَتَصَرَّفُ فِيهَا رَكَابُ السَّفِينَةِ لِقَضَاءِ حَوَاجِهِمْ ، الْجَمْعُ : قَوَارِبٌ ، وَالْوَاحِدُ : قَارِبٌ) فَدَخَلُوا الْجَزِيرَةَ فَلَقِيَتْهُمْ دَابَّةٌ أَهْلَبُ كَثِيرٍ الشَّعْرِ لَا يَدْرُونَ مَا قُبْلُهُ مِنْ دُبُرِهِ مِنْ كَثْرَةِ الشَّعْرِ ، فَقَالُوا : وَيْلَكِ مَا أَنْتِ ؟ فَقَالَتْ : أَنَا الْجَسَاسَةُ . قَالُوا : وَمَا الْجَسَاسَةُ ؟

قَالَتْ : أَيُّهَا الْقَوْمُ ! انْظِلُوهُمْ إِلَى هَذَا الرَّجُلِ فِي الدَّيْرِ فَإِنَّهُ إِلَى خَبَرِكُمْ بِالْأَشْوَاقِ . قَالَ لَمَّا سَمِّتْ لَنَا رَجُلًا فَرِقْنَا مِنْهَا أَنْ تَكُونَ شَيْطَانَهُ ، قَالَ : فَانْظِلُوهُمْ سِرَاعًا حَتَّى دَخَلُنَا الدَّيْرَ ، فَإِذَا فِيهِ أَعْظَمُ إِنْسَانٍ رَأَيْنَاهُ قَطْ خَلْقًا ، وَأَشَدُهُ وِثَاقًا ، مَجْمُوعَةً يَدَاهُ إِلَى عُنْقِهِ ، مَا بَيْنَ رُكْبَتَيْهِ إِلَى كَعْبَيْهِ بِالْحَدِيدِ ، قُلْنَا : وَيْلَكِ مَا أَنْتِ ؟

قَالَ : قَدْ قَدِرْتُمْ عَلَى خَبِيرِي ، فَأَخْبِرُونِي مَا أَنْتُمْ ؟ قَالُوا : نَحْنُ أَنَّاسٌ مِنَ الْعَرَبِ ، رَكِبْنَا فِي سَفِينَةٍ بَحْرِيَّةٍ ، فَصَادَفْنَا الْبَحْرَ حِينَ اغْتَلَمْ فَلَعِبَ بِنَا الْمَوْجُ شَهْرًا ، ثُمَّ أَرْفَأْنَا إِلَى جَزِيرَتِكَ هَذِهِ ، فَجَلَسْنَا فِي أَقْرُبِهَا ، فَدَخَلْنَا الْجَزِيرَةَ ، فَلَقِيَتْنَا دَابَّةً أَهْلَبُ كَثِيرٍ الشَّعْرِ لَا يَدْرِي مَا قُبْلُهُ مِنْ دُبُرِهِ مِنْ كَثْرَةِ الشَّعْرِ ، فَقُلْنَا : وَيْلَكِ مَا أَنْتِ ؟ فَقَالَتْ :

أَنَا الْجُسَاسَةُ . قُلْنَا : وَمَا الْجُسَاسَةُ ؟ قَالَتْ : اعْمِدُوا إِلَى هَذَا الرَّجُلِ فِي الدَّيْرِ فَإِنَّهُ إِلَى حَبْرِكُم بِالْأَشْوَاقِ . فَأَفْبَلْنَا إِلَيْكَ سِرَاعًا ، وَفَرِغْنَا مِنْهَا وَلَمْ تَأْمَنْ أَنْ تَكُونَ شَيْطَانَةً . فَقَالَ : أَخْبِرُونِي عَنْ نَخْلِ بَيْسَانَ ، قُلْنَا : عَنْ أَيِّ شَأْنِهَا تَسْتَخِرُ ؟ قَالَ : أَسْأَلُكُمْ عَنْ نَخْلِهَا هَلْ يُثْمِرُ ؟ قُلْنَا لَهُ : نَعَمْ . قَالَ : أَمَا إِنَّهُ يُوشِكُ أَنْ لَا تُثْمِرَ .

قَالَ : أَخْبِرُونِي عَنْ بُحْرَيْرَةِ الطَّبَرِيَّةِ ؟ قُلْنَا : عَنْ أَيِّ شَأْنِهَا تَسْتَخِرُ ؟ قَالَ : هَلْ فِيهَا مَاءٌ ؟ قَالُوا : هِيَ كَثِيرَةُ الْمَاءِ . قَالَ : أَمَا إِنَّ مَاءَهَا يُوشِكُ أَنْ يَذْهَبَ . قَالَ : أَخْبِرُونِي عَنْ عَيْنِ رُغَرَ ؟ قَالُوا : عَنْ أَيِّ شَأْنِهَا تَسْتَخِرُ ؟ قَالَ : هَلْ فِي الْعَيْنِ مَاءٌ ؟ وَهَلْ يَزْرَعُ أَهْلُهَا بِمَاءِ الْعَيْنِ ؟ قُلْنَا لَهُ : نَعَمْ ، هِيَ كَثِيرَةُ الْمَاءِ ، وَأَهْلُهَا يَزْرَعُونَ مِنْ مَائِهَا .

قَالَ : أَخْبِرُونِي عَنْ نَبِيِّ الْأُمَمِينَ مَا فَعَلَ ؟ قَالُوا : قَدْ خَرَجَ مِنْ مَكَّةَ وَنَزَلَ يَثْرَبَ . قَالَ : أَقَاتَلَهُ الْعَرَبُ ؟ قُلْنَا : نَعَمْ . قَالَ : كَيْفَ صَنَعَ بِهِمْ ؟ فَأَخْبَرَنَا أَنَّهُ قَدْ ظَهَرَ عَلَى مَنْ يَلِيهِ مِنَ الْعَرَبِ وَأَطَاعُوهُ ، قَالَ لَهُمْ : قَدْ كَانَ ذَلِكَ ؟ قُلْنَا نَعَمْ . قَالَ : أَمَا إِنْ ذَاكَ خَيْرٌ لَهُمْ أَنْ يُطِيعُوهُ وَإِنَّ مُخْبِرُكُمْ عَيْنِي ، إِنِّي أَنَا الْمَسِيحُ ، وَإِنِّي أُوشِكُ أَنْ يُؤْذَنَ لِي فِي الْخُرُوجِ ، فَأَخْرُجَ فَأَسِيرَ فِي الْأَرْضِ فَلَا أَدْعَ قَرْيَةً إِلَّا هَبَطْتُهَا فِي أَرْبِعِينَ لَيْلَةً غَيْرَ مَكَّةَ وَطَيْبَةَ فَهُمَا مُحَرَّمَتَانِ عَلَيَّ كِلْتَاهُمَا ، كُلَّمَا أَرَدْتُ أَنْ أَدْخُلَ وَاحِدَةً أَوْ وَاحِدَادًا مِنْهُمَا اسْتَقْبَلَنِي مَلَكٌ بِيَدِهِ السَّيْفُ صَلَتْ أَيْصُدِّنِي عَنْهَا وَإِنَّ عَلَى كُلِّ نَقْبٍ مِنْهَا مَلَائِكَةً يَحْرُسُونَهَا .

قَالَتْ : قَالَ رَسُولُ اللَّهِ - وَطَعَنَ بِمِخْصَرَتِهِ فِي الْمِنْبَرِ - :
هَذِهِ طَيِّبَةٌ هَذِهِ طَيِّبَةٌ هَذِهِ طَيِّبَةٌ . يَعْنِي الْمَدِينَةَ ، أَلَا هَلْ كُنْتُ
حَدَّثْتُكُمْ ذَلِكَ ؟ . فَقَالَ النَّاسُ : نَعَمْ .

فَإِنَّهُ أَعْجَبَنِي حَدِيثُ تَمِيمٍ أَنَّهُ وَافَقَ الذِّي كُنْتُ أَحَدُ ثُمَّ
عَنْهُ وَعَنِ الْمَدِينَةِ وَمَكَّةَ ، أَلَا إِنَّهُ فِي بَحْرِ الشَّامِ أَوْ بَحْرِ الْيَمِينِ ، لَا بَلْ
مِنْ قِبَلِ الْمَشْرِقِ مَا هُوَ ، مِنْ قِبَلِ الْمَشْرِقِ مَا هُوَ ، مِنْ قِبَلِ الْمَشْرِقِ
مَا هُوَ (قال القاضي : لفظة (ما هو) زائدة، صلة للكلام ، ليست بنافية ، و
المراد إثبات أنَّه في جهات المشرق). وَأَوْمَأَ يَدَهُ إِلَى الْمَشْرِقِ . قَالَتْ
فَحَفِظْتُ هَذَا مِنْ رَسُولِ اللَّهِ (صَلَّى اللَّهُ عَلَيْهِ وَسَلَّمَ) (روايات مسلم في صحيحه برقم: 2942)

حدیث شریف کا ترجمہ مع وضاحت

حضرت فاطمہ بنت قیس رضی اللہ عنہا فرماتی ہیں کہ: میں نے ایک اعلان کرنے
والے کی آواز سنی جو اللہ کے رسول صلی اللہ علیہ وسلم کی طرف سے بلا رہا تھا کہ: الصلوة جامعۃ.
نوٹ: یہ لفظ حضرت نبی کریم صلی اللہ علیہ وسلم کے زمانے میں لوگوں کو کسی خبر بتانے
کے لیے جمع کرنے پر بولا جاتا تھا جس کا معنی یہ ہے کہ: نماز آپ کو جمع کر رہی ہے۔

حضرت فاطمہ رضی اللہ عنہا فرماتی ہیں کہ: میں مسجد کی طرف چل پڑی اور اللہ کے
رسول صلی اللہ علیہ وسلم کے ساتھ نماز ادا کی؛ اس حال میں کہ میں مردوں کے پیچے عورتوں کی پہلی
صف میں تھی۔ جب رسول اللہ صلی اللہ علیہ وسلم نے اپنی نماز پوری کر لی تو مسکراتے ہوئے منبر
پر تشریف لے گئے اور فرمایا کہ: ہر انسان اپنی جگہ پر بیٹھا رہے، پھر فرمایا کہ: کیا تم

جانتے ہو کہ میں نے تم کو کیوں جمع کیا ہے؟

صحابہؓ نے عرض کیا: اللہ اور اس کے رسول ہی بہتر جانتے ہیں۔

آپ ﷺ نے ارشاد فرمایا: اللہ کی قسم! میں نے تمحیص کسی بات کی رغبت دینے اور ڈرانے کے لیے جمع نہیں کیا ہے؛ لیکن میں نے تمحیص صرف اس لیے جمع کیا ہے کہ تمیم داری جو پہلے نصرانی تھے، پھر وہ آئے اور بیعت کر کے اسلام قبول کیا، انہوں نے مجھے ایک ایسی بات سنائی جو اس خبر کے موافق ہے جو میں تمحیص مسح دجال کے بارے میں پہلے ہی بتاچکا ہوں۔

(یعنی دجال کے لیے جوبات میں تم کو سناتا تھا ویسی ہی بات وہ آنکھ سے دیکھ کر بتا رہے ہیں)۔

چنانچہ انہوں نے مجھے بتایا کہ: بنخُم اور بنو جذام کے تیس آدمیوں کے ساتھ وہ ایک کشتی میں سوار ہوئے، سمندر کی لہروں نے ایک مہینے تک انھیں گھما�ا (یعنی کشتی راستہ بھٹک گئی)؛ یہاں تک کہ سورج ڈوبنے کے وقت ان کی کشتی ایک جزیرہ پر جا کر رکی (یعنی جزیرہ کے قریب)، پھر وہ چھوٹی کشتی میں بیٹھ کر جزیرہ میں داخل ہوئے تو انھیں وہاں ایک ایسا جانور ملا جو زیادہ اور گھنے بالوں والا تھا، بالوں کے زیادہ ہونے کی وجہ سے اس کا منہ اور پیٹھ پہچان نہ سکے تو انہوں نے اس جانور سے کہا کہ: تیرے لیے ہلاکت ہو، تو کون ہے؟ اس نے کہا: میں جسasse ہوں۔

انہوں نے کہا: جسasse کیا ہوتا ہے؟ اس نے کہا: اے لوگو! اس آدمی کے پاس گر جے (ایک بڑی عمارت) میں چلو؛ کیوں کہ وہ تمہاری خبر جانے کا بہت شوق رکھتا ہے، پھر اس نے ایک آدمی کا ذکر کیا تو ہم گھبرا گئے کہ وہ کہیں شیطان نہ ہو، سو ہم جلدی

جلدی چلے؛ یہاں تک کہ گر جے میں داخل ہو گئے، وہاں ایک بہت بڑا انسان تھا کہ اس سے پہلے ہم نے اتنا بڑا انسان کبھی نہیں دیکھا تھا، جوز نجیروں میں سختی کے ساتھ بندھا ہوا اور اس کے دونوں ہاتھ گردان سے بندھے ہوئے تھے اور گھٹنوں سے ٹخنوں تک لوہے کی زنجیروں سے جکڑا ہوا تھا۔

ہم نے اس سے کہا کہ: تیرے لیے ہلاکت ہو، تو کون ہے؟
اس نے کہا کہ: تم نے میری خبر حاصل کر ہی لی (یعنی میں تصحیح اپنے بارے میں بتاتا ہوں) لیکن پہلے تم بتاؤ کہ تم کون لوگ ہو؟

ہم نے کہا کہ: ہم عرب کے لوگ ہیں، ہم ایک سمندری کشتی میں سوار تھے تو سمندر کی لہروں نے ایک مہینے کے بعد اتفاقاً ہمیں یہاں جزیرے پر پہنچا دیا، پھر ہم چھوٹی چھوٹی کشتیوں میں سوار ہو کر تمہارے اس جزیرے میں داخل ہوئے تو ہمیں بہت زیادہ اور گھنے بالوں والا جانور ملا، جس کے بالوں کے زیادہ ہونے کی وجہ سے اس کا اگلا اور پچھلا حصہ پہچانتا نہ جاتا تھا، ہم نے اس سے کہا: تیرے لیے ہلاکت ہو، تو کون ہے؟ اس نے کہا: میں جسasse ہوں۔ ہم نے کہا: جسasse کیا ہوتا ہے؟ اس نے کہا: بڑی عمارت میں اس آدمی کے پاس جاؤ؛ کیوں کہ وہ تمہاری خبر کا بہت شوق رکھتا ہے، پھر ہم تیری طرف جلدی سے چلے اور اس سے ہم گھبرائے کہ شاید وہ شیطان نہ ہو۔

اس نے کہا کہ: مجھے بیسان کے علاقے کی کھجوروں کے باغ کے بارے میں بتاؤ؟ ہم نے اس سے پوچھا کہ: تو اس کے بارے میں کیا خبر جانا چاہتا ہے؟
اس نے کہا: کیا اس علاقے میں کھجوروں کے درخت پھل دیتے ہیں۔
ہم نے کہا: ہاں (پھل آتے ہیں)۔ اس نے کہا: عنقریب وہ زمانہ آنے والا

ہے کہ وہ درخت پھل نہ دیں گے۔

پھر اس نے کہا: مجھے طبیر یہ سمندر کے بارے میں خبر دو؟

ہم نے اس سے پوچھا کہ: تو اس کے بارے میں کیا جانتا چاہتا ہے؟

اس نے کہا: کیا اس سمندر میں پانی موجود ہے؟

اہم نے کہا: ہاں! اس میں پانی بہت ہے۔

اس نے کہا: بہت جلد ایسا وقت آنے والا ہے کہ اس کا سارا پانی ختم ہو جائے گا۔

پھر اس نے کہا: مجھے زغر کے چشمہ کے بارے میں بتاؤ؟

(علامہ ابن اثیر فرماتے ہیں کہ: زغیر شام میں ایک پانی کا چشمہ ہے)۔

ہم نے کہا کہ: تو اس کے متعلق کیا جاننا چاہتا ہے؟

اس نے کہا کہ: کیا سچشمے میں پانی ہے؟ اور کیا وہاں کے لوگ اس کے پانی

سے کھیتی مارٹی کرتے ہیں؟

ہم نے اس سے کہا: ہاں! اس میں بہت پانی ہے اور وہاں کے لوگ اس کے

مانی سے کھیتی ماڑی کرتے ہیں۔

پھر اس نے کہا: مجھے امیوں (عرب کے آن یڑھ لوگوں) کے نبی کے بارے

میں خبر دو کہ انھوں نے کیا کیا؟

ہم نے کہا کہ: وہ نبی مکہ سے بھرت کر کے پیر (یعنی مدینہ) میں ہیں۔

اس نے کہا کہ: کیا عرب کے لوگوں نے ان سے جنگ کی ہے؟

ہم نے کہا: جی ہاں! اس نے پوچھا کہ: اس نبی نے عرب کے لوگوں کے

ساتھ کیا معااملہ کیا؟

ہم نے اسے بتایا کہ: وہ اپنے اطراف کے عرب لوگوں پر غالب آگئے ہیں اور انھوں نے ان کی پیروی کی ہے۔

اس نے کہا: کیا واقعی ایسا ہو چکا ہے؟ ہم نے کہا: ہاں!

اس نے کہا کہ: عرب کے لوگوں کے حق میں یہی زیادہ اچھا ہے کہ وہ ان کے پیروی کرنے والے بن جائیں۔

اور میں اب تمہیں اپنے بارے میں خبر دیتا ہوں کہ میں مسح (دجال) ہوں اور ایسا وقت بہت جلدی آنے والا ہے مجھے نکلنے کی اجازت دی جائے گی اور میں نکل کر چالیس راتوں میں پوری زمین کا سفر طے کروں گا، کوئی بستی نہ چھوڑوں گا جس میں داخل نہ ہو جاؤں، مکہ اور مدینہ طیبہ کے علاوہ؛ کیوں کہ ان دونوں شہروں میں پر داخل ہونے کی مجھ پر پابندی ہے، جب بھی میں ان میں سے کسی ایک میں داخل ہونے کی کوشش کروں گا تو فرشتہ ہاتھ میں ننگی تلوار لے کر میرے سامنے آجائے گا اور اس میں داخل ہونے سے مجھے روکے گا اور مدینہ ہر راستے پر فرشتے پھرہ دیں گے۔

پھر حضرت فاطمہ بنت قیس بن الشہبہ نے فرمایا کہ: رسول اللہ صَلَّی اللہُ عَلَیْہِ وَاٰلِہٖ وَسَلَّمَ نے اپنی لاٹھی سے منبر کو بجا یا (یعنی لاٹھی منبر پر ماری) اور فرمایا: یہ طیبہ ہے، یہ طیبہ ہے، یہ طیبہ ہے (یعنی مدینہ منورہ ہے)۔

پھر آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ: کیا میں نے تمہیں یہ باتیں پہلے ہی بیان نہ کر دی تھیں؟ لوگوں نے عرض کیا: جی ہاں!

آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بے شک! مجھے تمیم کی اس خبر سے خوشی ہوئی کہ وہ اس خبر جیسی ہے جو میں نے تمہیں دجال اور مدینہ اور مکہ کے بارے میں بیان کی تھی۔

سنو! دجال شام یا یمن کے سمندر میں ہے، پھر آپ ﷺ نے فرمایا کہ: نہیں! بلکہ مشرق کی طرف ہے، وہ مشرق کی طرف ہے، وہ مشرق کی طرف ہے اور آپ ﷺ نے اپنے مبارک ہاتھ سے مشرق کی طرف اشارہ کیا۔

حضرت فاطمہ بنت قیس رضی اللہ عنہا فرماتی ہیں کہ: میں نے یہ حدیث رسول اللہ ﷺ سے سن کر یاد کر لی۔

یہ مسلم شریف کی ایک لمبی حدیث ہے، اس میں بڑا پیار اور بڑا عجیب قصہ ہے۔

اس امت کے ایک صحابی نے دجال سے ملاقات کی

یہ دجال جب ظاہر ہوگا تب تو ہزاروں، لاکھوں، کڑوروں انسان اس کو دیکھیں گے اور اس سے ملیں گے؛ لیکن ایک صحابی۔ جو اپنے ساتھیوں کی ایک جماعت کے ساتھ سمندر میں سفر کر رہے تھے اور ان کی کشتی راستہ بھٹک گئی تھی۔ تو وہ دجال کی جگہ پر پہنچ گئے اور ان کی دجال کے ساتھ ملاقات ہوئی، وہ پورا قصہ اس حدیث کے اندر موجود ہے اور وہ قصہ خود حضرت نبی کریم ﷺ نے بیان فرمایا ہے۔

حضرت فاطمہ بنت قیس رضی اللہ عنہا: نام و نسب

اس حدیث کو روایت کرنے والی ایک صحابیہ عورت: حضرت فاطمہ بنت قیس رضی اللہ عنہا ہیں۔

ان کا نسب یہ ہے: فاطمہ بنت قیس بن خالد اکبر بن وہب بن ثعلبة بن واٹلہ بن عمرو بن شیبان بن محارب بن فہر۔

والدہ کا نام: امیمہ بنت ربیعہ تھا اور بنی کنانہ سے تعلق رکھتی تھیں۔

ایمان، نکاح

حضرت فاطمہ بنت قیس رضی اللہ عنہا اسلام کے شروع زمانے میں ایمان لا سکیں اور ہجرت کی، حضرت فاطمہ رضی اللہ عنہا فرماتی ہیں کہ: میرا نکاح ابو عمر و بن حفص بن مغیرہ کے ساتھ ہوا تھا، جو اس زمانے میں قریش کے بہترین نوجوان تھے، وہ حضرت نبی گریم ﷺ کے ساتھ سب سے پہلے جہاد میں شامل ہوئے۔

طلاق کا واقعہ

اس کے بعد ۴۰ء میں حضرت علیؓ ایک لشکر لے کر یمن گئے تھے، ابو عمر و بھی ان کے ساتھ تھے، چلتے وقت عیاش بن ابی ربیعہ کے ذریعے اپنی بیوی کو آخری طلاق دی (دو طلاق پہلے دے چکے تھے) اور پانچ پانچ صاع جو اور سو کھنڈی کھجور بھیجی، پھر انہوں نے عدت گزاری۔

عدت کے بعد نکاح کے پیغام اور آپ صلی اللہ علیہ وسلم سے مشورہ

جب عدت کا زمانہ پورا ہوا تو ہر طرف سے نکاح کے پیغام آئے، جیسا کہ روایت میں ہے:

عن فاطمة بنت قيس رضي الله عنها قالت : أتيت الشيء بِهِ
فقلت : إنَّ أبا الجهمَ وَمُعاويَةَ خَطَبَانِي ؟ فَقالَ رَسُولُ اللهِ صَلَّى اللَّهُ عَلَيْهِ وَسَلَّدَ : أَمَا
مُعاويَةٌ ؛ فَصَعَلُوكَ لَا مَالَ لَهُ . وَأَمَا أَبُو الجهمَ ؛ فَلَا يَضُعُ العَصَا عَنْ
عَاتِيقِهِ . (متفق علىه)

وَفِي رِوَايَةِ مُسْلِمٍ: وَأَمَّا أَبُو الْجَهْنَمَ فَضَرَابُ الْلِّنْسَاءِ .
وَهُوَ تَفْسِيرُ رِوَايَةِ: (لَا يَضَعُ الْعَصَمَ أَعْنَانُ عَاتِقِهِ) وَقَيْلٌ :
معناه : كثیر الأسفارِ .

ترجمہ: (حضرت فاطمہ بنت قيس رضی اللہ عنہا کو ان کے شوہر نے طلاق دیدی تھی، عدت کے زمانے ہی میں حضرت نبی کریم ﷺ نے ان کو ہدایت کر دی تھی کہ اب جو بھی پیغام آئے، مجھ سے مشورہ کیے بغیر قبول مت کرنا، چنانچہ ان کی عدت پوری ہونے کے بعد جب ان کے پاس لوگوں کی طرف سے نکاح کے واسطے پیغامات آئے تو اس سلسلہ میں انھوں نے حضرت نبی کریم ﷺ کو خبر دی کہ) ابو جنم اور معاویہ نے میرے پاس پیغام نکاح بھیجا ہے (اب آپ ہی مشورہ دیجیے کہ دونوں میں سے کس کا پیغام قبول کروں؟)

حضور اکرم ﷺ نے ارشاد فرمایا: معاویہ تو ایک دم فقیر آدمی ہے، اس کے پاس مال ہے ہی نہیں (بھلا وہ تمہارا نفقہ کیا ادا کر سکیں گے؟) اور رہے ابو جنم! تو وہ اپنی لاخی کندھے سے نیچے اتارتے ہی نہیں۔

مسلم شریف کی روایت میں ہے کہ: ابو جنم عورتوں کی بہت پیٹائی کرتے ہیں اور اس کا ایک معنی یہ بھی بتایا ہے کہ: ابو جنم سفر بہت زیاد کرتے ہیں۔

حضرت اسامہ بن زید رضی اللہ عنہ کے ساتھ نکاح

پھر آپ ﷺ نے حضرت اسامہ بن زید رضی اللہ عنہ کے بارے میں فرمایا کہ: تم اسامہ سے نکاح کرلو۔

چوں کہ حضرت فاطمہ رضی اللہ عنہا کا یہ خیال تھا کہ: خود آس حضرت ﷺ ان کے ساتھ شادی کریں گے؛ اس لیے انہوں نے حضرت اسامہ بن نکاح سے نکاح کرنے سے انکار کر دیا۔ اس پر آپ ﷺ نے ارشاد فرمایا کہ: خدا اور رسول اللہ ﷺ کی اطاعت کرو، اس میں تمہارے لیے بھلائی ہے۔

یہ سن کر حضرت فاطمہ رضی اللہ عنہا راضی ہو گئیں اور حضرت اسامہ بن نکاح کر لیا، کہتی ہیں کہ: پھر میں قبلِ رشک بن گئیں۔ (صحیح مسلم، کتاب الطلاق)
اس سے معلوم ہوا کہ نکاح کے لیے استخارہ اور مشورے سے کام کرنا چاہیے، اس میں خیر ہوتی ہے۔

صحابی مردوں تو مرد عورتوں میں بھی ایسے جذبات تھے کہ وہ نکاح جیسے معاملات بھی حضور ﷺ کے حوالے کر دیا کرتی تھیں!

آج ہمارا حال!

اس جگہ زک کر ایک بات عرض کر دوں کہ: زندگی میں بہت سے تجربات ایسے سامنے آتے ہیں کہ بہت سے لوگ اللہ والوں سے عقیدت و محبت کا تعلق رکھتے ہیں اور ان سے اپنے کاموں کے بارے میں مشورہ بھی لیتے ہیں؛ لیکن جب کبھی اس طرح شادی بیاہ کی بات آتی ہے اور وہ اس بزرگ سے مشورہ لینے جاتے ہیں جن سے ان کو محبت ہے اور وہ بزرگ مشورہ دیتے ہیں کہ: سادگی کے ساتھ نکاح کرنا چاہیے تو اس کے خاندان والے یوں کہتے ہیں کہ: بھائی ہربات میں تھوڑی بزرگوں کی بات مانی ہوتی ہے، ٹھیک ہے کوئی مسئلہ پوچھ لیا، کوئی تعویذ، وظیفہ لے لیا، ہربات مانی ضروری تھوڑی ہے؟

حضرت فاطمہ رضی اللہ عنہا کا جذبہ دیکھیے کہ انہوں نے اپنے نکاح کا معاملہ حضور صلی اللہ علیہ وسلم کے مشورے سے طے کیا۔

عدت کے زمانے میں نکاح کا حکم

یہاں ایک مسئلہ میں آپ کو سمجھا دو کہ: جب شوہر نے طلاق دے دی اور بیوی عدت میں بیٹھی ہو تو عدت کے زمانے میں کسی دوسرے مرد سے اس کا نکاح نہیں کر سکتے اور عدت کے زمانے میں صاف صاف لفظوں میں نکاح کا پیغام بھی نہیں دینا چاہیے اور اگر عدت کے زمانے میں کسی نے نکاح کر لیا تو وہ نکاح شریعت کے قانون کے مطابق صحیح نہیں ہو گا۔

عدت میں پردے کا حکم

دوسرے ایک خاص مسئلہ سمجھ لیجیے! جو مسائل پردے کے عام حالات میں ہوتے ہیں وہی مسائل عدت میں بھی ہوتے ہیں، عدت میں پردے کا کوئی نیا مسئلہ بدلنا نہیں ہے، یہ اس لیے بتایا کہ عورت جب عدت میں بیٹھتی ہے تو لوگ عجیب عجیب مسائل پوچھنے آتے ہیں کہ: بہن کی عدت میں بھائی ملنے آئے تو بھائی سے بات کر سکتی ہے؟ بھانجے یا سمجھجے سے بات کر سکتی ہے؟

سیدھی سیدھی بات کہ عام حالات میں پردہ کا جو مسئلہ ہے وہی مسئلہ عدت کے اندر بھی ہو گا، اس میں کوئی فرق نہیں ہے، کچھ چیزیں اس میں الگ ہیں؛ ورنہ عام احکام وہی ہیں۔

اسی طرح ایک غلط فہمی ہمارے معاشرے میں یہ بھی ہے کہ عدت میں عورت

آسمان کو بھی نہیں دیکھ سکتی، یہ بھی غلط مشہور ہو گیا ہے۔

حضرت فاطمہ بنت قیس رضی اللہ عنہا کی وفات

وفات کا سال تو معلوم نہیں ہوا کہ؛ البتہ حضرت عبد اللہ ابن زیر رضی اللہ عنہ کے خلافت کے زمانے تک زندہ رہیں۔

۵۴ھ میں جب حضرت اسامہ بن زید کا انتقال ہوا تو حضرت فاطمہ بنتی اللہ عنہا کو سخت صدمہ پہنچا اور پھر انہوں نے نئی شادی بھی نہیں کی اور آخر تک بھائی صحابہ کے ساتھ رہیں اور جب یزید نے اپنی حکومت کے زمانے میں صحابہ کو عراق کا گورنر مقرر کیا تو حضرت فاطمہ بنتی اللہ عنہا ان کے ساتھ کوفہ چلی آئیں اور وہیں رہنے لگیں۔ (طبقات ابن سعد)

اعلان کا طریقہ

حضرت فاطمہ بنت قیس بنتی اللہ عنہا فرماتی ہیں کہ: ایک دن مدینہ کی گلیوں میں اعلان ہوا:

الصلوٰۃ جامعۃ۔ چلو! نماز کے لیے آجائو۔

اس زمانے میں مالک نہیں ہوتے تھے اور اعلان کرنے کے لیے بڑی آواز والے انسان کی ضرور پڑتی ہے؛ اس لیے جب کبھی کسی بات کا اعلان کرنا ہوتا تو کچھ لوگ حضرت نبی گریم صلی اللہ علیہ وسلم کی طرف سے اعلان کرنے کے واسطے مقرر تھے۔

آج بھی یہ طریقہ بہت سے گاؤں اور علاقوں میں چلا آرہا ہے کہ وہاں اعلان کرنے والے آدمی مقرر ہوتے ہیں، کسی کا انتقال ہو جاتا ہے تو وہ محلوں میں گھوم گھوم کر اعلان کرتے ہیں۔

جانتے ہو میں نے آپ لوگوں کو کیوں جمع کیا ہے؟

حضور ﷺ کی طرف سے اعلان ہوا کہ نماز کے کیسے جمع ہو جاؤ!

حضرت فاطمہ بنت قیس رضی اللہ تعالیٰ عنہ کہتی ہیں کہ: جب یہ اعلان میں نے سنا تو میں مسجد میں پہنچی، اور عورتوں کی پہلی صفائح میں کھڑی ہو گئی اور حضور ﷺ کے پیچھے نماز ادا کی، جب نماز پوری ہو گئی تو حضرت نبی ﷺ کریم ﷺ نمبر پر تشریف لائے اور مسکرانے لگے، پھر آپ ﷺ نے ارشاد فرمایا کہ: ہر آدمی اپنی جگہ پر بیٹھا رہے، اپنی جگہ نہ بدلتے، اس کے بعد حضرت نبی ﷺ نے تمام صحابہ سے یہ سوال کیا کہ:

جانتے ہو میں نے آپ لوگوں کو کیوں جمع کیا ہے؟

صحابہؓ کا انتہائی ادب والا جواب

صحابہؓ نے عرض کیا کہ: اللہ اور اس کے رسول ہی اس جمع کرنے کا مقصد خوب اچھی طرح جانتے ہیں۔

یہ صحابہؓ کا اونچے درجے کا ادب تھا کہ: وہ اپنی طرف سے کوئی بات نہیں کہتے تھے کہ: حضور! ایسا ہو سکتا ہے؛ بلکہ حضور ﷺ جب کبھی سوال کرتے تو ہر صحابی کا یہی جواب ہوتا تھا کہ: اللہ اور اس کے رسول زیادہ جانتے ہیں۔

پھر حضور ﷺ نے فرمایا کہ: میں نے آج آپ لوگوں کو اس لیے جمع نہیں کیا ہے کہ آپ لوگوں کے درمیان میں مال تقسیم کروں اور نہ ہی اس لیے جمع کیا ہے کہ آپ کو (مدینہ پر) دشمن کے حملہ کرنے کی خبر دوں۔

چوں کہ حضور ﷺ کے زمانے میں جب کبھی کہیں سے مال آتا تو حضور ﷺ کو جمع فرماتے اور ان کے درمیان اس مال کو تقسیم کر دیتے تھے، اسی طرح جب کبھی کوئی مدینہ پر شمن کے حملہ کرنے کی خبر لاتا، تب کبھی حضور ﷺ کو جمع فرماتے تھے۔

حضور ﷺ نے صاف فرمادیا کہ: آج میں نے آپ کو مال دینے اور شمن کے حملے سے ڈرانے کے لیے جمع نہیں کیا ہے؛ بلکہ میرا مقصد آپ کو جمع کرنے کا یہ ہے کہ: میں آپ لوگوں کو تمیم داری کا واقعہ سنانا چاہتا ہوں۔

حضرت تمیم داری (رضی اللہ عنہ) کا نام و نسب اور آپ کی کنیت

آپ کا نام: تمیم تھا۔

آپ کا پورا نسب اس طرح ہے: تمیم بن اوس بن خارجہ بن سواد بن جزیسہ بن ذراع بن عدی بن الدار بن ہانی بن حبیب بن انمار بن الحم بن عدی بن عمرو بن سبا۔ آپ کی کنیت ابو رقیہ تھی۔

نسبت

اوپر جا کر ساتویں نمبر پر آپ کے دادا کا نام ”الدار“ آتا ہے، انہی کی طرف نسبت کی وجہ سے ”الداری“ کہے جاتے ہیں۔ (الاصابہ ۱/۱۸۳)

”دار“ یہ قبیلہ الحم کی شاخ ہے اور الحم یہ رب بن قحطان کی نسل سے ہے؛ گویا تمیم داری قحطانی النسل تھے۔ (الاصابہ ۱/۱۸۳، تہذیب التہذیب، ص: ۲۲۲، استیعاب

وطن اور آپ کا پرانا مذہب

حضرت تمیمؐ اصل ملک شام میں فلسطین کے رہنے والے تھے اور مذہب کے اعتبار سے نصرانی تھے۔

آپ ﷺ کے نبی ہونے کا اعلان ہونے سے پہلے آسمانی کتابوں کی خبر کے مطابق جہاں اور بہت سے اہل کتاب اپنا وطن چھوڑ کر آخری بنی کی ہجرت کی جگہ مدینہ میں رہنے کے لیے آگئے اسی طرح حضرت تمیمؐ بھی مدینہ میں رہنے آگئے تھے؛ مگر تجارت کی غرض سے آپ ملک شام کا سفر کرتے رہتے تھے۔ (الاصابہ)

اسلام قبول کرنے کا واقعہ

ابن عیم اصفہانی نے حضرت تمیمؐ کے اسلام قبول کرنے کا یہ واقعہ نقل کیا ہے، حضرت تمیمؐ فرماتے ہیں کہ:

جب آپ ﷺ کو نبوت ملی تو اس وقت میں ملک شام میں تھا؛ چنانچہ میں ایک ضرورت کی وجہ سے شام سے نکلا تو ایک وادی میں رات ہو گئی، تو میں نے دل ہی دل میں کہا کہ: آج رات اس وادی کے بڑے جن کی حفاظت لیتا ہوں، یہ کہہ کر جب سونے لگا تو ایک پکارنے والے نے کہا: اللہ کی حفاظت لو؛ اس لیے کہ جن اللہ کے خلاف کسی کو حفاظت نہیں دیتے۔

میں نے اسے اللہ کی قسم دے کر کہا: کیا بات ہے؟

اس نے کہا کہ: محمد امین ﷺ، اللہ کے رسول بن کر مبعوث ہوئے ہیں، ہم نے ان کے پیچھے نماز پڑھی ہے اور مقامِ حجود میں ہم نے ان کے ہاتھ پر اسلام بھی

قبول کر لیا ہے اور ان کی اتباع کی؛ اس لیے اب تم بھی محمد ﷺ کی دجال سے ملاقات کے رسول ہیں۔ کے پاس جا کر اسلام لے آوا!

حضرت تمیمؑ فرماتے ہیں کہ: جب صبح ہوئی تو میں معبد (عیسائیوں کی عبادت کی جگہ) میں گیا اور راہب کورات والا پورا واقعہ سنایا تو راہب نے کہا: جنون نے تم سے سچ کہا، وہ نبی آخرالزماں حرم سے نکلیں گے اور بھرت کریں گے اور بھرت کی جگہ بھی حرم ہو گی، وہ خیر الانبیاء ہیں، ان سے کوئی آگے نہیں بڑھ سکتا۔ (البدایہ، ۲۰۲۰۸)

چنانچہ سن رہ جویں عام الوفود میں (جس سال بہت ساری جماعت اور قبیلے اسلام لانے کے لیے مدینہ آئے تھیں) حضرت تمیمؑ اور آپ کے بھائی نعمیم دونوں اپنے خاندان کی ایک جماعت کے ساتھ آپ ﷺ کی خدمت میں حاضر ہوئے اور اسلام قبول کیا اور حضور ﷺ کے ساتھ (آخری مشہور غزوہ) تبوک میں شامل رہے۔ (الاصابہ، البدایہ)

”دار“ خاندان کے وفاد کی تفصیل

طبقات ابن سعد میں ہے کہ: دار قبیلے کے وفاد میں دس افراد تھے:

(۱) تمیم (۲) نعمیم (دونوں حقیقی بھائی ہیں) (۳) یزید بن قیس (چچازاد بھائی ہے) (۴) عزیز (۵) مُرَّہ (باپ کے چچازاد بھائی ہیں) (۶) فاکہہ بن نعمان (۷) جبلہ بن مالک (۸) ابوہند (۹) طیب (۱۰) ہانی بن حبیب (بقیہ پانچ بھی خاندان ہی کے افراد تھے)۔

ان میں طیب کا نام بدل کر حضور ﷺ نے عبد اللہ رکھا اور عزیز کا نام

عبد الرحمن رکھا۔

ہانی بن جبیب نے حضور ﷺ کو شراب کی ایک مشک اور چند گھوڑے اور ریشمی قبا۔ جو سونے کے تاروں سے مزین تھی۔ ہدیہ میں پیش کیا، حضور ﷺ نے گھوڑے اور قبا کو قبول فرمایا اور قبا حضرت عباس بن عبدالمطلب ﷺ کو دے دی اور شراب کی مشک واپس کر دی۔

حضرت عباس ﷺ نے کہا: میں اُسے کیا کروں؟

حضور ﷺ نے فرمایا: اس میں سے سونا نکال لو! اور اپنی عورتوں کا زیور بنالو! یا خرچ میں لے آؤ! اور ریشم کو بیچ کر اس کی قیمت حاصل کرلو!

چنانچہ حضرت عباس ﷺ نے وہ قبا ایک یہودی کو آٹھ ہزار درهم میں بیچ دی۔

یہ بستی مجھے دے دینا

حضرت تمیم ﷺ نے حضور ﷺ سے کہا: ہم رومیوں کے پڑوس میں رہتے ہیں اور ان کی دو بستیاں ہیں: (۱) جیرمی (۲) بیت عینون، اگر اللہ تعالیٰ آپ کو شام پر فتح عطا فرمائے تو یہ دونوں بستیاں مجھے بخش دینا، حضور ﷺ نے فرمایا: فہمَا لَكَ .

جب حضرت ابو بکر ﷺ خلیفہ منتخب ہوئے اور وہ علاقہ فتح ہوا تو آپ نے وہ علاقہ ان کو دے دیا اور ایک نوشته (دستاویز) بھی لکھ کر حوالہ کر دیا۔ (طبقات ابن سعد)

سیر اعلام النبیاء میں حضرت عمر مدد سے اس طرح منقول ہے کہ: حضرت تمیم ﷺ جب اسلام لائے تو انہوں نے کہا: یا رسول اللہ! یقیناً اللہ تعالیٰ آپ کو پوری زمین پر غالب کریں گے تو بیت الحرمہ کی میری بستی جب فتح ہوتی مجھے عنایت فرمائیے گا، تو حضور

صلی اللہ علیہ وسلم نے فرمایا: ہی لک .

اور اس کی سند (دستاویز) بھی لکھ دی۔

چنانچہ حضرت تمیمؓ وہ دستاویز لے کر حضرت عمرؓ کے پاس آئے تو حضرت عمرؓ نے فرمایا: آئی شاہدُ ذلیک فَامضَاهُ .

میں خود اس کا گواہ ہوں، پھر انہوں نے اسے نافذ کیا؛ یعنی وہ بستی ان کے حوالے کر دی۔

حضرت لیث تابعیؓ فرماتے ہیں کہ: حضور صلی اللہ علیہ وسلم نے حضرت تمیمؓ سے یہ بھی کہا تھا: لیس لکَ أَنْ تَبِعَ . یعنی اس بستی کو مت بچنا۔

فرماتے ہیں کہ: وہ بستی آج تک حضرت تمیمؓ کے خاندان کے قبضہ میں

ہے۔ (سیر اعلام، ۲/۸۳، تکملہ فتح الملهم (۶/۳۰۸)

حضرت تمیم داریؓ کی امتیازی خوبی

جب حضرت تمیم داریؓ نے دجال کا قصہ حضرت نبی کریم صلی اللہ علیہ وسلم سے ذکر کیا تو حضور صلی اللہ علیہ وسلم نے ان کے حوالے سے منبر پر بیٹھ کر صحابہ کرام کے سامنے بیان کیا۔

یہ حضرت تمیمؓ کی بہت بڑی خوبی ہے کہ: خود حضرت نبی کریم صلی اللہ علیہ وسلم ان سے حدیث روایت کرتے ہیں۔ (الاصابہ، ۱/۳۸۸، تکملہ فتح الملهم (۶/۳۰۸)

حضرت تمیمؓ کی وفات

حضرت عثمان غنیؓ کی شہادت کے بعد حضرت تمیم داریؓ فلسطین چلے گئے تھے اور حضور صلی اللہ علیہ وسلم نے ”بیت عینون“ جو بیت المقدس کے پاس ہے اس کی زمینیں

حضرت تمیمؑ کو عنایت فرمائی تھی وہیں رہنے لگے۔

ابن حبانؓ فرماتے ہیں کہ: آپ کا انتقال شام میں ۲۷ جون میں ہوا، اور فلسطین کے قریب ”بیت جبرین“ میں آپ کی قبر مبارک ہے۔

امام ذہبیؓ نے نقل کیا ہے کہ: آپ کے قبر کے کتبہ پر یہ لکھا ہوا ہے:
مَاتَ سَنَةً أَرْبَعِينَ .

یعنی آپ کا انتقال ۴۰ جون میں ہوا۔ (الاصابہ، ۱/۳۸، سیر اعلام النبلاء، ۲/۸۴)

حضرت تمیم داریؑ کی دجال سے ملاقات کا واقعہ ایک مہینے تک کشتی سمندر میں بھٹکتی رہے

حضرت نبی کریم صلی اللہ علیہ وسلم نے ارشاد فرمایا کہ: میں تم کو جو سناتا تھا تمیم داری نے وہی بات اپنی آنکھ سے دیکھی ہوئی مجھے سنائی۔

پھر حضرت تمیم داریؑ کا واقعہ سنانا شروع کیا کہ: تمیم داری قبلہ نغم اور جذام (یہ عرب کے دو قبیلے ہیں) ان کے تیس آدمیوں کے ساتھ کشتی میں سوار ہو کر نکلے اور یہ کشتی دریا میں چلتا شروع ہوئی، اتنے میں دریا میں ایسا طوفان آیا کہ ان کی کشتی ایک مہینے تک ادھر ادھر برابر گھومتی رہی اور ان کو کوئی کنارہ، کوئی زمین اور کوئی جزیرہ (ٹاپ) بھی نہیں ملا، ایک مہینہ اسی طرح دریا میں چکر لگاتے رہے، آخر میں ایک مہینہ پورا ہونے کے بعد وہ کشتی بالکل سورج غروب ہونے کے وقت ایک جزیرہ آئیں لیڈ (Iceland) پر پہنچی۔

لیکن جہاں ان کی کشتی (بڑا جہاز) رکی وہاں پانی زیادہ نہیں تھا، اور بڑا جہاز

اسی وقت کنارے پر آسکتا ہے جب کہ دریا میں پانی زیادہ ہو اور حضرت تمیمِ داری صلی اللہ علیہ وآلہ وسلم اور ان کے ساتھیوں کا جہاز جہاں رکا تھا وہاں پانی کم تھا؛ اس لیے انھوں نے دریا میں ایک دور جگہ اپنی کشتی رکوادی، اس کے بعد چھوٹی چھوٹی کشتیوں میں ایک ایک دو دو کر کے وہ جزیرہ پر پہنچ۔

جَسَاسَه سے ملاقات

اس جزیرے پر ان کو ایک چار پاؤں والا جانور ملا، اس جانور کے بدن پر لمبے لمبے بال تھے اور اتنے زیادہ بال تھے کہ: آگے والا حصہ کونسا اور پیچھے والا حصہ کونسا پتہ ہی نہیں چل رہا تھا۔

جب تمیمِ داری کو یہ جانور نظر آیا تو جیسا کہ عربوں کا ایک انداز ہے کہ اگر کسی انجانے آدمی کو کوئی بات پوچھنی ہو تو بعض موقع پر وہ اس طرح پوچھتے ہیں: ”ابے او بد نصیب“! تو تمیمِ داری نے بھی اسی طرح اس جانور سے سوال کیا: ابے او بد نصیب! بتا تو کون ہے؟ اس نے کہا کہ: میں جسّاس ہوں۔

بہت زیادہ جاسوسی کرنے والے کو عربی میں ”جسّاس“ کہتے ہیں۔
اس جانور کو جسّاسہ اس لیے کہا گیا کہ وہ دجال کے لیے جاسوسی کرتا تھا۔

کہیں وہ شیطان تو نہیں ہے؟

بہر حال! وہ جانور انسان کی طرح بات کر رہا تھا؛ چنانچہ وہ کہنے لگا کہ: مجھ سے زیادہ بات مت کرو، چپ چاپ آگے چلو! آگے ایک بہت بڑی عمارت ہے اس میں ایک آدمی تھا جو خبر جاننے کے لیے بہت دنوں سے انتظار میں ہے۔

حضرت تمیمِ داری ﷺ کہنے لگے کہ: ایک تو ہم ایک مہینے سے پھنسے ہوئے تھے، اتنی لمبی مدت کے بعد یہ ایک جزیرہ نظر آیا، اس میں بھی یہ عجیب و غریب قسم کا جانور جس کو دیکھ کر ہم پہلے ہی سے ڈرے ہوئے تھے، اور پھر اس جانور کا انسان کی طرح بات کرنا اور یہ کہنا کہ: آگے چلو وہاں ایک انسان ہے وہ تم سے مانا چاہتا ہے، تو اس کی وجہ سے ہمارے اندر اور زیادہ ڈر پیدا ہو گیا اور ہمارے دلوں میں طرح طرح کے خیالات آنے لگے کہ: وہ کون ہوگا؟ جو ہم سے مانا چاہتا ہے، کہیں وہ شیطان تو نہیں ہے؟

ہم نے کبھی اس جیسی شکل و صورت والا انسان نہیں دیکھا تھا

حضرت تمیمِ داری ﷺ کہتے ہیں کہ: انھیں خیالات میں ہم اس بڑی عمارت کی طرف جلدی جلدی چلنے لگے اور اس عمارت میں داخل ہو گئے، وہاں ہمیں ایک ایسا انسان نظر آیا کہ آج تک ہم نے کبھی بھی اس جیسی شکل و صورت والا انسان نہیں دیکھا تھا، ہم نے دیکھا کہ اس کے دونوں ہاتھ گردن کے ساتھ مضبوطی سے بند ہے ہوئے تھے اور اس کی ٹانگوں کو گھٹنوں کے پاس سے موڑ کر لو ہے کی زنجروں سے باندھ دیا گیا تھا۔ دوسری عجہ روایت میں ہے کہ: وہ آدمی زمین و آسمان کے بیچ میں؛ یعنی اس عمارت کی چھت جو بہت اوپر تھی اس کے بیچ میں بندھا ہوا تھا اور وہ تھوڑی تھوڑی دیر میں عجیب و غریب طریقے سے اچھل کو دیکھی کر رہا تھا۔

حضرت تمیمِ داری ﷺ کی دجال سے بات چیت

حضرت تمیمِ داری ﷺ کہتے ہیں کہ: ہم بڑے حیران و پریشان ہوئے کہ: یہ کون ہے؟ چنانچہ ہم نے اس آدمی سے پوچھا کہ: تیری بر بادی ہوتا! تو کون ہے؟

وہ کہنے لگا کہ: جب تم یہاں تک آہی گئے ہو تو تم کو میرا حال بھی معلوم ہو ہی جائے گا؛ لیکن پہلے تم بتاؤ! تم کون ہو؟

حضرت تمیم داری نے کہا: ہم عرب کے لوگ ہیں، ہم کشتی میں سوار تھے، اچانک دریا میں طوفان آیا اور اس نے ایک مہینے تک ہماری کشتی کو دریا میں گھما�ا، آخر کار دریا کی موجودوں نے ایک مہینے کے بعد ہم کو اس جزیرہ پر لا کر اتا را۔

مجھے بیسان کے نخلستان کے متعلق بتاؤ!

پھر اس بندھے ہوئے آدمی نے دوسرا سوال کیا کہ: بیسان کے بارے میں

مجھے کچھ بتاؤ! وہاں اس وقت کیا حالات چل رہے ہیں؟

بیسان ایک شہر کا نام ہے، یہ اردن میں طبریہ سمندر کے مغرب کی جانب ہے۔

طبریہ کے علاقے سے واپسی پر جنوب کی طرف جاتے ہوئے راستے میں دائیں جانب اسرائیل کا مقبوضہ علاقہ آتا ہے، وہاں بہت سے باغات بھی ہیں، وہیں ایک نخلستان (کھجوروں کے باغ) ہے، جس کا نام ”بیسان“ ہے، یہ بھی اسرائیل کے قبضے میں ہے۔ اس باغ کے بارے میں کہا جاتا ہے کہ: یہ تقریباً ختم ہو چکا تھا، یہودیوں نے اسے دوبارہ تیار کیا ہے۔

بیسان کے نخلستان کی زیارت اور وہاں کھجور کا نظر نہ آنا

الحمد للہ! میں نے اس بیسان شہر کی بھی زیارت کی ہے اور میں نے اپنی آنکھوں سے بیسان کی کھجوروں کی باڑیاں دیکھی ہیں؛ لیکن مجھے تو وہاں کھجور یہی نظر نہیں آئیں؛ البتہ دوسرے موسم میں لگتی ہیں یا نہیں اس کا مجھے علم نہیں ہے۔

نوٹ: تفصیل کے لیے ”بکھری ہوئی دنیا، جلد: ۳“ ملاحظہ فرمائیں۔
 بہرحال! جب اس آدمی نے بیسان کے بارے میں سوال کیا تو حضرت تمیم داریؐ نے اس سے پوچھا کہ: بیسان کے بارے میں تو کیا پوچھنا چاہتا ہے؟
 اس نے کہا کہ: وہاں جو کھجور کی باڑیاں ہیں ان پر کھجوریں لگ رہی ہیں یا نہیں؟
 حضرت تمیم داریؐ نے کہا: ہاں! فی الحال تو کھجوریں لگ رہی ہیں۔
 اس نے کہا کہ: وہ زمانہ بہت قریب ہے کہ ان پر کھجوریں آنابند ہو جائیں گی
 اور صرف درخت باقی رہ جائیں گے۔

مجھے بحیرہ طبریہ کے بارے میں بتاؤ!

پھر اس نے تیسرا سوال کیا: اچھا یہ بتاؤ! بحیرہ طبریہ میں پانی ہے یا نہیں؟
 حضرت تمیم داریؐ نے جواب دیا کہ: اس میں بہت پانی ہے۔
 اس نے کہا کہ: ایک وقت آئے گا کہ اس کا پانی ختم ہو جائے گا۔

بحیرہ طبریہ دیکھنے کی سعادت اور بحیرہ طبریہ کی حالت

بحیرہ: چھوٹے سمندر کو کہتے ہیں۔
 بحیرہ طبریہ کی لمبائی تیرہ میل (۲۱ رکلومیٹر) اور چوڑائی آٹھ میل (۱۳ رکلومیٹر)
 کے قریب ہے، یہ ایک چوڑا تالاب جیسا ہے جس کے چاروں طرف پہاڑ کھڑے ہیں،
 بہت سی ندیاں اس میں گرتی ہیں۔

طبریہ: فلسطین میں ایک جگہ کا نام ہے، فلسطین کا یہ شہر بحیرہ طبریہ کے مغربی

کنارے پر ہے، اس کی آبادی پچھیں تیس ہزار ہے، اسے سن بھری ۱۳ میں حضرت شرحبیل بن حسنة نے فتح کیا تھا، بیت المقدس سے طبریہ تیز رفتار گاڑی میں تقریباً ڈھائی سے تین گھنٹے لگ جاتے ہیں۔

وہاں سے یہ سمندر لگتا ہے، اسی لیے اس سمندر کا نام بحیرہ طبریہ ہے۔ یہی وہ جگہ ہے جہاں حضرت عیسیٰ ﷺ نے اپنے حواریوں کے ساتھ بہت سا وقت درس و تدریس میں گذرا اور اس دریا پر حضرت عیسیٰ ﷺ کا پانی پر چلنے کا م吉زہ بھی بتایا جاتا ہے۔

مشہور محدث حضرت امام طبرانیؑ بھی اسی شہر کے رہنے والے تھے۔

الحمد للہ! بندہ کا اس جگہ بھی جانا ہوا ہے اور اس وقت یہ شہر اسرائیل کے قبضے میں ہے۔ جب میں وہاں گیا تھا تو اس وقت اس سمندر کا پانی کافی حد تک سوکھ گیا تھا اور اسی وجہ سے دوسری جگہوں سے پانی لا لانا کراس میں ڈالا جاتا ہے، باقی خود اس سمندر کا پانی تو کافی حد تک کم ہو چکا ہے۔

اس کے کنارے پر ہم نے ظہر کی نماز بھی ادا کی اور کھانا کھا کر وہیں پر آرام بھی کیا، پھر عصر کی نماز ادا کی اور اس کے بعد ہم وہاں سے روانہ ہوئے۔

نوٹ: تفصیل کے لیے ”بیکھی ہوئی دنیا، جلد: ۳“ ملاحظہ فرمائیں۔

مجھے عین زغر کے بارے میں بتاؤ!

پھر اس نے حضرت تمیم داری ﷺ سے سوال کیا کہ: زغر کے چشمے میں پانی ہے یا نہیں؟ اور اس کے پانی سے لوگ اپنی کھیتیوں کو پانی دیتے ہیں یا نہیں؟

حضرت تمیم داری ؑ نے جواب دیا کہ: ہاں! اس میں پانی ہے اور لوگ اس کے پانی سے اپنی کھیتیوں کو پانی بھی دیتے ہیں۔

اس نے کہا کہ: ایک وقت آئے گا کہ اس چشمے کا پانی سوکھ جائے گا۔

”زغ“ یہ حضرت نوح علیہ السلام کی بیٹی کا نام بتایا جاتا ہے اور اسی کے نام سے پانی کا یہ چشمہ جاری ہوا ہے۔

مجھے امی لوگوں کے نبی کے بارے میں بتاؤ!

پھر اس نے چوتھا سوال کیا کہ: کیا امی لوگوں میں نبی آچکے ہیں یا نہیں؟

”امی“ سے مراد: عرب لوگ ہیں، قرآن میں خود اللہ تعالیٰ نے یہ فرمایا:

هُوَ الَّذِي بَعَثَ فِي الْأُمَّيَّنَ رَسُولًا مِّنْهُمْ يَتَلَوَّهُ عَلَيْهِمْ أَيْتَهُمْ وَيُرِيَّهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينِ ③

ترجمہ: وہی (اللہ تعالیٰ) ہیں جنھوں نے (عرب کے) امی (یعنی ان پڑھ) لوگوں میں ان ہی میں سے ایک رسول بھیجا جو اس (اللہ کے قرآن) کی آیتیں ان کے سامنے پڑھ کر سناتے ہیں اور ان کو پاکیزہ بناتے ہیں اور ان کو کتاب اور حکمت سکھلاتے ہیں؛ اگرچہ وہ اس سے پہلے کھلی گمراہی میں پڑھے ہوئے تھے۔ (از تیمیر القرآن)

حضرت تمیم داری ؑ نے جواب دیا کہ: ہاں! امیوں میں نبی آبھی گئے اور مکہ سے مدینہ کی طرف ہجرت کر کے تشریف بھی لے گئے۔

اس نے پوچھا کہ: کیا عرب کے لوگ ان سے لڑتے ہیں؟

حضرت تمیمِ داری ﷺ نے کہا: ہاں! لڑتے ہیں۔
 اس نے کہا کہ: کیا وہ نبی عربوں پر غالب آگئے یا نہیں؟
 حضرت تمیمِ داری ﷺ نے جواب دیا کہ: ہاں! اللہ تعالیٰ نے تمام عربوں پر
 ان کو غالب کر دیا۔

اس نے کہا: کیا عربوں نے اس نبی کی اطاعت قبول کر کے ان کی بات مان لی؟
 حضرت تمیمِ داری ﷺ نے جواب دیا کہ: ہاں! عربوں نے ان کی اطاعت
 قبول کر لی اور سب نے ان کی بات بھی مان لی۔
 اس آدمی نے کہا: اچھا ہوا کہ انہوں نے اس نبی کی بات مان لی، اسی میں ان
 کے لیے بہتری ہے۔

میں دجال ہوں

ان سب سوالوں کے جواب کے بعد اس نے کہا کہ: کیا آپ لوگ جانتے ہو
 کہ میں کون ہوں؟
 حضرت تمیمِ داری ﷺ نے کہا: نہیں! ہم نہیں جانتے کہ تو کون ہے۔
 اس نے کہا کہ: میں دجال ہوں۔

عنقریب مجھے نکلنے کی اجازت مل جائے گی

پھر اس نے کہا کہ: مجھے عنقریب باہر نکلنے کی اجازت دے دی جائے گی اور
 میں باہر نکل کر دنیا میں چالیس راتیں برابر گھوموں گا اور زمین کا کوئی خطہ اور کوئی شہر نہیں
 چھوڑوں گا، ہر شہر میں جاؤں گا؛ لیکن مکہ اور مدینہ میں نہیں جا سکوں گا؛ اس لیے کہ ان

دونوں شہروں میں داخل ہونا میرے لیے حرام کر دیا گیا ہے، جب میں مکہ اور مدینہ میں داخل ہونے کی کوشش کروں گا تو فرشتہ کھلی تکوار لے کر آئے گا اور مجھ کو اس میں داخل ہونے سے روک دے گا اور مکہ اور مدینہ میں داخل ہونے کے جتنے بھی دروازے ہوں گے ہر دروازے پر فرشتوں کا پھرہ لگا ہوا ہو گا۔

مدینہ طیبہ کو دجال بھی گندہ نہیں کر سکے گا

حضرت فاطمہ بنت قیس رضی اللہ عنہا کہتی ہیں کہ: یہ واقعہ سننا کر حضرت نبی کریم صلی اللہ علیہ وسلم نے اپنی لکڑی مبارک منبر پر ماری، چونکہ حضور صلی اللہ علیہ وسلم کے ہاتھ میں لکڑی رہتی تھی اور ارشاد فرمایا کہ: یہ مدینہ طیبہ ہے اور یہ اتنی پاک جگہ ہے کہ: دجال بھی اس کو گندہ نہیں کر سکے گا۔

اس کے بعد حضرت نبی کریم صلی اللہ علیہ وسلم نے فرمایا: کیا تمیم داری نے جوبات آنکھ سے دیکھ کر ہم کو سنائی یہ وہی نہیں جو میں تم کو بیان کیا کرتا تھا؟
صحابہؓ نے جواب دیا: جی ہاں! بالکل آپ ایسا ہی فرمایا کرتے تھے۔

دجال کہاں سے آئے گا؟

پھر حضور صلی اللہ علیہ وسلم نے آخر میں ایک بات ارشاد فرمائی کہ: دجال شام یا یمن کے دریا میں ہے۔

پھر تھوڑی دیر بعد فرمایا: نہیں! نہیں! وہ مشرق کی جانب سے آئے گا اور آپ نے اپنے ہاتھ سے مشرق کی طرف اشارہ بھی کیا۔

اس حدیث کے آخر میں حضور صلی اللہ علیہ وسلم نے جوبات ارشاد فرمائی کہ: وہ یمن

اور شام کے دریا میں ہے، پھر اس کے بعد فرمایا: وہ مشرق سے نکل کر آئے گا، تو حدیث کی شرح کرنے والوں نے اس پر یہ بات لکھی ہے کہ: دجال کی ایک جگہ متعین نہیں ہے؛ اس لیے ہو سکتا ہے کہ وہ شام میں دریا میں کسی جزیرہ میں ہو، پھر ایک مدت کے بعد فرشتے کھیچ کر یمن کے دریا میں لے گئے ہوں اور جب نکلنے کا وقت آئے گا تو مشرق کی جانب میں کسی جزیرے پر فرشتے اس کو کھیچ کر لے جائیں گے اور دنیا میں آنے کے واسطے وہاں لے جا کر اس کو چھوڑیں گے۔

نوٹ: مزید تفصیل کے لیے بندے کی کتاب ”ظہور مہدی کب اور کہاں“ اور ”دیکھی ہوئی دنیا، جلد: ۳“ دیکھیے۔

حدیث سے سکھنے کی باتیں

اس پوری حدیث سے بہت ساری اہم باتیں ہمارے سامنے آئیں:

پہلی بات یہ کہ: دجال نے ”عقریب“ کا لفظ استعمال کیا تھا اور اس کو کہے ہوئے چودہ سو سال سے قریباً گذر چکے ہیں، تو اندازہ لگاؤ کہ عقریب کا عین تو کب سے گذر چکا اور اب تو کب دجال ظاہر ہو جائے ہم کچھ نہیں کہہ سکتے؟

اسی لیے بہت سارے لوگ ہجرت کر کے ابھی سے مکہ مدینہ پہنچ چکے ہیں اور میں کئی ایسے لوگوں کو جانتا ہوں جو اپنی ساری جائیداد پیچ کر مکہ مدینہ ہجرت کر کے پہنچ چکے ہیں اور وہاں گھر لے کر رہنے لگے ہیں؛ تاکہ اللہ تعالیٰ دجال کے فتنے سے حفاظت فرمادے۔

دوسری بات یہ کہ: مکہ اور مدینہ میں دجال کا داخلہ نہیں ہو پائے گا، باقی پوری دنیا میں وہ جائے گا، پوری دنیا میں جانے کا یہ مطلب نہیں کہ جو چھوٹے چھوٹے گاؤں

ہیں وہاں بھی وہ جائے گا؛ بلکہ اس کا مطلب یہ ہے کہ بڑے بڑے شہروں میں وہ جائے گا اور پھر وہاں سے اس کے فتنے ہر جگہ پھیلیں گے۔ اور اب تو آبادی اور شہر سے بڑھ کر جنگل میں بھی فتنہ پہنچ چکے ہیں۔

پچھلے دنوں ایک موبائل کمپنی کی ایک ایڈویٹائز میں میں نے دیکھا کہ: اس میں جنگل کی شکل کا منظر بتایا جاتا ہے اور اس کے ذریعہ اپنے گا کہوں کو یہ لیکن دلایا جاتا ہے کہ اگر تم جنگل میں بھی چلے جاؤ گے تو بھی ہمارا نیٹورک وہاں رہے گا۔

میں نے دل میں کہا: یہ جنگل کا نیٹورک نہیں، یہ تو دجال کے نیٹورک کی تیاری ہو رہی ہے؛ اس لیے کہ دجال کہاں چھوٹے چھوٹے گاؤں میں گھونمنے کے لیے نکلے گا، وہ تو بڑے بڑے شہروں میں جائے گا اور پھر وہیں سے اس کا فتنہ پوری دنیا میں چھوٹے چھوٹے گاؤں میں رہنے والے انسانوں تک پہنچ گا۔

تیسرا بات یہ کہ: دجال پیدا ہو چکا ہے اور کم از کم ڈیرہ ہزار سال تو ہو چکے ہیں۔

چوتھی بات یہ کہ: دجال انسانوں میں سے ہے۔

پانچوی بات یہ کہ: دجال اس وقت دنیا میں ہی کسی جگہ ہے؛ لیکن کہاں ہے ہم کو کپکی بات معلوم نہیں ہے۔

چھٹی بات یہ کہ: اس وقت دجال کو اللہ تعالیٰ کی طرف سے بڑی بڑی زنجیروں میں باندھ کر رکھا گیا ہے۔

ساتویں بات یہ کہ: کسی جزیرے میں اس کو رکھا گیا ہے اور وہاں فرشتوں کا پھرہ ہے، جس کی وجہ سے وہ نکل کر نہیں آ سکتا ہے، جب اس کے نکلنے کا وقت آئے گا تو

اس وقت فرشتے اس کی زنجیریں کھول دیں گے اور وہ دنیا میں پھیل جائے گا۔

اس وقت کا عالمی ماحول اور دجال کے نکلنے کی تیاریاں

یہ حدیث اور اس طرح کی حدیثوں کے سامنے رکھنے کا مقصد یہ ہے کہ: جتنی علامات اور نشانیاں حضرت نبی ﷺ کریم ﷺ نے بیان فرمائی ہیں ان میں سے بہت ساری نشانیاں تقریباً اب ظاہر ہو رہی ہیں، اور کب دجال کا فتنہ ظاہر ہو جائے ہم نہیں کہہ سکتے؟

اس وقت جو عالمی ماحول بن رہا ہے میں پورے یقین کے ساتھ کہتا ہوں کہ: یہ دجال کے نکلنے کی تیاریاں ہو رہی ہیں، ایسے زمانے میں ایک مومن کو خوب دعاوں کا اہتمام کرنا چاہیے کہ: اے اللہ! دجال اور دجالی فتنوں سے میری حفاظت فرمائیے، اس کو اپنی دعا کا حصہ بنالو۔

دوسری بات میں آپ سے خاص طور پر یہ عرض کروں گا کہ:

سورہ کہف کی پہلی اور آخری دس آیتوں کو زبانی یاد کرو!

جن کو یاد ہے وہ روزانہ ایک مرتبہ پڑھ لے اور جن کو یاد نہیں ہے وہ اس کو یاد کر کے پڑھنا شروع کر دے، روزانہ اس کو پابندی سے پڑھو، ان شاء اللہ! اس کی برکت سے اللہ تعالیٰ دجال کے فتنوں سے حفاظت فرمائیں گے۔

اللہ تعالیٰ ہم سب کی دجال اور دجالی فتنوں سے مکمل حفاظت فرمائے اور اللہ تعالیٰ ہمارے ایمان کو سلامت رکھے، اللہ تعالیٰ امت کے ساتھ آگے والے مراحل میں آسانی کا معاملہ فرمائے۔



یا جون ماجون کا قصہ



یاجون ماجون کا مختصر تعارف

- ① پیدائش: ہزاروں سال ہو چکے یہ قوم پیدا ہو چکی ہے۔
- ② شکل و صورت: ان کا چہرہ چوڑا ہوگا، آنکھیں چھوٹی ہوں گی، سر کے بال کا لے اور لال ہوں گے۔ (از قیامت قریب آرہی ہے بحوالہ مسند احمد)
- ③ یاجون ماجون کی نوع: یاجون ماجون انسانوں ہی میں سے ہیں۔
- ④ یاجون ماجون کی دیوار کس جگہ ہے؟ تعین کے ساتھ بتانا مشکل ہے۔
- ⑤ ایک صحابی نے اس دیوار کو دیکھا تھا اور حضرت نبی کریم صلی اللہ علیہ وسلم نے اس بات کی تصدیق بھی فرمائی۔
- ⑥ یاجون ماجون کے مرد، عورت اور بچے سب زمین پر فساد پھیلائیں گے۔
- ⑦ یاجون ماجون کے زمانے میں مسلمان طور پہاڑ پر یا اپنے علاقے کے پہاڑ یا اپنے گھروں میں خود بھی چھپ جائیں گے اور اپنے جانور بھی اپنے ساتھ چھپا لیں گے۔
- ⑧ حضرت عیسیٰ کے زمانے میں یاجون ماجون کی موت ہو جائے گی۔
- ⑨ یاجون ماجون کے ختم ہونے پر دنیا سے لڑائی اور جنگ ختم ہو جائے گی۔
- ⑩ حضرت قاضی عیاضؓ فرماتے ہیں کہ: یاجون ماجون کے متعلق جو باتیں احادیث میں آئی ہیں ان پر ایمان لانا واجب ہے۔



بسم الله الرحمن الرحيم

الْحَمْدُ لِلّٰهِ الَّذِي هَدَانَا لِإِسْلَامٍ وَمَا كُنَّا لِتَهْتَدِي لَوْلَا أَنْ هَدَانَا
 اللّٰهُ وَأَكْمَلَ لَنَا دِيْنَنَا وَأَتَمَ عَلَيْنَا نِعْمَةً وَرَضِيَ لَنَا إِسْلَامٌ دِيْنًا، أَشْهُدُ
 أَنَّ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ، وَأَشْهُدُ أَنَّ سَيِّدَنَا وَشَفِيعَنَا وَحَبِيبَنَا
 وَإِمامَنَا وَمَوْلَانَا مُحَمَّداً عَبْدَهُ وَرَسُولَهُ، صَلَوَاتُ اللّٰهِ تَبَارَكَ وَتَعَالَى
 عَلَيْهِ وَعَلَى آلِهِ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
 سَلَّمَ تَسْلِيْمًا كَثِيرًا كَثِيرًا أَمَّا بَعْدُ!

فَأَعُوْذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 حَتَّىٰ إِذَا فُتِّحَتْ يَاجُوجُ وَمَاجُوجُ وَهُمْ قَنْ كُلِّ حَدَبٍ
 يَنْسِلُونَ ۝ (الأنبياء)

ترجمہ: یہاں تک کہ جب یاجون اور ماجون کھول دیے جائیں گے اور وہ ہر
 اوپری جگہ سے پھسلتے ہوئے معلوم ہوں گے۔

آپ صَلَّى اللّٰهُ عَلَيْهِ وَسَلَّمَ سچے اور امانت دار تھے

دجال کی جو حدیث گزری اس میں یاجون ماجون کا تذکرہ آیا تھا اور قرآن
 میں بھی یاجون ماجون کا تذکرہ آیا ہے، پہلے قرآن سے اس کا مختصر تذکرہ پیش کرتا ہوں۔
 حضرت نبی کریم صَلَّى اللّٰهُ عَلَيْهِ وَسَلَّمَ کو اللّٰہ تعالیٰ نے چالیس سال کی عمر میں علی الاعلان
 نبی بنایا، ان چالیس سال میں مکہ میں ایک آدمی نے بھی حضور صَلَّى اللّٰهُ عَلَيْهِ وَسَلَّمَ کو جھوٹ بولتے
 ہوئے نہیں پایا، بھی بھی حضور صَلَّى اللّٰهُ عَلَيْهِ وَسَلَّمَ نے کسی معاملہ میں جھوٹ نہیں بولا۔

کتنی بڑی بات ہے کہ چالیس سال میں آدمی ایک مرتبہ بھی جھوٹ نہ بولے
اور پورے شہر کے لوگ اس کو مانتے بھی ہوا!
اسی طرح امانت داری کا حال یہ تھا کہ چالیس سال میں حضور صلی اللہ علیہ وسلم نے کسی
کے ایک روپے میں بھی خیانت نہیں کی۔

مکہ والوں کا یہودیوں کے پاس سوالات کے لیے جانا

اب حضور صلی اللہ علیہ وسلم نے اپنی چالیس سال کی عمر میں نبی ہونے کا اعلان کیا تو مکہ
والے آپ کے دشمن ہو گئے، بات ماننے کے لیے تیار نہیں ہوئے؛ لیکن وہ آپس میں
بات کرتے تھے کہ اس شخص نے چالیس سال تک کبھی جھوٹ نہیں بولا وہ ایک دم سے
اعلان کر رہے ہیں کہ میں اللہ کا نبی ہوں اور ہم اس کو مانتے نہیں ہیں، یہ انصاف کی
بات نہیں ہے کہ ایک آدمی چالیس سال تک سچا ہو اور ایک دم سے یہ کہے کہ: میں نبی
ہوں، ہمیں ان کی بات سمجھی ہے یا نہیں اس کی تحقیق بھی کرنی چاہیے۔

مکہ کے کافر آپس میں یہ بات کرنے لگے کہ: ہم کو ان کا امتحان لینا چاہیے؛
لیکن امتحان کیسے لیوے؟ اس لیے کہ وہ سب اُتھی (بے پڑھے لکھے) لوگ تھے اور یہ
بات بھی ہے کہ مکہ والے بے جا سوالات بھی کرتے رہتے تھے۔

اس لیے طے یہ ہوا کہ: مدینہ میں یہودی لوگ رہتے ہیں اور یہ لوگ بڑے
پڑھے لکھے لوگ ہیں، ان کے پاس آسمانی کتاب ہے اور آسمانی کتابوں کا علم ہے تو ہم
ان سے رابطہ کریں اور ان سے کچھ سوالات سیکھ لیں۔

اس زمانے میں مکہ سے مدینہ جانے میں لمبا وقت لگ جاتا تھا؛ چنانچہ مکہ کے

کچھ ہوشیار لوگ سفر کر کے مکہ سے مدینہ گئے اور مدینہ کے یہودیوں سے ملاقات کی۔ محمد ابن اسحاقؓ نے حضرت عبداللہ ابن عباس رضی اللہ عنہما سے نقل کیا ہے کہ: قریش نے نظر بن حارث اور عقبہ بن ابی معیط کو مدینہ یہود کے علماء کے پاس یہ پیغام لے کر بھیجا کہ چوں کہ تم خود کو اہل کتاب کہتے ہو اور تمھارا دعویٰ ہے کہ تمھارے پاس پہلے کے انبیا کا وہ علم ہے جو ہمارے پاس نہیں ہے؛ لہذا محمد (صلی اللہ علیہ وسلم) کے متعلق ہم کو یہ بتائیں کہ ان کے نبی ہونے کے دعوے کے متعلق آپ کی کتابوں میں کوئی تذکرہ یا علامتیں موجود ہیں یا نہیں؟ (افتضال القرآن)

یہودیوں کے تین سوالات

یہودیوں کے علماء نے ان سے کہا کہ: ہم آپ کو تین سوالات دیتے ہیں، ان کے جواب ان سے پوچھنا، اگر تینوں سوال کے جواب دے دیے تو سمجھ لینا کہ وہ اللہ کے نبی نہیں ہے اور اگر تینوں سوال میں سے کسی کا جواب نہ دے سکیں تو بھی سمجھنا کہ اللہ کے نبی نہیں ہے۔

عجب بات کہ تینوں کے جواب دیں تو بھی نبی نہیں اور تینوں کے جواب نہ دے سکیں تو بھی نبی نہیں!

اور اگر تین میں سے دو سوال کے جواب دیں اور ایک سوال کا جواب نہ دیں تو سمجھنا کہ وہ اللہ کے نبی ہیں۔

ان تین سوالوں میں سے پہلا سوال پندرھویں پارے میں سورہ نبی اسرائیل میں ہے، باقی دو سوال سورہ کہف میں ہیں:

① ان نوجوانوں کا قصہ پوچھو جو پرانے زمانے میں شرک سے بچنے کے لیے کسی غار میں چھپ گئے تھے؛ اس لیے کہ ان کا قصہ عجیب ہے۔
 ② اس شخص کا حال پوچھو جس نے زمین کے مشرق و مغرب کا سفر کیا۔
 ③ روح کے متعلق بیان کیجیے کہ اس کی حقیقت کیا ہے؟

یہ تین سوال یہودیوں نے ان کو سکھلائے، یہ کافر بہت خوش ہوئے کہ اب پتہ چل جائے گا کہ یہ واقعی سچے نبی ہیں یا بناوٹی نبی ہیں؟
 خوشی خوشی کمہ واپس آئے اور حضرت نبی کریم ﷺ سے ایک دن پوچھنے کے لیے آئے کہ: ان تین سوالات کا ہم کو جواب دو۔
 حضور ﷺ نے فرمایا کہ: کل جواب دوں گا۔

آپ ﷺ ان شاء اللہ کہنا بھول گئے

حضور ﷺ کو تینوں کے جوابات معلوم نہیں تھے اور آپ کو یقین تھا کہ اللہ کے یہاں سے حضرت جبریل امین ﷺ آئیں گے اور مجھے تینوں سوال کے جواب سکھلا دیں گے تو میں ان کا فروں کو بتا دوں گا۔

لیکن اس موقع پر حضور ﷺ "ان شاء اللہ" کہنا بھول گئے۔
 اب کل آگئی؛ لیکن حضرت جبریل ﷺ نہیں آئے۔ بعض روایات سے معلوم ہوتا ہے کہ حضرت جبریل ﷺ پندرہ دن تک نہیں آئے اور دوسری بعض روایات سے معلوم ہوتا ہے کہ حضرت جبریل ﷺ چالیس دن تک نہیں آئے۔
 اس کو حضرت مولانا عبد الجید ندیم صاحبؒ یوں تعبیر فرماتے تھے: ہوا یہ کہ

”کل“، آگئی؛ لیکن ”کال (Call)“، یعنی اللہ تعالیٰ کی طرف سے وحی نہیں آتی۔ ادھر کمکہ والے خوش ہو رہے ہیں کہ: دیکھو! اپنے آپ کو نبی کہہ رہے تھے اور ہمارے تین سوال کے جواب نہیں دے رہے ہیں۔

لما بازمانہ گذر نے کے بعد ایک دن حضرت جبریل ﷺ تشریف لائے اور قرآن کی آیت سنائی:

وَلَا تَقُولَنَّ لِشَائِعَةٍ إِنِّي فَاعِلٌ ذَلِكَ غَدَّا ۝ إِلَّا أَنْ يَشَاءَ اللَّهُ۔ (الکھف)

ترجمہ: اور تم (اے نبی!) کسی بھی کام کے بارے میں ایسا نہ کہا کرو کہ: میں یہ کام آئندہ کل کر دوں گا ॥۲۳॥ ہاں! (یوں کہو کہ) اللہ تعالیٰ چاہے تو (کر دوں گا)۔ خلاصہ یہ کہ: اے نبی! آئندہ جب آپ کسی کو کسی کام کا وعدہ کرو تو ان شاء اللہ کہہ کرو عده کرنا۔

یہ حضور ﷺ کو تعلیم دی گئی اور قیامت تک آنے والے ہم مسلمانوں کو بھی سبق مل گیا کہ کسی کام کا وعدہ کرو تو ان شاء اللہ کہہ کرو عده کرو، اس میں اللہ کی مدد شامل حال ہوتی ہے، پھر تینوں سوال کے جواب سنائے۔

اس میں سے ایک سوال جو دنیا میں لمبے چوڑے سفر اور حکومت قائم کرنے والے بادشاہ کے بارے میں تھا اس کا جواب سورہ کہف میں آیا۔

پوری دنیا پر حکومت کرنے والے چار بادشاہ

اس دنیا میں چارا یسے بادشاہ گزرے ہیں جنہوں نے پوری دنیا پر حکومت کی ہے، ان میں دو مسلمان تھے اور دو کافر تھے۔

① نمرود یا نمرود؛ جس نے حضرت ابراہیم ﷺ کے لیے آگ جلائی تھی۔

② بخت نصر؛ جس نے مسجدِ اقصیٰ جلائی تھی، یہ دو کافر بادشاہ تھے۔

③ حضرت سلیمان ﷺ۔

④ حضرت ذوالقرنین۔ یہ دو مسلمان بادشاہ تھے۔

ذوالقرنین کون ہے؟

حضرت ذوالقرنین بہت بڑے اللہ کے ولی گذرے ہیں، بعض لوگ کہتے ہیں کہ: یہ حضرت ابراہیم ﷺ کے زمانے میں تھے۔

حضرت ذوالقرنین کا قصد اللہ تعالیٰ نے سورہ کھف میں ذکر فرمایا، اللہ تعالیٰ قرآن میں فرماتے ہیں:

وَيَسْأَلُونَكَ عَنِ الْقَرْنَيْنِ ۖ قُلْ سَأَتْلُو أَعْلَيْكُمْ مِّنْهُ ذُجْرًا^۱
إِنَّا مَكَّنَنَا لَهُ فِي الْأَرْضِ وَأَتَيْنَاهُ مِنْ كُلِّ شَيْءٍ سَبِيلًا^۲ (الکھف)

ترجمہ: اور (اے نبی!) یہ لوگ تم سے ذوالقرنین کے بارے میں پوچھتے ہیں، تو تم (ان کو) جواب دو کہ میں اس کے کچھ حالات تم کو پڑھ کر سناتا ہوں ॥۸۳॥ یقیناً ہم نے اس (ذوالقرنین) کو زمین پر حکومت دی تھی اور ہم نے اس (ذوالقرنین) کو ہر کام کا ضروری سامان دیا تھا۔

حضرت ذوالقرنین کے تین سفر

انہوں نے تین سفر کیے تھے:

پہلا سفر دنیا کی مغربی جانب میں کیا اور مغربی جانب میں آخر تک اسلامی

حکومت قائم کی۔

پھر دوسرا سفر مشرق کی جانب کیا، جہاں تک دنیا ختم ہوتی ہے۔

پھر ان کا تیسرا سفر ہوا، اس کو اللہ تعالیٰ نے قرآن میں وضاحت کے ساتھ بیان نہیں فرمایا کہ کہاں ہوا؛ لیکن اندازہ ایسا ہے کہ شمال کے علاقے کی طرف ہوا ہے۔

حضرت ذوالقرنین کے تیرے سفر کا قصہ

حضرت ذوالقرنین کے تیرے سفر کے متعلق اللہ تعالیٰ فرماتے ہیں:

ثُمَّ أَتَيْتُهُ سَبَبَّا④ حَتَّىٰ إِذَا بَلَغَ بَيْنَ السَّدَّيْنِ وَجَدَ مِنْ دُوْنِهِمَا قَوْمًا لَا يَكُادُونَ يَفْقَهُونَ قَوْلًا④

ترجمہ: پھر وہ (ذوالقرنین سامان کی تیاری کر کے) ایک راستے پر چل پڑے (۹۲) یہاں تک کہ جب وہ (ذوالقرنین) دو پہاڑ کے درمیان پہنچتے تو ان (دو پہاڑوں) کے پیچے ایک ایسی قوم کو (آباد) دیکھا جن کے بارے میں ایسا لکھا تھا کہ وہ کوئی بات نہیں سمجھتے۔

یعنی سفر کرتے کرتے ایک علاقے میں پہنچے، اس علاقے لوگ ایسے تھے کہ وہ حضرت ذوالقرنین کی زبان سمجھتے نہیں تھے اور ذوالقرنین ان کی زبان نہیں سمجھتے تھے، اور وہ سمجھ بوجھ بھی نہیں رکھتے تھے؛ اس لیے کہ انسان میں سمجھداری ہوتوزبان نہ آتی ہو تب بھی اشارے سے کام کچھ چالیتا ہے؛ لیکن یہ توشی، جنگلی قسم کے لوگ تھے، ان میں سمجھ بھی نہیں تھی۔

چنانچہ متوجه کو بلا یا گیا اور بات شروع ہوئی، وہاں کے لوگوں نے حضرت

ذوالقرنین کی طاقت دیکھی کہ یہ تو بہت طاقتور بادشاہ ہے، ان کا شکر بھی بہت بڑا ہے تو انھوں نے حضرت ذوالقرنین کو اپنی ایک تکلیف بتلائی کہ: ہماری ایک بہت بڑی تکلیف ہے، آپ سے درخواست ہے کہ آپ ہماری اس تکلیف کو دور کر دیں۔

حکومت کی ذمے داری

اس سے معلوم ہوا کہ بادشاہوں اور امیروں کے سامنے رعایا اپنی تکالیف کو رکھتی ہیں اور حکومت والے ان کی تکلیف کو دور کرنے کی کوشش کرتے ہیں، یہ ان کی ذمے داری بھی ہے کہ وہ اس کی کوشش کریں، پرانے زمانے سے چلا آیا ہوا یہ طریقہ اور ذمے داری ہے۔

یاجوج ماجوج کے فساد سے بچنے کے لیے دیوار بنانے کی درخواست

ان کی بڑی تکلیف کیا تھی؟ اللہ تعالیٰ نے اس کو قرآن میں ذکر فرمایا:
 قَالُوا يَدَا الْقَرْنَيْنِ إِنَّمَا جُوْجَ وَمَأْجُوْجَ مُفْسِدُوْنَ فِي الْأَرْضِ
 فَهُلْ نَجْعَلُ لَكُ خَرْجًا عَلَى أَنْ تَجْعَلَ بَيْنَنَا وَبَيْنَهُمْ سَدًا ④

ترجمہ: وہ (قوم کے لوگ) کہنے لگے: اے ذوالقرنین! یقیناً یاجوج اور ماجوج زمین میں (بڑا) فساد کرتے ہیں، کیا ہم آپ کو کچھ مال جمع کر دیں جس کے بد لے آپ ہمارے اور ان کے درمیان ایک دیوار بنادیں۔

یعنی ہمارے شہر کے ادھر بھی پہاڑ ہے اور ادھر بھی پہاڑ ہے اور دونوں پہاڑ

بہت اونچے ہیں؛ اس لیے اس پر چڑھ کر کوئی ہمارے پاس نہیں آ سکتا؛ لیکن ان دو پہاڑوں کے بیچ میں جو کھالی جگہ ہے وہاں سے یا جوں ماجوں کی قوم ہمارے اوپر حملہ کرنے کے لیے آتی ہے اور وہ ایسا حملہ کرتے ہیں کہ ہمارے کھانے پینے کی چیزیں لوٹ کر لے جاتے ہیں، ہمارے لوگوں کو مارتے ہیں، ہمارے گھر کی ساری چیزیں اٹھا لے جاتے ہیں، وہ بڑی فسادی قوم ہے۔

پھر انہوں نے کہا کہ: حضرت! ہم آپ کو چندہ کی رقم جمع کر کے دیتے ہیں، آپ اس سے ہمارے لیے ان دو پہاڑوں کے درمیان ایک بہترین مضبوط دیوار بنادیجیے؛ تاکہ یا جوں ماجوں کا آنا ہی بند ہو جائے اور ہم ان کے ظلم سے بچ جائیں۔

ٹیکس کی رقم کا مقصد

اس سے ایک اہم بات یہ بھی معلوم ہوئی کہ عوام کے پاس سے جو ٹیکس حکومت کو پہنچتے ہیں اس کے ذریعہ حکومت کی ذمے داری یہ ہے کہ اپنی پبلک کوراہت پہنچانے کا کام کرے، یہ حکومتوں کے لیے ایک سبق ہے۔

ذوالقرنین کا جواب

حضرت ذوالقرنین نے ان کی بات سنی اور فرمایا:

فَالَّمَا مَكَّيْتِ فِيهِ رِبِّيْ خَيْرٍ فَأَعْيَنُوْنِي بِقُوَّةٍ أَجْعَلْتِ بَيْنَكُمْ
وَبَيْنَهُمْ رَدْمًا^{۴۹}

ترجمہ: ذوالقرنین نے کہا: میرے رب نے جس (مال) پر مجھے قدرت دی ہے وہی (میرے لیے) بہتر (اور کافی) ہے، ہاں! اتنا کرو کہ (ہاتھ پاؤں کی) طاقت

(یعنی محنت کے ذریعے) سے تم میری مدد کرو، میں تمھارے اور ان (یاجون ماجون) کے درمیان ایک مضبوط دیوار بناؤ گا۔

یعنی میرے اللہ نے مجھے بہت زیادہ مال دیا ہے، مجھے تمھارے پیسوں کی کوئی ضرورت نہیں ہے، تم اپنی طاقت کے ذریعہ میری مدد کرو، میرے پاس دیوار کی پلانگ کرنے والے ماہر لوگ بھی ہیں؛ لیکن میرے پاس مزدور نہیں ہیں؛ چونکہ میں سفر میں آیا ہوا ہوں۔

لوہے کے تختے لاوہ

پھر کہا: اَتُؤْنِي زُبَرَ الْحَدِيدِ.

ترجمہ: تم میرے پاس لوہے کے تختے (یعنی مکڑے) لاوہ۔

حضرت ذوالقرنین نے بہت زیادہ لوہے کے مکڑے منگوائے؛ اس لیے کہ پہاڑ کی چوٹی اونچی تھی اتنی اونچی دیوار بنانی تھی اور دو پہاڑوں کے بیچ کی جگہ بھی بہت لمبی تھی، وہ پوری جگہ دیوار بنا کر بند کرنا تھا؛ اس لیے اندازہ ایسا ہے کہ ہزار ہزار ٹن لوہے کی اینٹیں استعمال ہوئی ہو گی، آپ اندازہ لگا کہ کتنا دن لگے ہوں گے؟ اور وہ جنگلی علاقہ، وہاں لوہے کی پلیٹ، لوہے کے مکڑے ملنا بھی مشکل تھا؛ اس لیے وہ منگوایا اور دوسرا ضروری سامان بھی جمع کروا یا، پھر دیوار کا کام شروع ہوا۔

آگ جلا کر دھونکو

جب پورا لوہا کھدیا گیا تو پھر آگے اللہ تعالیٰ ارشاد فرماتے ہیں:

حَتَّىٰ إِذَا سَأَوْيَ بَيْنَ الصَّدَفَيْنِ قَالَ انْفُخُوا.

ترجمہ: یہاں تک کہ جب انھوں نے (لوہے کے تختوں کو پہاڑوں کے درمیان کی خالی جگہ میں رکھ کر) دونوں پہاڑوں کے اوپرے کنارے تک برابر کر (کے ملا) دیا تب اس (ذوالقرنین) نے کہا: اب تم اس پر (آگ جلا کر) دھونو۔

چنانچہ لوگوں نے اس دیوار کے اطراف میں بہت بڑی آگ جلائی، پہاڑ کے نیچے سے لے کر پہاڑ کے اوپر تک ایسی زبردست آگ جلائی کہ پورا الہال لال ہو گیا اور ہمیں معلوم ہے کہ لوہا جب گرم ہو کر لال ہو جاتا ہے تو پھر چپک جاتا ہے؛ چنانچہ آگ کی وجہ سے لوہا لال ہو گیا تو تمام اینٹیں آپس میں چپک گئیں، اندازہ لگا کرتنی مضبوط دیوار بنی ہو گی!

پکھلا ہوا تابلا وَ

پھر حضرت ذوالقرنین فرمائے گے:

حَتَّىٰ إِذَا جَعَلَهُ تَارَأً «قَالَ أَتُؤْنِي أَفْرِغُ عَلَيْهِ قِطْرًا»

ترجمہ: یہاں تک کہ (دھونکتے دھونکتے) اس (دیوار) کو جب (لال) انگارہ (جیسا) بنادیا تو اس (ذوالقرنین) نے کہا کہ: میرے پاس پکھلا ہوا تابلا وَ، میں اس کے اوپر ڈال دوں۔

چنانچہ حضرت ذوالقرنین نے تابے کو گرم کرو کر اس کو نرم (لایٹننگ) کروایا، جب تابا نرم پکھلا ہوا ہو گیا تو اس کو اوپر سے ڈالوادیا۔

ہماری عقلیں حیران ہیں

اس جگہ ہماری عقلیں حیران رہ جاتی ہیں کہ اتنی اوپری دیوار اور وہ بھی لال لال

انگارہ ہو گئی تھی، اس کے اوپر سے انھوں نے کیسے گرم گرم پکھلا ہوا تاباڑا الہ ہو گا! آج کل سائنس والے یہ دعویٰ کرتے ہیں کہ ہمارے پاس زیادہ طاقت والے مشینیں ہیں تو اس زمانے میں بھی یہ مشینیں ہونی چاہیے، یقیناً کوئی خاص (اپیشن) نیکنا لو جی ان کے پاس رہی ہو گی جس کی مدد سے انھوں نے یہ تاباڑا اوپر سے ڈالوایا ہو گا۔ تاباڑا لئے کے بعد جب وہ ٹھنڈا ہو گیا اور وہ جم گیا تو آپ اندازہ لگاؤ کہ کتنی مضبوط وہ دیوار بنی ہو گی!

پکھلا ہوا تاباڑا کیوں ڈالا گیا؟

یہ پکھلا ہوا تاباڑا کیوں ڈالوایا؟

جیسے ہم دیوار بناتے ہیں، پھر اس پر پلاسٹر کرواتے ہیں؛ تاکہ برابر بھی ہو جائے اور کوئی چڑھ بھی نہ سکے اور مضبوطی آجائے، بس یہی مقصد حضرت ذوالقرمین کا تھا کہ انھوں نے پلاسٹر کی جگہ پکھلا ہوا تاباڑا ڈالوایا؛ تاکہ دیوار کے تمام باریک سوراخوں میں تاباڑا گھس کر پوری دیوار ایک ذات ہو جائے، اللہ تعالیٰ فرماتے ہیں:

فَمَا أَسْطَاعُوا أَنْ يَظْهِرُوا وَمَا أَسْتَطَاعُوا اللَّهُ نَقِيًّا④

ترجمہ: پھر وہ (یاجون ماجون) اس پر چڑھ بھی نہیں سکتے اور اس میں سوراخ بھی نہیں کر سکتے۔

اس لیے کہ پوری دیوار سپاٹ ہے، چڑھنے جائیں گے تو پھسل جائیں گے۔

ایک عجیب تفسیری نکتہ

کسی چیز پر چڑھنا آسان ہوتا ہے اور سوراخ کرنا مشکل ہوتا ہے۔

اللہ تعالیٰ حضراتِ مفسرین کو جزاً نیز عطا فرمائے، انھوں نے یہاں عجیب نکتہ لکھا ہے، اہل علم کی خدمت میں پیش ہے:

﴿فَمَا أَسْطَاعُوا﴾ میں ”تا“ نہیں ہے اور آگے ﴿وَمَا أَسْتَطَاعُوا﴾ میں ”تا“ ہے، مفسرین نے لکھا ہے کہ: دیوار پر چڑھنا جو آسان چیز تھی اس کے لیے بغیر ”تا“ کے کم حروف میں آیا اور سوراخ کرنا جو مشکل چیز تھی اس کے لیے ”تا“ کے ساتھ زیادہ حروف آئے، یہ قرآن کی بلاغت کا عجیب نکتہ ہے۔ یہ عجیب اللہ تعالیٰ کی حکمت سمجھ میں آتی ہے۔

ایک کامل ایمان والے کی شان

جب دیوار تیار ہو گئی تو ایک مؤمن کی زبان کیسی ہونی چاہیے اور اس کا یقین کیسا ہونا چاہیے وہ آگے والی آیت میں دیکھو! اللہ تعالیٰ ارشاد فرماتے ہیں:

قَالَ هَذَا أَرْجُمَةٌ مِّنْ رَّبِّيْ.

ترجمہ: ذوالقرنین نے کہا: یہ (دیوار) میرے رب کی رحمت (سے) ہے۔ یعنی اس دیوار بنانے میں میرا کوئی کمال نہیں ہے، یہ میرے اللہ کی مہربانی سے تیار ہوئی ہے۔

آدمی کتنا ہی بڑا منصوبہ اور پلان بنائے؛ لیکن اس کو اپنا کمال نہ سمجھے؛ بلکہ اس کو اللہ کا فضل اور اس کی مہربانی سمجھے اور اس پر اللہ تعالیٰ کا شکر ادا کرے، حضرت ذوالقرنین کی اس بات میں اللہ کا شکر بھی ہے۔

اسی طرح حضرت سلیمان صلی اللہ علیہ وسالم کے پاس جب پلک جمپک میں بلقیس کا تخت

آگیا تو انھوں نے بھی یہی فرمایا تھا:

فَلَمَّا رَأَهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّيِّ لِيَبْلُوَنِي
ءَأَشْكُرُ أَمْ أَكُفُّرُ وَمَنْ شَكَرَ فَإِنَّمَا يُشْكُرُ لِتَفْسِيهِ وَمَنْ كَفَرَ فَإِنَّ رَبِّيِّ
غَنِيٌّ كَرِيمٌ ﴿۶﴾ (النمل)

ترجمہ: سوجب انھوں نے (یعنی سلیمان ﷺ نے) اس تخت کو اپنے سامنے رکھا ہوا دیکھا تو کہنے لگے کہ: یہ تو میرے رب کا فضل ہے؛ تاکہ وہ مجھے آزمائیں کہ میں (رب کا) شکر کرتا ہوں یا میں ناشکری کرتا ہوں اور جو شخص بھی شکر کرتا ہے وہ تو اپنے فائدے کے لیے ہی شکر کرتا ہے اور جو شخص ناشکری کرتا ہے تو یقیناً میرے رب تو بے نیاز ہیں، بڑے کرم کرنے والے ہیں۔

نوٹ: بلقیس کا تفصیلی واقعہ ”قرآن میں آئے خواتین کے واقعات، جلد: دوم (۲)،“ میں دیکھیں۔

اس دیوار کی گارنٹی

جب کوئی چیز تیار ہوتی ہے تو لوگ پوچھتے ہیں کہ: گارنٹی کتنی ہے؟
حضرت ذوالقرنین نے گارنٹی کے بارے میں جواب دیا کہ: دیکھو! میں نے دیوار تو مضبوط بنائی ہے؛ لیکن:

فَإِذَا جَاءَهُ وَعْدُ رَبِّيِّ جَعَلَهُ دَكَّاءً وَكَانَ وَعْدُ رَبِّيِّ حَقًا ﴿۶﴾

ترجمہ: پھر جب میرے رب کے وعدے کا وقت آپنچھے گا تو وہ اس (دیوار) کو (گرا کر) زمین کے برابر کر دیں گے اور میرے رب کا وعدہ تو بالکل سچا ہی ہے۔

یعنی میں اس دیوار کی کیا گارنٹی دوں؟ جب تک اللہ بچانا چاہیں گے بچا کر رکھیں گے اور جب اللہ کا وعدہ آئے گا اور اللہ تعالیٰ اس دیوار کو فنا کرنا چاہیں گے تو وہ اس مضبوط دیوار کو بھی توڑ کر زمین کے برابر کر دیں گے۔

دنیا میں کوئی انسان کسی چیز کی مضبوطی کی گارنٹی نہیں دے سکتا، یہ سب اللہ کے قبضہ قدرت کی بات ہے جو حضرت ذوالقرنین کے واقعہ سے ہم کو سیکھنے کو ملی۔

بعض چیزوں کی گارنٹی کے بارے میں کہا جاتا ہے کہ: چلے تو چاند تک، نہ چلے تو شام تک۔

حضرت ذوالقرنین نے یہ دیوار بنادی اور وہاں کے لوگوں کو اطمینان دلا دیا کہ اب یاجون ماجون کا راستہ بند ہو گیا، اب وہ تم پر حملہ نہیں کر سکیں گے، اب تم سلامتی کے ساتھ رہو۔

یاجون ماجون کی دیوار کہاں ہے؟

حضرت ذوالقرنین نے جو دیوار بنائی تھی وہ کہاں ہے؟

بعض مفسرین کی رائے یہ ہے کہ بخارا، سمرقند؛ یعنی ازبکستان کا علاقہ، اس علاقے میں یہ یاجون ماجون کی دیوار ہے، جو آدمی اس دیوار کو دیکھ کر واپس آنا چاہتا ہے تو سمرقند کے برابر چیل میدانوں میں وہ پہنچتا ہے۔ (از معارف القرآن، ج: ۵، ہ: ۲۵۰)

غایفہ والق باللہ نے یاجون ماجون کی دیوار ٹوٹنے کا ایک خواب دیکھا تھا تو وہ گھبرا گئے جس کی وجہ سے انہوں نے باقاعدہ ایک جماعت کو اس دیوار کی تحقیق کے واسطے روانہ کیا تھا، انہوں نے سفر کیا اور تلاش کیا، پھر آ کر انہوں نے بتلایا کہ: ہم نے

ایک دیوار دیکھی، وہ دیوار لو ہے سے بنائی گئی ہے، لو ہے کے بڑے بڑے دروازے بھی ہیں، ان کو تالا لگا ہوا ہے۔ (از معارف القرآن، ج: ۵، ص: ۲۵۰)

یہ بھی بتایا جاتا ہے کہ آزر بائچان اور آرمیا کے علاقے میں یہ دیوار موجود ہے۔ بعض کتابوں سے پتہ چلتا ہے کہ داغستان کے علاقے میں یہ دیوار ہے۔ پیر ذوالقارصاحد مدخلہ العالی کے سفرنامے میں اس کی تفصیلات ہیں۔

ایک صحابی کا اس دیوار کو دیکھنا

حضرت ذوالقرنین نے جود دیوار بنائی تھی وہ دیوار ایک صحابی نے دیکھی ہے، ایک حدیث میں ہے کہ ایک صحابی نے حضرت نبی کریم ﷺ سے عرض کیا کہ: حضور! میں نے یا جوں ماجوں والی دیوار دیکھی ہے۔

آپ ﷺ نے ان سے پوچھا کہ: وہ دیوار کیسی ہے؟
انھوں نے کہا کہ: دھاری دار چادر جیسی۔

یعنی جس طرح دھاری دار چادر میں لامنگ ہوتی ہے اسی طرح لائن والی یہ دیوار ہے، اس میں لال اور کالے رنگ کی لامنگیں ہیں۔

حضرت نبی کریم ﷺ نے ارشاد فرمایا کہ: صحیح فرمایا، بالکل وہ دیوار ایسی ہی ہے جیسا تم نے بتایا، روایت کے الفاظ یہ ہیں:

عَنْ قَتَادَةَ بْنِ دِعَامَةَ : ذُكِّرَ لَنَا أَنَّ رَجُلًا قَالَ : يَأَرْسَلَ اللَّهُ أَنْ رَأَيْتُ سَدًّا يَاجُوجَ وَمَاجُوجَ . قَالَ : إِنْعَثَةً لِي . قَالَ : كَالْبُرْدُ الْمُحَبَّرِ ، طَرِيقَةُ سُودَاءُ وَطَرِيقَةُ حَمَراءُ . قَالَ : قَدْ رَأَيْتَهُ . (ابن کثیر، الہدایہ والنہایہ)

گویا اس امت کے ایک صحابی کا اس دیوار کو دیکھنا ثابت ہے۔

اس وقت وہ دیوار ٹوٹ گئی ہے یا موجود ہے؟

اب یہ جو آیت کریمہ ہے کہ ”جب یاجون ماجون کھول دیے جائیں گے اور ہر اونچی جگہ سے پھسل کر دنیا والوں پر حملہ کرتے ہوئے نظر آئیں گے“، تو یہاں ایک بات ذہن میں رکھنی چاہیے کہ:

ہو سکتا ہے کہ آج تک یاجون ماجون کی دیوار صحیح و سلامت موجود ہو، پھر اپنے وقت پر ٹوٹے گی اور یاجون ماجون پوری دنیا پر حملہ کریں گے۔

اور یہ بھی ہو سکتا ہے کہ ان کی دیوار توڑ دی گئی ہو اور یاجون ماجون دنیا میں موجود ہوں اور ان کے حملے مختلف شکلوں میں شروع ہو چکے ہوں اور ان کے کچھ لوگ دنیا کے دوسرے انسانوں کے ساتھ مل گئے ہوں اور تمدن و سلیقہ ان کی زندگی میں آ گیا ہو؛ چوں کہ یہ بھی انسان ہیں، پھر جب قیامت قریب آئے گی تو یہ آپس میں مل کر باقی انسانوں پر آخری زبردست حملہ کریں گے۔

یاجون ماجون کی دیوار میں سوراخ کا ہونا

ایک مرتبہ حضور ﷺ نے ایک عجیب خواب دیکھا، اور یاد رکھو! نبیوں کا خواب سوفی صد اللہ کی طرف سے وہی اور صحیح ہوتا ہے:

عَنْ أُمِّ الْمُؤْمِنِينَ زَيْنَبَ بْنَتِ جَحْشٍ حَنْثَبَ قَالَتْ : إِسْتَيْقَظَ النَّبِيُّ ﷺ مِنَ النَّوْمِ مُحَمَّراً وَجْهُهُ يَقُولُ : لَا إِلَهَ إِلَّا اللَّهُ ! وَيَنْلِي لِلْعَرَبِ مِنْ شَرِّ قَدِ اقتَرَبَ ، فُتْحَ الْيَوْمِ مِنْ رَدْمٍ يَاجُوجَ وَمَاجُوجَ مِثْلُ هَذِهِ

وَحَلَقَ إِاصْبَعَهُ وَبِالْتِيْنِ تَلِيهَا فَقَالَتْ رَزِينَبُ فَقُلْتُ : يارسول اللّٰهِ ! أَنْهَلِكُ وَفِينَا الصَّالِحُونَ ؟ قَالَ : نَعَمْ ! إِذَا كَثُرَ الْحَبْتُ . (البخاري)
 ترجمہ: ام المؤمنین حضرت زینب بنت جحش رضی اللہ عنہا فرماتی ہیں کہ: آپ ﷺ اچانک نیند سے بیدار ہو گئے، چہرہ مبارک لال ہو رہا تھا، اور آپ ﷺ یہ فرمائے تھے کہ: اللہ تعالیٰ کے سوا کوئی عبادت کے لائق نہیں ہے! عربوں کے لیے بڑی خرابی ہے، ایک خطرناک فتنہ اور برائی عربوں کے قریب آرہی ہے، آج یاجون ماجون کی دیوار میں اتنا سوراخ ہو گیا، اور پھر حضور ﷺ نے انگوٹھا اور شہادت کی انگلی ملائی اور سوراخ بنایا۔ حضرت زینب نے پوچھا: یارسول اللہ! ہم ہلاک ہوں گے؟ حالاں کہ ہم میں نیک لوگ بھی ہوں گے؟ آپ ﷺ نے ارشاد فرمایا: ہاں! جب بے حیائی عام ہو جائے گی۔

سوراخ ہونے کا مطلب؟

اتنا سوراخ ہونے کا کیا مطلب؟

① بعض علماء فرماتے ہیں کہ: حضور ﷺ کے زمانے میں حقیقت میں اتنا سوراخ ہو گیا تھا۔

② بعض حضرات فرماتے ہیں کہ: سوراخ ہونے کا مطلب تیرے غلیظہ حضرت عثمان رضی اللہ عنہ کو شہید کر دیا جانا ہے؛ یعنی لوگ حضرت عثمان رضی اللہ عنہ کو ظلمًا شہید کر دیں گے۔

③ بعض حضرات کہتے ہیں کہ: اس کا مطلب یہ ہے کہ بڑے بڑے فتنے آئیں گے؛ یعنی ایسے ایسے فتنے آئیں گے جو عربوں کی طاقت کو ختم کر دیں گے اور تاتاریوں نے آکر عربوں کی بڑی طاقت کو ختم کر دیا تھا اور آج جو حال ہے وہ بھی

ہمارے سامنے ہے۔

۴) بعض حضرات نے اس کا مطلب یہ لیا کہ قریشیوں کی حکومت عرب سے ختم ہو جائے گی اور ختم ہو گئی۔

۵) بعض نے کہا کہ: وہ دیوار اب کمزور ہو گئی، مضبوطی کی مدت اب ختم ہو گئی۔

احادیث کی روشنی میں یاجون ماجون کا تذکرہ

اب میں بخاری شریف، مسلم شریف اور دوسری کتابوں میں یاجون ماجون کے متعلق جو کچی مستند باتیں آئی ہیں وہ آپ کی خدمت میں عرض کرتا ہوں۔

یاجون ماجون کے لفظ کی تحقیق

حضرت نوح ﷺ کے بیٹے یافث کے ایک بیٹے کا نام ”ماغوغ“ آیا ہے، عربانی زبان میں عربی کے ”غین“ کو اردو کے ”گاف“ کی آواز میں بولا جاتا ہے؛ اس لیے ”ماغوغ“ کو ”ماگوگ“ کہتے ہیں اور عربی میں ”گاف“ کو ”جیم“ سے بدلتے ہیں؛ اس لیے ماجون بن گیا، خلاصہ یہ نکلا کہ یاجون ماجون اصل میں یاگوگ اور ماگوگ ہے۔ (از لغات القرآن: ج: ۶)

بعض حضرات کہتے ہیں کہ: عربی زبان میں ”أَجِيْجُ النَّارِ“ آگ کے انگارہ، شعلہ اور آگ کے بھڑکنے کو کہتے ہیں، یہ یاجون ماجون کا لفظ اسی سے نکلا ہے۔

یاجون ماجون کس خاندان سے ہیں؟

یہ یاجون ماجون کس قوم کے لوگ ہیں؟

پہلی بات یہ سمجھنی چاہیے کہ یہ انسانوں ہی کی اولاد ہیں، تھوڑی سی دنیا کی تاریخ (۸۰۰۰ قبل مسیح) سمجھو گے تو یاجون ماجون کی نسل بھی سمجھ میں آجائے گی۔

حضرت نوح ﷺ کے زمانے میں پانی کا بہت بڑا سیلا ب آیا تھا اور پوری دنیا کے لوگوں کو غرق کر دیا گیا تھا، صرف تقریباً اتنی (۸۰) یا بیساں (۸۲) آدمی جو شتی میں بیٹھے تھے ان کو اللہ تعالیٰ نے بچایا تھا۔

پھر یہ کشتی چھ مہینے تک پانی میں رہی، فلسطین میں ”جودی“ نام کا ایک پہاڑ ہے، چھ مہینے کے بعد اس پہاڑ پر جا کر حضرت نوح ﷺ کی کشتی رک گئی، ۱۰ رجب سے ۱۰ محرم تک کشتی پانی میں رہی اور حضرت نوح ﷺ کشتی سے اتر کر لوگوں کو لے کر دنیا میں آئے اور نئی دنیا شروع ہوتی۔

کہتے ہیں کہ: حضرت آدم ﷺ سے لے کر حضرت نوح ﷺ تک طوفان میں دنیا کے انسانوں کا ایک طبقہ ختم ہو گیا، حضرت نوح ﷺ کے ساتھ تقریباً بیساں آدمی کشتی میں تھے، ان میں سے بھی کسی کی اولاد نہیں چلی، سب دنیا سے چلے گئے، صرف حضرت نوح ﷺ کی، ہی اولاد دنیا میں چلی اور اس وقت دنیا کے تمام انسان حضرت نوح ﷺ کی اولاد ہیں۔

حضرت نوح ﷺ کے چار میٹے مشہور ہیں:

① سام۔ ② حام۔ ③ یافث۔ ④ کنعان۔

کنعان تو ایمان نہیں لایا؛ اس لیے وہ پانی میں ڈوب گیا، بعض مفسرین لکھتے ہیں کہ: کنعان آپ کی بیوی کے اگلے شوہر کا بیٹا تھا۔

سام، حام، یافث یہ تین کشتی میں تھے۔

جتنے عرب لوگ ہیں وہ حضرت نوح ﷺ کے بیٹے سام کی اولاد ہیں اور جتنے بھی جبشی اور دوسرے لوگ ہیں وہ سب حام کی اولاد ہیں اور یا یاجوج ماجوج حضرت نوح ﷺ کے بیٹے یافت کی اولاد ہیں، حضرت قادہؓ سے منقول ہے:

و یاجوج و ماجوج قبیلتان من ولد یافت بن نوح . (از تصص اقرآن)

ترجمہ: اور یا یاجوج ماجوج دو قبیلے ہیں جو یافت بن نوح کی نسل سے ہیں۔

یاجوج ماجوج کے متعلق علامہ شبیر احمد عثمانیؒ کی رائے

دیکھو! انسان کی جو نسل چلتی ہے اس میں ایک مرد ہوتا ہے اور دوسری عورت اور اس دنیا میں ایسے واقعات ہوئے ہیں کہ ایک طرف مرد انسان میں سے ہو اور دوسری طرف سے عورت جنات میں سے ہو یا شیطان کی اولاد میں سے ہو، جیسے ”سما“ کی رانی بلقیس کے متعلق بعض مفسرین نے لکھا ہے کہ اس کا باپ انسانوں میں سے تھا اور اس کی ماں جنات میں سے تھی۔

نوٹ: بلقیس کا پورا واقعہ ”قرآن میں آئے ہوئے خواتین کے واقعات“ جلد: ۲، ص: ۱۵۱ پر ملاحظہ فرمائیں۔

اس موقع پر علامہ شبیر احمد عثمانیؒ نے اپنی تحقیق سے ایک بات لکھی ہے کہ: میرا خیال یہ ہے (واللہ اعلم) کہ یاجوج ماجوج کی قوم عام انسانوں اور جنات کے درمیان برزخی مخلوق ہے، ان کا سلسلہ نسب باپ کی طرف سے حضرت آدم ﷺ پر پہنچتا ہے؛ مگر ماں کی طرف سے حضرت حوا زن الشہابتک نہیں پہنچتا، وہ عام آدمیوں کے محض باپ شریک بھائی ہیں۔ (فواہد عثمانی، سورہ کہف)

یاجون ماجون کے متعلق بعض مفسرین کی رائے

یاجون ماجون کی قوم کے لیے ہماری بعض تفسیر کی کتابوں میں عجیب عجیب باقی ملکی ہیں:

ہمارے قریب میں چین اور روس کے درمیان منگولیا (Mongolia) ایک ملک ہے بعض لوگوں نے تو اسی منگولیہن قوم کو یاجون ماجون قرار دیا ہے۔ ہمارے یہاں ایک صوبہ ”میگھالیہ (यात्यामा)“ ہے اور وہاں میگھ خاندان کے لوگ رہتے ہیں تو ان قوموں کے متعلق بھی بعض لوگوں کا سمجھنا ہے کہ یہ یاجون ماجون کا ایک حصہ ہے۔

بعض لوگ کہتے ہیں کہ: جو تاتاری قوم دنیا میں آئی تھی وہ بھی یاجون ماجون کا ایک حصہ تھی۔

بعض لوگ انگریز قوم کو بھی یاجون ماجون کا ایک حصہ بتاتے ہیں؛ چنانچہ علامہ انور شاہ کشمیریؒ نے فیض الباری میں نقل فرمایا ہے کہ:

لابعد أن يكونوا أهل روسيا و بريطانيا . (فیض الباری، تحت حدیث زینب رضی اللہ عنہا: ویل للعرب)

ویے برطانیہ میں ”ہاؤس آف لاؤڈ (House of lord)“ کے صدر گیٹ پر ”گوگ“ اور ”ماگوگ“ کے مجسم رکھے ہوئے ہیں۔

یاجون ماجون کی تعداد

یاجون ماجون کی تعداد کا اندازہ لگانے کے لیے میں آپ کو ایک حدیث سناتا

ہوں، ان کی تعداد کے بارے میں یہ بخاری و مسلم کی عجیب و غریب حدیث ہے:

عن أبي سعيد الخدري عن النبي ﷺ قال : يقول الله تعالى يا أدم ! فيقول : لبيك و سعديك و الخير في يديك ! فيقول : أخرج بعثة النار . قال : وما بعثت النار ؟ قال : من كُلَّ الْفِتْسَنِ مَاةً وَ تِسْعَةً وَ تِسْعِينَ ، فعنه يُشَيِّبُ الصغير وَ تَضَعُ كُلُّ ذَاتٍ حَمْلَهَا وَ تَرَى النَّاسَ سُكَارَى وَ مَا هُمْ بِسُكَارَى وَ لِكِنَّ عذابَ اللَّهِ شَدِيدٌ ، قالوا : يا رسول الله ! وَ أَيْنَا ذَلِكَ الْوَاحِدُ ؟ قال : أَبْشِرُوكَ ! فَإِنَّ مِنْكُمْ رِجَالًا وَ مِنْ ياجوج و ماجوچ أَلْفًا . (البخاري)

ترجمہ: حضرت ابوسعید خدریؓ سے روایت ہے کہ حضرت نبی کریم ﷺ نے فرمایا کہ: قیامت کے دن اللہ تعالیٰ حضرت آدمؑ کو فرمائیں گے کہ: آپ اپنی اولاد میں سے جہنم میں جانے والوں کو اٹھائیے تو حضرت آدمؑ عرض کریں گے کہ: اے میرے رب! وہ کون لوگ ہیں؟ اللہ تعالیٰ کی طرف سے جواب ملے گا کہ: ہر ایک ہزار(۱۰۰۰) میں سے نو سو نانوے (۹۹۹) (جہنم میں جانے کے لیے اور ایک جنت میں جانے کے لیے)۔ بس یہ وقت ہوگا (کہ انسان کو ایسا غم ہوگا) کہ بچے بھی اس وقت بوڑھے ہو جائیں گے اور تمام حمل والیاں اپنے حمل کو ڈال دیں گی اور لوگ تم کو نئے میں نظر آئیں گے؛ حالاں کہ وہ نئے میں نہیں ہوں گے؛ لیکن اللہ تعالیٰ کا عذاب بہت سخت ہوگا۔

صحابہؓ نے (جب حضور صلی اللہ علیہ وسلم کی زبان سے یہ حدیث سنی تو گھبرا گئے اور پوچھا کہ: اے اللہ کے رسول! (ان ہزار میں سے) وہ ایک جنتی کون ہوگا؟ حضرت نبی

کریم ﷺ نے (عجیب بات) ارشاد فرمائی کہ: خوش ہو جاؤ؛ اس لیے کہ یہ (نو سونا نوے (جہنم) تم انسانوں میں سے ایک اور یا جوج ماجوج میں سے ایک ہزار کی نسبت سے ہوں گے۔

یعنی جہنم میں جانے والوں کی بڑی تعداد یا جوج ماجوج میں سے ہوگی۔
اب آپ اس سے ان کی تعداد کا اندازہ لگا لو کہ ان کی تعداد انسانوں سے کتنی زیادہ ہوگی؟

ایک اور حدیث میں آیا ہے کہ: اللہ تعالیٰ نے تمام انسانوں کے دس حصے کیے تو نو حصے یا جوج ماجوج کے ہیں، باقی ایک حصے میں ساری دنیا کے دوسرے انسان ہیں:
 الْإِنْسُ عَشَرَةُ أَجْزَاءٍ ، تِسْعَةُ أَجْزَاءٍ ياجوج و ماجوج و
 سَائِرُ النَّاسِ جُزْءٌ وَاحِدٌ۔ (آخرجه الحاکم عن عبد الله ابن عمر مرفوعا)
 خلاصہ یہ کہ: یا جوج ماجوج عام انسانوں سے کئی گناز زیادہ ہیں، کم از کم ایک انسان کے مقابلے میں دس یا جوج ماجوج ہیں۔

امام قرطبیؓ نے نقل کیا کہ: ان کے بائیں خاندان ہیں، اس میں سے اکیس دیوار کے پیچھے ہیں اور ایک خاندان اس دنیا میں بچا ہوا رہ گیا ہے۔ (معارف القرآن: ۵/۶۳۹)

یاجوج ماجوج کے دو طبقے

حضرت ذوالقرنین نے جو دیوار بنائی تھی وہ یا جوج ماجوج کی قوم کے دوسرے حصے کے لیے بنائی تھی، ایسا لگتا ہے کہ یا جوج ماجوج کی قوم کا ایک حصہ ایسے لوگوں کا ہے جو فسادی نہیں ہے اور دوسری بڑی تعداد ان کی فسادی لوگوں کی تھی، اس دوسری

بڑی تعداد کو دیوار کے پیچھے بند کرنا تھا۔

یاجون ماجون کے نکلنے کا زمانہ کون سا ہو گا؟

پہلے حضرت مهدی ﷺ ظاہر ہوں گے، پھر دجال ظاہر ہوگا، پھر حضرت عیسیٰ ﷺ کی آسمان سے نزول ہوگا اور دنیا میں چالیس سال زندہ رہیں گے، حضرت مهدی ﷺ کی زندگی کا آخری زمانہ اور حضرت عیسیٰ ﷺ کی زندگی کا شروع زمانہ؛ یعنی پانچ یا سات سال دنیا میں ایسے ہوں گے کہ اس میں حضرت عیسیٰ ﷺ بھی ہوں گے اور حضرت مهدی ﷺ بھی ہوں گے، اس وقت دنیا کے دو بڑے فتنے: ایک دجال کا اور دجال کے قتل کے بعد یاجون ماجون کا فتنہ شروع ہوگا، پہلے دجال مارا جائے گا، پھر یاجون ماجون کا فتنہ دنیا والوں کے سامنے آئے گا۔

ایمان والوں کے چہروں پر شفقت بھرا ہاتھ

جس زمانے میں حضرت عیسیٰ ﷺ دجال کو قتل کریں گے؛ چوں کہ دجال نے ایمان والوں پر بڑا ظلم کیا ہوگا؛ اس لیے حضرت عیسیٰ ﷺ پوری دنیا میں سفر کر کے ایمان والوں کے چہروں پر شفقت بھرا ہاتھ پھرا سکیں گے اور خوش خبری سنا سکیں گے کہ: دجال کی وجہ سے تم ایمان والوں کو جو تکلیف پہنچی ہے اس کے بد لے میں اللہ تعالیٰ جنت میں اونچا مقام دیں گے۔

جن کا مقابلہ کرنے کی کسی میں طاقت نہیں ہوگی

حضرت عیسیٰ ﷺ یہ خوش خبری دے رہے ہوں گے کہ اللہ تعالیٰ کی طرف

سے یہ پیغام آئے گا کہ: اب ہم اپنے ایسے بندوں کو دنیا میں نکالیں گے جن کا مقابلہ کرنے کی کسی میں طاقت نہیں ہوگی؛ لہذا تم ایمان والوں کو لے کر طور پر ہماڑ پر چلے جاؤ۔ حضرت عیسیٰ ﷺ ایمان والوں کو لے کر طور پر ہماڑ پر چلے جائیں گے اور باقی دنیا میں جو ایمان والے ہوں گے وہ اپنے علاقے میں جو پہاڑ ہوں گے وہاں چلے جائیں گے، پھر یا جوج ماجون کو اللہ تعالیٰ کھول دیں گے اور وہ پوری دنیا میں سچیل جائیں گے اور پوری دنیا میں فساد مچا دیں گے۔

یاجون ماجون روزانہ دیوار توڑنے کی کوشش کرتے ہیں

ایک حدیث میں عجیب و غریب مضمون آیا ہے:

قَالَ رَسُولُ اللَّهِ ﷺ: إِنَّ يَأْجُوجَ وَ مَأْجُوجَ يَخْفِرُونَ كُلَّ يَوْمٍ، حَتَّىٰ إِذَا كَادُوا يَرَوْنَ شَعَاعَ الشَّمْسِ، قَالَ الذِّي عَلَيْهِمْ: ارْجِعُوا فَسَتَحْفِرُهُ عَدًا، فَيُعِيدُهُ اللَّهُ أَشَدَّ مَا كَانَ، حَتَّىٰ إِذَا بَلَغُتْ مُدَتُّهُمْ، وَأَرَادَ اللَّهُ أَنْ يَبْعَثَهُمْ عَلَى النَّاسِ، حَفَرُوا، حَتَّىٰ إِذَا كَادُوا يَرَوْنَ شَعَاعَ الشَّمْسِ، قَالَ الذِّي عَلَيْهِمْ: ارْجِعُوا، فَسَتَحْفِرُونَهُ عَدًا، إِنْ شَاءَ اللَّهُ تَعَالَى، وَاسْتَثْنُوا، فَيَعُودُونَ إِلَيْهِ، وَهُوَ كَهِينُهُ حِينَ تَرَكُوهُ، فَيَحْفِرُونَهُ وَيَخْرُجُونَ عَلَى النَّاسِ فَيُنِسِّفُونَ الْمَاءَ، وَيَتَحَصَّنُ النَّاسُ مِنْهُمْ فِي حُصُونِهِمْ فَيَرْمُونَ بِسَهَامِهِمْ إِلَى السَّمَاءِ، فَتَرْجِعُ عَلَيْهَا الدَّمُ الَّذِي اجْفَظَ، فَيَقُولُونَ: قَهْرَنَا أَهْلُ الْأَرْضِ، وَعَلَوْنَا أَهْلُ السَّمَاءِ، فَيَبْعَثُ اللَّهُ نَفْعًا فِي أَقْفَائِهِمْ فَيَقْتُلُهُمْ بِهَا ، قَالَ رَسُولُ اللَّهِ ﷺ :

وَالَّذِي نَفْسِي بِيَدِهِ ! إِنَّ دَوَابَ الْأَرْضِ لَتَسْمَنُ وَ تَشْكُرُ شَكْرًا مِنْ
لَحْوِهِمْ . (رواه ابن ماجہ عن أبي هریزہ رضی اللہ عنہ)

ترجمہ: حضرت ابو ہریرہ رضی اللہ عنہ کہتے ہیں کہ: رسول اللہ صلی اللہ علیہ وسلم نے ارشاد فرمایا: یاجون و ماجون ہر روز (اپنی دیوار) کھوڈتے ہیں یہاں تک کہ جب قریب ہوتا ہے کہ سورج کی روشنی ان کو دکھائی دے تو جو شخص ان کا سردار ہوتا ہے وہ کہتا ہے: اب لوٹ چلو (باقی) کل کھوڈیں گے، پھر اللہ تعالیٰ اسے ولیٰ ہی مضبوط کر دیتے ہیں جیسی وہ پہلتے تھی، یہاں تک کہ جب ان کی مدت پوری ہو جائے گی، اور اللہ تعالیٰ کو ان کا نکالنا منظور ہو گا، تو وہ (عادت کے مطابق) دیوار کھوڈیں گے، جب کھوڈتے کھوڈتے قریب ہو گا کہ سورج کی روشنی دیکھیں تو اس وقت ان کا سردار کہے گا کہ: اب لوٹ چلو، ان شاء اللہ! کل کھوڈیں گے، اور ان شاء اللہ کا الفاظ کہیں گے، چنانچہ (اس دن) وہ لوٹ جائیں گے، اور دیوار اسی حال پر رہے گی، جیسے وہ چھوڑ گئے تھے، پھر وہ صحیح آکر اسے کھوڈیں گے اور اسے کھوڈ کر باہر نکلیں گے، اور سارا پانی پی کر ختم کر دیں گے، اور لوگ (اس وقت) بھاگ کر اپنے قلعوں میں محصور ہو جائیں گے، یہ لوگ (زمین پر پھیل کر) آسمان کی جانب اپنے تیر ماریں گے، تو ان کے تیرخون میں لٹ پت ان کے پاس لوٹیں گے، وہ کہیں گے کہ ہم نے زمین والوں کو تو مغلوب کیا، اور آسمان والوں پر بھی غالب ہوئے، پھر اللہ تعالیٰ ان کی گدیوں (گردنوں) میں کیڑے پیدا فرمائے گا جو انھیں مار ڈالیں گے، رسول اللہ صلی اللہ علیہ وسلم نے فرمایا: اس ذات کی قسم جس کے ہاتھ میں میری جان ہے! زمین کے جانور ان کا گوشت اور چربی کھا کر خوب موٹے ہوں گے۔ یاجون ماجون کی قوم اتنی طاقتور ہے کہ وہ دیوار توڑ نے کی کوشش کرتے ہیں،

لگتا ایسا ہے کہ: ان کے پاس بڑی شیکنا لو جی ہے، روزانہ ان کی ایک جماعت، اوزار اور مشینوں کو لے کر اس دیوار کو توڑنے کے لیے جاتے ہیں۔

اور جیسا کہ آپ نے سنا کہ وہ تلوہ ہے اور تانبے کی بنی ہوئی دیوار ہے، اس کو توڑنا آسان کام نہیں ہے؛ لیکن وہ روزانہ اس کو کھوڈتے رہتے ہیں اور کھوڈتے ہوئے لو ہے کی دیوار کے آخری حصے تک اتنے قریب پہنچ جاتے ہیں کہ دوسری طرف کی روشنی نظر آنے لگتی ہے؛ یعنی شام تک دیوار اتنی پتلی ہو جاتی ہے کہ روشنی اس دیوار کے دوسری طرف دکھائی دیتی ہے۔ اتنے میں سورج غروب ہونے کے قریب آتا ہے تو یہ آپس میں بات کرتے ہیں کہ چلو! ننانوے فی صد تو دیوار توڑ ڈالی، ایک فی صد باقی رہی ہے، کل صبح اس کو توڑ ڈالیں گے۔

حدیث میں ارشاد فرمایا کہ: جب وہ دوسرے دن آکر دیکھتے ہیں تو اللہ تعالیٰ اپنی قدرت سے کل جیسی دیوار تھی ویسی درست اور پہلے سے زیادہ مضبوط کر دیتے ہیں، دوسرے روز اس کو کھوڈنے کی پھر نئی محنت کرتے ہیں، اس طرح روز کھوڈنا اور پھر اللہ تعالیٰ کی طرف سے اس کو درست کر دینا اس وقت تک برابر چلتا رہے گا جس وقت تک یاجون ماجون کو بندر کھنے کا ارادہ ہے۔

دیوار کی حفاظت کا اللہ کا عجیب غیبی نظام

یہاں اللہ کا نظام اور اس کی قدرت بھی سوچنے کے قابل ہے کہ اتنی طاقت والی اور اتنی مضبوط قوم ہونے کے باوجود ان کو ایک دن بھی یہ توفیق نہیں ہوتی کہ شام کو ایک گھنٹہ اور زیادہ کام کر لیں یا رات دن مسلسل کام کر لیں، یا بڑی قوم ہے تو رات دن کی



الگ الگ ڈیوٹی مقرر کر لیویں اور باقی دیوار توڑ ڈالیں۔
یہ ہے اللہ تعالیٰ کا غبی نظام! اللہ تعالیٰ کو جب تک ان کو قید میں رکھنا منظور ہوگا
اور جب تک اس دیوار کو سلامت رکھنا ہوگا وہاں تک ان کو یہ توفیق ہی نہیں ہوگی۔
یہاں ایک دوسری بات اور سوچنے جیسی ہے کہ یہ لوگ روزانہ آ کر دیوار
توڑتے ہیں اور پھر دوسرے دن اللہ تعالیٰ جیسی تھی ولیٰ ہی کر دیتے ہیں اور ان کے دل
میں یہ خیال تک نہیں آتا کہ یہ توڑنے کی محنت چھوڑ دوا اور دیوار کے اوپر چڑھ کر دوسری
طرف چلے جاویں ولیٰ کوشش کر لیویں۔

ان شاء اللہ! آئندہ کل باقی دیوار توڑ ڈالیں گے

ایک تیسری عجیب بات جو حدیث میں آئی ہے کہ جس دن اللہ کے یہاں
دیوار کا ٹوٹنا تقدیر میں لکھا ہوا ہے تو اس دن وہ شام کے وقت کہیں گے کہ: ان شاء اللہ!
آئندہ کل باقی دیوار توڑ ڈالیں گے، پھر جب دوسرے دن آئیں گے تو وہ دیوار کل جتنی
توڑی تھی ولیٰ ہی ہوگی اور وہ باقی دیوار توڑ کر پار کر لیں گے۔

یہاں ایک بات یہ بھی غور کرنے کی ہے کہ اتنے لمبے زمانے سے وہ دیوار کو
توڑتے تھے؛ لیکن کبھی ان کو ان شاء اللہ! بولنے کی توفیق نہیں ملی؛ لیکن جس دن تقدیر
میں دیوار کا ٹوٹنا لکھا ہوا ہوگا اس دن وہ ان شاء اللہ! بولیں گے۔

گلتا ایسا ہے کہ یاجون ماجون میں کچھ لوگ ایسے ہیں جو اللہ تعالیٰ کے وجود،
ارادہ اور چاہت کو مانتے ہیں؛ گویا ان کو نبیوں کی دعوت پہنچی ہے۔

یہ بھی ہو سکتا ہے کہ بغیر کسی عقیدے کے ان کی زبان پر اللہ تعالیٰ کا یہ کلمہ جاری

ہو جائے گا اور اس کی برکت سے ان کا کام بن جائے گا۔

مسلمانوں کو ہر کام میں ”ان شاء اللہ“ کی تعلیم

اللہ تعالیٰ نے ہم کو حضرت نبی گریم ﷺ کی برکت سے یہ تعلیم دی ہے کہ:
ہم ہر کام سے پہلے ”ان شاء اللہ“ بولیں:

وَلَا تَقُولْنَ لِشَاءِ إِلَّيْ فَاعِلُ ذَلِكَ غَدَّاً إِلَّا آنَ يَشَاءُ اللَّهُ۔ (الکھف)
ترجمہ: اور تم (اے نبی!) کسی بھی کام کے بارے میں ایسا نہ کہا کرو کہ: میں
یہ کام آئندہ کل کر دوں گا ॥ ۲۳ ॥ ہاں! (یوں کہو کہ) اللہ تعالیٰ چاہے تو (کر دوں گا)۔

بہت زیادہ کھانے پینے والی قوم

یاجون ماجون ایسی کھانے پینے والی قوم ہے کہ دنیا میں جتنا کھانا پینا ہے وہ
سب یہ لوگ کھا جائیں گے، حدیث میں آتا ہے کہ جس وقت یاجون ماجون کے لشکر کا
پہلا حصہ بحیرہ طبریہ۔ جس کا ذکر درجال والے واقعہ میں گزرا۔ کے پاس پہنچ گا تو اس کا
سارا پانی پی جائے گا، اور ایسا لگتا ہے کہ وہ پہلے پانی پی جائیں گے پھر اس طرح کچھ
سے پانی نکال لیں گے کہ پوری مٹی سوکھ جائے گی؛ یہاں تک کہ جب یاجون ماجون
کے لشکر کا آخری حصہ اس طبریہ کے پاس پہنچ گا تو وہ لوگ کہیں گے کہ: کبھی یہاں پانی
ہو گا۔ دوسرا نہروں کا بھی یہی حال ہو گا۔ ایسی کھانے پینے والی یہ قوم ہو گی!

دیکھو! کوئی چیز مار کیٹ میں کم ہوتی ہے تو مہنگی ہو جاتی ہے، وہ اتنا کھا جائیں گے
پہنیں گے کہ دنیا میں کھانے پینے کا سامان اتنا مہنگا ہو جائے گا کہ گائے کا سر اگر کسی دکان
پر لینے جائیں گے تو سو دینار (سونے کے سو سکے) سے بھی زیادہ مہنگا ہو گا۔

یعنی اس زمانے میں بھوک اور غربی کی وجہ سے حالت یہ ہو گی کہ مسلمانوں کو بیل کا سر بھی مل جائے تو اتنا خوش ہوں گے جتنا اس زمانے میں (یعنی حضرات صحابہ کرام ﷺ کے زمانے میں) سود بینار ملنے پر خوشی ہوتی ہے۔

آسمان والے کے قتل کی سازش

حدیث سے یہ بات بھی معلوم ہوئی کہ: یاجوں ماجوں جس وقت دنیا میں آئیں گے اور پوری دنیا میں لوٹ مار کریں گے، پھر ایک دن وہ بات کریں گے کہ ساری دنیا میں ہم نے قتل عام مچا دیا، ہم سب کھا گئے اور سب کو ہم نے مار ڈالا، دنیا والوں کو ہم نے ختم کر دیا، اب آسمان والے اللہ کو بھی مار ڈالیں؛ چنانچہ بیت المقدس میں ایک پھاڑ ہے، اس کا نام ”جبل انحر“ ہے، اس پر یہ یاجوں ماجوں کے لوگ چڑھیں گے اور ہاتھ میں تیر اور کمان لیں گے اور پوری طاقت سے آسمان کی طرف تیر چلانیں گے۔

اللہ کی شان بھی بڑی نرالی ہے! جب آسمان کی طرف تیر پھینکیں گے تو اللہ تعالیٰ اپنی قدرت سے اس کو خون والا کر کے واپس کریں گے (تاکہ یاجوں ماجوں خون والا تیر دیکھ کر کہیں کہ: ہم نے آسمان والے کو بھی ختم کر دیا، کیسی عجیب نادانی ہے!) انسان کو جب اپنی طاقت پر غرور ہوتا ہے تو کیسا غرور ہوتا ہے کہ زمین توز میں آسمانوں پر انسان پہنچنے کی کوشش کرتا ہے، آج ہم دنیا والوں کو یہی سمجھانا چاہتے ہیں کہ دنیا کے مسائل توم سے حل نہیں ہو رہے ہیں اور چاند پر کیا ہو رہا ہے؟ سورج پر کیا ہو رہا ہے؟ ان سب کے چکر میں پڑے ہو۔

بہر حال! حضرت عیسیٰ ﷺ کچھ کھانے پینے کا سامان پھاڑ پر لے کر گئے

ہوں گے، وہ تھوڑے دنوں میں ختم ہو جائے گا، اتنی مہنگائی بڑھ جائے گی کہ ایک بیل کا سر سود یہاں سے بہتر سمجھا جائے گا۔

دعا کی طاقت سے یاجون ماجون کا دنیا سے خاتمہ

بھوک کی وجہ سے سب پریشان ہوں گے تب حضرت عیسیٰ ﷺ اور دوسرے مسلمان اللہ تعالیٰ کی بارگاہ میں دعا کریں گے، حضرت عیسیٰ ﷺ کی دعا اللہ تعالیٰ کی بارگاہ میں قبول ہوگی اور یاجون ماجون پر اللہ تعالیٰ ان کی گردن پر کوئی کیڑا گا دیں گے اور رات گذر کر صحیح ہوگی اور سب یاجون ماجون ایک آدمی کی موت کی طرح مر چکے ہوں گے، پھر حضرت عیسیٰ ﷺ کو اطلاع ہوگی کہ یاجون ماجون مر گئے تو حضرت عیسیٰ ﷺ ایمان والوں کو لے کر پہاڑ سے نیچے اتریں گے۔

پرندے جسی بی (JCB) کا کام دیں گے

اس وقت کیا منظر ہوگا؟ پوری دنیا کی زمین پر یاجون ماجون کی لاشیں پڑی ہوں گی، ایک بالشت بھی زمین کھالی نہیں ملے گی جہاں کوئی لاش پڑی ہوئی نہ ہو اور وہ لاشیں سڑ رہی ہوں گی، بڑی خطرناک بد بونکل رہی ہوگی، اتنی خطرناک بد بو ہوگی کہ سب لوگ پریشان ہو جائیں گے۔

پھر حضرت عیسیٰ ﷺ اور دوسرے مسلمان اللہ کی بارگاہ میں دعا کریں گے، اللہ تعالیٰ اپنے فضل سے حضرت عیسیٰ ﷺ کی دعا قبول کریں گے اور بڑے بڑے پرندے بھیجیں گے، ان پرندوں کی گردن اونٹ کی طرح لمبی ہوگی، وہ آکر یاجون ماجون کی لاشیں اٹھاٹھا کر دریا میں ڈال دیں گے۔

گویا یہ پرندے ایک قدرتی جی سی بی (JCB) کا کام دیں گے اور جب ساری لاشیں دریا میں ڈال دی جائیں گی اور پوری زمین صاف ہو جائے گی تو پھر اللہ تعالیٰ بارش برسائیں گے، شہر، جنگل ہر جگہ بارش بر سے گی، جس کی وجہ سے زمین شیشے کی طرح صاف اور شفاف ہو جائے گی۔

مسلمانوں کے جانوروں کا یاجوں ماجوں کی نعشوں کا کھانا

اس حدیث سے یہ بات بھی معلوم ہوئی کہ: یاجوں ماجوں کی لاشیں پڑی ہوں گی تو مسلمان اپنے جانوروں کو چراکیں گے اور جانوروں کے لیے اس وقت وہ کھانا ہو گا؛ گویا مسلمانوں کے جانور یا جوں ماجوں کا گوشت کھا کر موٹے ہو جائیں گے۔ فائدہ: گائے، بیل، بکری اور اونٹ وغیرہ گوشت نہیں کھاتے؛ مگر چارہ نہ ہو نے کی وجہ سے یاجوں کا گوشت کھا کیں گے اور کھا کر خوب موٹے ہو جائیں گے۔

دنیا کی ابتداء میں دعا کی طاقت، امتِ محمدیہ کے ابتدائی دور میں بھی دعا کی طاقت، آخری دور میں بھی دعا کی طاقت

حضرت آدم ﷺ پر آزمائشی حالات آئے تو آپ نے اللہ تعالیٰ سے دعا کی:
 رَبَّنَا ظلمَنَا أَنْفُسَنَا لَكَ وَإِنْ لَمْ تَغْفِرْ لَنَا وَتَرْحَمْنَا لَنَا كُونَنَّ مِنَ الْخَسِيرِ يَعْنَى (الاعراف)

ترجمہ: اے ہمارے رب! ہم نے (آپ کے حکم کے خلاف کر کے) اپنی جانوں پر ظلم کیا ہے اور اگر آپ ہم کو معاف نہ کر دیں اور (آپ) ہم پر رحم نہ فرمائیں

تو ہم ضرور نقصان میں پڑنے والوں میں سے ہو جاویں گے۔
اس دعا کی برکت سے اللہ تعالیٰ نے آپ ﷺ کی تو بے قبول فرمائی۔
بدر کی لڑائی کے موقع پر آپ ﷺ نے اللہ تعالیٰ کی بارگاہ میں رور و کردعا کی:
إِذْ تَسْتَغْيِثُونَ رَبَّكُمْ فَاسْتَجِابَ لَكُمْ أَنَّى مُهَمَّدٌ كُمْ بِالْفِيْ مِنَ الْمَلِيْكَةِ مُرْدِفِيْنَ ⑥ (الانفال)

ترجمہ: (اے مسلمانو! جب تم تمہارے رب سے مدد مانگ رہے تھے، پھر
اللہ تعالیٰ نے تمہاری دعا قبول کر لی (جواب میں ارشاد فرمایا) کہ یقین رکھو! میں ایک
ہزار لگا تار آنے والے فرشتوں سے تمہاری مدد کروں گا۔

فائدہ: بدر میں حضرت نبی کریم ﷺ نے خوب دعا کیں مانگی اور صحابہ کرام ﷺ
نے آمین کی، اس دعا کی برکت سے اللہ تعالیٰ نے مسلمانوں کو کافروں کے مقابلے میں
ایسی جیت عطا فرمائی کہ آج بھی دنیا حیران ہے کہ یہ کیسے ہو گیا؟

فضائے بدر پیدا کر فرشتے تیری نصرت کو	اترستے ہیں گروں سے قطار اندر قطار اب بھی
--------------------------------------	--

دعا کیں حالات کو بدل دیتی ہے، آج مسلمانوں کو اپنے اس اصلی کامیاب
ہتھیار کو اپنانے کی سخت ضرورت ہے۔ (از تیسرا القرآن)

آخری زمانے میں بھی حضرت عیسیٰ ﷺ اور مؤمنین کی دعا سے ایمان والوں
کا کام بنے گا۔ اس لیے دعا کی طاقت کو سمجھو اور دعا کا اہتمام کرو۔

ز میں پر برکتوں کے دروازے کھول دیے جائیں گے
اس کے بعد پوری ز میں پر اللہ تعالیٰ برکتوں کے دروازے کھول دیں گے،

اللہ تعالیٰ زمین کو حکم دیں گے کہ: اپنے پیٹ کے اندر سے بچلوں اور بچلوں کو اگادے اور پھر برکتوں کو ظاہر کر دے؛ چنانچہ ایسی برکتیں ظاہر ہوں گی کہ ایک انا را ایک جماعت کے کھانے کے لیے کافی ہو جائے گا اور لوگ اس کے چھپلے کی چھتری بنائے کر سایہ حاصل کریں گے اور دودھ میں اتنی برکت ہو گی کہ ایک اونٹی کا دودھ ایک بہت بڑی جماعت کے لیے کافی ہو گا اور ایک گائے کا دودھ ایک قبلے کے سارے لوگوں کے لیے کافی ہو جائے گا اور ایک بکری کا دودھ پوری برادری کو کافی ہو گا۔

یہ ساری برکتیں اللہ تعالیٰ حضرت عیسیٰ ﷺ اور ایمان والوں کے لیے اتاریں گے؛ چوں کہ کافروں کو تو یا جون ماجون مارڈا لیں گے اور یا جون ماجون بھی مر جائیں گے، اب صرف حضرت عیسیٰ ﷺ اور ایمان والے ہی زمین پر ہوں گے۔

حج اور عمرہ جاری رہیں گے

ایک بات یاد رکھو! دجال آئے یا یا جون ماجون آئے، حدیث شریف سے یہ بات معلوم ہوتی ہے کہ حج اور عمرہ جاری رہیں گے، اس پر کوئی اثر نہیں آئے گا:

لَيْحَجَنَ هَذَا الْبَيْثُ وَ لَيَعْتَمِرَنَ بَعْدَ خُرُوجٍ يَأْجُوْجَ وَ مَاجُوْجَ . (صحیح ابن حبان: ۶۸۲۸)

ترجمہ: یا جون ماجون کے نکلنے کے بعد بیت اللہ کا حج اور عمرہ کیا جائے گا۔

تورات میں یا جون ماجون کا ذکر

یا جون ماجون تو ایک ایسی عجیب و غریب قوم ہے کہ قرآن میں تو ان کا واقعہ ہے؛ لیکن قرآن سے بہت پہلے تورات - جو حضرت موسیٰ ﷺ پر نازل ہوئی - اللہ

تعالیٰ نے اس میں بھی یاجون ماجون کا ذکر کیا ہے کہ آخری زمانے میں یہ آئیں گے اور تورات میں یہ بھی لکھا ہے کہ: جو مظلوم لوگ ہوں گے، یعنی یاجون ماجون جن پر ظلم کریں گے اللہ تعالیٰ ایسے مظلوم لوگوں کی حفاظت فرمائیں گے۔

یہ بڑی طاقتور قوم ہو گی، ان کی تعداد بھی بہت ہو گی، فساد بھی بہت کریں گے، دنیا میں جہاں بھی ان کا قبضہ ہو جائے گا وہاں بر بادی ہی بر بادی کریں گے۔

نیک لوگوں کے ہوتے ہوئے ہلاکت کا آنا

اس خواب والی حدیث میں ایک بات اور نبی گریم ﷺ نے عجیب ارشاد فرمائی! امام المؤمنین حضرت زینب رضی اللہ عنہا نے پوچھا کہ: حضور! جب ہمارے اندر نیک اور صالح لوگ موجود ہوں گے پھر بھی ہلاکت و بر بادی دنیا میں آئے گی؟

آپ ﷺ نے فرمایا کہ: ہاں! ہلاک ہو سکتے ہیں جب دنیا میں شر زیادہ ہو جائے گا تو اس وقت نیک لوگوں کے ہوتے ہوئے بھی لوگ ہلاک کیے جائیں گے۔ اللہ تعالیٰ آخری دور کے سخت فتنوں سے ہماری حفاظت فرمائے اور عافیت سے اللہ تعالیٰ بڑے بڑے فتنوں کے موقع پر امت کے ایمان و اسلام اور جان و مال کی بھی حفاظت فرمائے، آمین۔

ایک بڑا فتنہ اور آنے والا ہے جس کا ذکر قرآن میں بھی موجود ہے اور حدیث میں بھی ہے، اس فتنے کا نام ہے ”دابة الارض“، یعنی زمین میں سے ایک جانور نکلے گا جو انسانوں سے بات کرے گا یہ بھی قیامت سے پہلے ہونے والا ہے۔

ان شاء اللہ! آئندہ مجلس میں اس کا قصہ تفصیل سے سنائیں گے۔



دابة الارض؛ يعني زمین سے
نکلنے والا ایک عجیب جانور

دابة الارض کا حلیہ

حضرت علیؐ کی روایت میں بڑی عجیب تفصیلات آئی ہیں، فرماتے ہیں کہ:
 اس جانور کے پیر میں بال ہوں گے، کھڑی ہوگی، ڈاڑھی بھی ہوگی؛ لیکن اس
 کی دم نہیں ہوگی۔ اتنا بڑا جانور ہوگا کہ تین دن میں چٹان سے اس کے بدن کا تہائی
 حصہ نکل سکے گا اور پورا باہر نکلنے میں تقریباً انو (۹) دن لگیں گے۔

حضرت ابو زبیرؓ فرماتے ہیں کہ:

اس جانور کا سر زیل کے سر کی طرح ہوگا۔

اس کی آنکھیں خنزیر کی طرح ہوگی۔

اس کے کان ہاتھی جیسے ہوں گے۔

اس کے سینگ کی جگہ اونٹ کی طرح ہوگی۔

اس کی گردان شتر مرغ کی طرح ہوگی۔

اس کا سینہ شیر جیسا ہوگا۔

اس کارنگ چیتے جیسا ہوگا۔

اس کی کمر بلی جیسی ہوگی۔

اس کی دم مینڈھے جیسی ہوگی۔

اور ہر دو جوڑ کے درمیان بارہ گز کا فاصلہ ہوگا، ایسا عجیب و غریب بدن والا یہ

جانور ہوگا۔ (از تاریخ ابن کثیر)

بسم الله الرحمن الرحيم

الْحَمْدُ لِلّٰهِ الَّذِي هَدَانَا لِإِسْلَامٍ وَمَا كُنَّا لِيَهْتَدِي لَوْلَا أَنْ هَدَانَا
 اللّٰهُ وَأَكْمَلَ لَنَا دِيْنَنَا وَأَتَمَ عَلَيْنَا نِعَمَهُ وَرَضِيَ لَنَا إِسْلَامَ دِيْنًا، أَشَهَدُ
 أَنْ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ، وَأَشَهَدُ أَنَّ سَيِّدَنَا وَشَفِيعَنَا وَحَبِيبَنَا
 وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَوَاتُ اللّٰهِ تَبَارَكَ وَتَعَالَى
 عَلَيْهِ وَعَلَى آلهٖ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
 سَلَّمَ تَسْلِيْمًا كَثِيرًا كَثِيرًا أَمَّا بَعْدُ!

فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ إِسْمُ اللّٰهِ الرَّحْمٰنِ الرَّحِيمِ ۝
 وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ ذَآبَةً مِنَ الْأَرْضِ
 تُكَلِّمُهُمْ لَا نَنْهَا إِلَيْنَا لَا يُؤْتُونَ ۝ (النمل)

ترجمہ: اور جب ان لوگوں پر (ہماری) بات پوری ہونے کا وقت آپنچے گا
 (یعنی قیامت قریب ہوگی) تو ہم ان کے لیے زمین سے ایک (عجب) جانور نکالیں گے
 جو ان سے بات کرے گا ”اس واسطے کہ (کافر) لوگ ہماری آئیتوں پر یقین نہیں رکھتے
 تھے“۔ (از تفسیر القرآن)

قیامت کی ایک نشانی ”دابة الارض“

قیامت کی علامتوں کے سلسلے میں حدیثوں کا بیان چل رہا ہے، آج کی مجلس
 میں قیامت کی ایک علامت ”دابة الارض“، یعنی زمین سے نکلنے والے ایک جانور کے
 متعلق احادیث کی روشنی میں کچھ باتیں ذکر کی جاتی ہیں۔

قیامت سے پہلے جانور کے نکلنے پر ایمان رکھنا ضروری ہے

پہلی بات یہ کہ: قیامت سے پہلے اس جانور کا نکلنا یقینی ہے، اس پر ایمان رکھنا ضروری ہے؛ کیوں کہ یہ بات اللہ تعالیٰ نے قرآن مجید میں سورہ نمل کی بیانی نمبر والی آیت میں بیان فرمائی ہے؛ اس لیے اس کا انکار اپنے ایمان کو خطرے میں ڈالنا ہے۔ آج کے زمانے میں بہت سارے لوگوں کے ذہن سامنے اور ٹیکنولوژی سے اس قدر متاثر ہیں کہ وہ ان جیسی باتوں کو جلدی مانتے نہیں ہیں اور انکار کر دیتے ہیں؛ لہذا صاف لفظوں میں سن لیجیے کہ: قیامت سے پہلے ایسے عجیب و غریب جانور کا نکلنا یہ قرآن کی آیت سے ثابت ہے؛ اس لیے جو آدمی اس کا انکار کرے گا اس کا ایمان خطرے میں پڑ جائے گا۔

اس جانور کے متعلق چند سوالات

سب سے پہلا سوال یہ ہے کہ: یہ جانور کہاں سے نکلے گا؟
 دوسرا سوال یہ ہے کہ: کس زمانے میں نکلے گا؟
 تیسرا سوال یہ ہے کہ: اس جانور کا جسم کیسا ہوگا؟
 چوتھا سوال یہ ہے کہ: اس جانور کے ساتھ کیا کیا چیزیں ہوں گی؟
 پانچواں سوال یہ ہے کہ: وہ جانور دنیا میں نکل کر کیا کیا کام کرے گا؟
 یہ سب سوالات بڑے عجیب و غریب ہیں، ان کے جوابات قرآن کریم اور احادیث مبارکہ کی روشنی میں ترتیب سے آپ کی خدمت میں پیش کرتا ہوں۔

یہ جانور کہاں سے نکلے گا؟

یہ جانور کہاں سے نکلے گا؟ اس سلسلے امام المفسرین امام ابن کثیر نے اپنی تفسیر میں بہت ساری روایتیں نقل فرمائی ہیں۔

پہلی روایت: تین مرتبہ نکلے گا

ابن کثیر نے مسند ابو داود طیالی کے حوالے سے لکھا ہے کہ حضرت عبد اللہ ابن مسعود رضوی ہے کہ حضرت نبی کریم ﷺ نے دابة الارض کا تذکرہ کرتے ہوئے فرمایا کہ: ہے جانور تین مرتبہ نکلے گا:

پہلی مرتبہ وہ کسی دور دراز دیہات میں نکلے گا اور شہروں تک یہ جانور نہیں پہنچے گا اور مکہ والوں کو بھی پہنچنے میں چلے گا۔

پھر ایک لمبی مدت گزر جانے کے بعد دوبارہ وہ جانور ظاہر ہو گا اور اس مرتبہ تو دنیا میں عام انسانوں کی زبانوں پر اسی کا چڑچہ ہو گا کہ: وہ عجیب و غریب جانور۔ جو قیامت کی آخری بڑی نشانیوں میں سے ہے۔ نکل آیا۔

پوری دنیا میں اس کی خبر پھیل جائے گی؛ یہاں تک کہ میں بھی یہ بات مشہور ہو جائے گی اور مکہ کے لوگ بھی اس جانور کو پہنچانے لگیں گے، پھر ایک دن ایسا ہو گا کہ دنیا کے بہت سے مسلمان سب سے زیادہ احترام اور عظمت والی مسجد؛ یعنی کعبۃ اللہ میں ہوں گے اس وقت اچانک لوگوں کو یہ جانور طرف جبراً سودا اور مقام ابراہیم کے پیچ والی جگہ میں نظر آئے گا۔

﴿جَرِ اسُود اور مَقْامٌ ابراہیم کے نقشِ والی جگہ﴾

یہ جگہ؛ یعنی جرِ اسود اور مقامِ ابراہیم کے نقشِ والی جگہ بڑی عجیب و غریب ہے؛ اس وجہ سے کہ سب سے پہلے اسی جگہ وہ جانور نظر آئے گا اور حضرت مهدی ﷺ کے ظاہر ہونے کے موقع پر ان کے ہاتھ پر سب سے پہلے ہونے والی بیعت بھی اسی جگہ ہوگی؛ گویا یہ جگہ بڑی اہمیت و عظمت اور برکت والی ہے۔

اس کے سر پر مٹی لگی ہوگی، وہ سر ہلا کر اپنے سر سے مٹی جھاڑ رہا ہوگا، جب لوگ اس جانور کو دیکھیں گے تو ادھر ادھر بھاگنے لگیں گے۔ (از تاریخ ابن کثیر)
 آپ تصور کرو کہ: ہم سب حرم میں بیٹھے ہوں، اچانک کوئی جانور نکل آئے تو ہم بھی بھاگیں گے یا نہیں؟

﴿دوسری روایت: مکہ کے کسی جنگل سے نکلنے گا﴾

اس جانور کے نکلنے کی جگہ کے بارے میں ایک دوسری حدیث ابن ماجہ شریف میں ہے، حضرت بریدہ ﷺ فرماتے ہیں کہ: حضرت نبی کریم ﷺ مجھے اپنے ساتھ لے کر مکہ کے پاس ایک جنگل میں تشریف لے گئے، ہم نے وہاں دیکھا کہ ایک سو کھی زمین ہے اور اس زمین کے ارد گرد ریت ہے، حضرت نبی کریم ﷺ نے ارشاد فرمایا: بریدہ! اسی جگہ سے وہ جانور نکلنے گا۔

حضرت بریدہ ﷺ کہتے ہیں کہ: کئی سالوں کے بعد میں حج کے لیے گیا (یعنی حضرت نبی کریم ﷺ کے دنیا سے پرداہ فرمانے کے بعد) تو مجھے وہ جگہ میری لکڑی

کے اتنے حصے کے برابر تھی۔ (مطلوب ان کا یہ تھا کہ مسلسل اس جگہ میں اضافہ ہوتا جائے گا؛ یہاں تک کہ اس جانور کے نکلنے کا وقت آجائے)۔ (ازتارخ ابن کثیر) اس حدیث سے معلوم ہوتا ہے کہ مکہ کے قریب والے کسی جنگل سے یہ جانور نکلے گا، یہ دوسری روایت ہو گئی۔

تیسری روایت: اجیاد محلے کی ایک چٹان سے نکلے گا

ایک تیسری روایت حضرت عبد اللہ بن عمر رضی اللہ عنہما کی ہے، ان سے لوگوں نے سوال کیا کہ: وہ بڑا بھاری جانور کہاں ہے جو قیامت سے پہلے نکلنے والا ہے؟ اور کہاں سے نکلے گا؟

حضرت عبد اللہ بن عمر رضی اللہ عنہما نے فرمایا: اجیاد محلے کی ایک چٹان میں وہ جانور ہے۔ اجیاد مکہ کا ایک محلہ ہے۔ پھر ارشاد فرمایا کہ: اگر میں اجیاد محلے میں ہوتا تو تم کو وہ چٹان دکھلاتا۔

پھر ارشاد فرمایا کہ: سنو! وہ جانور اس چٹان کے نیچے سے نکل کر سب سے پہلے مشرق کی طرف رُخ کر گا اور اتنی زور سے وہ آواز نکالے گا کہ اس کی آواز سب جگہ پہنچ جائے گی۔

اندازہ لگاؤ! اس کی آواز کتنی اوپنجی اور بھاری ہو گی!

پھر وہ ملکِ شام کی طرف رُخ کرے گا اور زور سے آواز نکالے گا، پھر میں کی طرف رُخ کرے گا اور آواز نکالے گا، پھر مکہ مکرمہ سے چل کر ”عسفان“ نام کی ایک جگہ پہنچ جائے گا، یہ تیسری روایت ہو گئی۔

چوتھی روایت: سدوم شہر سے نکلے گا

چوتھی روایت یہ ہے کہ: سدوم شہر کے نیچے سے یہ جانور نکلے گا۔

سدوم ایک شہر کا نام ہے جو اس وقت جورڑن میں فلسطین کی بورڈر پر واقع ہے، ایک زمانے میں یہ بہت بڑا شہر تھا، سدوم راجدھانی تھی، اس کے آس پاس عمورہ، صوبیم، ادمہ وغیرہ تقریباً پانچ بستیاں تھیں۔

حضرت ابراہیم ﷺ کے مبارک زمانے میں یہ شہر آباد تھا اور وہاں حضرت ابراہیم ﷺ کے سبقتیجے حضرت لوط ﷺ دین کی تبلیغ کرتے تھے، وہاں کے لوگوں نے نافرمانی کی تو اللہ تعالیٰ کا زبردست عذاب آیا اور ان پانچوں شہروں کو اللہ تعالیٰ نے پلٹ دیا اور وہ شہر ویران ہو گئے اور ایسے ویران ہوئے کہ آج ہزاروں سال گزر جانے کے بعد بھی وہاں کوئی جاتا ہے تو ڈرگلتا ہے، ایسا معلوم ہوتا ہے کہ ابھی یہاں اللہ کا عذاب آیا ہے، یہ صرف سنی سنائی اور پڑھی ہوئی با تین نہیں ہیں؛ بلکہ میں خود وہاں گیا ہوں، دل میں عجیب گھبراہٹ اور بے چینی محسوس ہوتی ہے۔

نوٹ: تفصیل کے لیے ”دیکھی ہوئی دنیا جلد: ۳، ص: ۱۹۲“ ملاحظہ فرمائیے۔

اس جانور کی بھیانک آواز

وہ جانور اتنی زور سے آواز لگائے گا کہ اس کی آواز سب سنیں گے اور اس کی

آواز اتنی بھیانک ہو گی کہ:

حمل والی عورتوں کے پیٹ میں سے بچے وقت سے پہلے نکل جائیں گے؛

یعنی حمل گر جائیں گے۔

میٹھا پانی کڑوا ہو جائے گا۔

دوست دشمن بن جائیں گے۔

حکمت جل جائے گی اور علم الٹھ جائے گا۔

گویا دنیا میں جہالت عام ہو جائے گی ایسے دور میں یہ جانور نکلے گا۔

اور نیچے کی زمین بھی انسان سے بولے گی، قرآن میں سورہ زکریا میں ہے:

يَوْمٌ مِّنْ تُحِيدُ أَخْبَارَهَا ۝ إِنَّ رَبَّكَ أَوْلَىٰ لَهَا ۝

ترجمہ: اس روز ز میں اپنی ساری باتیں (اور خبریں) بتادے گی ۲۷ اس

لیے کہ تمہارے رب نے اس کو یہی حکم دیا ہو گا۔

زمین کا بولنا تو قرآن سے ثابت ہے، وہ کب بولے گی؟ اس کی تفصیل یہ ہے:

ایک تو قیامت میں بولے گی اور یہ دابة الارض کی روایت سے پتہ چلتا ہے کہ

جب یہ جانور نکلے گا اس زمانے میں بولے گی۔

ایسے عجیب و غریب حالات دنیا میں آئیں گے، انسان کی وہ تمباکیں ہوں گی

جو کبھی پوری نہیں ہو گی۔

کیا اس جانور کے نکلنے کا زمانہ قریب نہیں ہے؟

آپ سوچ لو! کیا اس جانور کے نکلنے کا زمانہ قریب نہیں ہے؟

آج ہم کیسی کیسی تمباکیں کرتے ہیں، ان میں سے بہت سی تمباکیں ایسی ہوتی

ہیں کہ وہ پوری ہوتی ہی نہیں؛ بلکہ پوری ہونے کے لاکن بھی نہیں ہوا کرتی۔

عام انسانوں کا حال: انسان ایسی چیزوں کی کوشش کرے گا جو کبھی اس کو حاصل نہ ہوگی۔

آج یہ سب ہورہا ہے کہ: ایک ہفتے میں کڑور پتی بن جاؤں، ایک سو دے میں کڑور پتی بن جاؤں۔

پھر آگے عجیب بات روایت میں ہے کہ: دنیا کی چیزوں کے بارے میں ایسے کام کریں گے جس کو وہ نہیں کھانیں گے۔

بتاؤ! آج لوگ محنت کر کے لکنی دو تین جمع کرنے کے چکر میں رہتے ہیں؛ لیکن وہ کھانے کو بھی نصیب نہیں ہوتی، وہ دولت کس کام کی جو انسان کو کھانے پینے اور استعمال کرنے کو نصیب نہ ہو؟

اسی طرح جو لوگ سوز بینک میں کڑوروں روپیے رکھتے ہیں ان لوگوں سے پوچھو! ذرا نکال کر استعمال کرو، نکال کر استعمال کرنے کی ان کی طاقت ہے؟
الحمد للہ! ہمارے حضرت شیخ مفتی احمد صاحب خانپوری دامت برکاتہم العالیہ کی معیت میں سوز رلینڈ جانا ہوا ہے، دینی بھائیوں نے وہاں کے جوقانوں بتلانے ہیں وہ عجیب و غریب ہیں کہ:

یہاں جن کی دو تین جمع ہیں وہ یہاں آئیں اور یہاں شوپنگ کریں، ہر ایک دولت کو باہر نہیں لے جاسکتے، کچھ مقدار اور شرائط ہیں۔

یہی بات روایت میں ارشاد فرمایا کہ: لوگ ایسی چیزوں کے بارے میں محنت کریں گے اور کما نہیں گے جس کو استعمال بھی نہیں کریں گے۔

ایک اور روایت: صفا پہاڑی سے نکلے گا

بعض حدیثوں میں صاف موجود ہے کہ حضرت نبی کریم ﷺ نے صفا پہاڑ پر اپنی لکڑی مبارک ماری یا کسی صحابی کی روایت میں ہے کہ انہوں نے صفا پہاڑ پر اپنی لکڑی ماری اور ارشاد فرمایا کہ: وہ جانور اندر سے میری لکڑی کی آوازن رہا ہے۔

روایتوں میں تطبیق

غرض ان تمام حدیثوں کو سامنے رکھ کر اندازہ یہ ہوتا ہے کہ پہلے کسی جگل سے نکلے گا، پھر مکہ مکرمہ میں صفا پہاڑ کی چٹان سے باہر نکلے گا، پھر ہو سکتا ہے کہ وہ سدوم کی طرف بھی جائے، پھر دنیا کے مختلف علاقوں میں جائے۔

وہ جانور کس زمانے میں نکلے گا؟

دوسرے سوال یہ ہے کہ وہ جانور کس زمانے میں نکلے گا؟

بعض روایتوں سے پتہ چلتا ہے کہ جب حضرت عیسیٰ ﷺ دوبارہ دنیا میں تشریف لائیں گے تو ان کے مبارک زمانے میں نکلے گا اور دوسرا بعض روایتوں سے یہ اندازہ ہوتا ہے کہ حضرت عیسیٰ ﷺ کے انتقال کے بعد دنیا کے بالکل آخری وقت میں نکلے گا۔

ایک روایت کے مطابق حضرت عیسیٰ ﷺ کعبہ کا طواف کر ہے ہوں گے اسی وقت یہ جانور نکلے گا اور کہتے ہیں کہ: وہ مزدلفہ کی رات؛ یعنی نویں ذی الحجه اور دسویں ذی الحجه کے شیع والی رات ہوگی۔



اسی طرح حدیث میں آتا ہے کہ: وہ زمانہ ایسا ہوگا کہ لوگوں میں بگاڑ، گناہ اور فساد عام ہوگا، لوگ دین کو چھوڑ جکے ہوں گے۔
 بعض روایات میں یہ آیا ہے کہ دین کو بدلتے چکے ہوں گے۔
 آج مسلمان بھی دین کو بدلتے ہیں، حرام کو حلال، ناجائز کو جائز بتلاتے ہیں۔

اس کا جسم کیسا ہوگا؟

اس کے جسم کے بارے میں حضرت ابو ہریرہؓ ایک بڑی دل چپ روایت ہے، فرماتے ہیں کہ: اس جانور کے بدن پر ہر قسم کے رنگ ہوں گے۔
 ہم نے جنگل میں بعض جانور ایسے دیکھے ہیں جن میں دو کلر، تین کلر یا چار کلر ہوتے ہیں؛ لیکن اس جانور کے بدن میں تمام کلر ہوں گے۔
 آگے ارشاد فرماتے ہیں کہ: اس کے دونوں سینگوں کے درمیان سوار کے لیے ایک فرخ (یعنی تقریباً پانچ کلومیٹر) جتنا فاصلہ ہوگا۔
 اندازہ لگاؤ! وہ جانور کتنا بڑا ہوگا!

حضرت عبد اللہ بن عباس رضی اللہ عنہما کی روایت کے مطابق وہ جانور موٹے نیزے (بھالے) کی طرح ہوگا۔

اس جانور کے جسم کے بارے میں عجیب تفصیلات

حضرت علیؓ کی روایت میں بڑی عجیب تفصیلات آئی ہیں، فرماتے ہیں کہ:

اس جانور کے پیر میں بال ہوں گے، کھڑی ہوگی، ڈاڑھی بھی ہوگی؛ لیکن اس کی دم نہیں ہوگی۔

اتنا بڑا جانور ہوگا کہ تین دن میں چٹان سے اس کے بدن کا تہائی حصہ نکل سکے گا اور پورا باہر نکلنے میں تقریباً نو (۹) دن لگیں گے۔

اس سے اندازہ لگاؤ کہ یہ کتنا بڑا جانور ہوگا!

وہ جانور تیز گھوڑے کی طرح چلتا ہوگا۔

حضرت ابو زبیر ﷺ فرماتے ہیں کہ:

اس جانور کا سر بیل کے سر کی طرح ہوگا۔

اس کی آنکھیں خنزیر کی طرح ہوگی۔

اس کے کان ہاتھی جیسے ہوں گے۔

اس کے سینگ کی جگہ اونٹ کی طرح ہوگی۔

اس کی گردن شتر مرغ کی طرح ہوگی۔

اس کا سینہ شیر جیسا ہوگا۔

اس کا رنگ چیتے جیسا ہوگا۔

اس کی کمر بلی جیسی ہوگی۔

اس کی دم مینڈھے جیسی ہوگی۔

اور ہر دو جوڑ کے درمیان بارہ گز کا فاصلہ ہوگا، ایسا عجیب و غریب بدن والا یہ

جانور ہوگا۔ (از تاریخ ابن کثیر)

اس جانور کے ساتھ کیا کیا چیزیں ہوں گی؟

ایک روایت میں ہے کہ: وہ جانور حضرت موسیٰ ﷺ کی مشہور لکڑی لے کر آئے گا، اسی طرح حضرت سلیمان ﷺ کی انگوٹھی بھی ساتھ لے کر آئے گا اور اس قسم کی اور عجیب و غریب چیزیں جو دنیا میں پہلے تھیں وہ سب اپنے ساتھ لے کر آئے گا؛ گویا پرانے زمانے کے نبیوں کی برکتی چیزیں۔ جس کا اس وقت ہمیں علم نہیں کہ وہ کہاں ہیں؟ وہ سب۔ اپنے ساتھ لے کر نکلے گا، یہاں کشیر نے روایت نقل کی ہے۔

وہ جانور دنیا میں آ کر کیا کرے گا؟

وہ جانور پوری دنیا میں چکر لگائے گا اور ہر ایک انسان پر نشانی لگادے گا، جس کی وجہ سے ایمان والوں کے چہرے سفید چکتے ہوئے اور کافروں کے چہرے کالے ہو جائیں گے، کوئی انسان اس جانور سے چھپ نہیں سکے گا، بھاگ بھی نہیں سکے گا، ہر ایک کے پاس وہ جانور پہنچے گا؛ چنانچہ جب ایک آدمی کے پاس وہ جانور پہنچ گا تو اس سے گھبرا کر وہ نماز کی نیت باندھ لے گا تو وہ جانور پہنچے سے آ کر کہے گا اب نماز میں کھڑا ہوا؟ اب تک تو نماز کی توفیق نہیں ہوئی تھی؟ پھر اس کی پیشانی پر نشان لگا کر چلا جائے گا۔ کہتے ہیں کہ: کافروں کی ناک پر لکڑی سے مہر لگائے گا اور ایمان والوں کے منه پر انگوٹھی سے نشان لگائے گا۔

حضرت ابو امامہ رض سے روایت ہے کہ حضرت نبی صلی اللہ علیہ وسلم نے ارشاد فرمایا کہ: وہ جانور جب نکلے گا تو لوگوں کے ناک پر ایسا داغ لگائے گا کہ سب لوگوں کو

پتہ چلے گا کہ یہ اس جانور کا لگایا ہوا داغ ہے؛ چنانچہ ایک داغ والا آدمی اونٹ خریدنے جائے گا تو کوئی اس کو پوچھے گا کہ: یہ اونٹ تو نے کس سے خریدا؟ تو وہ کہے گا کہ: اس آدمی سے جس کی ناک پر داغ لگا ہوا ہے۔

مسلم شریف کی روایت سے پتہ چلتا ہے کہ: دونشانیاں: ایک سورج کامغرب سے نکلا اور جانور کا زمین سے نکلا، ان میں سے کوئی ایک نشانی پہلے ہو گی اور اس کے بعد قیامت قائم ہو جائے گی۔

ایمان والے اور کافروں کے درمیان اتنا فرق ہو جائے گا کہ:
مؤمن کافر کو کہے گا: اے کافر! میرا حق ادا کر۔

کافر مؤمن کو کہے گا: اے مؤمن! میرا حق ادا کر۔ (از تاریخ ابن کثیر)

وہ جانور انسانوں سے بات کرے گا

یہ جانور انسانوں سے بات کرے گا، قرآن میں اللہ تعالیٰ ارشاد فرماتے ہیں:
**وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ ذَبَّةً مِّنَ الْأَرْضِ
تُكَلِّمُهُمْ لَا أَنَّ النَّاسَ كَانُوا إِلَيْتِنَا لَا يُؤْقِنُونَ**^{۷۶}

ترجمہ: اور جب ان لوگوں پر (ہماری) بات پوری ہونے کا وقت آپنچھے گا تو ہم ان کے لیے زمین سے ایک (عجیب) جانور نکالیں گے جو ان سے بات کرے گا ”اس واسطے کہ (کافر) لوگ ہماری آیتوں پر یقین نہیں رکھتے تھے۔“

بعض روایتوں سے پتہ چلتا ہے کہ: ایک انسان دوسرے انسان سے جس طرح بات کرتا ہے ایسی عام بات وہ جانور کرے گا۔

آج دنیا میں بہت سارے جانور ایسے ہیں جو انسانوں کی طرح باتیں کرتے ہیں

دنیا میں کوئے کے قد جیسا ایک پرندہ ہوتا ہے کہ آٹھ سال کے بچے کی عقل جتنی اس کی عقل ہوتی ہے، وہ بولتا بھی ہے، یہ سنائی باتیں نہیں ہیں؛ بلکہ میں نے خود دیکھا ہے اور سنائی ہے اور ایسے ایک نہیں، کئی پرندے کینیڈا، ساؤਥ افریقہ میں دیکھے ہیں، بہت منگل، دودو ہزار ڈالر میں بکتے ہیں۔

نیزان کے کردار بھی عجیب ہوتے ہیں، آپ اگر ان کے گھر جاؤ تو گھر والے کچھ کہیں اس سے پہلے وہ خود ”السلام علیکم“ کہے گا، آپ سے پوچھے گا کہ: چائے پینیں گے یا اٹھندا پینیں گے؟

گھر میں انگلش بولنے کا ماحول ہو تو انگلش میں بولے گا، گجراتی بولنے کا ماحول ہو تو گجراتی میں بولے گا اور اردو کا ماحول ہو تو اردو میں بولے گا۔

بیرون ملک کا ایک جگہ عجیب لطیفہ

بیرون ملک میں ایک جگہ عجیب لطیفہ ہو گیا، انڈیا سے ایک مشہور ادارے کے لوگ دہا چندہ کے لیے گئے ہوئے تھے، ایک مقامی ساتھی ان کو لے کر کسی کے گھر چندے کے لیے گئے، مقامی ساتھی اور جو یہاں سے گئے تھے وہ دونوں سینگ روم میں بیٹھے ہوئے تھے اور میز بان گھر میں چائے پانی لینے گئے ہوئے تھے، یہ دونوں آپس میں بات کر رہے ہیں کہ:

یہ بھائی تو بہت بخیل آدمی ہے، لگتا نہیں ہے کہ کچھ چندہ دے اور اگر دے گا
بھی تو پچاس سوڈا ردلے کر ہم کوروانہ کر دے گا۔

وہاں ایک پرندہ تھا، ان کو معلوم نہیں تھا کہ وہ پرندہ سب بولتا ہے، سنتا ہے اور
یاد رکھتا ہے، وہ بیٹھ کر اس کی غیبت کر رہے ہیں، وہ چائے ناشستہ کر کے چلے گئے، ان
کے چلے جانے کے بعد اس پرندے نے اپنے مالک کو ساری باتیں سنادی، اس نے
ان لوگوں کو فون کیا اور کہا کہ: تم لوگ میرے خلاف کیا بکواس کر کے گئے؟

اب وہ حیران کہ اس کو کیسے پتہ چلا؟

بعد میں معلوم ہوا کہ آگے والے روم میں جو پرندہ تھا اللہ تعالیٰ نے اس کو
قدرت دے رکھی ہے، اسی نے سب بتا دیا۔

یہاں تک تو دنیا پہنچ چکی ہے، اب دابة الارض کے نکلنے کا زمانہ قریب ہے۔

”ثُكَلِّمُهُمْ“ کی ایک اور تفسیر

”ثُكَلِّمُهُمْ“ کی ایک تفسیر ”زخمی کرنے“ کی ہے؛ یعنی وہ جانور لوگوں کے
چہروں اور پیشانیوں کو زخمی کرے گا۔

اس وقت دنیا جس انداز سے چل رہی ہے لگتا ایسا ہے کہ وہ زمانہ کوئی زیادہ
دور نہیں ہے۔ اللہ سبحانہ و تعالیٰ ہم سب کو قیامت کی نشانیوں پر یقین عطا فرمائے اور ہم
سب کو آخرت کی تیاری کی توفیق عطا فرمائے اور قیامت سے پہلے جتنے فتنے آنے
والے ہیں ان سب سے ہماری حفاظت فرمائے، آمین۔

نوٹ: اکثر روایات تاریخ ابن کثیر اور تفسیر قرطبی سے نقل کی گئی ہیں۔

حمد

کیسی زمیں بنائی ! کیا آسمان بنایا !	تعریف اس خدا کی جس نے جہاں بنایا!
پاؤں تلے بچھایا کیا خوب فرشِ خاکی ! اور سر پہ لا جور دی اک سائبان بنایا !	
مٹی سے بیل بوئے کیا خوش نما اگائے ! پہننا کے سبز خلعت ان کو جواں بنایا !	
خوش رنگ اور خوب سوگل پھول ہیں کھلانے ! اس خاک کے کھنڈر کو کیا گلستان بنایا !	
میوے لگائے کیا کیا خوش ذائقہ رسیے ! پچھنے سے جن کے مجھ کو شیریں دہاں بنایا !	
سورج بنا کے تو نے رونق جہاں کو بخشی رہنے کو یہ ہمارے اچھا مکاں بنایا	
پیاسی زمیں کے منہ میں مینہ کا چوایا پانی اور بادلوں کو تو نے مینہ کا نشاں بنایا	
یہ پیاری پیاری چڑیاں پھرتی ہیں جو چہکتی قدرت نے تیری ان کو تسبیح خواں بنایا	
تنکے اٹھا اٹھا کر لائیں کہاں کہاں سے کس خوبصورتی سے پھر آشیاں بنایا !	
اونجی اڑیں ہوا میں بچوں کو پرنہ بھولیں ان بے پروں کا ان کو روزی رسال بنایا	
کیا دودھ دینے والی گائیں بنائیں تو نے چڑھنے کو میرے گھوڑا کیا خوش عناء بنایا	
رحمت سے تیری کیا کیا ہیں نعمتیں میسر ان نعمتوں کا مجھ کو ہے قدر داں بنایا	
آب رواں کے اندر مچھلی بنائی تو نے مچھلی کے تیرنے کو آب رواں بنایا	
ہر چیز سے ہے تیری کاری گری ٹپکتی یہ کارخانہ تو نے کب رائیگاں بنایا ?	





دخان؛ یعنی دھوئیں کا نکلنا

اس دھوئیں کی کچھ خاص باتیں

- قیامت کے قریب اٹھنے والے دھوئیں کی ایک خاص بات یہ ہو گی کہ:
- ① آسمان اور زمین کے درمیان جتنی بھی خالی جگہیں ہیں وہ تمام اس دھوئیں کی وجہ سے بھر جائیں گی اور اس کی وجہ سے کوئی چیز بھی انسان نہیں دیکھ پائے گا۔
 - ② یہ دھواں ایمان والوں کے لیے ایک زکام (سردی) کی طرح ہو گا؛ یعنی ایمان والوں کو یہ دھواں بہت معمولی تکلیف پہنچائے گا۔
 - ③ کافروں کے لیے یہ دھواں اتنا خطرناک ہو گا کہ ان کے بدن میں جتنے بھی جوڑ ہوں گے ان سب کو وہ دھواں پھاڑ دے گا اور ان کے دماغوں میں گھس کر ان کو بے ہوش کر ڈالے گا۔
 - ④ یہ دھواں چالیس دن اور چالیس رات تک لگا تار دنیا میں باقی رہے گا۔

بسم الله الرحمن الرحيم

الْحَمْدُ لِلّٰهِ الَّذِي هَدَانَا لِإِسْلَامٍ وَ مَا كُنَّا لِيَهْتَدِي لَوْلَا أَنْ هَدَانَا
 اللّٰهُ وَ أَكْمَلَ لَنَا دِيْنَنَا وَ أَتَمَ عَلَيْنَا نِعْمَةً وَ رَضِيَ لَنَا إِسْلَامٌ دِيْنًا، أَشْهُدُ
 أَنَّ لَّا إِلٰهَ إِلَّا اللّٰهُ وَ حُدَّهُ لَا شَرِيكَ لَهُ، وَ أَشْهُدُ أَنَّ سَيِّدَنَا وَ شَفِيعَنَا وَ حَبِيبَنَا
 وَ إِمامَنَا وَ مَوْلَانَا مُحَمَّدًا عَبْدُهُ وَ رَسُولُهُ، صَلَواتُ اللّٰهِ تَبَارَكَ وَ تَعَالَى
 عَلَيْهِ وَ عَلَى آلِهِ وَ أَصْحَابِهِ وَ ذُرِّيَّاتِهِ وَ أَهْلِ بَيْتِهِ وَ أَهْلِ طَاعَتِهِ، وَبَارَكَ وَ
 سَلَّمَ تَسْلِيمًا كَثِيرًا كَثِيرًا أَمَّا بَعْدُ!

فَأَعُوذُ بِاللّٰهِ مِنَ الشَّيْطَنِ الرَّجِيمِ^۰ بِسْمِ اللّٰهِ الرَّحْمٰنِ الرَّحِيمِ^۰
 حَمٌ^۱ وَ الْكِتَبِ الْمُبِينِ^۲ إِنَّا أَنْزَلْنَاهُ فِي لَيْلَةٍ مُّبَرَّكَةٍ إِنَّا كُنَّا
 مُنذِرِينَ^۳ فِيهَا يُفْرَقُ كُلُّ أَمْرٍ حَكِيمٌ^۴ أَمْرًا مِّنْ عِنْدِنَا طِ إِنَّا كُنَّا
 مُرْسِلِينَ^۵ رَحْمَةً مِّنْ رَّبِّكَ طِ إِنَّهُ هُوَ السَّمِيعُ الْعَلِيمُ^۶ رَبِّ السَّمَوَاتِ
 وَ الْأَرْضِ وَ مَا بَيْنَهُمَا إِنْ كُنْتُمْ مُّؤْمِنِينَ^۷ لَا إِلٰهَ إِلَّا هُوَ يُحْيِي وَ يُمْتِتْ
 رَبُّكُمْ وَ رَبُّ ابْلِكُمُ الْأَوَّلِينَ^۸ بَلْ هُمْ فِي شَكٍ يَلْعَبُونَ^۹ فَارْتَقِبْ يَوْمَ
 تَأْتِي السَّمَاءُ بِدُخَانٍ مُّبِينٍ^{۱۰} يَعْشَى النَّاسُ طِ هَذَا عَذَابُ الْيَمِّ^{۱۱}

اللّٰہ تعالیٰ ہی کے نام کی برکت حاصل کرتے ہوئے (میں پڑھتا ہوں) جن

کی رحمت سب کے لیے ہے، جو بہت زیادہ رحم کرنے والے ہیں۔

حِم (۱) قسم ہے اس کتاب کی جو (حق کو) واضح (یعنی ظاہر) کرنے والی ہے

(۲) یقیناً ہم نے اس (قرآن) کو ایک مبارک رات (یعنی شب قدر) میں اتارا ہے؛
 (کیوں کہ) ہم ہی (لوگوں کو) خبردار کرنے والے تھے (۳) اس (رات) میں ہر

حکیمانہ کام ہمارے حکم سے طے کر دیا جاتا ہے ॥۲﴾ یقیناً ہم ہی (نبی محمد ﷺ کو) بھیجنے والے ہیں ॥۵﴾ تمہارے رب کی (طرف سے جو) رحمت (ہوتی ہے اس کی وجہ) سے، یقیناً وہ (اللہ تعالیٰ) باتوں کو سننے والے، بڑے جانے والے ہیں ॥۶﴾ آسمانوں اور زمین اور جو کچھ ان کے درمیان میں ہیں ان کے رب ہیں، اگر تم واقعی یقین کرتے ہو ॥۷﴾ اس (اللہ تعالیٰ) کے سوا کوئی معبود نہیں ہے وہی زندگی دیتے ہیں اور وہی موت دیتے ہیں، تمہارے بھی رب ہیں اور تمہارے اگلے باپ دادوں کے بھی رب ہیں۔

سورہ دخان کی فضیلت

یہ آیات پچھیوں پارے میں سورہ دخان کی ہیں، اس سوت کی فضیلت یہ ہے کہ حضرت نبی کریم صَلَّی اللہُ عَلَیْہِ وَاٰلِہٖہ وَسَلَّمَ نے ارشاد فرمایا کہ:

مَنْ قَرَأَ الْذِخَانَ فِي لَيْلَةِ الْجُمُعَةِ غُفرَ لَهُ . (الترمذی)

ترجمہ: جو آدمی جمعہ کی رات میں سورہ دخان پڑھتا ہے تو صبح تک میں اللہ تعالیٰ اس کی مغفرت فرمادیتے ہیں۔

دوسری فضیلت بھی بڑی پیاری ہے، حدیث میں آتا ہے کہ:

عَنْ أَبِي أُمَّامَةَ الْبَاهِلِيِّ، قَالَ رَسُولُ اللَّهِ ﷺ : مَنْ قَرَأَ حِمَ الدُّخَانَ فِي لَيْلَةِ الْجُمُعَةِ أَوْ يَوْمِ الْجُمُعَةِ بَنَىَ اللَّهُ لَهُ بَيْتًا فِي الْجَنَّةِ . (الترغیب والرهیب)

جو آدمی جمعہ کی رات میں سورہ دخان پڑھتا ہے اللہ تعالیٰ جنت میں اس کے لیے ایک گھر بناتے ہیں۔

دخان کس کو کہتے ہیں؟

دخان کے معنی آتا ہے: دھواں، اس سورت میں دخان یعنی دھواں کا ذکر آیا ہے۔ اس سے مراد کونسا دھواں ہے؟ اس سلسلہ میں الگ الگ روایتیں ہیں۔
اس دھوئیں کے بارے میں صحابہ کرام رضی اللہ عنہم:

(۱) یہ دھواں ظاہر ہو چکا ہے

بعض حضرات یہ کہتے ہیں کہ: یہ دھواں حضرت نبی کریم ﷺ کے زمانے میں ظاہر ہو چکا، جب قریش کے کافروں نے بہت سختی سے آپ ﷺ کی بات ماننے سے انکار کیا تو ان پر قحط سالی مسلط کردی گئی جس کی وجہ سے وہ اتنے کمزور ہو گئے کہ جب بھی آسمان کی طرف سراٹھا کر دیکھتے تو کمزوری کی وجہ سے آنکھوں کے سامنے ایک بادل اور دھواں سانظر آتا۔

انسان جب بھوکا ہوتا ہے تو بدن میں کمزوری آتی ہے اور آنکھ میں بھی کمزوری آتی ہے اور جب آنکھ میں کمزوری آتی ہے اور آدمی آسمان کی طرف دیکھتا ہے تو صاف نظر نہیں آتا، ایسا لگتا ہے کہ دھواں ہے، حقیقت میں وہ دھواں نہیں ہوتا؛ لیکن کمزوری کی وجہ سے ایسا لگتا ہے۔

كما وردَ في الحديث عن مسروق قال: كنَّا جلوسًا عندَ عبدِ الله وهو مضطجعٌ بينَنا فأتاه رجلٌ فقال : يا أبا عبد الرحمن إِنَّ قاصًا يقصُّ عندَ أبوابِ كِنْدَةٍ وَ يزعمُ أَنَّ آيَةَ الدُّخَانِ تجيءُ فتأخذُ

بأنفاس الكفار ويأخذ المؤمنين منه كهيئة الزكام فجلس عبد الله و هو غضبان فقال : يا أيها الناس ! اتقوا الله ، من علم منكم شيئاً فليقل بما يعلم ومن لم يعلم فليقل : الله أعلم ؛ فإن الله أعلم لأحدكم أن يقول لما لا يعلم : الله أعلم ؛ فإن الله - عز و جل - قال لنبيه - صلى الله عليه وسلم - : " قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ " ، إن رسول الله - صلى الله عليه وسلم - لما رأى من الناس إدباراً قال : " اللهم سبعاً كسبع يوسف " ، قال : فأخذتهم سنة حست كل شيء حتى أكلوا الجلود والميادة وينظر أحدهم إلى السماء فيرى كهيئة الدخان فاتاه أبو سفيان فقال : يا محمد ! إنك جئت تأمر بطاعة الله وبصلة الرحم وإن قومك قد هلكوا فادع الله لهم . قال الله - جل وعلا - : " فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ " ، إلى قوله : (انكم عائدون) ، قال : أفيكشف عذاب الآخرة ؟ (يَوْمَ نَبْطِشُ الْبَطْشَةَ الْكُبْرَى إِنَّا مُنْتَقِمُونَ) ، فالبطشة يوم بدر ، وقد مضت آية الدخان والبطشة واللزم وآية الروم . (رواه البخاري والمسلم واللفظ للمسلم)

ترجمہ: حضرت مسروقؓ فرماتے ہیں کہ: ہم عبد اللہ ابن مسعودؓ کے پاس بیٹھے ہوئے تھے اور آپ ہمارے درمیان لیٹھے ہوئے تھے کہ آپ کے پاس ایک آدمی نے آکر کہا کہ: اے ابو عبد الرحمن! ایک شخص "کندہ" کے دروازوں کے پاس بیٹھ کر بیان کر رہا ہے اور گمان کر رہا ہے کہ: قرآن میں جو دھوکیں کی آیت ہے وہ دھوال آنے

والا ہے؛ سو وہ دھواں کافروں کی سانسوں کو روک لے گا اور مؤمنوں کو اس کی وجہ سے زکام کی طرح ہو جائے گا۔

(یہ سن کر) حضرت عبد اللہ ابن مسعود رض غصے میں اٹھ کر بیٹھ گئے اور فرمایا: اے لوگو! اللہ سے ڈرو! تم میں سے جو شخص کچھ جانتا ہو تو وہ اپنے علم کے مطابق بیان کرے اور جسے معلوم نہ ہوا سے صرف یہ کہنا چاہیے "اللہ ہی زیادہ جانے والے ہیں"؛ اس لیے کہ تم میں سب سے بڑا عالم وہی ہے جو جس بات کو نہ جانتا ہو اس کے بارے میں کہے: اللہ ہی بہتر جانتے ہیں؛ کیوں کہ اللہ تعالیٰ نے اپنے پیارے بنی سے فرمایا کہ: (اے بنی! تم (ان سے) کہو: میں تم سے اس (دعوت کے کام) پر کوئی بدلم نہیں مانگتا ہوں اور میں بناؤٹ کرنے والے لوگوں میں سے بھی نہیں ہوں۔

(سنو! میں تمحیں اس آیت کا صحیح مطلب بتاتا ہوں) جب آپ صلی اللہ علیہ وسلم نے (مکہ کے) لوگوں کی (اسلام سے) روگردانی دیکھی تو آپ صلی اللہ علیہ وسلم نے ان کے خلاف بد دعا فرمائی کہ: اے اللہ! ان پر اسی طرح (سات سالہ) قحط اتار جس طرح حضرت یوسف علیہ السلام کے زمانے میں قحط اتارا تھا۔ حضرت عبد اللہ ابن مسعود رض نے فرمایا کہ: پھر ان پر ایک قحط آیا جس نے ان کی ہر چیز کو ہلاک کر دیا؛ یہاں تک کہ بھوک کی وجہ سے ٹہیاں اور مردار کھانے لگے اور (زیادہ بھوک کی وجہ سے ان کا حال یہ ہو گیا کہ) ان میں سے جو کوئی آسمان کی طرف نظر کرتا تھا تو دھواں جیسا دکھائی دیتا تھا۔

اس کے بعد ابوسفیان آپ صلی اللہ علیہ وسلم کے پاس تشریف لائے اور عرض کیا کہ: اے محمد! آپ تو اللہ کی اطاعت اور صلح رحمی کرنے کا حکم دینے کے لیے تشریف لائے ہیں اور آپ کی قوم ہلاک ہو رہی ہے، آپ اللہ تعالیٰ سے ان کے لیے دعا فرمائیے۔

(چنانچہ آپ ﷺ نے ان کے لیے دعا فرمائی) (اسی کا بیان اس آیت میں ہے) اللہ تعالیٰ نے ارشاد فرمایا: فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ۔

ترجمہ: لہذا تم (اے نبی!) اس دن کا انتظار کرو جب آسمان سے ایک کھلا ہوا (یعنی نظر آنے والا) دھواں ظاہر ہوگا۔ باری تعالیٰ کا فرمان ”انکم عائدون“ تک۔ تو انہوں نے کہا کہ: کیا آخرت کا عذاب دور کیا جا سکتا ہے؟ تو اللہ تعالیٰ نے ارشاد فرمایا: جس دن ہم پکڑیں گے بڑی پکڑ کے ساتھ، بے شک ہم بدلمہ لینے والے ہوں گے۔ پس اس پکڑ سے مراد بدر کے دن کی پکڑ ہے اور دھوکیں، پکڑ، لزام اور روم کی نشانیاں گزر چکی ہیں۔

(۲) قیامت کے قریب ظاہر ہوگا

دوسری طرف حضرت عبداللہ ابن عباس، حضرت ابو ہریرہ، حضرت عمر اور بہت سارے صحابہ ﷺ اور تابعین یہ کہتے ہیں کہ: وہ دھواں مراد ہے جو قیامت سے پہلے ظاہر ہوگا اور قیامت کی آخری علامتوں میں سے ہوگا، جیسا کہ حدیث میں آتا ہے:

عن حذیفة بن أبی الغفاری ﷺ قال : إِطْلَعَ عَلَيْنَا رَسُولُ اللَّهِ ﷺ وَنَحْنُ نَتَدَأَكُرُ السَّاعَةَ فَقَالَ : مَا تَدَأَكُرُونَ ؟ قُلْنَا : نَدْكُرُ السَّاعَةَ ، قَالَ : إِنَّهَا لَنْ تَقُومَ حَتَّى تَرَوْا قَبْلَهَا عَشْرَ آيَاتٍ فَذَكِرْ الدُّخَانَ وَالدَّجَالَ وَالدَّابَّةَ . (المسلم)

ترجمہ: حضرت حذیفہ ﷺ فرماتے ہیں کہ: ایک مرتبہ ہم آپس میں قیامت کا

تذکرہ کر رہے تھے، آپ ﷺ تشریف لائے اور فرمایا کہ: آپ لوگ کس چیز کا تذکرہ کر رہے ہیں؟ ہم نے کہا کہ: ہم قیامت کا تذکرہ کر رہے ہیں۔ آپ ﷺ نے ارشاد فرمایا کہ: قیامت اس وقت تک قائم نہ ہوگی جب تک تم دس نشانیوں کو دیکھنے لو، پھر آپ ﷺ نے دھوئیں اور دجال اور جانور کا ذکر فرمایا۔ اس حدیث سے ثابت ہوتا ہے کہ وہ دھواں قیامت کے قریب ظاہر ہوگا۔

(۳) دھوئیں دو ہیں

بعض حضرات کا خیال ہے کہ: دھوئیں کے دو حصے ہیں، ایک حصہ وہ جو آپ ﷺ کے زمانے میں گذر گیا اور دوسرا حصہ وہ ہے جو قیامت کے قریب ظاہر ہوگا۔ وقد ذہب بعض العلماء إلى الجمع بين هذه الآثار بأن قالوا: هما دخانان : ظهر أحدهما وبقي الآخر الذي سيقع في آخر الزمان فأما الآية الأولى التي ظهرت فهي ما كانت قريشاً تراه كهيئة الدخان وهذا الدخان غير الدخان الحقيقى الذي يكون عند ظهور الآيات التي هي من أشراط الساعة . قال القرطبي -رحمه الله- : قال مجاهد: كان ابن مسعود يقول: هما دخانان قد مضى أحدهما، والذي بقي يملاً ما بين السماء والأرض ولا يجد المؤمن إلا كالزكمة وأما الكافر فتشقق مسامعه. (التذكرة للقرطبي)

ترجمہ: اور بعض علماء حدیثوں کے درمیان جوڑ بیان کرتے ہیں، وہ فرماتے ہیں کہ: دو دھوئیں ہیں، ان میں سے ایک ظاہر ہو گیا اور دوسرا باقی ہے جو آخری زمانے

میں ظاہر ہوگا، سو وہ پہلی نشانی جو ظاہر ہو چکی وہ قریش نے دھوئیں کی شکل میں دیکھا تھا اور یہ دھواں اس حقیقی دھوئیں کے علاوہ تھا جو قیامت کی آخری علامتوں میں سے ہو گا۔ امام قرطبیؓ امام مجاہدؓ سے نقل فرماتے ہیں کہ: حضرت عبد اللہ بن مسعودؓ فرماتے تھے کہ: دو دھوئیں ہیں، ان میں سے ایک گزر گیا اور وہ جو باقی ہے وہ آسمان اور زمین کے درمیان کی خالی جگہ کو بھردے گا اور مومن کے لیے زکام کی طرح ہو گا اور کافروں کے بدن کے ایک ایک حصے میں داخل ہو جائے گا۔

حضرت عبد اللہ بن عباس رضی اللہ تعالیٰ عنہما کو پوری رات نیند نہیں آئی

عن عبد الله بن أبي مليكة قال: غدوت على ابن عباس رضي الله عنهما ذات يوم فقال : ما نمت البارحة حتى أصبحت ، قلت: لم ؟ قال : قالوا : طلع الكوكب ذو الذنب ، فخشيت أن يكون الدخان قد طرق ، فما نمت حتى أصبحت . (أخرجه ابن جرير في تفسيره) وذكره ابن كثير في تفسيره

حضرت عبد اللہ بن ابی مليکہ کہتے ہیں کہ: ایک دن میں حضرت عبد اللہ بن عباس رضی اللہ تعالیٰ عنہما کے پاس گیا تو انہوں نے مجھے کہا کہ: آج رات بھر میں سو نہیں سکا اور صبح ہو گئی۔

میں نے پوچھا کہ: آپ کو کیوں نیند نہیں آئی ؟
آپؓ ارشاد فرمایا کہ: لوگوں نے مجھے بتایا کہ دُم والا ستارہ آج آسمان پر

طلوع ہوا، مجھے یہ خطرہ ہوا کہ کہیں وہ دھواں نہ آگیا ہو؛ یعنی وہ دھواں جو قیامت کی نشانی ہے، بس! اس خیال میں آج پوری رات مجھے نیند نہیں آئی۔

اس کا اندازہ لگاؤ کہ صحابہؓ قیامت سے کتنے ڈرتے ہوں گے!

اللہ تعالیٰ ہمیں قیامت کی ایسی فکر عطا فرمائے، آمین۔

وہ دھواں پوری دنیا میں پھیل جائے گا

وہ دھواں کیسا ہوگا؟

حضرت حذیفہ ابن الیمانؓ فرماتے ہیں کہ: میں نے حضرت نبی کریمؐ سے پوچھا کہ: دخان کیا چیز ہے؟

آپ ﷺ نے یہ آیت تلاوت فرمائی (یوم تاتی آسمان) اور پھر فرمایا: يَمْلأُ مَا بَيْنَ الْمَشْرِقِ وَالْمَغْرِبِ ، يَمْكُثُ أَرْبَعِينَ يَوْمًا وَلَيْلَةً ، أَمَا الْمُؤْمِنُ فَيُصِيبُهُ مِنْهُ كَهْيَةُ الزَّكَامِ وَأَمَا الْكَافِرُ فَيُكُونُ بِمَنْزِلَةِ السَّكَرَانِ يُخْرِجُ مِنْ مَنْخِرِهِ وَأَذْنِيهِ وَدَبْرِهِ . (تفسیر الطبری)

ترجمہ: وہ دھواں آسمان اور زمین کے درمیان کی خالی جگہ کو بھر دے گا، چالیس دن اور رات رہے گا، مؤمن کے لیے زکام کی طرح ہوگا اور کافر نشے کی حالت جیسا ہو جائے گا اور اس کے ناک، کان اور پیچھے کی جگہ سے نکلے گا۔

قیامت کے قریب اٹھنے والے دھوئیں کی ایک خاص بات یہ ہو گی کہ آسمان اور زمین کے درمیان جتنا بھی خالی جگہیں ہیں وہ تمام اس دھوئیں کی وجہ سے بھر جائیں گی اور اس کی وجہ سے کوئی چیز بھی انسان نہیں دیکھ پائے گا۔

جیسا کہ آپ کو اس بات کا خوب تجربہ ہوا ہوگا کہ سردیوں کے موسم میں جب شبِ نم (نیم) گرتی ہے تو وہ اتنی خطرناک ہوتی ہے کہ آہستہ آہستہ بھی گاڑیاں چلانا مشکل ہو جاتا ہے، ہوا ای جہاز اور ٹرینیں رکوادینی پڑتی ہیں۔

وہ دھوال ایمان والوں کے لیے زکام کے مانند ہوگا

دوسری بات حدیث سے یہ معلوم ہوتی کہ: یہ دھوال ایمان والوں کے لیے ایک زکام (سردی) کی طرح ہوگا؛ یعنی ایمان والوں کو یہ دھوال بہت معمولی تکلیف پہنچائے گا، زیادہ تکلیف نہیں پہنچائے گا۔

یہ ایک عجیب بات ہے کہ قیامت کی جتنی بھی خطرناک نشانیاں ہیں ان کو اللہ تعالیٰ ایمان والوں کے حق میں آسان بنادیں گے۔

وہ دھوال کافروں کے لیے خطرناک ہوگا

تیسرا بات یہ کہ: کافروں کے لیے یہ دھوال بڑا خطرناک اور بہت ہی سخت ہوگا، اتنا خطرناک ہوگا کہ ان کے بدن میں جتنے بھی جوڑ ہوں گے ان سب کو وہ دھوال پھاڑ دے گا۔

اسی وقت اللہ تعالیٰ یہ مکن کی طرف سے ایک جنوبی ہوا چلا نہیں گے جو ہر ایمان والے کی روح قبض کرنے کا ذریعہ بنے گی۔

جب یہ ہر یہ مکن کی طرف سے چلے گی تو پوری دنیا میں جتنے بھی ایمان والے ہوں گے ان سب کا انتقال ہو جائے گا اور زمین پر صرف کافر، بدمعاش اور ظالم لوگ رہیں گے اور انھیں لوگوں پر اللہ تعالیٰ قیامت قائم فرمائیں گے:

لَا تَقُومُ السَّاعَةَ حَتَّىٰ لَا يُقَالَ فِي الْأَرْضِ: إِنَّ اللَّهَ إِنَّ اللَّهَ (مسلم ۸۳۱)

یعنی قیامت اس وقت تک نہیں آئے گی جب تک روئے زمین پر اللہ کا نام لیا جاتا رہے گا۔ اور دوسری روایت میں ہے:

لَا تَقُومُ السَّاعَةَ إِلَّا عَلَى شَرَارِ النَّاسِ۔ (المسلم: باب قرب الساعة)

جب تک ایک ایمان والا زندہ رہے گا قیامت نہیں آئے گی

اس سے یہ بات معلوم ہوئی کہ زمین پر جب تک ایک بھی ایمان والا رہے گا، اللہ اللہ کہنے والا رہے گا اس وقت تک اللہ تعالیٰ قیامت قائم نہیں فرمائیں گے۔

اس لیے ہم ان حکومت والوں کو کہتے ہیں کہ:

یہ جو اللہ اللہ کہتے ہیں ان کو کہنے دوا!
ان کو قرآن پڑھانے دوا!

ان کا وجود، ان کا قرآن پڑھنا، پڑھانا، ان کا حدیث پڑھنا یہ تو قیامت کو روکنے والی چیز ہے، جس دن یہ نہیں رہیں گے دنیا میں قیامت آجائے گی اور اس پوری دنیا کو اللہ تعالیٰ الختم کر دیں گے۔

مسلمانوں کے لیے چھینک کی طرح اور کافروں کے لیے !!!

ایک بات یہ معلوم ہوئی کہ: یہ دھواں اتنا خطرناک ہوگا کہ تمام انسانوں کو گھیر لے گا، کوئی انسان اس دھوکیں سے بچنے والا نہیں ہے؛ البتہ مؤمن کے لیے اتنا ہلاکا ہوگا کہ ان کو صرف نزلے کی چھینک معلوم ہوگی۔ اور کافر اور منافق کے لیے بہت سخت ہوگا؛ چنانچہ وہ ان کے دماغوں میں گھس جائے گا اور ان کو بے ہوش کرڈا لے گا۔

ایک بات یہ معلوم ہوئی کہ: مشرق سے مغرب تک پوری دنیا میں یہ دھواں چھا جائے گا اور چالیس دن اور چالیس رات تک لگاتار یہ دھواں دنیا میں باقی رہے گا، ایک دو گھنٹے کا مسئلہ نہیں ہے؛ بلکہ چالیس دن اور چالیس رات میں لگاتار یہ دھواں پوری دنیا میں باقی رہے گا۔

کافروں کے بدن کا پھولنا

ایک اور حدیث میں ہے:

قال النبي ﷺ: إن ربكم أنذركم ثلاثة : الدخان يأخذ المؤمن كالزكمة و يأخذ الكافر فينتفع حتى يخرج من كل مسمع منه ، و الثانية : الدابة ، و الثالثة : الدجال . (أخرجه ابن جریر في تفسيره عن أبي مالک الأشعري و ذكره ابن كثير في تفسيره وقال: رواه ابن جریر الطبری وإنسانده جيد)

ترجمہ: حضرت نبی کریم ﷺ نے ارشاد فرمایا کہ: تمہارے رب نے تمھیں تین چیزوں سے ڈرایا:

① دھواں جو مومن کو زکام کر دے گا اور کافر کا پورا بدن پھلا دے گا؛ یہاں تک کہ اس کے روئیں روئیں سے دھواں اٹھے گا۔

② جانور (جوز میں سے نکلے گا)

③ دجال) کا نکنا۔

بہرحال! ایسا خطرناک دھواں دنیا میں آنے والا ہے اور یہ بھی قیامت کے قریب کی بڑی نشانیوں میں سے ہو گا۔



آگ کا نکنا



اقتباس

حضرت خدیفہؓ کی روایت ہے کہ: اور ایک آگ عدن کے ایک گاؤں ”ابین“ کے کنویں سے ظاہر ہو گی جو لوگوں کو محشر کی طرف ہانک کر لے جائے گی، جہاں لوگ رات گزاریں گے وہ آگ ان کے ساتھ رات گزارے گی اور جب لوگ قیولہ کریں گے تو وہ آگ بھی ان کے ساتھ قیولہ کرے گی۔

حضرت ابو ہریرہؓ سے روایت ہے کہ لوگوں کو قیامت کے میدان میں تین طریقے سے لایا جائے گا: بعض لوگ خوشی خوشی آئیں گے اور کچھ لوگ ایک اونٹ پر دودو، تین تین، چار چار، دس دس بیٹھ کر آئیں گے اور کچھ لوگ ایسے ہوں گے جن کو آگ لائے گی۔

بسم الله الرحمن الرحيم

الْحَمْدُ لِلّٰهِ وَكَفٰى وَسَلَامٌ عَلٰى عِبادِهِ الَّذِينَ اصْطَفَى. أَمَّا بَعْدُ!
فَاعُوْدِي إِلٰهِي مِنَ الشَّيْطٰنِ الرَّجِيْمِ ۝ بِسْمِ اللّٰهِ الرَّحْمٰنِ الرَّحِيْمِ ۝
إِنَّ اللّٰهَ عِنْدَهُ عِلْمُ السَّاعَةِ ۝ وَيُنَزِّلُ الْغَيْثَ ۝ وَيَعْلَمُ مَا فِي
الْأَرْضِ ۝ وَمَا تَدْرِي نَفْسٌ مَّا ذَا تَكْسِبُ غَدًّا ۝ وَمَا تَدْرِي نَفْسٌ
إِلَّا مَا يَرِي ۝ تَمَوْتُ ۝ إِنَّ اللّٰهَ عَلِيْمٌ حَبِيْرٌ ۝

ترجمہ: یقیناً قیامت کی خبر تو اس (اللہ تعالیٰ ہی) کے پاس ہے اور وہ بارش بر ساتے ہیں اور (ماوں کے) پیٹوں میں جو کچھ بھی ہے اس کو وہی جانتے ہیں اور کوئی شخص یہ نہیں جانتا کہ وہ خود کل کیا (عمل) کرے گا اور کسی شخص کو یہ معلوم نہیں کہ کس زمین پر اس کی موت آئے گی، یقیناً اللہ تعالیٰ بڑے جانے والے (هر چیز کی) پوری خبر رکھتے ہیں۔

قیامت کی ایک بڑی نشانی آگ کا نکنا

قیامت کے قریب کی جو بڑی بڑی نشانیاں ہیں اس کے متعلق حدیثوں کا سلسلہ چل رہا ہے، قیامت کی آخری اور بڑی نشانیوں میں سے ایک بڑی خطرناک نشانی ”آگ کا نکنا“ ہے، یہ بالکل آخری زمانے میں ہونے والی عجیب و غریب نشانی ہے، اس کے متعلق بخاری شریف میں ایک لمبی حدیث ہے جو اس سے پہلے آپ حضرات کو سنائی تھی؛ چوں کہ اس کا تعلق اس نشانی سے ہے؛ اس لیے مختصرًا اس حدیث کو پہلے آپ کی خدمت میں سنادیتا ہوں۔

حضرت عبد اللہ بن سلام رضی اللہ عنہ کے آپ صلی اللہ علیہ وسلم سے تین سوال حضرت عبد اللہ بن سلام رضی اللہ عنہ جو پہلے بہت بڑے یہودی عالم تھے، پھر اللہ تعالیٰ کی توفیق سے انہوں نے اسلام قبول کر لیا، انہوں نے جب اسلام قبول کرنے کا ارادہ کیا تو حضرت نبی کریم صلی اللہ علیہ وسلم سے انہوں نے تین سوال کیے اور کہا کہ: اگر آپ واقعتاً سچے نبی ہیں تو میرے سوال کے جواب دے پائیں گے۔

ایک سوال: قیامت کی سب سے پہلی نشانی کیا ہوگی؟

ان تین سوال میں ایک سوال یہ تھا کہ:

قال عبد الله بن سلام رضي الله عنده: إني سائلك عن ثلات لا يعلمهن إلا نبي ، ما أول أشراط الساعة؟ (البخاري)
قیامت کی سب سے پہلی نشانی کیا ہوگی؟

قال النبي ﷺ : أما أول أشراط الساعة فنار تحشرهم من المشرق إلى المغرب . (البخاري)

حضرت نبی کریم صلی اللہ علیہ وسلم نے ان کو جواب میں کہا کہ: مشرق کی طرف سے ایک بھی انک آگ نکلے گی اور لوگوں کو بھگائے گی اور مغرب کے علاقوں میں لے جا کر اکٹھا کر دے گی۔

دوسری حدیث سے وضاحت ہوتی ہے کہ مغرب سے مراد ملک شام کا علاقہ ہے، جس کے ایک حصے کو فلسطین کہتے ہیں، اس علاقے میں دنیا کے انسانوں کو لے جا کر وہ آگ اکٹھا کر دے گی۔

یہ قیامت کے آخری زمانے کی نشانیوں میں سے ایک نشانی ہے۔

حاجاز سے نکلنے والی آگ

اب ایک آگ جس کے متعلق حضرت نبی کریم ﷺ نے فرمایا تھا اس کے بارے میں بخاری شریف کی ایک حدیث سنی، ارشاد فرمایا کہ: قیامت اس وقت تک قائم نہیں ہوگی یہاں تک کہ حجاز سے ایک آگ نکلے گی۔

حجاز موجودہ سعودی عرب کے ایک صوبے کا نام ہے؛ جیسے گجرات ایک صوبہ ہے، اس حجاز صوبے میں مکہ، مدینہ آتا ہے۔

تو حضرت نبی کریم ﷺ نے فرمایا کہ:

عن ابی هریرة ﷺ قال : قال النبی ﷺ : لا تقوم الساعة حتى تخرج نار من ارض الحجاز تضيء اعناق الابل ببصري . (البخاري)
قیامت اس وقت تک قائم نہیں ہوگی جب تک کہ حجاز کی زمین سے ایک آگ نہ نکلے جو بصری کے اوپر کی گرد نیں روشن کر دے گی۔ بصری ملکِ شام کے ایک شہر کا نام ہے۔

مدینہ میں حرّہ نامی جگہ سے یہ آگ نکل چکی ہے

حدیث میں یہ جو آگ کا ذکر آیا ہے تو اس کے بارے میں بہت سارے حضرات کا کہنا ہے کہ وہ آگ نکل چکی ہے۔

۳۰ جمادی الآخریہ ۵۷ھ میں بدھ کی رات تھی، مدینہ منورہ کے لوگوں نے ایک بھی انک، خطرناک اور ڈرانے والی آواز سنی، پھر زلزلہ آیا، مدینہ کے مکانوں کی دیوار

اور چھت اور لکڑیاں سب ملنے لگیں، بدھ سے یہ سلسلہ شروع ہو کر جمعہ تک جاری رہا۔ مدینہ میں ایک جگہ ہے جس کا نام ”حرّہ“ ہے، اسی حرّہ کے قریب حضرت نبی کریم ﷺ کے مبارک زمانے میں بنو قریظہ کے یہودیوں کا ایک قلعہ تھا۔ اسی حرّہ نامی جگہ سے ایک خطرناک آگ نکلی، وہ اتنی خطرناک آگ تھی کہ مدینہ کی عورتیں اس آگ کی روشنی میں بیٹھ کر سوت کاتنے کا کام کرتی تھیں؛ یعنی دھاگے بنانے کا کام کرتی تھیں؛ حالاں کہ چھوٹے چھوٹے دھاگوں کو پیرو نے کے لیے تو بہت روشنی اور لائٹ چاہیے، اندازہ لگاؤ! یہ آگ کتنی بھیانک اور کتنی خطرناک ہو گی! وہ آگ ایسی بھیانک تھی کہ مدینہ والے یوں کہہ رہے تھے کہ: ہم کو ایسا لگ رہا تھا کہ وہ آگ ہمارے بالکل قریب ہے۔

دور دور تک اس آگ کی روشنی پھیلی اور لوگوں کو اس میں اونٹ کی گرد نیں چکتی ہوئی نظر آئیں۔ (ابن کثیر و قرطبی)

بہر حال! حضرت نبی کریم ﷺ نے جاہز سے نکلنے والی اس آگ کے متعلق جو حدیث میں فرمایا تھا تو بہت سے حضرات کہتے ہیں کہ: وہ آگ تو نکل چکی ہے، اب ایک آخری آگ نکلنے والی ہے۔

آخری زمانے میں یمن سے نکلنے والی آگ

مسلم شریف میں حضرت حذیفہ رضی اللہ عنہ کی ایک لمبی روایت ہے، اس میں ہے کہ: ونار تخرج من قعر عدن ابین تسوق الناس الى المحشر تبیت معهم اذا باتوا وتقیل معهم اذا قالوا . (المسلم والترمذی)

ترجمہ: اور ایک آگ عدن کے ایک گاؤں ”ابین“ کے کنویں سے ظاہر ہو گی جو لوگوں کو محشر کی طرف ہانک کر لے جائے گی، جہاں لوگ رات گزاریں گے وہ آگ ان کے ساتھ رات گزارے گی اور جب لوگ قیولہ کریں گے تو وہ آگ بھی ان کے ساتھ قیولہ کرے گی۔

اس وقت ایک بھی اللہ اللہ کہنے والا نہیں ہوگا

یہ آگ اتنی بھاری ہو گی کہ وہ انسانوں کو بھگانے کی اور اس وقت زمانہ اتنا خطرناک ہو گا کہ حدیث میں آتا ہے کہ پوری زمین پر ایک انسان بھی اللہ اللہ کہنے والا نہیں ہو گا؛ گویا دنیا کے ختم ہونے کے بالکل آخری دن ہوں گے۔

اس زمانے میں لوگ رہنے کے لیے شام کی طرف نکل جائیں گے؛ اس لیے کہ پوری دنیا میں مہنگائی ہو گی اور فلسطین اور شام کے علاقوں میں مہنگائی نہیں ہو گی اور وہاں بڑا من کا ماحول ہو گا۔

وہ آگ سب کو قیامت کے میدان کی طرف لے جائے گی

بہر حال! یہ آگ یمن سے نکلے گی اور لوگوں کو بھگانے کا کام کرے گی؛ اس لیے کہ انسان کی طبیعت ہے کہ کوئی بھی خطرے والی چیز نظر آتی ہے تو وہ اپنے آپ کو بچانے کی کوشش کرتا ہے اور یہ تو اتنی بڑی آگ ہو گی کہ آسمان تک خوب اونچی ہو گی، ظاہر بات ہے کہ ہر انسان کو اپنی جان بچانے کی فکر ہو گی اور تمام انسان آگ کی وجہ سے بھاگیں گے۔

لوگ جب اس آگ سے بھاگتے بھاگتے تھک جائیں گے اور تھوڑی دیر

آرام کرنے کے لیے کسی جگہ رکیں گے تو آگ بھی رک جائے گی، پھر آرام کر کے لوگ تیار ہو جائیں گے تو پھر آگ لوگوں کو چلائے گی، اور ان کو جہاں قیامت کا میدان قائم ہونے والا وہاں لے جائے گی اور وہاں لے جا کر لوگوں کو جمع کر دے گی۔

قیامت کا میدان کہاں ہوگا؟

یاد رکھو! قیامت کا میدان فلسطین میں مسجدِ اقصیٰ کے اطراف میں قائم ہو گا۔ بیت المقدس کا پورا علاقہ قیامت کا میدان ہو گا، وہاں باقاعدہ نشانات بھی بنے ہوئے ہیں کہ اس جگہ نبیوں کی روحیں ہوں گی، اس جگہ شہیدوں کی روحیں ہوں گی، اس جگہ امت کے عام لوگوں کی روحیں ہوں گی، ایسے نشانات بھی بنے ہوئے ہیں۔ پھر کچھ آگے جاتے ہیں تو ایک جگہ آتی ہے، کہا جاتا ہے کہ: قیامت کے دن یہاں گئے گاروں اور کافروں کی روحیں ہوں گی۔

ایک روایت: حضرموت سے آگ نکلے گی

حضرت عبد اللہ ابن عمر رضی اللہ عنہما سے ایک روایت یہ ہے کہ حضرت نبی کریم ﷺ نے ارشاد فرمایا کہ: قیامت سے پہلے حضرموت کے سمندر سے یا حضرموت شہر سے ایک آگ نکلے گی۔

صحابہؓ نے عرض کیا کہ: حضور! آپ ہمیں کس بات کا حکم دیتے ہیں؟ یعنی اگر آگ نکلے تو ہمیں کیا کرنا چاہیے؟

حضرت نبی کریم ﷺ نے ارشاد فرمایا کہ: ایسے وقت تم ملک شام رہنے کے لیے چلے جانا۔ حدیث شریف کے الفاظ یہ ہیں:

أَنَّ رَسُولَ اللَّهِ ﷺ قَالَ : سَتَخْرُجُ نَارٌ مِنْ حَضْرَمَوْتَ أَوْ مِنْ
نَحْوِ بَحْرِ حَضْرَمَوْتَ قَبْلَ يَوْمِ الْقِيَامَةِ ، تَحْشِرُ النَّاسَ . قَالُوا : يَا رَسُولَ
اللَّهِ ، فَمَا تَأْمُرُنَا ؟ قَالَ : عَلَيْكُمْ بِالشَّامِ . (أَخْرَجَهُ التَّرمذِيُّ)

اس زمانے میں عرب بہت کم ہوں گے

ایک حدیث میں تو ایک عجیب بات آئی ہے، بڑا ڈرگتا ہے، وہ یہ کہ: اس
آخری زمانے میں عرب بہت کم ہوں گے۔

فَقَالَتْ أُمُّ شَرِيكٍ بْنِ عَبْدِهِ : يَا رَسُولَ اللَّهِ ! فَإِنَّ الْعَرَبَ يَوْمَئِذٍ ؟
قال: هُمْ يَوْمَئِذٍ قَلِيلٌ ، وَجُلُلُهُمْ بِبَيْتِ الْمَقْدِيسِ ، وَإِمَامُهُمْ رَجُلٌ صَالِحٌ .
ترجمہ: حضرت ام شریک بنت عبدہ نے عرض کیا کہ: اللہ کے رسول! اس دن عرب
کہاں ہوں گے؟ آپ صلی اللہ علیہ وسلم نے فرمایا: اس روز عرب بہت کم ہوں گے اور ان میں
سے اکثر بیت المقدس میں ایک صالح امام کے ماتحت ہوں گے۔ (ابن ماجہ)

آج بھی آپ مکہ مکرمہ میں، سعودیہ میں دیکھلو، اصلی عرب بہت کم ہیں، صحابہ
ؓ اور تابعین کی اولاد بہت کم ہیں۔ یہ تو سو، دو سو، تین سو سال پہلے جو وہاں جا کر بس
گئے، اس میں اپنے انڈیا کے بھی ہیں، پاکستان کے بھی ہیں، بنگال کے بھی ہیں، برما کے
بھی ہیں، وہ سعودی بن گئے، وہ اصلی عرب نہیں ہیں، سعودی ہونا الگ ہے اور عرب ہونا
الگ ہے، دونوں میں فرق ہے، سعودی کا مطلب اس ملک کی نیشنالیٹی مل گئی، اور عرب
جو اصلی عرب کے رہنے والے اور وہ اس وقت مکہ، مدینہ میں بہت کم ہیں۔

بہر حال! حدیث میں آتا ہے کہ عرب اس زمانے میں بہت کم ہوں گے اور

جو تھوڑے بہت عرب ہوں گے وہ مسجدِ قصیٰ کے ارگرد رہتے ہوں گے۔ حدیث میں آخری زمانے میں جو بڑی بڑی جنگوں کی ہاتیں آتی ہیں تو لگتا ایسا ہے کہ اس میں زیادہ سے زیادہ عرب لوگ کام آئیں گے، ان کی جانیں جائیں گی؛ اس لیے ان کی تعداد بہت معمولی اور کم رہ جائے گی۔

عَرَبُ لَوْگُ امْتَ كَا پُطْرُول

علامِ اسلامی کے مشہور داعی حضرت مولانا محمد عمر صاحب پالنپوریؒ فرمایا کرتے تھے کہ: عرب لوگ یہ اسلام کا پٹرول ہیں؛ یعنی دین کی محنت کسی بھی شعبے سے ہواں میں عرب لوگ ہر طرح کی قربانی دے کر عام طور پر آگے آگے رہتے ہیں؛ اسی لیے دین کے جتنے دشمن ہیں انھوں نے عرب ہی کو نشانہ بنایا کہ سب سے پہلے عربوں ہی میں سے دینی جذبات کو ختم کیا جائے تو باقی دنیا کے دوسرے مسلمانوں کو دین کے اعتبار سے کمزور کرنا آسان ہو جائے گا۔
اس لیے دین کی خاطر جو قربانیاں اہل عرب نے دیں وہ بڑی بے مثال ہیں۔

لوگ قیامت کے میدان میں تین طریقے سے لائے جائیں گے

حضرت ابو ہریرہؓ سے روایت ہے کہ لوگوں کو قیامت کے میدان میں تین طریقے سے لایا جائے گا: بعض لوگ خوشی خوشی آئیں گے اور کچھ لوگ ایک اونٹ پر دو دو، تین تین، چار چار، دس دس بیٹھ کر آئیں گے اور کچھ لوگ ایسے ہوں گے جن کو آگ لائے گی۔ حدیث شریف کے الفاظ یہ ہیں:

عَنْ أَبِي هُرَيْرَةَ ، عَنِ النَّبِيِّ قَالَ : يُحْشَرُ النَّاسُ عَلَى

ثَلَاثٌ طَرَائِقٌ : رَاغِبِينَ ، رَاهِبِينَ ، وَ اثْنَانِ عَلَى بَعِيرٍ ، وَ ثَلَاثَةُ عَلَى
بَعِيرٍ ، وَ أَرْبَعَةُ عَلَى بَعِيرٍ ، وَ عَشَرَةُ عَلَى بَعِيرٍ ، وَ يَحْشُرُ بَقِيَّتَهُمُ النَّارُ ،
تَقِيلُ مَعَهُمْ حَيْثُ قَالُوا ، وَ تَبِيتُ مَعَهُمْ حَيْثُ بَاتُوا ، وَ تُصْبِحُ مَعَهُمْ
حَيْثُ أَصْبَحُوا ، وَ تُمْسِيْنَ مَعَهُمْ حَيْثُ أَمْسَوْا . (آخرجه البخاري ومسلم)
اللَّهُ تَعَالَى هُمْ كُوخُوش و خرم قیامت کے میدان میں جمع ہونا نصیب فرمائے اور
خوش و خرم جمع ہونے کی سب سے بڑی نشانی یہ ہوگی :

وُجُوهٌ يَوْمَ مِيزِ مُسْفِرَةٍ ﴿٣﴾ ضَاحِكَةٌ مُسْتَبِشِرَةٌ ﴿٤﴾

ترجمہ: اس دن کتنے چہرے چمکتے ہوں گے؟ ہنسنے خوشی مناتے ہوں گے۔

وضو کی برکت سے چہرے کی چمک اور خوشی

اس دن چہرے کی چمک اور خوشی وضو کی برکت سے ملے گی، کوئی آدمی غلط فہمی
میں بمتلا نہ ہو کہ دنیا میں کسی کارنگ بہت گورا اور سفید ہے تو قیامت میں بھی اس کارنگ
گورا اور سفید ہو گا۔ وضو کے پانی کو معمولی مت سمجھو! یہ بہت قیمتی پانی ہے، حدیث
میں آتا ہے جس کا خلاصہ یہ کہ: جب کوئی آدمی وضو کی نیت کر کے بسم اللہ پڑھتا ہے اور
وضو کے لیے منہ پر پانی ڈالتا ہے تو اس کے چہرے، آنکھ اور ناک کے گناہ پانی
کے ساتھ صاف ہو کر نکل جاتے ہیں۔ یہ پانی اتنا قیمتی ہے۔

وضو کے متعلق ایک عجیب دعا

میں آپ کو ایک دعا بتاتا ہوں، آج ہی سے اس کو پڑھنا شروع کر دو، حدیث
میں آتا ہے، حضرت نبی کریم ﷺ نے ارشاد فرمایا کہ:

جو آدمی وضو شروع کرنے سے پہلے یہ دعا: "بِسْمِ اللَّهِ وَالْحَمْدُ لِلَّهِ" پڑھ لیوے تو جب تک اس کا وضو سلامت رہے گا اللہ کے فرشتے مسلسل اس کے لیے نیکیاں لکھیں گے۔ حدیث شریف کے الفاظ یہ ہیں:

عَنْ أَبِي هَرْيَةَ ، عَنِ النَّبِيِّ ﷺ قَالَ : يَا أَبَا هَرِيرَةَ ! إِذَا تَوَضَّأَتْ فَقُلْ : إِنَّمَا اللَّهُ وَالْحَمْدُ لِلَّهِ ، فَإِنَّ حَفَظَتَكَ لَا تَسْرِيْحٌ تَكْتُبُ لَكَ حَسَنَاتٍ حَتَّى تَفْرُغَ مِنْ ذَلِكَ الْوُضُوءِ . (ابن الجوزی)

آج اگر ہم سے کوئی یوں کہہ دیوے کہ: آپ دو گھنٹے تک وضو سنبھال کر رکھو، ہر منٹ کے آپ کے لیے سوروپی لکھنے جائیں گے تو آدمی ڈاکٹر کے پاس جائے گا اور کہہ گا کہ: گیس نہ نکلے ایسی کوئی دوا دو، ہر منٹ پر سوروپی ملنے والے ہیں اور یہ آخرت کا ثواب حضور صلی اللہ علیہ وسلم نے بتایا، کتنی زبردست بات ہے!

وضو کے بعد کی دعا کی فضیلت

ایک دوسری دعا بتلاتا ہوں:

قَالَ النَّبِيُّ ﷺ : مَنْ تَوَضَّأَ فَأَحْسَنَ الْوُضُوءَ ثُمَّ قَالَ : أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، وَأَشْهَدُ أَنَّ مُحَمَّداً عَبْدُهُ وَرَسُولُهُ ، اللَّهُمَّ اجْعَلْنِي مِنَ الْمَوَابِينَ وَاجْعَلْنِي مِنَ الْمُتَظَهِّرِينَ فُتَحِّثْ لَهُ أَبْوَابُ الْجَنَّةِ ، يَدْخُلُ مِنْ أَيِّهَا شَاءَ . (الترمذی، باب ما یقال بعد الوضوء)

حضرت مجید کریم صلی اللہ علیہ وسلم نے فرمایا جو آدمی پورے اطمینان سے اچھی طرح وضو کرے اور وضو کے بعد آسمان کی طرف دیکھتے ہوئے یہ دعا پڑھے: "أشهد أن إلخ

(یعنی میں گواہی دیتا ہوں کہ: اللہ کے سوا کوئی معبد نہیں، وہ تنہا ہے، کوئی اُس کا شریک نہیں، اور میں گواہی دیتا ہوں کہ: محمد ﷺ اللہ کے بندے اور اُس کے رسول ہیں۔ اے اللہ! مجھے خوب توبہ کرنے والوں میں شامل فرم، اور مجھے پاک صاف رہنے والوں میں سے بنا) تو اللہ تعالیٰ اس بندے کو قیامت کے دن فرمائیں گے: جنت کے آٹھ دروازوں میں سے جس دروازے سے تجھے جنت میں جانا ہو چلا جا۔ اللہ اکبر!

ایک خطرناک ہوا چلے گی

مسلم شریف کی ایک روایت میں ہے کہ: ایسی ہوا چلے گی کہ جو لوگوں کو سمندر میں ڈال دے گی، بعض مرتبہ ہم سنتے ہیں کہ ایسی تیز اور خطرناک ہوا نہیں چلتی ہیں کہ انسان کو اڑادیتی ہیں، قرآن میں اللہ تعالیٰ قوم عاد کے متعلق ارشاد فرماتے ہیں:

وَأَمَّا عَادُ فَأَهْلُكُوا بِرِيحٍ نَّحِيٍّ صَرْصِيرٍ غَاتِيَةٍ ۚ سَخَرُهَا عَلَيْهِمْ سَبْعَ لَيَالٍ
وَثَمَنِيَةً آيَامٍ ۝ حُسُومًا فَتَرَى الْقَوْمَ فِيهَا صَرْغَى ۝ كَانُهُمْ أَعْجَازٌ نَّخْلٌ خَاوِيَةٍ ۝

ترجمہ: اور (قوم) عاد کے لوگ تو ایسی طوفانی بے قابو ہوا سے ہلاک کر دیے گئے ۶) جس کو اس (اللہ تعالیٰ) نے ان پرسات رات اور آٹھ دن تک لگاتار مسلط کر دیا تھا، سو تم (اگر وہاں ہوتے تو) دیکھتے کہ وہاں لوگ کھجور کے (گرے ہوئے) کھو کھلنے توں کی طرح پچھاڑے ہوئے پڑے تھے ۷)

ہوا کی طاقت

کاڑیوں میں ایک ٹینک ہوتی ہے، اس میں سے ہوانکلتی ہے، ہوا سے بریک (لگتی ہو تو اس پر ایک کنٹروں ہوتا ہے۔ اللہ تعالیٰ نے قوم عاد پر اپنے ہوا



کے خزانے سے عذاب بھیجا، اس وقت کتنی مقدار میں ہوا بھیجی؟
 حدیث سے پتہ چلتا ہے کہ جب اللہ تعالیٰ نے ان نافرمانوں پر ہوا کا عذاب
 بھیجنے کا ارادہ کیا تو ہوا کے خزانے کے ذمے دار فرشتے نے اللہ تعالیٰ سے پوچھا کہ: پورا
 دروازہ کھلوں؟

اللہ تعالیٰ نے فرمایا: نہیں۔ فرشتے نے پوچھا کہ: کتنا کھلوں؟
 اللہ تعالیٰ کی طرف سے حکم ملا کہ: بیل کی ناک میں رسی ڈالنے کے لیے جتنا
 سوراخ ہوتا ہے اتنا ہوا کے خزانے کا دروازہ کھلو۔

اس زمانے میں نوے (۹۰) فٹ کی لمبائی کے انسان ہوتے تھے؛ چنانچہ
 ایسے بڑے بڑے طاقتو ر انسانوں کو ہوا میں اڑایا گیا اور پھر زمین اس طرح پکا چیزے
 کھجور کے درخت کاٹ کر زمین پر ڈال دیے جاتے ہیں:

كَانُهُمْ أَعْجَازٌ نَخْلٌ خَاوِيَةٌ

ترجمہ: سو تم (اگر وہاں ہوتے تو) دیکھتے کہ وہاں لوگ کھجور کے (گرے
 ہوئے) کھوکھلے توں کی طرح پچھاڑے ہوئے پڑے تھے۔

اندازہ لگاؤ کہ اللہ تعالیٰ کے ہواوں کے خزانے کتنے بھاری بھر کم ہوں گے؟
 بہر حال! قیامت کے قریب ایک ہوا چلے گی جو انسانوں کو سمندر میں ڈالے گی،
 یہ بھی انک آگ اور ہوا یہ بالکل قیامت کے آخری دنوں کی نشایوں میں سے ہیں۔

اللہ تعالیٰ ان فتنوں سے ہماری حفاظت فرمائے، آمین۔

وآخر دعوا ان الحمد لله رب العالمين



ز میں میں دھنسنا





گذشتہ زمانے میں دھنسنے کے واقعات

گذرے ہوئے زمانے میں دنیا میں زمین میں دھنسائے جانے کے بہت

سارے واقعات ہوئے ہیں:

① قارون کا زمین میں دھنسنا۔

② مصر کے ظالم بادشاہ کا زمین میں دھنسنا۔

حضرت ابراہیم ﷺ کی بیوی حضرت سارہ رضی اللہ تعالیٰ عنہا کے ساتھ مصر کے ظالم بادشاہ نے غلط کام کرنے کا ارادہ کیا تو اللہ تعالیٰ کی طرف سے زمین پھٹی وہ زمین میں دھنسنے لگا۔

③ سراقد بن مالک کے گھوڑے کا زمین میں دھنسنا۔

آپ ﷺ بھرت کر کے روانہ ہوئے تو انعام کی لاجئ میں سراقد بن مالک آپ ﷺ تلاش کرتے کرتے بالکل قریب پہنچ گیا، اس وقت اللہ تعالیٰ نے زمین کو پھاڑا اور سراقد کا گھوڑا سخت پتھروالی زمین میں دھنسنے لگا۔

بسم الله الرحمن الرحيم

الْحَمْدُ لِلّٰهِ الَّذِي هَدَانَا لِإِسْلَامٍ وَمَا كُنَّا لِيَهْتَدِي لَوْلَا أَنْ هَدَانَا
 اللّٰهُ وَأَكْمَلَ لَنَا دِيْنَنَا وَأَتَمَ عَلَيْنَا نِعَمَهُ وَرَضِيَ لَنَا إِسْلَامٌ دِيْنًا، أَشَهُدُ
 أَنَّ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ، وَأَشَهُدُ أَنَّ سَيِّدَنَا وَشَفِيعَنَا وَحَبِيبَنَا
 وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَوَاتُ اللّٰهِ تَبَارَكَ وَتَعَالَى
 عَلَيْهِ وَعَلَى آلِهِ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
 سَلَّمَ تَسْلِيْمًا كَثِيرًا كَثِيرًا أَمَّا بَعْدُ!

فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ ۝ يَعْشَى النَّاسُ
 هَذَا عَذَابُ الْآئِمَّةِ ۝ (سورۃ الدخان)

ترجمہ: لہذا تم (اے نبی!) اس دن کا انتظار کرو جب آسمان سے ایک کھلا ہوا
 (یعنی نظر آنے والا) دھواں ظاہر ہوگا ۴۰ جو (ان) سب لوگوں پر چھا جائے گا، یہ
 (دھواں) ایک دردناک سزا ہے۔

تمہیدی بات

قیامت کے متعلق جو حدیثیں آئی ہیں ان حدیثوں کو آپ کی خدمت میں سنانے
 کا مبارک سلسلہ چل رہا ہے، آج کی مجلس میں زمین میں دھنائے جانے کے متعلق
 حدیثیں سنائی ہے۔

پہلی حدیث حضرت حذیفہ رضی اللہ عنہ سے منقول ہے کہ پیارے آقا حضرت رسول

اللَّهُ صَلَّى اللَّهُ عَلَيْهِ وَسَلَّمَ نے ارشاد فرمایا:

عَنْ حُذَيْفَةَ بْنِ أَسِيدٍ رضي الله عنه قَالَ: إِنَّ السَّاعَةَ لِنَتَّقُومَ حَتَّىٰ تَرَوْنَ قَبْلَهَا عَشْرَ آيَاتٍ: فَذَكْرُ :الدُّخَانَ وَالدَّجَالَ وَالدَّابَّةَ وَ ظُلُوعَ الشَّمْسِ مِنْ مَغْرِبِهَا وَ خُرُوجَ عِيسَى ابْنِ مَرْيَمَ عَلَيْهِ السَّلَامُ وَ يَأْجُوجَ وَ مَأْجُوجَ وَ ثَلَاثَةُ خُسُوفٍ خَسْفٌ بِالْمَشْرِقِ وَ خَسْفٌ بِالْمَغْرِبِ وَ خَسْفٌ بِجَزِيرَةِ الْعَرَبِ وَ آخِرُ ذَلِكَ نَارٌ تَخْرُجُ مِنَ الْيَمَنِ ، تَطْرُدُ النَّاسَ إِلَى مَحْسَرِهِمْ . (المسلم)

ترجمہ: اللہ کے رسول ﷺ نے ارشاد فرمایا کہ: قیامت اس وقت تک قائم نہ ہوگی جب تک اس سے پہلے تم لوگ دشانیاں نہ دیکھ لو: پھر آپ ﷺ نے ذکر کیا: دجال، دھوال، دابۃ الارض (چوپا یا)، سورج کا پچھم سے نکلا، عیسیٰ بن مریم علیہ السلام کا نزول، دجال، یاجوج ماجوج، تمیں بار زمین کا خسف (دھننا): ایک مشرق میں، ایک مغرب میں اور ایک جزیرۃ العرب میں، اور آخر میں ایک آگ یمن سے ظاہر ہوگی جو لوگوں کو محشر کی جانب ہاٹ کر لے جائے گی۔

یہ حدیث کی کتاب مسلم شریف کی روایت ہے۔

گذشتہ زمانے میں دھننے کے واقعات

اس حدیث کو سمجھنے سے پہلے ایک اہم بات سمجھو! گذرے ہوئے زمانے میں دنیا میں زمین میں دھننے کے بہت سارے واقعات ہوئے ہیں کہ اللہ تعالیٰ نے بہت سارے انسانوں کو زمین میں دھندا دیا، اس کو ماننا ہمارے لیے ضروری ہے۔

قارون کا زمین میں دھنسنا

قرآن میں اللہ تعالیٰ نے قارون کا واقعہ بیان فرمایا ہے:

إِنَّ قَارُونَ كَانَ مِنْ قَوْمٍ مُّؤْسَىٰ فَبَغَىٰ عَلَيْهِمْ . (القصص)

ترجمہ: یقیناً قارون موسیٰ (اللّٰہ) کی قوم کا (ایک شخص) تھا، پھر وہ ان (بنی اسرائیل) پر زیادتی کرنے لگا۔

قارون اپنے مال و دولت کے گھمنڈ میں حضرت موسیٰ (اللّٰہ) کا مخالف اور دشمن بن گیا تھا؛ حالاں کہ حضرت موسیٰ (اللّٰہ) کی قوم کا تھا؛ لیکن فرعون کی طرف سے اس کو مال اور عہدہ ملا اور یہ مال اور عہدہ۔ جب انسان صحیح قدر نہیں کرتا ہے۔ تو انسان کو بگاڑنے کا ذریعہ بن جاتا ہے، اس مال اور عہدے نے قارون کو بگاڑا، اللہ تعالیٰ نے اس پر عذاب بھیجا، وہ شاہی ٹھاٹ میں جلوس لے کر نکلا، اللہ تعالیٰ نے زمین کو پھاڑا اور قارون کو اپنے جلوس کے ساتھ زمین میں دھنسا کر ختم کر دیا، اللہ تعالیٰ ارشاد فرماتے ہیں:

فَخَسَفْنَا بِهِ وَبَدَأْرِهِ الْأَرْضَ فَمَا كَانَ لَهُ مِنْ فِتْنَةٍ يَنْصُرُ وَلَهُ مِنْ دُونِ اللّٰهِ وَمَا كَانَ مِنَ الْمُنْتَصِرِينَ . (القصص)

ترجمہ: پھر ہم نے اس (قارون) کو اور اس کے گھر کوز میں میں دھنسا دیا، پھر کوئی جماعت ایسی نہیں تھی جو اللہ تعالیٰ کے سوا اس کی مدد کرتی اور وہ خود کو بھی بچانہیں سکا۔

مصر کے ظالم بادشاہ کا زمین میں دھنسنا

ایک اور قصہ ہوا حضرت ابراہیم (اللّٰہ) کی بیوی حضرت سارہ (رضی اللہ عنہا) کا ہے، مصر

کے ظالم بادشاہ نے ان کے ساتھ غلط کام کرنے کا ارادہ کیا تو اللہ تعالیٰ کی طرف سے زمین پھٹی اور مصر کا ظالم بادشاہ زمین میں دھنسنے لگا۔
 نوٹ: اس واقعہ کی مزید تفصیل کے لیے ”قرآن میں آئے خواتین کے واقعات، جلد: اول“، ملاحظہ فرمائیں۔

سراقہ ابن مالک کے گھوڑے کا زمین میں دھنسنا

اس امت میں بھی ایسا واقعہ ہوا ہے، جب پیارے آقا حضرت محمد رسول اللہ ﷺ ہجرت کر کے روانہ ہوئے تو مکہ کے کافروں نے حضور ﷺ کو پکڑ کر لانے والے کے لیے سوانح کا انعام رکھا تھا، بہت سے لوگ انعام کی لائچ میں دوڑے، ایک آدمی۔ جس کا نام سراقہ تھا۔ وہ بھی تلاش کرنے نکلا اور تلاش کرتے کرتے آپ ﷺ کے بالکل قریب پہنچ گیا، اس وقت اللہ تعالیٰ نے زمین کو پھاڑا اور اس سراقہ کا گھوڑا سخت پتھر والی زمین میں دھنسنے لگا، اس نے فوراً حضرت نبی کریم ﷺ سے معافی مانگی، حضور ﷺ نے اس کو فوراً معاف کر دیا اور اس کا گھوڑا زمین سے باہر نکل گیا، بعد میں وہ ایمان لے آئے اور صحابی بن گئے۔

بہرحال! یہ تو گذرے ہوئے زمانے میں زمین میں دھنسنے کے کچھ نمونے پیش کیے گئے؛ لیکن آنے والے زمانے میں قیامت کے قریب زمین میں دھسانے کا عذاب آئے گا۔

قیامت سے پہلے زمین میں دھسانے کے تین واقعات

مسلم شریف کی جو حدیث ذکر کی گئی اس میں حضرت نبی کریم ﷺ نے

ارشاد فرمایا: قیامت سے پہلے دنیا میں تین جگہ بڑے بڑے زمین میں دھنسانے کے واقعات ہوں گے:

- ① مشرق کی جانب۔
- ② مغرب کی جانب۔
- ③ عرب میں۔

جب زمین میں دھنسانے کے یہ تین واقعات ہو جائیں تو سمجھ لینا کہ قیامت بالکل قریب ہے۔

بعض خاندان کوان کے گھروں کے ساتھ زمین میں دھنسا دیا جانا

ایک اور حدیث میں حضور ﷺ نے ارشاد فرمایا:

عَنْ أَبِي أُمَامَةَ رَضِيَ اللَّهُ عَنْهُ ، عَنِ النَّبِيِّ ﷺ قَالَ : يَبْيَثُ قَوْمٌ مِنْ هَذِهِ الْأُمَّةِ عَلَى طُعْمٍ وَشُرْبٍ وَلَهُوَ وَلَعِبٌ ، فَيُصِيبُهُنَّ قَدْ مُسِخُوا قِرَدَةً وَخَنَازِيرَ ، وَلَيُصِيبَنَّهُمْ حَسْفٌ وَقَذْفٌ ، حَتَّى يُصْبِحَ النَّاسُ ، فَيَقُولُ : حُسْفَ اللَّيْلَةِ بَيْنِ فُلَانٍ ، وَحُسِيفَ اللَّيْلَةِ بِدَارٍ فُلَانٍ حَوَّاصٌ . (آخرجه ابو داؤد واحمد)

ترجمہ: حضرت ابو امامہ رض فرماتے ہیں کہ: آپ ﷺ نے ارشاد فرمایا: میری امت میں سے ایک قوم کھانے پینے اور کھلیل کو پر رات گزارے گی، جب وہ صح بیدار ہوں گے تو ان کے چہرے بندرا اور خنزیر جیسے بن چکے ہوں گے اور ان میں سے بعض زمین میں دھنس جائیں گے، جب وہ صح بیدار ہوں گے تو کہیں گے کہ: فلاں قبیله



والے اور فلاں گھروالے رات کو زمین میں دھنسا دیے گئے، اس حدیث میں ہے کہ ”اس امت کے بعض خاندان کو ان کے گھروں کے ساتھ زمین میں دھنسا دیا جائے گا“ یہ چیز ہم نے دیکھی ہے، جب ہمارے یہاں گجرات کے کچھ میں زلزلہ آیا تو زمین پھٹی اور دودو، تین تین، چار چار منزلے کی بلندگیں زمین میں دھنس گئیں۔

نوٹ: کچھ کے زلزلے کے متعلق پوری تفصیل ”خطباتِ محمود، جلد: آٹھ (۸)“ میں مذکور ہے۔

اللہ کے نبی ﷺ نے ارشاد فرمایا کہ: جب پورے پورے خاندان کو گھروں کے ساتھ زمین میں دھنسا دیا جائے گا تو صح لوگ باتیں کریں گے کہ: آج رات فلاں خاندان کو زمین میں دھنسا دیا گیا۔

”صح لوگ باتیں کریں گے، اس میں ایک اشارہ“

حدیث کے اس جملے: ”صح لوگ باتیں کریں گے، اس میں یہ اشارہ بھی سمجھ میں آ رہا ہے کہ ”صح اخبارات میں لوگ پڑھیں گے اور نیوز پر لوگ سنیں گے اور دیکھیں گے۔ آج کل یہی ہوتا ہے کہ ہم صح صح اخبار ہاتھ میں لیتے ہیں تو اس طرح خطرناک خبریں ہم کو پڑھنے اور سننے کو ملتی ہیں۔

ایک شخص کو قیامت تک زمین دھنسا یا جانا

بخاری شریف کی ایک دوسری بڑی عجیب و غریب روایت ہے، حضرت عبد اللہ ابن عمر رضی اللہ عنہما فرماتے ہیں آپ ﷺ نے ارشاد فرمایا:

بَيْنَمَا رَجُلٌ يَجْرُّ إِزَارَةً مِنَ الْحَيْلَاءِ خُسِقَ بِهِ فَهُوَ يَتَجَلَّ فِي
الْأَرْضِ إِلَى يَوْمِ الْقِيَامَةِ۔ (البخاری)

ترجمہ: ایک آدمی تکبر کے انداز میں اپنی چادر زمین پر گھینٹتے ہوئے چل رہا تھا، اس کو زمین میں دھنسا دیا گیا اور قیامت تک وہ زمین میں دھستا ہی چلا جائے گا۔ زمین پر کپڑا گھینٹنے کا مطلب: اتنا نیچا کپڑا پہننے کہ وہ کپڑا چلتے وقت زمین کے ساتھ لگ رہا ہو، آج لوگ اس کو فیشن سمجھتے ہیں۔

اس میں ازار، پینٹ، عربی بھے اور لوگنی سب چیزیں آگئیں، اگر وہ اتنی نیچی ہے کہ زمین کے ساتھ لگتی ہے تو وہ اس حدیث میں جو وعدی آئی ہے اس کا مصدقہ ہے۔ دیکھو! بعض گناہ ایسے ہوتے ہیں جو لگاتار ہوتے رہتے ہیں، اس میں سے ایک ٹخنوں سے نیچے ازار لٹکانا ہے کہ جب تک ازار پہنے ہوئے رہے گا وہ گناہ میں بیٹلا رہے گا۔

اس لیے تھوڑا سا اپنے آپ پر حکم کرو، ازار، جب وغیرہ کو ٹخنوں سے اوپر پہننے کی عادت ڈالو۔

یہ دنیا فیشن کی دیوانی ہے
کہاں گیا ہمارا حضور صَلَّی اللہُ عَلَیْہِ وَاٰلِہٖہ وَسَلَّمَ سے محبت کا دعویٰ؟

یہ دنیا فیشن کی دیوانی ہے، پہلے علمائے کرام لوگوں سے کہتے تھے کہ: ازار اونچی کرو تو لوگ مانتے نہیں تھے؛ لیکن اب فیشن کے نام پر آدھی (ہاف) پینٹ پہن کر نکلتے ہیں، اس میں گھٹنے بھی کھلے ہوئے ہوتے ہیں، اللہ کے نبی کے کہنے پر سخنے نہیں

کھولے اور دشمنوں کے کہنے پر گھٹنے کھول دیے۔

کہاں گئی ہمارا ایمان؟

کہاں گئی ہماری دین داری؟

کہاں گئی نبی سے ہماری محبت؟

اس لیے تھوڑا سا اپنا مزاج اور سوچ بدلو، ہمیں یہ کام حضرت نبی ﷺ کے ساتھ محبت اور آپ کی بات کو مانتے ہوئے کرنا ہے۔

ایک حدیث شریف کا خلاصہ

ایک اور حدیث سنئے! بہت پیاری حدیث ہے:

عَنْ أَنْسِ رَضِيَ اللَّهُ عَنْهُ ، عَنِ النَّبِيِّ ﷺ قَالَ : يَا أَنْسُ ! إِنَّ النَّاسَ يُمَصْرُوْنَ أَمْصَارًا ، وَإِنَّ مِصْرًا مِنْهَا يُقَالُ لَهَا الْبَصَرَةُ - أَوِ الْبَصِيرَةُ - إِنَّ مَرَرْتَ بِهَا - وَدَخَلْتَهَا ، فَإِيَّاكَ وَسِبَاخَهَا وَكِلَاءَهَا وَسُوقَهَا وَبَابَ أَمْرَائِهَا ، وَعَلَيْكَ بَصَوَاحِيهَا إِنَّهُ يَكُونُ بِهَا خَسْفٌ وَقَذْفٌ وَرَجْفٌ ، وَقَوْمٌ يَبْيَتُونَ يُصْبِحُونَ قِرَدَةً وَخَنَازِيرٍ . (ابوداؤد)

ترجمہ: حضرت انس ﷺ سے روایت ہے کہ آپ ﷺ نے ان سے فرمایا: اے انس! لوگ کچھ نئے شہر بسائیں گے اور ان شہروں میں ایک شہر کا نام بصرہ یا بصیرہ ہو گا، سو اگر تم اس شہر کے پاس سے گزو یا اس شہر میں جاؤ تو اس کے اس علاقے کے قریب بھی نہ جانا جہاں کھاری زمین ہے، نہ ان جگہوں کے قریب جانا جن کو کلاء کہا جاتا ہے، اسی طرح وہاں کی کھجوروں، وہاں کے بازار، وہاں کے بادشاہوں اور سرداروں

کے دروازوں سے بھی دور رہنا، صرف اس شہر کے کنارے کے حصے میں کہ جس کو ضواحی کہا جاتا ہے پڑے رہنا؛ کیوں کہ جن جگہوں پر جانے سے تمہیں منع کر رہا ہوں وہاں، زمین میں دھنسا دیے جانے، پتھر بر سائے جانے اور سخت زلزلوں کا عذاب نازل ہوگا، نیز ان علاقوں میں ایک ایسی قوم ہوگی جس کے افراد ایک دن رات میں عیش و راحت کی نیند سوئیں گے؛ لیکن جب صحیح اٹھیں گے تو ان کی صورتیں بندرا اور سورجی ہوں گی۔ فائدہ: "ساخت" اصل میں "سبھی" کی جمع ہے جس کے معنی اس زمین کے ہیں جو کھاری اور بخیر ہو۔

کہا جاتا ہے کہ: "ساخت" بصرہ کے اس علاقہ کا نام بھی ہے جہاں کی زمین کھاری اور بخیر ہے۔

اسی طرح "کاء" کے بارے میں کہا جاتا ہے کہ: یہ بھی بصرہ کے بعض مقامات کا نام ہے۔

لفظ "کاء" کاف کے زبر اور لام کی تشدید کے ساتھ بھی منقول ہے۔ ایک شارح نے کہا ہے کہ: اس سے مراد بصرہ کے ساحلی علاقہ کی وہ جگہ ہے جہاں جہاز اور کشتیاں لنگرڈا لتی ہیں۔

اور بعض حضرات نے کہا ہے کہ: کاء سے مراد بصرہ کا وہ علاقہ ہے جہاں جانوروں کی چراغا گاہ ہے۔

"ضواحی" ضاحیہ کی جمع ہے، جس کے معنی شہر کا کنارہ اور شہر کی نواحی بستیاں ہیں، ویسے ضاحیۃ البصر بصرہ کی ایک نواحی بستی کا نام بھی ہے۔

آپ ﷺ نے حضرت انس بن مالکؓ کو بصرہ کے ضواحی میں پڑے رہنے کا جو



حکم دیا وہ دراصل گوشہ نشینی اور کنارہ کشی اختیار کرنے کے حکم میں تھا۔

جہاں گناہ عام ہوں ایسے شہروں میں نہیں رہنا چاہیے
حدیث سے ایک سبق یہ ملا کہ: جہاں گناہ عام ہوں ایسے شہروں میں نہیں رہنا
چاہیے؛ بلکہ شہر کے باہر کے ایسے علاقے جہاں گناہوں کا ماحول نہیں ہوتا ہے وہاں رہنا
چاہیے۔

شہر کے کنارے پر رہنے والے

سورہ یاسین میں اللہ تعالیٰ ارشاد فرماتے ہیں:
 وَجَاءَ مِنْ أَقْصَا الْمَدِينَةِ رَجُلٌ يَسْعَىٰ قَالَ يَقُومُهُ اتَّبِعُوا
 الْمُرْسَلِيْنَ ۝

ترجمہ: اور شہر کے کنارے سے ایک (مسلمان) آدمی دوڑتا ہوا آیا، کہنے لگا:
 اے میری قوم! تم (اللہ تعالیٰ کی طرف سے) بھیجے ہوئے لوگوں کے راستے پر چلو۔
 اس آیت کی تفسیر میں تیسیر القرآن میں عجیب نکتہ لکھا ہے:

قدیم زمانے سے عام طور پر یہ مشاہدہ رہا ہے کہ شہر کے کنارے پر رہنے والوں کو شہر کی گندی سیاست اور برے ما حول کا اثر نہیں ہوتا ہے، دیکھایا گیا ہے کہ وہاں رہنے والے بھولے بھالے، صاف دل کے اور مخلص ہوا کرتے ہیں؛ اگرچہ اس دور میں اس سلسلے میں کمی ہوتی ہوئی نظر آ رہی ہے۔ (atzsiratul quran)

آج کل کے حالات کے اعتبار سے ایسی جگہوں پر رہنے کا ایک فائدہ یہ ہوگا کہ ہوا صاف ستھری ملے گی، ما حول بھی اچھا ملے گا اور ایسی جگہ رہنے کی برکت سے اللہ



تعالیٰ اس طرح کے خف کے عذاب سے حفاظت فرمائیں گے۔

﴿مَقَاتِلُ الْبَيْدَاءِ مِنْ دَحْنَنَةِ كَاوَا قَعَمٍ﴾

زمین میں دھننے جانے کے متعلق ایک حدیث اور ہے، وہ بھی بالکل

قیامت کے قریب زمانے میں ہوگی:

عَنْ أُمَّ سَلَمَةَ أُمِّ الْمُؤْمِنِينَ قَالَتْ : قَالَ رَسُولُ اللَّهِ ﷺ : يَعُوذُ
عَائِدٌ بِالْبَيْتِ فَيَبْعَثُ إِلَيْهِ بَعْثٌ إِنَّا كَانُوا بِبَيْدَاءِ مِنَ الْأَرْضِ خُسْفَ
بِهِمْ . فَقُلْتُ يَا رَسُولَ اللَّهِ ! فَكَيْفَ يَمْنُ كَانَ كَارِهًا ؟ قَالَ : يُخْسَفُ
بِهِ مَعْهُمْ وَلَكِنَّهُ يُبْعَثُ يَوْمَ الْقِيَامَةِ عَلَى نِيَّتِهِ . (المسلم)

ترجمہ: ام المؤمنین حضرت ام سلمہ رضی اللہ عنہا فرماتی ہیں کہ رسول اللہ ﷺ نے ارشاد فرمایا: ایک پناہ لینے والا بیت اللہ کی پناہ لے گا، اس کی طرف ایک لشکر بھیجا جائے گا، جب وہ لشکر ہمارے زمین میں پہنچے گا تو اس کو زمین میں دھنادیا جائے گا، میں نے پوچھا: اے اللہ کے رسول! جو اس لشکر میں زبردستی بھیجا گیا ہو؟ آپ ﷺ نے فرمایا: اس کو بھی دھنادیا جائے گا؛ لیکن قیامت کے دن اس کو اس کی نیت کے مطابق اٹھایا جائے گا۔

مکہ اور مدینہ کے درمیان ”بیداء“ ایک میدان کا نام ہے، حضرت نبی کریم ﷺ نے ارشاد فرمایا کہ: اللہ کا ایک نیک بندہ کعبہ شریف کے پاس ہو گا اور ایک بہت بڑا لشکر اس نیک بندے کو پکڑنے کے لیے نکلے گا تو اللہ تعالیٰ اس پورے لشکر کو اس ”بیداء“ والے میدان میں زمین میں دھنادیں گے۔

اندازہ یہ ہے کہ اللہ کے یہ نیک بندے حضرت مهدی ﷺ ہوں گے۔ پھر پوری دنیا میں یہ خبر پھیل جائے گی کہ حضرت مهدی ﷺ کو پکڑنے کے لیے جو شکر جارہا تھا وہ زمین میں میں دھنس گیا۔ یہ بھی قیامت کی نشانیوں میں سے ایک نشانی ہے۔ بس دعا کرو کہ: اللہ تعالیٰ ایسے عذاب سے ہماری حفاظت فرمائے؛ کیوں کہ یہ قیامت کے قریب کا زمانہ چل رہا ہے۔

حالات دجال کے قتل ختم ہوں گے

آج کل ایک بات میں لوگوں سے عرض کرتا ہوں: بھائیو! ہم حالات سنتے ہیں کہ یہ ہو رہا ہے، وہ ہو رہا ہوں، اندازہ یہ ہے کہ: یہ حالات اب دجال کے ختم پر پورے ہوں گے، ہمیں یہ اندازہ ہے کہ یہ سب دجالی فتنوں کی ابتداء ہے اور جس دن وہ اصلی دجال حضرت عیسیٰ ﷺ کے ہاتھوں قتل ہوگا اس دن پوری دنیا میں امن و امان کا ماحول قائم ہوگا۔

عجب عجیب فتنے دنیا میں ہم سن رہے ہیں؛ لیکن درد اور دکھ اس بات کا ہے کہ اتنے سارے حالات اور فتنے سنتے کے بعد بھی ہمارے اندر کوئی تبدیلی نہیں آ رہی ہے۔ اللہ تعالیٰ اپنے فضل سے ہمیں اصلاح کی توفیق عنایت فرماؤ، آمین۔

وَآخِرَ دُنْيَا أَنِ

الْجَنْدِ رَبِّ الْعَالَمِينَ





سورج کا مغرب سے نکلنا





قیامت کی سب سے پہلی نشانی

حضرت نبی کریم ﷺ نے ارشاد فرمایا کہ:
 ظاہر ہونے کے اعتبار سے قیامت کی سب سے پہلی نشانی (یعنی بڑی نشانیوں میں سے) سورج کا مغرب کی طرف سے نکنا ہے اور چاشت کے وقت زمین کے جانور کا لوگوں پر نکنا ہے، ان میں سے جو نشانی پہلے ظاہر ہوگی اس کے فوراً بعد دوسری بھی ظاہر ہوگی۔
 یعنی دوسری نشانیوں کے درمیان وقت کے مقابلے میں ان دونوں نشانیوں کے ظاہر ہونے کے درمیان وقت بہت کم ہو گا۔

بسم الله الرحمن الرحيم

الْحَمْدُ لِلّٰهِ الَّذِي هَدَانَا إِلٰى إِسْلَامٍ وَمَا كُنَّا لِيَهْتَدِي لَوْلَا أَنْ هَدَانَا
 اللّٰهُ وَأَكْمَلَ لَنَا دِيٰنَنَا وَأَتَمَ عَلٰيٰنَا نِعْمَةً وَرَضِيَ لَنَا إِسْلَامٌ دِيٰنًا، أَشْهُدُ
 أَنَّ لَّا إِلٰهَ إِلّٰ اللّٰهُ وَحْدَهُ لَا شَرِيكَ لَهُ، وَأَشْهُدُ أَنَّ سَيِّدَنَا وَشَفِيعَنَا وَحَبِيبَنَا
 وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَوَاتُ اللّٰهِ تَبَارَكَ وَتَعَالَى
 عَلٰيْهِ وَعَلٰى آلِهِ وَأَصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَ
 سَلَّمَ تَسْلِيمًا كَثِيرًا كَثِيرًا أَمَّا بَعْدُ!

فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 وَالشَّمْسُ تَجْرِي لِمُسْتَقْرٰرٰهَا ذَلِكَ تَقْدِيرُ الْعَزِيزِ الْعَلِيِّمِ۔ (یس: ۴۸)

ترجمہ: اور سورج اپنے ٹھکانے کی طرف چلتا رہتا ہے، یہ اس (اللہ تعالیٰ) کا

مقرر کیا ہوا نظام ہے جو بڑے زبردست ہیں، بڑے جانے والے ہیں۔

عن أبي ذر الغفاري قال ؛ قال رسول الله ﷺ : أَتَدْرُونَ أَيْنَ
 تَذَهَّبُ هَذِهِ الشَّمْسُ ؟ قَالُوا : اللّٰهُ وَرَسُولُهُ أَعْلَمُ . قَالَ : إِنَّ هَذِهِ تَجْرِي
 حَتّٰى تَنْتَهِي إِلٰى مُسْتَقْرٰرٰهَا تَحْتَ الْعَرْشِ فَتَخْرُ سَاجِدًّا فَلَا تَرَالُ
 كَذَالِكَ حَتّٰى يُقَالَ لَهَا : إِرْتَفِعْ ، إِرْجِعْ مِنْ حَيْثُ جِئْتَ فَتَرْجِعُ
 فَتُصْبِحُ طَالِعَةً مِنْ مَطْلِعِهَا ، ثُمَّ تَجْرِي حَتّٰى تَنْتَهِي إِلٰى مُسْتَقْرٰرٰهَا
 تَحْتَ الْعَرْشِ فَتَخْرُ سَاجِدًّا وَلَا تَرَالُ كَذَالِكَ حَتّٰى يُقَالَ لَهَا : إِرْتَفِعْ ،
 إِرْجِعْ مِنْ حَيْثُ جِئْتَ فَتَرْجِعُ فَتُصْبِحُ طَالِعَةً مِنْ مَطْلِعِهَا ثُمَّ تَجْرِي
 لَا يُسْتَنِكُ النَّاسُ مِنْهَا شَيْئًا حَتّٰى تَنْتَهِي إِلٰى مُسْتَقْرٰرٰهَا ذَلِكَ تَحْتَ الْعَرْشِ

فَيُقَالَ لَهَا : إِرْتَفَعِي ، اصْبِحِي طالعة من مغربك فتصبح طالعة من مغربها ، فقال رسول الله ﷺ : أَتَدْرُونَ متي ذا كُمْ ؟ ذاك حين **﴿لَا يَنْفَعُ نَفْسًا إِيمَانُهَا لَمْ تَكُنْ أَمْنَثَ مِنْ قَبْلٍ أَوْ كَسَبَتْ فِي إِيمَانَهَا خَيْرًا﴾** . (الأنعمان: ۱۵۸) (المسلم)

آیت کا ترجمہ: ایسے شخص کو اس کا ایمان لانا فائدہ نہیں دے گا جو اس سے پہلے ایمان نہ لایا ہو یا (پہلے ایمان تو لا یا ہو؛ لیکن) اپنے ایمان میں کوئی نیکی کا کام نہ کیا ہو۔

وفي رواية قال النبي ﷺ لابي ذر حين غربت الشمس : أَتَدْرِي أَيْنَ تَذَهَّبُ (هَذِهِ الشَّمْسُ) ؟ قُلْتُ : أَللَّهُ وَرَسُولُهُ أَعْلَمُ . قال : فِإِنَّهَا تَذَهَّبُ حَتَّى تَسْجُدَ حَتَّى الْعَرْشَ فَتَسْتَاذِنَ فِيَوْنَانِ هَا وَ يُوشِكَ ان تَسْجُدَ فَلَا يَقْبِلُ مِنْهَا وَ تَسْتَاذِنَ فَلَا يَوْذِنُ هَا ، يَقَالُ هَا : إِرْجِعِي مِنْ حَيْثُ جِئْتِ فَتَطْلُعُ مِنْ مَغْرِبِهَا فَذَلِكَ قَوْلُهُ تَعَالَى : **﴿وَالشَّمْسُ تَجْرِي لِمُسْتَقَرٍّ لَهَا - ذَلِكَ تَقْدِيرُ الْعَزِيزِ الْعَلِيمِ﴾** (البخاري) حديث کا ترجمہ موضاحت آگے آرہا ہے۔

”مُسْتَقَرٌ“ کا مطلب

حدیث شریف سے معلوم ہوتا ہے کہ یہ سورج روزانہ چلتا رہتا ہے اور ہر روز عرش کے نیچے پہنچ کر سجدہ کرتا ہے اور نئے دورے کی اجازت مانتا ہے، اجازت ملتے ہی نیا دورہ فوراً شروع کرتا ہے اور ذرہ برابر بھی وقفہ نہیں لیتا، اسی طرح اس کا سلسہ جاری رہے گا، جیسے ایک ٹرین ہوتی ہے چلتی بھی رہتی ہے اور گنل لائٹ کے کلر کی تبدیلی

سے اجازت بھی پاتی رہتی ہے۔ قیامت کے بالکل قریب سورج اپنے معمول کے مطابق ایک روز سجدہ کر کے نئے دورے کی اجازت مانگے گا تو اس کو نئے دورے کی اجازت نہیں ملے گی اور اس کو حکم ہو گا کہ جس طرف سے تو آیا ہے اسی طرف سے لوٹ جا، ڈوبنے کی جگہ مغرب کی جانب سے پھر طلوع ہو جا اور یہ چیز قیامت کی آخری بڑی نشانیوں میں سے ہو گی اس کے بعد کسی کافر کا ایمان اور گنہگار کی توبہ قبول نہیں ہو گی (یہ مستقرِ مکانی ہوا اور مستقرِ زمانی یعنی قیامت تک چلتا رہے گا)

دوسرامطلب آیت کا یہ بھی ہے کہ سورج کے لیے اللہ کی طرف سے ایک راستہ معین کیا گیا ہے، سورج اپنے اسی معین مدار میں ایک مضبوط نظام سے چل رہا ہے، جس دن قیامت آئے گی اس کے چلنے کا نظام ختم ہو جائے گا، گویا قیامت کے آنے تک وہ اللہ کی طرف سے بنائے ہوئے نظام کے مطابق برابر چلتا رہے گا۔ (از تیریہ اقرآن)

قیامت کی ایک نشانی: سورج کا مغرب کی طرف سے نکلنا

قیامت کی آخری بڑی نشانیوں میں سے ایک بہت بڑی نشانی ”سورج کا مغرب کی جانب سے نکلنا“ ہے، آج اس نشانی کے سلسلے میں کچھ حدیثیں آپ کو سنائی جائیں گی۔

خلاصہ میں اتنا سمجھنا چاہیے کہ قیامت سے پہلے اس دنیا میں زمین کا نظام بدلنے والا ہے، اسی طرح آسمان کا بھی پورا نظام بدلنے والا ہے،

جیسے سورج جو آسمان کا ایک بہت بڑا ستارہ ہے اس میں بھی اللہ تعالیٰ بہت بڑی تبدیلی کر دیں گے، آسمان میں اللہ تعالیٰ نے بے شمار ستارے پیدا فرمائے ہیں،

ان تمام ستاروں میں دوستارے ہمیں بڑے نظر آتے ہیں: ایک سورج اور دوسرا چاند۔

قیامت سے پہلے اللہ تعالیٰ ان کے نظاموں کو بھی بدل دیں گے۔

سورج کے نظام بدلنے کا حال

اب آسمان پر جو سورج کا پورا نظام بدل جائے گا تو اس کی کیسی حالت ہوگی؟

مسلم شریف کی روایت ہے:

عن أبي هريرة رضي الله عنه أنه قال : لا تقوم الساعة حتى تطلع الشمس من مغربها ، فإذا طلعت فرأها الناس أمنوا أجمعون بذلك حين لا ينفع نفس أو كسبت في إيمانها خيرا ، ولتقومن الساعة وقد نشر الرجال ثوبهما بينهما فلا يتبعا عيانه ولا يطويانه ، ولتقومن الساعة وقد انصرف الرجل بلبن لقتنه فلا يطعمه ولتقومن الساعة وهو يلبيط حوضه فلا يسقي فيه ، ولتقومن الساعة وقد رفع أكلته إلى فيه فلا يطعمها . (رواہ مسلم)

ترجمہ: حضرت ابو ہریرہؓ فرماتے ہیں حضرت نبی کریم ﷺ نے ارشاد فرمایا کہ: جب تک سورج مغرب سے نکلے وہاں تک قیامت نہیں آئے گی، جب وہ مغرب سے نکلے گا اور سب لوگ اس کو دیکھ لیں گے تو اس کے بعد سب لوگ ایمان لے آئیں گے؛ لیکن اس وقت کسی کا ایمان ان کو فائدہ نہیں دے گا۔

قیامت اچانک آجائے گی

حضرت نبی کریم ﷺ نے آگے ارشاد فرمایا: قیامت ایسے حالات میں قائم

ہوگی جب دوآدمیوں نے اپنا کپڑا پھیلا دیا ہوگا اور وہ خریدنہیں سکے گا اور وہ بیچ نہیں سکے گا اور کپڑے کو لپیٹ بھی نہیں سکتے گے اور اچانک قیامت آجائے گی۔
 (یعنی لوگ کاروبار کرتے ہوں گے، ابھی سودا پورا نہیں ہوا ہوگا اور اچانک قیامت آجائے گی)۔

آگے ارشاد فرمایا: ایک آدمی اپنی اونٹنی کا دودھ نکالے گا اور اس دودھ میں سے ایک گھونٹ بھی نہیں پی سکے گا اور قیامت آجائے گی۔
 ایک آدمی حوض بنارہا ہوگا اور اس میں سے جانور کو پانی نہیں پلا سکے گا اور قیامت آجائے گی۔

حدیث کا آخری لفظ تو عجیب ہے: ایک آدمی نے دستخوان پر بیٹھ کر لقہہ اٹھایا ہوگا اور وہ لقہہ منہ میں پہنچے اس سے پہلے قیامت آجائے گی۔ اتنی اچانک قیامت آئے گی۔

یہ سورج روزانہ کہاں جاتا ہے؟

حضرت ابوذر غفاری رض نقل فرماتے ہیں کہ حضرت نبی کریم صلی اللہ علیہ وسلم نے عجیب سوال کیا:

ابوذر! تم جانتے ہو یہ سورج روزانہ کہاں جاتا ہے؟

حضرت ابوذر رض نے عرض کیا: اللہ اور اس کے رسول زیادہ جانتے ہیں۔
 حضرت نبی کریم صلی اللہ علیہ وسلم نے فرمایا: یہ سورج روزانہ اللہ کے عرش کے نیچے پہنچتا ہے اور اللہ کے عرش کے سامنے سجدہ کرتا ہے، پھر اللہ تعالیٰ کی طرف سے حکم ہوتا



ہے: جہاں سے تم آئے تھے وہیں جاؤ؛ یعنی دنیا میں واپس جاؤ۔

سورج کب اجازت لیتا ہے؟ ایک مثال سے وضاحت

اب آپ لوگ سوچتے ہوں گے کہ یہ سورج اللہ کے عرش کے سامنے کب گیا؟ اور کب سجدہ کیا؟ اور کب اللہ تعالیٰ نے اس کو حکم دیا؟

اس لیے کہ ہم دنیا میں چوبیس گھنٹے کا نظام دیکھتے ہیں، دنیا کا نظام ایسا ہے کہ کہیں نہ کہیں سورج موجود ہوتا ہے، وہ ایک ملک کے اعتبار سے ڈوبتا ہے تو دوسرے ملک کے اعتبار سے طلوع ہوتا ہے، تو وہ سجدہ کب کرتا ہے؟

آپ ﷺ نے فرمایا اس پر ہمارا ایمان ہے؛ لیکن اس کو ایک آسان مثال سے سمجھیے! یہ جو سرفاسٹ ٹرینیں ہوتی ہیں وہ چھوٹے اسٹیشنوں پر رکتی نہیں ہیں؛ لیکن چھوٹے اسٹیشنوں سے بھی اجازت لے کر وہ چلتی ہیں اور وہ اجازت کیسے ہوتی ہے؟ اس اسٹیشن کا ماسٹر نکل کر باہر کھڑا ہوتا ہے اور ہری جھنڈی یا ہری لائٹ دکھا کر اجازت دیتا ہے۔

دیکھو! وہ تین اجازت لے بھی رہی ہے اور جمل بھی رہی ہے، دونوں کام ایک ساتھ ہوتے ہیں۔

یہ معقول تعبیر میرے استاذ محترم شیخ الحدیث مولانا احمد خان صاحب مرحوم نے سمجھائی تھی۔

ایک دن سورج کو اجازت نہیں ملے گی

آگے ارشاد فرمایا: سورج اپنے معمول کے مطابق روزانہ اسی طرح چلتا ہے؛

لیکن ایک دن آئے گا وہ اللہ کے عرش کے سامنے سجدہ کرے گا اور پھر اجازت چاہے گا؛ لیکن اس دن اس کو اجازت نہیں ملے گی اور اللہ تعالیٰ کی طرف سے حکم ہو گا کہ: جہاں سے آیا ہے وہیں واپس چلا جا؛ یعنی آج مغرب سے نکنا ہے۔

چنانچہ اس دن صحیح سورج مغرب کی جانب سے نکل کر آئے گا۔

حضرت نبی کریم صلی اللہ علیہ وسلم نے فرمایا: تم جانتے ہو یہ کب ہو گا؟

یہ اس وقت ہو گا جب کسی انسان کو جو آج تک ایمان نہیں لایا تھا اس کا ایمان اس کو فائدہ نہیں دے گا اور اس کا نیک عمل بھی اس کو فائدہ نہیں دے گا، پھر حضور صلی اللہ علیہ وسلم نے سورہ یسوس والی آیت تلاوت فرمائی:

وَالشَّمْسُ تَجْرِي لِمُسْتَقْرَرٍ لَهَا ۖ ذَلِكَ تَقْدِيرُ الرَّحِيمِ الْعَزِيزِ الْعَلِيمِ ۶۷
ترجمہ: اور سورج اپنے ٹھکانے نگی طرف چلتا رہتا ہے، یہ اس (اللہ تعالیٰ) کا مقرر کیا ہوا نظام ہے جو بڑے زبردست ہیں، بڑے جانے والے ہیں۔

سورج جیسی مخلوق سجدہ کرتی ہے تو پھر ہمیں بھی !!!

زمین سے کئی گنابڑا سورج ہے؛ لیکن روزانہ اللہ تعالیٰ کو سجدہ کرتا ہے، کاش کہ ہم مسلمان بھی روزانہ اللہ تعالیٰ کے سامنے سجدہ کرنے والے بن جائیں!

سورج جیسی مخلوق اللہ تعالیٰ کے سامنے سجدہ کرے اور یہ انسان جس کو اللہ تعالیٰ نے عقل دی، سمجھ دی وہ سجدہ نہ کرے تو یہ کتنی بڑی نادانی کی بات ہے!

توبہ کا دروازہ اور اس کی چوڑائی

حضرت صفوان رض سے ایک حدیث مروی ہے، حضرت نبی کریم صلی اللہ علیہ وسلم

نے فرمایا: اللہ تعالیٰ نے مغرب کی طرف توبہ کا ایک دروازہ بنایا ہے، اس کا نام ”باب التوبہ“ یعنی توبہ کا دروازہ ہے۔ یہ توبہ کا دروازہ اتنا چوڑا ہے کہ ایک طرف سے دوسری طرف تم جاؤ تو ستر سال میں تم پہنچ سکو۔

ہمارے یہاں جو دروازہ ہوتا ہے اس کی ایک طرف سے دوسری طرف جانے میں پانچ چھ سکنڈ لگتے ہیں۔

اس سے اندازہ لگاؤ! وہ توبہ کا دروازہ کتنا چوڑا ہو گا!

فرمایا: اس دروازے کو اللہ تعالیٰ کھلارکھتے ہیں، جو بھی توبہ کرنا چاہے اللہ تعالیٰ اس کی توبہ کو قبول کرتے ہیں؛ لیکن جس دن سورج مغرب سے نکلے گا اس دن اللہ تعالیٰ توبہ کے دروازے کو بند کر دیں گے، پھر کبھی نہیں کھولیں گے۔ (ابن کثیر، حوالہ مندادہ و ترمذی)

قیامت کی سب سے پہلی نشانی

ایک حدیث میں ارشاد فرمایا:

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ : سَمِعْتُ رَسُولَ اللَّهِ ﷺ يَقُولُ : إِنَّ أَوَّلَ الْآيَاتِ خَرُوجًا طَلْوَعُ الشَّمْسِ مِنْ مَغْرِبِهَا وَخَرُوجُ الدَّاهِبَةِ عَلَى النَّاسِ ضُحَّى وَأَيُّهُمَا مَا كَانَتْ قَبْلَ صَاحِبِهَا فَالْأُخْرَى عَلَى إِثْرِهَا قَرِيبًا۔ (المسلم)

ترجمہ: حضرت نبی کریم ﷺ نے ارشاد فرمایا کہ: ظاہر ہونے کے اعتبار سے قیامت کی سب سے پہلی نشانی (یعنی بڑی نشانیوں میں سے) سورج کا مغرب کی طرف سے نکلنا ہے اور چاشت کے وقت زمین کے جانور کا لوگوں پر نکلنا ہے، ان میں

سے جو نشانی پہلے ظاہر ہوگی اس کے فوراً بعد دوسری بھی ظاہر ہوگی۔
یعنی دوسری نشانیوں کے درمیان وقت کے مقابلے میں ان دونوں نشانیوں
کے ظاہر ہونے کے درمیان وقت بہت کم ہوگا۔

اللہ تعالیٰ کی عجیب مہربانی!

عن أبي موسى الأشعري رضي الله عنه عن النبي صلى الله عليه وسلم قال: إن الله يبسط يده بالليل ليتوب مسيء النهار، و يبسط يده بالنهار ليتوب مسيء الليل حتى تطلع الشمس من مغربها . (رواه مسلم)

ترجمہ: حضرت ابو موسیٰ اشعریؓ فرماتے ہیں کہ: حضرت نبی کریم ﷺ نے ارشاد فرمایا کہ: یقیناً اللہ تعالیٰ رات کو اپنا ہاتھ پھیلاتے ہیں (یعنی اپنی رحمت کے ہاتھ پھیلاتے ہیں؛ کیوں پھیلاتے ہیں؟) تاکہ دن میں گناہ کرنے والے رات میں توبہ کر لیوے، پھر اللہ تعالیٰ دن میں بھی اپنے رحمت کے ہاتھ پھیلاتے ہیں؛ تاکہ رات میں گناہ کرنے والے توبہ کر لیوے؛ یہاں تک کہ سورج مغرب سے نکل جائے۔

دعا قبول ہونے کے دو وقت

دو وقت میں اللہ تعالیٰ کے یہاں دعا ضرور قبول ہو جاتی ہے، اس کا خاص دھیان رکھو! ایک رات کے آخری حصے میں صحیح صادق سے پہلے۔
اور دوسرا وقت حدیث میں آتا ہے: ہر فرض نماز کے بعد مانگی ہوئی دعا اللہ ضرور قبول فرمائیتے ہیں۔

لہذا ان دو وقت کی قدر کرو اور ان دووقتوں میں خوب اہتمام کے ساتھ اللہ تعالیٰ سے دعا کرو۔

اس کے علاوہ اور بھی دعا کی قبولیت کے اوقات اور موقع ہیں۔

جس رات کے بعد سورج مغرب سے
نکلے گا اس رات کی تین نشانیاں:

(۱) وہ رات بہت لمبی ہوگی

جس رات کے بعد صبح میں سورج مغرب سے نکلے گا اس رات کی ایک عجیب نشانی بھی حدیث میں آئی ہے، جس کا خلاصہ یہ ہے کہ:

وہ رات بہت لمبی ہوگی، اتنی لمبی کہ رات میں چلنے والے مسافر چل چل کر گھبرا جائیں گے اور تھک جائیں گے کہ یہ رات ختم ہی نہیں ہو رہی، اور بچھے سوتے سوتے آتا جائیں گے اور جانور جنگل میں جانے کے لیے چلانا شروع کر دیں گے؛ لیکن سورج نہیں نکلے گا؛ یہاں تک کہ لوگ گھبرا جائیں گے اور بے قرار ہو کر رونا شروع کر دیں گے کہ آج کیا ہوا؟ سورج نکل نہیں رہا ہے، خوب روکیں گے اور توبہ کر دیں گے۔ یہ رات تقریباً تین یا چار راتوں کے برابر لمبی رات ہوگی۔

(۲) سورج کی روشنی بہت کم ہوگی

لوگ سخت گھبراہٹ کی وجہ سے چراغ اور ٹارچ وغیرہ لے کر سورج کو ڈھونڈنے

نکلیں گے، اس کے بعد سورج مغرب کی طرف سے نکلے گا؛ لیکن روشنی بہت کم ہو گی، جیسے سورج گرہن کے وقت سورج کی روشنی ہوتی ہے ایسی روشنی کے ساتھ سورج نکلے گا۔

(۳) سورج آسمان کے درمیان سے واپس لوٹ جائے گا
پھر آہستہ آہستہ اوپر چڑھے گا اور آسمان کے پیچ تک آئے گا اور پیچ میں سے ہی واپس لوٹ کر مغرب میں ڈوب جائے گا۔

یہ تین بڑی اور اہم نشانی یاد رکھنی چاہیے:
① رات لمبی ہو گی۔

② سورج نکلنے کے بعد روشنی بہت کم ہو گی۔

③ آسمان کے پیچ میں ہی سے واپس ہو کر غروب ہو جائے گا۔
پھر حضرت نبی کریم ﷺ نے قرآن کی آیت بھی شہادت کے طور پر پڑھ کر سنائی:

وَالشَّمْسُ تَجْرِي مِنْ مُسْتَقَرٍ لَّهَا طَذْلِكَ تَقْدِيرُ الرَّعِيزُ الْعَلِيُّمُ^{۴۰}
انتابڑا سورج کا نظام اللہ تعالیٰ چلا رہے ہیں اس کا ایک وقت ہے، اس وقت تک چلا نہیں گے اور جب وہ وقت آجائے گا تو اللہ تعالیٰ اس نظام کو بدل دیں گے۔

اس وقت دنیا کا حال

اس وقت ہر چیز کے نظام میں تبدیلی نظر آ رہی ہے، پہلے بہت امن اور سکون سے دنیا چلتی تھی، پرانے زمانے میں اگرچہ آج کی طرح اتنی ایڈ و انس ترقی نہیں تھی،

اتنی گاڑیاں نہیں تھیں، اتنے عالی شان مکان نہیں تھے؛ لیکن نظام میں کوئی گڑ بڑی نہیں تھی، سب نظام ٹھیک ٹھیک چلتے تھے اور اب دنیا میں ہر چیز کے نظام میں آپ کو کچھ نہ کچھ گر بڑی اور فساد نظر آئے گا، بازار سے لے کر گھر تک، گھر سے لے کر مسجد تک، ہر جگہ نظام میں کچھ نہ کچھ گڑ بڑی ہم کو ملے گی، یہ پورے نظام کی گڑ بڑی قیامت کی علامتوں کا مقدمہ ہے؛ اس لیے کہ جب کوئی بڑی مشین بگرنے والی ہوتی ہے تو آہستہ آہستہ اس میں کچھ نہ کچھ میثنس (مرمت) شروع ہوتا ہے اور اخیر میں جا کروہ مشین خراب ہو جاتی ہے۔

بس! الگتا ایسا ہے کہ یہ دنیا کا نظام اب اللہ تعالیٰ کو زیادہ چلانا منظور نہیں ہے، یہ سارے نظام کی تبدیلی اس کی دلیل ہے کہ اللہ تعالیٰ اب اس نظام کو ختم کر دیں گے۔ اللہ تعالیٰ آخری دنوں میں ہمارے ایمان کی حفاظت فرمائے، ہماری نسلوں کی ایمان کی حفاظت فرمائے، تمام اہل ایمان کے ایمان کی حفاظت فرمائے، آمین۔

وَآخِرُ دُعَّوَاتِنَا أَنِ
الْحَمْدُ لِلَّهِ رَبِّ الْعَالَمِينَ



قیامت کی بعض متفرق علامتیں





شیخ الحدیث حضرت مفتی احمد صاحب خانپوری دامت برکاتہم کی قیمتی نصیحتیں

ارشاد فرمایا:

بھائی! فطرت کا قانون ہے: دنیا میں تم کسی کو بے چین کرو گے تو تم خود چین سے زندگی نہیں گزار سکتے۔

فرمایا:

جس نے بھی میراث اور رشتے داروں کے معاملے میں جھگڑا ختم کرنے کے لیے یا جھگڑے سے بچنے کے لیے ایثار سے کام لیا، شرعی حصے سے بھی کچھ کم لے کر راضی ہو گیا اور جھگڑے کو بند کرنے کی محنت کی تو اللہ تعالیٰ اس کو مال و دولت میں عجیب و غریب برکت سے نوازتے ہیں، فرماتے ہیں کہ: اس کا خوب مشاہدہ ہوا۔

بسم الله الرحمن الرحيم

الْحَمْدُ لِلّٰهِ الَّذِي هَدَانَا إِلٰى إِسْلَامٍ وَمَا كُنَّا لِتَهْتَدِي لَوْلَا أَنْ هَدَانَا اللّٰهُ وَأَكْمَلَ لَنَا دِيَنَنَا وَأَتَمَ عَلَيْنَا نِعَمَهُ وَرَضِيَ لَنَا إِسْلَامٌ دِيَنًا، أَشْهُدُ أَنَّ لَآللّٰهِ إِلَّا اللّٰهُ وَحْدَهُ لَا شَرِيكَ لَهُ، وَأَشْهُدُ أَنَّ سَيِّدَنَا وَشَفِيعَنَا وَحَبِيبَنَا وَإِمامَنَا وَمَوْلَانَا مُحَمَّدًا عَبْدُهُ وَرَسُولُهُ، صَلَوَاتُ اللّٰهِ تَبَارَكَ وَتَعَالَى عَلَيْهِ وَعَلَى آلِهِ وَاصْحَابِهِ وَذُرِّيَّاتِهِ وَأَهْلِ بَيْتِهِ وَأَهْلِ طَاعَتِهِ، وَبَارَكَ وَسَلَّمَ تَسْلِيمًا كَثِيرًا كَثِيرًا أَمَا بَعْدُ!

عَنْ حُذَيْفَةَ بْنِ الْيَمَانِ قَالَ: قَالَ رَسُولُ اللّٰهِ ﷺ: يَدْرُسُ الْإِسْلَامُ كَمَا يَدْرُسُ وَثْيُ الثَّوْبِ، حَتَّى لَا يُدْرِسَ مَا صِيَامٌ وَلَا صَلَاةً وَلَا نُسُكٌ وَلَا صَدَقَةً وَلَا يُسْرِى عَلَى كِتَابِ اللّٰهِ عَزَّ وَجَلَّ فِي لَيْلَةٍ، فَلَا يَبْقَى فِي الْأَرْضِ مِنْهُ آيَةٌ، وَتَبْقَى طَوَائِفُ مِنَ النَّاسِ: الشَّيْخُ الْكَبِيرُ وَالْعَجُوزُ، يَقُولُونَ: أُدْرَكْنَا آبَاءَنَا عَلَى هَذِهِ الْكَلِمَةِ: "لَا إِلَهَ إِلَّا اللّٰهُ"، فَنَحْنُ نَقُولُهَا، فَقَالَ لَهُ صِلَةٌ: مَا ثُغْنِي عَنْهُمْ لَا إِلَهَ إِلَّا اللّٰهُ، وَهُمْ لَا يَدْرُونَ مَا صَلَاةً وَلَا صِيَامً وَلَا نُسُكً وَلَا صَدَقَةً؟ فَأَعْرَضَ عَنْهُ حُذَيْفَةُ، ثُمَّ رَدَّهَا عَلَيْهِ ثَلَاثًا، كُلُّ ذَلِكَ يُعْرِضُ عَنْهُ حُذَيْفَةُ، ثُمَّ أَقْبَلَ عَلَيْهِ فِي التَّالِيَةِ، فَقَالَ: يَا صِلَةُ! ثُنْجِيْهِمْ مِنَ النَّارِ، ثَلَاثًا. (سنن ابن ماجہ، کتاب الفتن، رقم الحدیث: 4049)

حدیث کا ترجمہ اور مطلب

(يَدْرُس) کا معنی ہے: معدوم کر دیا جائے گا اور مٹا دیا جائے گا، حتیٰ کہ

اسلام کی کوئی چیز باقی نہ رکھے گی۔ مطلب یہ ہے کہ لوگوں میں اسلام کے تمام ظاہری شعارات اور نشانات ختم ہو جائیں گے۔

(وَشُئُيُّ التَّقْوِ) کپڑوں کے نقش و نگار جو مختلف رنگوں سے کپڑے پر بنائے جاتے ہیں؛ مگر زیادہ استعمال اور بار بار دھونے سے وہ آہستہ آہستہ مٹ جاتے ہیں۔ (وَلَيْسَرَى عَلَى كِتَابِ اللَّهِ) یعنی قرآن مجید کو سینوں اور مصالح سے اٹھایا جائے گا اور یہ ایسے وقت میں ہو گا جب لوگ قرآن سے غفلت کریں گے، اس کی تلاوت اور اس کے ذریعے عبادت کرنا چھوڑ دیں گے۔

اسلام کا اثر آہستہ آہستہ ختم ہو جائے گا

حضرت حدیفہ ابن الیمان ﷺ سے مروی ہے کہ رسول اللہ ﷺ نے ارشاد فرمایا کہ: اسلام کا اثر اس طرح (آہستہ آہستہ) ختم ہو جائے گا جیسا کہ کپڑوں (سے بیل بوٹوں) کے نشانات (ختم ہو جاتے ہیں)۔ (تاریخ ابن کثیر، ج: ۱۵، ص: ۵۸۳)

یعنی ایک کپڑا پرانا ہو جائے تو لوگ اس پرانے کپڑے کو ادھراً دھر کر دیتے ہیں، کوئی اس کی طرف دھیان نہیں دیتا ہے، اگر کوئی سمجھ دار ہے تو پرانے کپڑے کسی غریب کو دے دیتا ہے، اور بعض لوگ پرانے کپڑے بیچ دیتے ہیں یا پھاڑ کر گھر اور کچھ کی صفائی میں استعمال کرتے ہیں۔

بالکل یہی حال قیامت سے پہلے دین کے بارے میں لوگوں کا ہونے والا ہے۔

دین سے ناواقفیت بڑھ جائے گی

حدیث میں آگے فرمایا: دنیا میں ایسے حالات آئیں گے کہ کسی کو یہ بھی پتہ نہیں

ہوگا کہ: روزہ کیا ہوتا ہے؟
نماز کیا ہوتی ہے؟
قربانی کیا ہوتی ہے؟

اور صدقہ کیا ہوتا ہے؟ (تاریخ ابن کثیر، ج: ۱۵، ص: ۵۸۳)

چوں کہ گجرات کی دینی اعتبار سے کمزور (خبر) بستیوں میں الحمد للہ! آنا جانا رہتا ہے، ایک جگہ جانا ہوا، پنیسوٹھ (۶۵) سال کے ایک مسلمان سے بات چیت ہوئی، اس بے چارے نے زندگی میں پہلی مرتبہ سنا کہ قرآن کوئی چیز ہے، تب یہ حدیث سمجھ میں آتی ہے کہ: قیامت سے پہلے نماز کیا ہے؟ روزہ کیا ہے؟ قربانی کیا ہے؟ صدقہ کیا ہے؟ لوگ اس کو بھی نہیں جانیں گے۔

نو جوانوں سے دین بالکل نکل جائے گا

حدیث میں آگے ارشاد فرمایا کہ: اللہ تعالیٰ کی کتاب یعنی قرآن کو ایک رات میں بھلا دیا جائے گا؛ چنانچہ زمین پر ایک آیت بھی باقی نہیں رہے گی، زمین پر امت کا صرف ایک حصہ؛ یعنی بڑی عمر کے مرد اور بڑی عمر کی عورتیں باقی رہ جائیں گی جو یوں کہیں گے کہ: ہم نے اپنے باپ داداوں کو یہ الفاظ ”لَا إِلَهَ إِلَّا اللَّهُ“ پڑھتے ہوئے سنا تھا اور انھیں معلوم نہیں ہوگا کہ نماز، روزہ، عبادت اور صدقہ کیا ہے؟ (از تاریخ ابن کثیر، ج: ۱۵، ص: ۵۸۳)

یعنی تھوڑا بہت دین جانے والے جو بچپن گے وہ بڑی عمر کے ہوں گے۔

نتیجہ یہ نکلا کہ نوجوانوں میں سے دین بالکل نکل جائے گا۔

حدیث میں فرمائی ہوئی بات جیسا حال

پہلی مرتبہ ۱۹۹۹ء میں سینٹرل امریکہ کے پناما ملک کا سفر ہوا تو میں نے وہاں لوگوں سے پوچھا کہ: اس ملک میں آپ کی معلومات کے مطابق سب سے پہلے اسلام کب آیا ہے؟ یا اس ملک میں مسلمانوں کی آمد کب ہوئی؟

انھوں نے عجیب بات سنائی کہ: سو سال پہلے ۸۰۰ء میں جب پناما نہر کھودی گئی جو اطلسٹک (Atlantic) اور پیٹک (Pacific) سمندر کو جوڑتی ہے اس وقت ہندوستان سے بہت سارے مزدور نہر کھونے کے لیے آئے تھے، ان مزدوروں میں ایک بہت بڑی تعداد مسلمانوں کی بھی تھی، پھر وہ یہاں پیسے کمانے اور مزدوری میں لگ گئے، پھر پہلے آئے ہوئے مسلمان آہستہ آہستہ انتقال کر گئے، پھر ان کی اولاد آئی، کوئی مسجد نہیں، کوئی مدرسہ نہیں۔

کہا کہ: ایک وقت وہ آیا کہ جب ان کی تیری نسل آئی۔ اس تیری نسل کو دیکھنے والے مسلمان اس وقت موجود ہیں۔ اور ہمارے انڈیا سے دوسرے مسلمان پہنچ تو وہ دیہا توں میں پھیری (یعنی گھوم پھر کر مختلف سامان بیچنے) کا کام کرتے تھے، جب دو پھر میں نماز کا وقت ہوتا تھا تو پہلے چھوٹے چھوٹے گاؤں میں عبادت خانے نہیں تھے، کسی سے کہا کہ: ذرا پانی دو اور ایک جگہ دو، دو تین آدمی مل کر ہم جماعت کر کے نماز پڑھ لیوں، انھوں نے خصوصیاً، چادر بچھائی، اذان دی اور نماز پڑھی تو ستر (۷۰)، اسی (۸۰) سال کی بڑی بوڑھی عورتیں اور مرد آ کر یوں کہتے تھے کہ: جب ہمارے باپ دادا زندہ تھے تو وہ ایسا کام کرتے تھے جو کام تم کر رہے ہو؛ گویا نسل کے اعتبار سے وہ

مسلمان تھے؛ لیکن نعوذ باللہ! محت نہیں ہوئی تو وہ سب اسلام سے نکل گئے۔
جبات اور پرحدیث میں فرمائی گئی اس طرح کا یہ منظر ہے۔

صرف زبان سے کلمہ پڑھنا بھی کافی ہو جائے گا

پھر راوی حضرت صلی اللہ علیہ وسلم نے پوچھا کہ: صرف زبان سے "لَا إِلَهَ إِلَّا اللَّهُ"
کہنے کا کیا فائدہ جب کہ وہ نماز، روزہ، قربانی اور صدقہ کچھ نہیں جانتے؟

حضرت حذیفہؓ جو اس حدیث کے راوی ہیں انہوں نے اس سوال کرنے
والے کی طرف سے منہ ہٹالیا کہ: یہ کیسا سوال تم کرتے ہو؟

دوسری مرتبہ اس آدمی نے سوال کیا تو حضرت حذیفہؓ نے پھر ان منہ ہٹالیا،
پھر اس نے تیسری مرتبہ سوال کیا تو حضرت حذیفہؓ نے ارشاد فرمایا کہ: جانتے ہو کہ
ان مسلمانوں کے لیے بھی یہ کلمہ جہنم سے نجات کا ذریعہ بنے گا۔

بعض روایات سے معلوم ہوتا ہے کہ حضرت حذیفہؓ نے حضور ﷺ سے
سوال کیا تھا، تاریخ ابن کثیر میں ہے:

پھر حضرت حذیفہؓ نے پوچھا کہ: صرف زبان سے "لَا إِلَهَ إِلَّا اللَّهُ" کہنے کا
کیا فائدہ جب کہ وہ نماز، روزہ، قربانی اور صدقہ کچھ نہیں جانتے؟ آپ ﷺ نے وہی
جواب دیا۔

پھر دوسری مرتبہ سوال کیا، آپ ﷺ نے وہی جواب دیا۔
جب تیسری مرتبہ سوال کیا تو آپ ﷺ نے فرمایا کہ: ان مسلمانوں کے
لیے یہی کلمہ پڑھنا جہنم سے نجات کا ذریعہ بنے گا۔ (از تاریخ ابن کثیر، ج: ۱۵، ص: ۵۸۳)

اس حدیث میں ایک طرف خوش خبری کی بات ہے کہ کلمہ کی برکت سے نجات ہوگی تو دوسرا طرف ڈر کی بات بھی ہے کہ ایک زمانہ ایسا آئے گا کہ لوگ نماز، قربانی، حج اور صدقہ وغیرہ کچھ نہیں جانتے ہوں گے اور کلمہ بھی پڑھیں گے تو وہ صرف اپنے باپ دادا کی نقل کر کے پڑھیں گے، کلمہ کی حقیقت کو نہیں جانتے ہوں گے۔

دیکھو! یہ حدیثیں ہمیں اس لیے سننی ہے کہ اللہ تعالیٰ اس کا مصدقاق بننے سے ہماری اور ہماری نسلوں کی حفاظت فرمائے، آمین۔

معاملات میں بخیلی کے سوا کچھ نہیں ہوگا

ابن ماجہ شریف کی ایک دوسری حدیث میں عجیب مضمون آیا ہے، حضرت نبی کریم ﷺ نے ارشاد فرمایا: معاملات میں کنجوی کے سوائے اور کچھ نہیں ہوگا۔

یعنی امت میں ایک دور ایسا آئے گا کہ لوگ جو معاملات کریں گے تو اس میں آپس میں بخیل بن جائیں گے۔

غربی بہت بڑھ جائے گی

آگے ارشاد فرمایا: دنیا میں غربی بہت بڑھ جائے گی۔

اس وقت دنیا کا حال یہی ہے کہ غریب غربی میں بڑھتے جارہے ہیں اور چند مال دار مال داری میں بڑھتے چلے جارہے ہیں۔

آگے فرمایا: اور قیامت سب سے خراب لوگوں پر آئے گی اور اس وقت ہدایت کی بات کہنے والا کوئی نہیں ہوگا، صرف حضرت عیسیٰ ﷺ آ کر آسمان سے ہدایت

کی بات بتائیں گے، جب عیسیٰ ﷺ انتقال کر جائیں گے تو پھر اس کے بعد دنیا کے حالات اور بھی زیادہ کمزور ہو جائیں گے؛ یعنی بدایت اور اصلاحی سلسلے کمزور ہو جاویں گے یا رک جائیں گے۔

فرات ندی سے سونے کا پہاڑ نکلے گا

عَنْ أَبِي هُرَيْرَةَ أَنَّ رَسُولَ اللَّهِ قَالَ : لَا تَقُومُ السَّاعَةُ حَتَّى يَخْسِرَ الْفُرَاتُ عَنْ جَبَلٍ مِنْ ذَهَبٍ يَقْتَلُ النَّاسُ عَلَيْهِ فَيُقْتَلُ مِنْ كُلِّ مِائَةٍ تِسْعَةُ وَ تِسْعُونَ وَ يَقُولُ كُلُّ رَجُلٍ مِنْهُمْ : لَعَلِي أَكُونُ أَنَا الَّذِي أَنْجَوْ . [المسلم: کتاب الفتن وأشراط الساعة، رقم الحدیث/ 2894]

ترجمہ: حضرت ابو ہریرہؓ سے مردی ہے کہ رسول اللہ ﷺ نے ارشاد فرمایا: قیامت قائم نہیں ہوگی یہاں تک کہ دریائے فرات سے سونے کا پہاڑ نکل آئے جس پر لوگوں کا قتل و قتل ہو گا اور ہر سو میں سے نتاوے آدمی قتل کیے جائیں گے اور ان میں سے ہر آدمی کہے گا: شاید میں ہی وہ ہوں جسے نجات حاصل ہو گی (اور یہ خزانہ میرے قبضے میں رہ جائے گا)۔

فرات ندی بغداد اور عراق سے بہتی ہے، اس ندی کی لمبائی تقریباً ۲۸۰۰ کلو میٹر ہے۔

حضرت نبی کریم ﷺ کے فرمان کا حاصل یہ ہے کہ ندی کا پانی سوکھ جائے گا۔ اس وقت تو فرات ندی میں پانی ہے؛ لیکن قیامت سے پہلے ایک وقت آئے گا کہ پوری ندی کا پانی سوکھ جائے گا اور اندر سے سونے کا پہاڑ نکلے گا۔

سونا حاصل کرنے کے لیے لڑائی اور
نناوے فی صد لوگوں کا قتل ہونا

جب سونے کا پہاڑ نکلے گا تو اس کو حاصل کرنے کے لیے لوگ لڑائی کریں گے اور اس لڑائی میں اتنے زیادہ لوگ مارے جائیں گے کہ سو میں سے ننانوے آدمی قتل ہوں گے، یہ ہر سو میں سے ننانوے کی مقدار ہے، یہ نہیں کہ صرف سو میں سے ننانوے مریں گے اور ایک زندہ رہے گا؛ بلکہ جتنے لوگ لڑنے کے لیے جائیں گے ان میں سے ہر سو میں سے ننانوے مریں گے اور صرف ایک آدمی ان میں زندہ بچے گا؛ گویا ننانوے فی صد (پرسنٹ) آدمی مر جائیں گے اور ایک فی صد آدمی زندہ بچیں گے، کیسا عجیب فتنے کا دور آئے گا!

ہر آدمی کی لالچ

یہ لڑائی صرف سونے کے خاطر ہوگی اور ہر آدمی جب لڑائی میں آگے بڑھے گا تو وہ یہ لالچ کرے گا کہ شاید میں بچ جاؤں اور سارے لوگ مارے جائیں اور میرے ہاتھ میں سونے کا پہاڑ آجائے۔

آج دنیا میں بہت سارے لوگوں کی یہی آرزو ہوتی ہے کہ سامنے والا آدمی ناکام ہو جائے اور میں کامیاب ہو جاؤں، سامنے والا آدمی مر جائے اور میں زندہ رہوں۔ حضور ﷺ نے کتنی بڑی پیشیں گوئی (بخاری و مسلم) فرمائی کہ: جو بھی آدمی سونا لینے جائے گا تو ہر ایک کی دل کی یہ آرزو ہوگی کہ سامنے والے مر جائیں اور

میں زندہ رہ جاؤں!

یہ انسان کتنا غرض پرست ہے کہ سونے کے لیے دوسرے کی موت کی آرزو
کرے گا!

حضرور ﷺ کی طرف سے اپنی امت کو لائق سے بچنے کی تاکید

آگے روایت میں ہے کہ ہم مسلمانوں کو حضور ﷺ نے نصیحت فرمائی کہ:
اگر تم لوگ تمھاری زندگی میں وہ زمانہ پاؤ کہ فرات ندی سے سونے کے پہاڑ ظاہر
ہو جائیں اور سونے کے خزانے کھل جائیں تو تم اس میں سے کچھ مت لینا۔

اللہ تعالیٰ حضرت نبی کریم ﷺ کو ہم سب کی طرف سے جزائے خیر عطا
فرمائے کہ انہوں نے ہم کو نصیحت فرمادی کہ ایسے لڑائی جھگڑے والے خزانے کو حاصل
کرنے کے پیچھے مت پڑنا۔ یہ بہت بڑی خیرخواہی ہے
آج کے دور میں بھی ہمارے لیے یہی بڑی نصیحت ہے کہ جو مال و دولت
اطمینان کے ساتھ حاصل ہو اس میں اللہ سکون عطا فرماتے ہیں۔

دل کا سکون کہاں؟

ابھی کچھ دن پہلے ہمارے تعلق رکھنے والوں میں سے ایک صاحب کا معاملہ تھا
تو میں نے اس بھائی سے پوچھا کہ: آج سے بیس سال پہلے ہر مہینے دس ہزار روپیے
کماتے تھے اور آج شاید دس لاکھ روپیے کماتے ہوں گے تو بتاؤ کہ دونوں میں سکون
والی زندگی کوئی تھی؟

انہوں نے اقرار کیا کہ: واقعًا آپ نے صحیح سوال کیا، بیس سال پہلے میں دس

ہزار روپیے کما کر جس سکون سے زندگی گزارتا تھا، آج وہ لاکھ سے بھی زیادہ ماہانہ کما کر بھی وہ سکون نہیں ہے؛ بلکہ سکون ختم ہو گیا ہے۔

وہ دولت کس کام کی جس دولت کے ساتھ آدمی کو سکون نہ ملتا ہوا اور ہر وقت ٹینشن لگا رہتا ہو؟

اللہ تعالیٰ مال و دولت کی حرص اور لائج سے ہم سب کے دلوں کو پاک صاف فرمائے، آمین۔

دوسرے کوبے چین کر کے انسان خود چین سے نہیں رہ سکتا

ابھی چند ہی روز پہلے ہمارے ایک بہت ہی قریبی تعلق رکھنے والے بھائی کا اپنی بیوی سے کچھ معاملہ ہو گیا، انہوں نے غصے میں بیوی پر ہاتھ چلا دیا، گھر میں چین و سکون کا جو ماحول تھا وہ رُک گیا اور بے چینی کا ماحول ہو گیا، ان کو میرے حضرت شیخ الحدیث مفتی احمد صاحب خانپوری مدظلہ العالی نے نصیحت فرماتے ہوئے ایک عجیب جملہ ارشاد فرمایا:

بھائی! فطرت کا قانون ہے: دنیا میں تم کسی کوبے چین کرو تو دوسرے کوبے چین کر کے تم خود چین سے زندگی نہیں گزار سکتے۔

جو لوگ رات دن دوسروں کا سکون ختم کرنے کے چکر میں رہتے ہیں وہ خود بھی ایسی ہی بے چینی والی بے مزہ زندگی گزارتے ہیں؛ اس لیے خود بھی چین سے رہو اور دوسروں کو بھی چین سے رہنے دو، صرف مال و دولت، دنیوی عہدہ، فانی و عارضی عزت حاصل کرنے کے لیے دوسروں کے چین و سکون کو ختم نہ کرو۔

میراث اور رشتہ داروں کے معاملہ میں وسیع دل رکھنے کے برکات

جب میراث کی تقسیم وغیرہ کا موقع ہوتا ہے تو بعض لوگ بہت سختی اور رضد سے کام لیتے ہیں اور گھر اور رشتہ داروں میں جھگڑے کرتے ہیں اور اُلائی جھگڑے بہت سی مرتبہ انسان کو بہرہ گونگا بنا دیتے ہیں، انسان صحیح اور مناسب بات بھی سمجھنے کے لیے تیار نہیں ہوتا، قرآن میں اس کی طرف اشارہ فرمایا:

فَهُلْ عَسِيْتُمْ إِنْ تَوَلَُّتُمْ أَنْ تُفْسِدُوا فِي الْأَرْضِ وَتُقْطِعُوا
آرْ حَامِكُمْ ۝ أُولَئِكَ الَّذِينَ لَعَنْهُمُ اللَّهُ فَأَصَمَّهُمْ وَأَعْمَى أَبْصَارَهُمْ ۝

(محمد)

ترجمہ: پھر کیا تم سے (ایسی) توقع (لگائی جاسکتی) ہے کہ اگر تم کو حکومت مل جاوے تو تم زمین میں فساد مچاؤ اور اپنے رشتہ داروں کو کاٹ ڈالو (۲۲) یہ لوگ ہیں کہ ان کو اللہ تعالیٰ نے اپنی رحمت سے دور کر دیا، پھر ان کو (اللہ تعالیٰ کی باتیں سننے سے) بہرا کر دیا اور ان کی آنکھیں انہی کردی۔

حالاں کے کوشش ایسی ہونی چاہیے کہ میراث اور دوسرے معاملات میں نرمی بر تینیں، سخاوت اور دریادی سے کام لیں، اس کی برکت سے خاندان میں جوڑ اور محبت ہوتی ہے۔

ہمارے حضرت مفتی احمد صاحب خان پوری مدظلہ العالی اس سلسلے میں ایک بہت ہی اہم نصیحت فرماتے ہیں کہ:
جس نے بھی میراث اور رشتہ داروں کے معاملے میں جھگڑا ختم کرنے کے

لیے یا جھگڑے سے بچنے کے لیے ایثار سے کام لیا، شرعی حصے سے بھی کچھ کم لے کر راضی ہو گیا اور جھگڑے کو بند کرنے کی محنت کی تو اللہ تعالیٰ اس کو مال و دولت میں عجیب و غریب برکت سے نوازتے ہیں، فرماتے ہیں کہ: اس کا خوب مشاہدہ ہوا۔
اس لیے مال و دولت کی لائق دل سے نکالو، اور جھگڑے، فتنے سے بچنے کی پوری کوشش کرو۔

نوٹ: دیکھو! اس وقت فرات ندی جہاں بہتی ہے اس علاقے میں کیسے سیاسی حالات چل رہے ہیں، لگتا ایسا ہے کہ وہ سونے کا پہاڑ نکلنے کا وقت قریب آگیا ہے اور اس پر قبضہ کرنے کی کوشش ہو رہی ہے۔

قیامت کے قریب ٹینشن انہتا کو پہنچ جائے گا

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ : وَالَّذِي نَفِسِي
بِيَدِهِ لَا تَدْهَبُ الدُّنْيَا حَتَّى يَمُرَ الرَّجُلُ عَلَى الْقَبْرِ ، فَيَتَمَرَّغَ عَلَيْهِ وَ
يَقُولُ : يَا لَيْتَنِي كُنْتُ مَكَانَ صَاحِبِ هَذَا الْقَبْرِ ! وَلَيْسَ بِهِ الدِّينُ ،
مَا بِهِ إِلَّا أَبْلَاءُ . (متفق عليه)

ترجمہ: حضرت ابو ہریرہ رضی اللہ تعالیٰ عنہ فرماتے ہیں کہ حضرت نبی کریم صلی اللہ علیہ وسلم نے ارشاد فرمایا: قسم ہے اس ذات کی جس کے قبضہ قدرت میں میری جان ہے! دنیا ختم نہیں ہوگی؛ یہاں تک کہ کوئی آدمی قبر پر سے گزرے گا تو اس قبر پر لوٹے گا اور کہے گا: کاش! اس قبر والے کی جگہ پر میں ہوتا! (حضرت صلی اللہ علیہ وسلم فرماتے ہیں) اس کی یہ تمنا دین داری کی وجہ سے نہیں ہوگی؛ بلکہ آزمائش اور ٹینشن کی وجہ سے ہوگی۔

بعض مرتبہ آدمی موت کی تمنا اس لیے کرتا ہے کہ وہ ایسے ماحول میں زندگی گزار رہا ہوتا ہے کہ اس کو ایمان کا اندر یہ ہوتا ہے، تو دعا کرتا ہے کہ اے اللہ! میرے ایمان پر آنچ آوے اس سے پہلے مجھے دنیا سے اٹھا لے؛ یہ تمنا تو پسندیدہ ہے؛ لیکن کسی مصیبت کی وجہ سے ایسی تمنا کرنا پسندیدہ ہے۔

آج کل ہر آدمی ٹینیشن میں ہے اور قیامت کے قریب ٹینیشن انتہا کو پہنچ جائے گا، ہر چیز ہونے کے باوجود آدمی اتنے ٹینیشن میں ہو گا کہ کسی قبر پر سے گزرے گا تو اس پر لوٹے گا۔ اس سے اندازہ لگایا جاسکتا ہے کہ اس وقت حالات کیسے سخت ہوں گے! لوٹنے کا مطلب ”الث پلٹ ہونا“ جیسے کسی کو پیٹ میں پھری کا درد ہو تو وہ کیسا زمین پر الٹ پلٹ کرتا ہے؟

یہ حدیث آج کے حالات پر بڑی زبردست ہے، اگر ہم غور کریں تو ہمیں یہ بات سمجھ میں آتی ہے کہ ہمارے حضور صلی اللہ علیہ وسلم نے کتنی صحیح اور سچی بات بتلائی تھی، میں آپ کو صحیح اور سچی بات بتلاؤں! میں آج کل اپنے کانوں سے بڑے بڑے لوگوں کو یہ کہتے ہوئے سنتا ہوں اور ان کے منہ اور زبان کو روکنا پڑتا ہے، وہ یوں کہتے ہیں کہ: کاش ہم مر گئے ہوتے اور قبر میں ہوتے!

ایسے ٹینیشن کے دور سے انسان گذر رہا ہے اور یہ بھی سمجھ لو کہ یہ ٹینیشن کوئی غربی کی وجہ سے نہیں ہوتا، عام طور پر آپ کوئی غریب ٹینیشن میں نظر نہیں آئے گا، اس کو دو روٹی ملی تو کھا کر کھلے راستے پر یاری لوئے اسٹینشن پر میٹھی نیند سو رہا ہوتا ہے، یہ وہ لوگ آپ کو ملیں گے جو دنیا میں بڑے مال و دولت والے کہے جاتے ہیں، وہ ایسے فتنے کی

وجہ سے دنیا میں پریشان ہیں، حضرت نبی ﷺ نے ارشاد فرمایا کہ: قیامت کے قریب اتنے خطرناک ٹینشن عام ہونے والے ہیں۔

اس کی وجہ: بس ہائے دنیا ہائے دنیا ہے، کیسے میرا مال بڑھے اور مال سلامت رہے اسی چکر میں انسان رہتا ہے، وہ دولت کس کام کی جس میں آدمی کو سکون نہ ملے، کامیابی تو سکون کا نام ہے، جس کامیابی میں سکون نہ ہو وہ کس کام کی؟

کوئی زکوٰۃ اور صدقہ لینے والا نہیں ہوگا

ایک اور حدیث سن لیجیے!

عن أبي موسى الأشعري رضي الله عنه : أَنَّ النَّبِيَّ ﷺ قَالَ : لَيَأْتِيَنَّ عَلَى الْمَالِ يَطْوُفُ الرَّجُلُ فِيهِ بِالصَّدَقَةِ مِنَ الدَّهْبِ فَلَا يَحِدُّ أَحَدًا يَأْخُذُهَا مِنْهُ ، وَيُرَى الرَّجُلُ الْوَاحِدُ يَتَبَعَّهُ أَرْبَعُونَ اُمْرَأً يَلْدُنُ بِهِ مِنْ قِلَّةِ الرِّجَالِ وَكَثْرَةِ النِّسَاءِ . (رواہ مسلم)

ترجمہ: حضرت ابو موسیٰ اشعریؓ سے منقول ہے کہ حضرت نبی ﷺ کے طور پر دینے کے نے ارشاد فرمایا: لوگوں پر ایک زمانہ ایسا آئے گا کہ آدمی صدقہ کے طور پر دینے کے لیے اپنا سونا لے کر پھرے گا اور کوئی ایک آدمی بھی ایسا نہیں پائے گا جو اس کو قبول کرے۔ (یعنی ہر ایک منع کر دے گا کہ مجھے ضرورت نہیں ہے) اور مردوں کی کمی اور عورتوں کے زیادہ ہونے کی وجہ سے (ایسا حال ہو گا کہ) ایک آدمی کے پاس چالیس عورتیں پناہ حاصل کر رہی ہوں گی۔

اسی لیے میں کہا کرتا ہوں کہ: بھائی! یہ مدرسون کے سفیر جو آپ کے پاس آپ

کے صدقات و زکوٰۃ کی رقم لینے آتے ہیں، یہ اللہ کی بہت بڑی نعمت ہے کہ وہ آپ کے دروازے پر لینے آتے ہیں، ان کا شکر یہ ادا کرو؛ حدیث شریف سے معلوم ہوتا ہے کہ قیامت سے پہلے ایسا زمانہ آنے والا ہے کہ کوئی لینے تو نہیں آئے گا، ہم خود دینے جائیں گے تب بھی کوئی نہیں لے گا، حضور ﷺ کے فرمان پر ہمارا ایمان ہے، یہ دنیا میں ہونا ہے۔

قیامت کے قریب مردوں کے مقابلے میں عورتیں زیادہ ہوں گی

دوسری بات اوپر والی حدیث میں یہ ارشاد فرمائی کہ: مردوں کی کمی اور عورتوں کی تعداد اتنی ہو جائے گی کہ ایک آدمی کے پاس چالیس چالیس عورتیں بنناہ لے گی۔ اس حدیث کا ایک مطلب تو یہ ہے کہ قیامت سے پہلے دنیا میں جنگیں اور لڑائیاں اتنی ہوں گی کہ اس میں بہت سارے مرد مر کر ختم ہو جائیں گے اور عورتیں باقی رہیں گی اور جو چند مرد باقی رہیں گے ان کو سب عورتوں کی ذمے داری اٹھانی پڑے گی۔ دوسرا مطلب حدیث کا یہ بھی ہے کہ: عورتوں کی پیدائش بڑھ جائے گی؛ یعنی لڑ کے کم پیدا ہوں گے اور لڑکیاں زیادہ پیدا ہوں گی، ظاہر ہے کہ لڑکے کم پیدا ہوں گے اور لڑکیاں زیادہ پیدا ہوں گی تو ایک مرد کے ذمے میں چالیس چالیس عورتیں ہوں گی۔

صحیح خنزیر کی شکل میں

ایک دوسری حدیث سنئے! حضرت ابو امامہ رض سے روایت ہے کہ حضرت نبی کریم ﷺ نے ارشاد فرمایا: میری امت کے کچھ لوگ کھانے پینے اور کھیل تماشے میں رات گزاریں گے، جب صحیح ہوگی تو سب کے سب خنزیر بن چکے ہوں گے۔



اللہ تعالیٰ ایسے حالات سے حفاظت فرمائے، آمین۔

زنا، شراب اور گانے بجانے کو حلال سمجھنے والوں پر عذاب

دوسری ایک اہم بات ایک حدیث سن کر عرض کرتا ہوں، حضرت نبی کریم ﷺ نے ارشاد فرمایا کہ: میری امت میں کچھ ایسے لوگ پیدا ہوں گے جو زنا کرنا، ریشم کے کپڑے پہننا، شراب پینا، گانے بجانے کو حلال سمجھ لیں گے اور ان میں سے کچھ لوگ پہاڑوں پر رہنے چلے جائیں گے، ان کے چرانے والے صبح و شام جانور لے کر ان کے پاس جائیں گے، پھر لے آئیں گے، ان کے پاس کوئی فقیر اپنی حاجت کے لیے جائے گا تو وہ ٹال مٹول کر دیں گے؛ لیکن اللہ تعالیٰ رات میں ان لوگوں کو ہلاک کر دیں گے۔

یعنی زنا، شراب اور گانے بجانے میں پیسے خرچ کرنا ان کے لیے آسان ہوگا؛ لیکن اللہ کے دین کے کاموں کے لیے کوئی مانگنے جائے تو ٹال مٹول کرے اور کہہ کہ: کل آنا۔ اللہ تعالیٰ کو ایسے لوگوں کی کوئی ضرورت نہیں، کل آنے سے پہلے رات ہی کو اللہ تعالیٰ ایسے لوگوں کو ہلاک کر دیں گے، پہاڑ ان پر گرا جائیں گے اور بچنے والوں کو اللہ تعالیٰ قیامت تک بندرا اور خنزیر کی صورتوں میں بدل دیں گے۔ یہ سب چیزیں حضور ﷺ کی فرمائی ہوئی ہیں اور اس کے مطابق دنیا میں ہونا طے ہے۔

اللہ کو ناراض کرنے کی وجہ سے حالات

ایک بات سن لو! یہ دنیا میں جو کچھ ہوتا ہے یہ سب اللہ تعالیٰ کے حکم سے ہوتا

ہے، ہم نے اللہ کو نار ارض کر رکھا ہے؛ اس لیے یہ حالات ہم پر آ رہے ہیں۔

حالات دور کرنے کا طریقہ: استغفار کی کثرت

اب یہ حالات کیسے دور ہوں گے؟

قرآن کی ایک آیت میں اللہ تعالیٰ نے ارشاد فرمادیا:

وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ (الانفال)

ترجمہ: اور اللہ تعالیٰ کی یہ شان بھی نہیں ہے کہ وہ لوگ استغفار کرتے ہوں پھر

بھی ان پر عذاب بیچج دیویں۔

استغفار کی طاقت

استغفار کرنے والوں کو اللہ تعالیٰ عذاب نہیں دیا کرتے؛ بلکہ استغفار ایسی زبردست چیز ہے کہ آیا ہوا عذاب بھی دور ہو جاتا ہے؛ اس لیے میری آپ سے درد دل سے درخواست ہے کہ: زیادہ سے زیادہ استغفار کرو، کم سے کم آخری درجے میں روزانہ سو مرتبہ استغفار کریں۔

اس وقت ہمارے پاس کوئی طاقت نہیں ہے؛ سوائے اللہ کی مدد کے۔

پانچ دعائیں

میں نے حضرت مجدد الف ثانیؓ کی ایک بات پڑھی تھی کہ پوری امت کے لیے پانچ دعائیں مانگو:

ایک مغفرت کی: اللہُمَّ اغفر لامة سیدنا محمد ﷺ.

دوسری رحمت کی:

اللَّهُمَّ ارْحِمْ أَمَّةَ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ .

تیسراً اللَّهُ تَعَالَى أَمَّةَ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ .

اللَّهُمَّ تَجَاهُزْ عَنْ أَمَّةِ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ .

چوتھی امت کے حالات کو درست کر دیویں:

اللَّهُمَّ اصْلَحْ شَانَ أَمَّةِ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ .

پانچویں اللَّهُ تَعَالَى أَمَّةَ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ :

اللَّهُمَّ انْصُرْ أَمَّةَ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ .

حضرت مجدد الف ثانی فرماتے ہیں کہ: جو شخص یہ پانچ دعائیں مانگے گا اللہ تعالیٰ اس کی دوسری دعاؤں کو قبول فرمائیں گے۔

اور حدیث شریف میں بھی اس طرح دعائیں کے فضائل آئے ہیں۔

اللَّهُ تَعَالَى فَتَنَوْ سے ہماری حفاظت فرمائے، آمین۔

وَآخِرُ دُعَائِنَا أَنِ
الْحَمْدُ لِلَّهِ رَبِّ الْعَالَمِينَ



قیامت کی بہتر (۲۷) نشانیاں

حضرت حذیفہ رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا: قیامت کے قریب بہتر (۲۷) باتیں پیش آئیں گی:

۱	لوگوں میں نمازوں کا اہتمام ختم ہو جائے گا۔
۲	امانت میں خیانت کرنے لگیں گے۔
۳	سود کھانے لگیں گے۔
۴	جھوٹ کو حلال سمجھنے لگیں گے۔
۵	معمولی معمولی باتوں پر خوزیری کرنے لگیں گے۔
۶	اوپھی اوپھی بلڈنگیں بنائیں گے۔
۷	دین پیچ کر دنیا جمع کریں گے۔
۸	قطع رحمی، یعنی رشتہ داروں سے بدسلوکی ہوگی۔
۹	النصاف کم ہو جائے گا۔
۱۰	جھوٹ پیچ بن جائے گا۔
۱۱	ریشم کا لباس پہنا جائے گا۔
۱۲	ظلم عام ہو جائے گا۔
۱۳	طلاقوں کی زیادتی ہوگی۔
۱۴	ناگہانی (اچانک والی) موت عام ہو جائے گی۔
۱۵	خیانت کرنے والے کو امانت دار سمجھا جائے گا۔

۱۶	امانت دار کو خیانت کرنے والا سمجھا جائے گا۔
۱۷	جھوٹے انسان کو سچا سمجھا جائے گا۔
۱۸	سچے انسان کو جھوٹا کہا جائے گا۔
۱۹	ایک دوسرے پر جھوٹی تمیں لگائیں گے۔
۲۰	بارش کے باوجود گرمی ہو گی۔
۲۱	لوگ اولاد کو ناپسند اور بوجھ سمجھیں گے۔
۲۲	کہیں لوگ عیش و عشرت کے ساتھ زندگی گذاریں گے۔
۲۳	شریفوں کے ناک میں دم آجائے گا۔
۲۴	امیر اور روزیر جھوٹ کے عادی بن جائیں گے۔
۲۵	امانت دار خیانت کرنے لگیں گے۔
۲۶	سردار ظلم کرنے والے ہوں گے۔
۲۷	عالم اور قاری بدکردار ہوں گے۔
۲۸	لوگ جانوروں کی کھالوں کا لباس پہنھیں گے۔
۲۹	مگر ان کے دل مردار سے زیادہ بدبو دار ہوں گے۔
۳۰	اور ایلوے (ایک قسم کا کڑوا پودا) سے زیادہ کڑوے ہوں گے۔
۳۱	سونا (پہننا) عام ہو جائے گا۔
۳۲	چاندی کی مانگ بڑھ جائے گی۔
۳۳	گناہ زیادہ ہو جائیں گے۔

۳۲	امن کم ہو جائے گا۔
۳۵	قرآن کریم کے نسخوں کو آراستہ کیا جائے گا۔
۳۶	مسجدوں میں نقش و نگار کیے جائیں گے۔
۳۷	اوپچے اوپچے مینارے بنائیں گے۔
۳۸	لیکن دل ویران ہوں گے۔
۳۹	شرابیں پی جائیں گی۔
۴۰	شرعی سزاوں کو ختم کر دیا جائے گا۔
۴۱	باندی اپنے آقا کو بننے کی؛ یعنی بیٹی ماں پر حکمرانی کرے گی اور اس کے ساتھ ایسا سلوک کرے گی جیسے آقا اپنی باندی کے ساتھ سلوک کرتا ہے۔
۴۲	ننگے پاؤں، ننگے سر، ننگے بدن اور خاندانی و اخلاقی اعتبار سے نچلے درجے کے لوگ بادشاہ بن جائیں گے۔
۴۳	تجارت میں عورت مرد کے ساتھ شرکت کرے گی۔
۴۴	مرد عورتوں کی مشاہدہ کریں گے۔
۴۵	عورتیں مردوں کی مشاہدہ کریں گی۔
۴۶	اللہ کے علاوہ کی قسمیں کھائی جائیں گی۔
۴۷	مسلمان بھی بغیر کہ جھوٹی گواہی دینے کو تیار ہو جائیں گے۔
۴۸	صرف جان پہچان کے لوگوں کو سلام کیا جائے گا۔

۴۹	دین کا علم دنیا کمانے کے لیے حاصل کیا جائے گا۔
۵۰	آخرت کے کام سے دنیا کمائی جائے گی۔
۵۱	غیمت کے مال کو ذاتی دولت اور ملکیت سمجھا جائے گا۔
۵۲	امانت کو غیمت کا مال سمجھا جائے گا۔
۵۳	زکوٰۃ کو جرمانہ اور ٹیکس سمجھا جائے گا۔
۵۴	سب سے گھٹیا آدمی قوم کا لیڈر اور سردار بن جائے گا۔
۵۵	آدمی اپنے باپ کی نافرمانی کرے گا۔
۵۶	آدمی اپنی ماں سے بدسلوکی کرے گا۔
۵۷	دوست کو نقصان پہنچانے میں شرم نہیں کرے گا۔
۵۸	شوہربیوی کی اطاعت کرے گا۔
۵۹	برے لوگوں کی آوازیں مسجدوں میں بلند ہوں گی۔
۶۰	گانے والی عورتوں کی عزت کی جائے گی۔
۶۱	گانے بجائے اور موسیقی کے آلات کو سنبھال کر رکھا جائے گا۔
۶۲	کھلم کھلاشرا بیس پی جائیں گی۔
۶۳	ظلم کو خر سمجھا جائے گا۔
۶۴	انصاف کرنے لگے گا۔
۶۵	پولیس والوں کی کثرت ہو جائے گی۔

۶۶	قرآنِ کریم کو نغمہ سرائی کا ذریعہ بنالیا جائے گا، یعنی موسیقی کے بدلوں میں قرآن کی تلاوت کی جائے گی، تاکہ اس کے ذریعہ ترجمہ کا حظ اور مزہ (حاصل ہو اور قرآن کی دعوت اور اس کو سمجھنے یا اس کے ذریعہ اجر و ثواب حاصل کرنے کے لیے تلاوت نہیں کی جائے گی۔
۶۷	درندوں کی کھال کے موزے بنائے جائیں گے۔
۶۸	امت کے پہلے بزرگوں کو برا بھلا کہنے لگیں گے۔
۶۹	یا تو تم پر سرخ آندھی اللہ تعالیٰ کی طرف سے آجائے۔
۷۰	یا زلزلے آجائیں۔
۷۱	یا لوگوں کی صورتیں (بندروں یا خزروں کی شکل میں) بدل جائیں۔
۷۲	یا آسمان سے پتھر بر سیں یا اللہ تعالیٰ کی طرف سے کوئی اور عذاب آجائے۔

(دینشور، تفسیر سورہ محمد آیت: ۱۶)

اب ہم ان علامات میں ذرا غور کر کے دیکھیں کہ یہ سب علامات ایک ایک کر کے کس طرح ہمارے معاشرے پر صادق آرہی ہیں اور اس وقت جو عذاب ہم پر مسلط ہے وہ درحقیقت انہیں بد اعمالیوں کا نتیجہ معلوم ہو رہا ہے۔

اللہ تعالیٰ ہمیں اعمال صالحہ کی توفیق عطا فرمائے اور نافرمانیوں سے حفاظت میں رکھے، آمین۔

دع

اللَّهُمَّ صَلِّ عَلَى مُحَمَّدٍ وَبَارِكْ وَسَلِّمْ.

اے اللہ! ہمارے گناہوں کو معاف فرمادیجیے۔ اے اللہ! آپ ہم سب کی زندگی کو تیری مرضی والی بنا دیجیے۔ جن کاموں سے آپ ناراض ہوتے ہیں ان سے بچنے کی توفیق عطا فرما۔ جن کاموں سے آپ راضی ہوتے ہیں ان کاموں کو زیادہ سے زیادہ کرنے کی توفیق عطا فرما دیجیے۔ اے اللہ! ہماری عمروں میں برکت عطا فرما۔ ہماری اولادوں کو نیک اور صالح بناء۔ ان کی اسلامی تعلیم اور تربیت فرمادے۔ ہماری اولاد میں ذاکرین، شاکرین، علماء، صلحاء، اولیاء اللہ پیدا فرما۔ ان کو ہماری آنکھوں کی ٹھنڈک اور دل کا سرور بنادے۔ برے ماحول، بری صحبت، بری دوستی سے ہماری اولاد کی مکمل حفاظت فرم۔ ہم کو، ہماری اولادوں کو، اور ہماری نسلوں کو اپنے دین کی مقبول خدمات کے لیے قبول فرمائیجیے۔ اے اللہ! جو بیمار ہیں ان کو شفاء عطا فرمادے۔ جو جس پریشانی میں ہیں اپنے کرم سے ان کی پریشانی کو دور فرم۔ ہمیں زندگی میں بار بار مکمل مدینہ کی حاضری نصیب فرم۔ ہمیں ایمان کامل، یقین کامل عطا فرم۔ اے اللہ! حضرت نبی کریم ﷺ سے پچی، پکی اور کامل صحبت اور پیار عطا فرم۔ زندگی کا ہر کام حضور ﷺ کی سنت کے مطابق کرنے کی توفیق و سعادت عطا فرم۔ اے اللہ! جہنم کی آگ سے چھکارا عطا فرم۔ قبر کے عذاب سے حفاظت فرم۔ سکرات موت سے حفاظت فرم۔ دنیا و آخرت کی ذلتی اور رسولی سے حفاظت فرم۔ دنیا آخرت کی پریشانیوں سے حفاظت فرم۔ اے اللہ! اپنے فضل و کرم اور مہربانی سے ہم سب کو جنت الفردوس کا اولین داخل نصیب فرم۔ پورے عالم کے مسلمانوں کی اجتماعی و انفرادی تکلیفوں کو دور فرمادیجیے۔ پورے عالم میں ہدایت کی ہواں کو چلا دیجیے۔ ہم سب کی دلی جائز تمناؤں کو پورا فرمادیجیے۔ اے اللہ! حضرت نبی کریم ﷺ نے جتنی بھلائیاں مانگیں اور بتائیں ہمیں اور پوری امت کو عطا فرم۔ جن شروع سے پناہ چاہی ہماری اور پوری امت کی حفاظت فرم، آمین۔